

ت ۵
۲۶۱

شُعَاعِ آدَبِ

مَدَنی کراچی
سیدنا غوث عظیم

سوانح پیران پیر حضرت شیخ محی الدین عبدالقادر جیلانیؒ



۳۲ نادری کتب سے مآخوذ

15.00

سَبَّاحُ
تَذْكِرَةُ

قطبِ ربانی، محبوبِ سبحانی، سیدِ الاقطاب والاولیاء، شاہِ جیلات

سیدنا غوثِ اعظم
حضرت شیخ

مُحَمَّدُ بْنُ عَبْدِ الْقَادِرِ جِيلَانِي

مؤلف

طالب ہاشمی

شائع ادب چوک انارکلی لاہور

جملہ حقوق بحق مؤلف محفوظ

53325

محمد سلیم
ایک ہزار
ایک ہزار
ایک ہزار
ایک ہزار

۶۴۳۸۱
طفیل آرٹ پرنٹرز، لاہور
محمد اسحق

ناشر
بار اول
بار دوم
بار سوم
بار چہارم
قیمت
فون نمبر
مطبوعہ
کتابت

فہرست مضامین

۳

صفحہ

مضمون

ماخذ کتاب

پہلا باب

۶

حدیث دیگران

۱۰

دوسرا باب

۲۳

نام و نسب

تیسرا باب

۲۸

مقدس خاندان

چوتھا باب

۳۴

بشارتِ ظہور

پانچواں باب

۲۹

ولادتِ مسعود

چھٹا باب

۴۴

عہدِ طفلی

ساتواں باب

۵۱

سفرِ بغداد

آئلوواں باب

۵۶

تحصیل و تکمیل علوم

نواں باب

۶۷

مجاہدات و ریاضات

دستواں باب

۸۳

خرقہ ارادت

گیارہواں باب

۸۶

مسند ارشاد و اصلاح

بارہواں باب

۹۶

درس و افتاء

تیرہواں باب

۱۰۱

احیائے دین

چودھواں باب

۱۰۶

اخلاق و محامد

پندرہواں باب

۱۲۰

معمولات و مشاغل

سولہواں باب

۱۲۵

جمال و جلال

۱۲۸	اقلیم ولایت کی بادشاہی	ستروہواں باب
۱۳۷	تجربہ علمی	اٹھارواں باب
۱۴۲	کرامات و خرق عادات	انیسواں باب
۲۰۸	آفتاب علم و عرفان کا غروب	بیسواں باب
۲۱۵	ازواج و اولاد	اکیسواں باب
۲۲۲	تصنیفات	بائیسواں باب
۲۳۴	خدا م و خلفاء	تیسواں باب
۲۳۴	تعلیم شریعت	چوبیسواں باب
۲۴۰	تعلیم طریقت و تصوف	پچیسواں باب

۲۴۶	قصیدہ غوثیہ	چلیسواں باب
۲۵۷	چهل کاف	ستائیسواں باب
۲۶۰	تبرکات فارسی	اٹھائیسواں باب
۲۶۲	ملفوظات	انتیسواں باب
۲۷۲	خطبہ وعظ	تیسواں باب
۲۷۸	مواعظ غوثیہ	اکیسواں باب
۲۹۷	اعمال و وظائف	بیسواں باب

ماخذ کتاب

اس کتاب کی تحریر و تدوین میں جن کتابوں سے استفادہ کیا گیا ہے ان کی فہرست بہت طویل ہے۔ تاہم ان میں سے چند اہم کتابوں کے نام نیچے درج کئے جاتے ہیں۔

غوث اعظمؒ	غنیۃ الطالبین
غوث اعظمؒ	فتوح الغیب
مولوی محمد عالم کاکورویؒ	رموز الغیب
دہمیؒ	تاریخ الاسلام
ابن کثیرؒ	البدایہ والنہایہ
شیخ محمد بن یحییٰ التمار فی الحبلی	قلائد الجواہر
امام ابن حجرؒ	نقطۃ الناظر
	خلاصۃ المفائر
امام عبداللہ دیا فعیؒ	روضة الریاحین فی
	حکایات الصالحین

الروض الناظرین

(روضۃ الناظر)

نزهۃ الخواطر

الروض الزاہر مقامات العارفين

بہجۃ الاسرار

نفحات الانس

الطبقات الکبریٰ

ذیل طبقات المناہلہ

المستظم فی تاریخ الائم

نزهۃ الخواطر الفاترہ

انوار الناظر

الدر الفاخر

کشف الالہاب

تحفۃ القادریہ

اسرار طریقت

گنج الاسرار

اسرار قادری

اخبار الاخیار

محمد الدین ابوالطاهر محمد بن یعقوب

شیرازی فیروز آبادی صاحب قاموس

شیخ محمد بن سعید زنجانی

شیخ ابوالعباس احمد بن محمد قسطلانی

شیخ نور الدین ابی الحسن علی یوسف

شطنوفی

مولانا عبدالرحمن جامی

شعرانی

ابن رجب

علامہ ابن جوزی

ملا علی قاری

شیخ ابوبکر عبداللہ بن نصر تلمیسی

سید عبدالقادر السید ورس

شیخ حسین مکی

شاہ ابوالعالی

شاہ محمد غوث

سلطان بامہر

سلطان بامہر

شاہ عبدالحق محدث دہلوی

مولانا محمد قاسم ابوالعلائیؒ
شاہ علی حبیب پھلوارؒ

اعجاز غوثیہ
عروہ دستقی

تحفہ سبحانی ترجمہ
الفتح ربانی

مناقب الشیخ عبدالقادرؒ

غلام احمد بریلوی
قطب الدین موسیٰ بن محمد المونیؒ
شیخ ابو حفص عمر بن علی شافعیؒ
صوفی شاہ محمد جمیل الرحمن
مارگو لیتیہ

درجہ اہر

برکات قادریت

انسائیکلو پیڈیا آف اسلام

بِسْمِ اللّٰهِ الرَّحْمٰنِ الرَّحِیْمِ

پہلا باب

حدیث دیگرال

خوشتر آں باشد کہ ستر دلبرال گفستہ آید در حدیث دیگرال

پانچویں صدی ہجری کے آخر میں دنیائے اسلام میں ایک ہولناک انتشار پیدا ہو چکا تھا۔ مسلمانوں کی اجتماعی قوت فرقہ بندی اور باہمی تشدد و افتراق کی نذر ہو چکی تھی۔ ان میں بدعات اور غیر اسلامی معتقدات کی خوب نشوونما ہو رہی تھی۔ ہر طرف محرومی، شقاوت، جبر و استبداد اور فسق و فجور کا دور دورہ تھا۔ غیر مسلم اقوام اس کا پورا فائدہ اٹھا رہی تھیں۔ وہ نہ صرف مسلمانوں کو اختیار و اقتدار سے محروم کرنے کے منصوبے بنا رہی تھیں بلکہ اپنے ادیان کو دین حق سے افضل ثابت کرنے کیلئے بھی کوشاں تھیں۔ غرض

نکبت و ادبار کے منحوس عفریت ملتِ اسلامیہ پر چھا رہے تھے اور دینِ حنیف پر پڑے مردگی طاری تھی۔ یکایک رحمتِ خداوندی جوش میں آئی اور اس گھٹا لوپ اندھیرے میں ایک مردِ کامل کا ظہور ہوا جس کی مسیحا نفسی نے مردہ دلوں کو حیاتِ تازہ بخش دی۔ اسکا ظہور صبحِ سعادت کا طلوع تھا کہ کرۂ ارض کا ذرہ ذرہ جگمگا اٹھا اور بدی کی طاقتوں میں ماتم پایا ہو گیا۔ وہ ایک ابرِ رحمت تھا جس نے بے برگ و بار، خزاں رسیدہ شجرِ ملت کو سرسبز کر دیا۔ یہ مردِ کامل تھے قطبِ ربّانی، محبوبِ سبحانی، شہبازِ لامکانی، قطبِ الکونین، غوثِ الثقلین، سیدِ الاولیاء، حضرت شیخ محی الدین عبدالقادر جیلانی رحمۃ اللہ علیہ۔ حضرت غوثِ الثقلین جامعِ علوم و فضائل تھے، منبعِ رشد و ہدایت تھے، آسمان ولایت کا مہرِ عالمتاب تھے، ان کی رفعتِ شان اور علو مرتبت کا اندازہ اس بات سے کیا جاسکتا ہے کہ ہزار ہا اولیاء، صلحاء، علماء و اکابرِ امت نے بارگاہِ غوثیت میں کسی نہ کسی رنگ میں ہدیہ عقیدت پیش کیا ہے۔

زبانِ اولیاء پر ہے ترانہ غوثِ اعظمؒ کا

بہشتِ معرفت ہے آستانہ غوثِ اعظمؒ کا

قلم کو پارا نہیں کہ ان تمام بزرگانِ دین کے فرمودات کا احاطہ کر سکے البتہ مشتمل نمونہ از خروارے، ان کے کچھ فرمودات اس باب میں درج کئے جاتے ہیں کہ جناب غوثِ پاک کی حیاتِ طیبہ کا حال پڑھنے سے پہلے قارئین کرام حضرت کی فلک بوس عظمتوں کی ایک جھلک

دیکھ سکیں۔
 فرمودات حضرت شیخ نور الدین ابی الحسن علی بن یوسف شطنونی رحمہ
 (صاحب بہجتہ الاسرار)

غَوْثُ النُّورِ ، غَيْثُ السَّدَى ، نُوْرُ الْهَدَى
 بَذْرُ الْذُّجَى ، شَمْسُ الضُّحَى بِلِ الْنُّورِ
 وہ مخلوق خدا کے معین و مددگار ، اس کے بارانِ رحمت اور نورِ
 ہدایت ہیں۔ وہ تاریکیوں کو دور کرنے والے ماہِ کامل اور روزِ روشن
 کے ماہِ درخشاں بلکہ اس سے بھی روشن تر ہیں۔

قَطَعَ الْعُلُومَ مَعَ الْعُقُولِ فَأَصْبَحَتْ
 أَطْوَارُهَا مِنْ دُونِهِ تَحْصِيرًا
 انہوں نے جمیع علوم کمال عقل و حکمت کے ساتھ طے کئے جن کے
 اشکال و مسائل ان کے حل نہ کرنے کے بغیر و رطہ حیرت میں ڈالتے ہیں۔

مَا فِي عِلَالَةِ مَقَالَةٍ لِصَفَائِفِ
 فَمَسَائِلِ الْأَجْمَاعِ فِيهِ تَسْطَرُ
 ان کے علوم مرتبت کا کوئی مخالفت بھی انکار نہیں کر سکتا۔ کیونکہ
 ہر کس و ناکس نے متفقہ طور پر ان کا مرتبہ تسلیم کیا ہے۔

شیخ محمد بن سعید ذریع الزنجانیؒ

(صاحب روضۃ السواظر و نزہۃ الخواطر)

شَهِدَتْ بِرُتْبِهِ جَمِيعُ مَشَائِخِ

فِي عَصْرِهِ كَأَنَّهُ بَغِيرُ تَنَاجُصِ

تمام مشائخ زمانہ نے ان (یعنی حضرت غوث الاعظمؒ) کے رتبہ جلیلہ کی گواہی دی ہے اور اس میں کسی کو انکار نہیں۔

إِذْ قَالُ مَا صُورًا عَلَى كُرْسِيِّهِ

فَتَدَمَّى عَلَى رَقَبَاتِ كُلِّ أَكَابِرِ

جب آپ نے اللہ کے حکم سے کرسی پر بیٹھ کر فرمایا، میرا قدم تمام ادویاء کی گردنوں پر ہے۔

فَحَنَّتْ جَمِيعُ الْأَوْلِيَاءِ رُؤُوسَهُمْ

إِخْلَالًا لَهُ بِأَدْيِهِمْ وَالْعَاضِرِ

تو آپ کی عظمت کے سامنے تمام ادویائے کرام حاضر و غائب نے اپنے سر خم کر دیئے۔

حضرت خواجہ غریب نواز معین الدین چشتی اجمیریؒ

یا غوث معظم نور ہدی مختار بنی مختار خدا

سلطانِ دو عالم قطب علی حیراں ز جلالت ارض و سما

اے غوثِ معظم آپ نور ہدایت ہیں اور اللہ تعالیٰ اور رسول کی طرف سے مختار ہیں۔ آپ شاہِ دو جہاں اور قطبِ اعلیٰ ہیں اور آپ کی رفعتِ شان کو دیکھ کر زمین و آسمان متحیر ہیں۔

وَر صدقِ ہمہ صدیقِ خوشی و در عدلِ عدالت چوں عمری
اے کانِ جیا عثمانِ مفتی مانند علیؑ با جود و سخا
صدق میں آپ مانند صدیقِ اکبرؑ ہیں اور عدل میں عمر فاروقِ اعظمؓ
آپ عثمانِ ذوالنورینؓ کی طرح کانِ جیا ہیں اور آپ کی جود و سخاوت
شیرِ خدا علی مرتضیٰؑ کی طرح ہے۔

وَر بزمِ نبیؐ عالی شانی، ستارِ عیوبِ مریدیانی
وَر ملکِ ولایتِ سلطانی اے منبعِ فضل و جود و سخا
سرورِ کونینِ آقائے دو جہاں صلی اللہ علیہ وسلم کی بزمِ اقدس میں
آپ کی شان بلند ہے۔ آپ اپنے مریدوں کے عیوب ڈھانپتے ہیں
اقیم ولایت کے آپ فرمانروا ہیں اور فضل و سخاوت کے منبع ہیں۔

چوں پائے نبیؐ شد تاجِ سرت تاجِ ہمہ عالم شد قدمت
اقطابِ جہاں و در پیشِ ورت افتادہ چو پیشِ شاہِ گدا
جب رسولِ پاکؐ کا قدم مبارک آپ کے سرِ اقدس کا تاج ہے
تو آپ کا قدم مبارک تمام جہان کے سر کا تاج ہے۔ تمام عالم کے
اقطاب آپ کے وَر پر اس طرح پڑے ہیں جس طرح بادشاہ
کے سامنے گدا۔

گر دادِ مسیح بہ مردہ رواں دای تو بدین محمد جاں
 ہمہ عالم محی الدین گویاں بر حسن و جمالت گشتہ فدا
 اگر حضرت عیسیٰ مسیح علیہ السلام نے مردہ کو زندہ کیا تو آپ نے
 جناب محمد مصطفیٰ صلی اللہ علیہ وسلم کے دینِ مضمحل میں جانِ دال دی
 دی ہے۔ تمام دنیا آپ کو دین کا زندہ کرنے والا کہہ رہی ہے
 اور آپ کے حسن و جمال پر فدا ہے۔

حضرت خواجہ قطب الدین بختیار کاکیؒ

قبلہ اہل صفا حضرت غوثِ الثقلین
 دستگیرِ ہمہ جا حضرت غوثِ الثقلین
 حضرت غوثِ الثقلینؒ تمام اہل اللہ کے قبلہ ہیں اور ہر جگہ
 حاجت مندوں کی دستگیری فرماتے ہیں۔
 خاکِ پائے تو بود روشنی اہل نظر
 دیدہ را بخش ضیاء حضرت غوثِ الثقلین
 آپ کی خاکِ پا اہل نظر کی آنکھوں کی روشنی تھی۔ اے غوثِ
 الثقلینؒ میری آنکھوں کو بھی روشنی عطا کیجئے۔

حضرت مخدوم علی احمد برکلیرمیؒ

من آدم به پیش تو سلطان عاشقان
ذات تو بہت قبلہ ایمان عاشقان
اے عاشقوں کے سلطان میں آپ کی خدمت میں حاضر ہوا
ہوں کہ آپ کی ذات گرامی عاشقوں کا قبلہ ایمان ہے۔
در ہر دو کون جز تو کے نیست دستگیر
دستم نیگر از کرم اے جان عاشقان
دونوں جہان میں آپ کے سوا کوئی دستگیر نہیں ہے۔ ازراہ کرم
میرا ماتھ پکڑیئے کہ آپ عاشقوں کی جان ہیں۔

حضرت مولانا عبدالرحمن جامیؒ

(صاحب نفعات الانس)

گویم ز کمال تو چہ غوث الثقلینا محبوب خدا ابن حسن آلِ حسینا
سر بر قدمت نہاوند بگفتند تا اللہ لقد اشرك الله علينا
اے آلِ حسینؑ، فرزندِ حسنؑ، محبوبِ خدا، غوثِ الثقلین میں آپ
کے کمال کے متعلق کیا کہوں۔ سب اولیاء اللہ نے اپنا سر آپ کے
قدم پر رکھا اور کہا واللہ آپ کو اللہ نے ہم پر فضیلت عطا کی ہے۔

سُلطان العارفين حضرت سُلطان باہو

شو مرید از جان باہو بالیقین خاکپائے شاہ میراں راسِ دین
اسے باہو دین کے سردار حضرت شاہ میراں کا دل و جان اور
یقین سے مرید بن جا اور اُن کی خاک پا ہو جا۔

ایضاً

شاہ جیلانی محبوب سبحانی میری بانہ پھر پو گھٹ کر کے ہو
پیرِ جنہاں دے میراں باہو اوہ کندھے لگدے تر کے ہو

حضرت شاہ ابوالمعالی

گر کسے واللہ بعالم از مئے عرفانی است
از طفیلِ شاہ عبدالقادر گیلانی است
اگر کسی کو دنیا میں شرابِ عرفان حاصل ہوئی ہے تو واللہ وہ
شاہ عبدالقادر گیلانی کے طفیل ملی ہے۔

حضرت مولانا الحاج محمد امداد اللہ مہاجر مکی

خداوندِ بحق شاہِ جیلاں محی الدینِ غوث و قطبِ دوراں
بکنِ خالی مرا از ہر خیالے ولیکن آنکہ زو پیدا است حالے

۱۸
 الہی شاہ جیلان محی الدین غوث و قطب زمانہ کے صدقے مجھے ہر
 خیال سے خالی کر دے سوائے اس حال کے جو ان کے فیض سے
 پیدا ہو۔

شاہ عبدالحق محدث دہلویؒ

غوثِ اعظمؒ دیلِ راہِ یقین یقین رہبر اکابر دین
 دوست در جملہ اولیاء ممتاز چوں پیمبر در انبیاء ممتاز
 غوثِ اعظمؒ راہِ یقین کی دیل ہیں اور بلاشبہ اکابر امت کے
 طرح سرورِ کونینؑ تمام انبیاء علیہم السلام میں بلند
 مرتبہ کے ہیں۔ اسی طرح وہ غوثِ اعظمؒ تمام اولیاء میں ممتاز ہیں۔

پیر وارث شاہؒ

مدح پیر دی حُب دے نال کیجئے جندے خادماں دیوچہ پیریاں فی
 باہجہ اوس جناب دے پار ناہیں لکھاں ڈھونڈ دے پھرن فقیریاں فی
 چہڑے پیر دی نظر منظور ہوئے گھری تنہاں دے پیریاں میریاں فی
 روزِ حشر دے پیر دے طالبان نوں ہتھ بھرے ملن گیاں چیریاں فی!
 اوہ تاں خاص محبوب اللہ دے نے فلماں لکھیاں جہاں نکیریاں فی
 وارث محی الدینؒ نے پیر ساڈے سوہنے نام دیاں سانوں دھیریاں فی

میاں محمد بخش (مصنف سیف الملوک)

واہ واہ حضرت شاہ جیلاںؒ مظہر ذات ربانی
سر پر حیرت محبوبی والا ولیاں دی سلطان
عزٹاں قطباں تے ابدالان قدم جہاں نے چائے
نئے پرماں دے سوئے جوائے ایسے کرم کمائے
غفلت غم دی مرض و نیچے گی لوں لوں رچی شادی
جس دم کرسن یاد محمد حضرت شاہ بغدادی

حضرت امیر علیانی مرحوم

کھٹکا نہیں ہے کچھ مجھے آفاق دہر کا
اس نام سے کیجے میں ٹھنڈک نہ کیوں پڑے
شرع محمدی کی ہے رونق حضور سے
دربائے بیکار ولایت میں آسماں
ہے کون جو مٹے نہیں دل سے حضور کا
پرہیز نہیں جو کوئی نہیں قدرواں امیر
آئے کوئی بلا تو سپر غوث پاکؒ ہیں
مرہم برائے زخم جگر غوث پاکؒ ہیں
سر سبز نعل دیں کے نثر غوث پاکؒ ہیں
مثل صدف ہے اس میں گہر غوث پاکؒ ہیں
فرمانروائے جن دبشتر غوث پاکؒ ہیں
صد شکر قدرواں مہر غوث پاکؒ ہیں

حضرت شاہ سلیمان پھلوارمی قادری ہشتی

عاشقِ خواجہؒ ہوں میں اور ہوں گداۓ غوثِ پاکؒ
 دلِ نثارِ خواجہؒ ہے اور جاںِ فداۓ غوثِ پاکؒ
 دیدہ و دل اپنے دونوں متاثرِ عزت ہوئے
 اس میں خواجہؒ کی ولا اس میں ضیائے غوثِ پاکؒ
 شکر ہے ہر دم زباںِ مصروفِ ذکرِ خواجہؒ ہے
 اور ہے لب پہ میرے ہر دم شنائے غوثِ پاکؒ
 اپنا مذہب اپنی ملت عاشقِ بس ہے یہی !
 جس میں خواجہؒ کی خوشی جس میں رضاۓ غوثِ پاکؒ
 یا الہی ! یہ تمنا ہے کہ وقتِ حباں کئی
 سر ہو خواجہؒ کے قدم پر اس پہ پائے غوثِ پاکؒ

مولانا غلام قادر گرامی مرحوم

فرزندِ نبیؐ فاطمہ را نور العین لختِ جگر شہنشاہِ بدروچین
 وہاں پابوسِ قطبِ ربانی سلطانِ الاولیاء غوثِ اقلین
 وہ سرورِ کائناتؑ کے فرزندِ دل بند اور فاطمہ الزہراءؑ کے نورِ چشم
 شہنشاہِ بدروچین کے لختِ جگر تھے ۔ دلِ قطبِ ربانی کی پابوسی

لے خواجہ عین الدین ہشتی امیریؒ

کرتے ہیں جو کہ اولیاء کے سلطان اور غوث الثقلین تھے۔

سرب خط غوث اعظمؒ آمد جانم کز نیم نگاہ زندہ کردہ ایمانم
اے ساتی مے خانہ اسرارِ ازل یک قطرہ وہ از خمکہ گیلانم
میرادل و جان غوث اعظمؒ پر فدا کہ ان کی ایک نگاہ نیم باز نے
میرا ایمان زندہ کر دیا ہے۔ اے ازل کے بھیدوں کے مینانہ کے
ساتی مجھے گیلان کے خمکہ معرفت سے ایک قطرہ دے دے۔

رئیس المتعزین مولانا حسرت موہانی مرحوم
ریشک شاہی ہو نہ کیوں اپنی فقتیری حسرت
کب سے کرتے ہیں غلامی شہ جیلانی کی

حسرت کوئی نہ مدد کرے کیا مضائقہ
کافی ہیں غوث اعظمؒ جیلاں میرے لئے

کرد حسرت حضور میر بغداد
جہاں نور مطلق کے نظارے

دشمنی کا طلبگار ہوں شیئا للہ
 حال دل شرم سے اب تک نہ کہا تھا لیکن
 کرم خاص کے لائق تو نہیں میں بھی
 جلوہ پاک نظر آئے تو بر آئے مراد
 کیا کروں میری دعا بھی نہیں ہے مقبول
 غوث اعظم سے جو مانگو گے ملے گا حسرت
 میرے بعد ار میں ناچار ہوں شیئا للہ
 آج میں درپے اظہار ہوں شیئا للہ
 آپ کا غاشیہ بردار ہوں شیئا للہ
 شہ شہرت ویدار ہوں شیئا للہ
 میں کہ اک فرد گنہگار ہوں شیئا للہ
 پھر کہو حاضر دربار ہوں شیئا للہ

مولانا عبدالماجد قادری بدایونی

تضمین بر غزل حسرت موہانی

در بدر جاؤں کہاں ٹھوکریں کھانے کیلئے
 کس کو ہے درو جو مظلوم کی فریاد سنے
 کوئی غمخوار ہے میرا جو میری عرض سنے
 ”آپ ہی سینے کہ اب اور کہوں میں کس سے
 بستہ دامن سرکار ہوں شیئا للہ“

جرم ہے تذکرہ حفظ شمار دینی
 میں کہ ہوں تابع فرمان رسول عربی
 وجہ الزام ہے اظہار و لائے قومی
 ”مجھ سے اب دین کی پستی نہیں دیکھی جاتی
 غلبہ کفر سے بیزار ہوں شیئا للہ“

شہ جیلاں کو یہ بخش ہے خدا نے قدرت
 عام ہے ان کا کرم عام ہے انکی رحمت
 کہ وہ بر لاتے ہیں حاجت طلبوں کی حاجت
 ”غوث اعظم سے جو مانگو گے ملے گا حسرت
 پھر کہو حاضر دربار ہوں شیئا للہ“

دوسرا باب

نام و نسب

نام و کنیت اسم گرامی عبدالقادر تھا۔ کنیت ابو محمد تھی اور لقب محی الدین تھا۔ عامۃ المسلمین میں آپ غوث اعظم کے عرف سے مشہور ہیں۔


آپ نجیب الطرفین سید ہیں۔ والد ماجد حضرت سید ابوصالح موسیٰ تھے، اور والدہ ماجدہ ام الخیر فاطمہ تھیں۔ ان کا لقب امۃ البجار تھا۔

شجرہ نسب

آپ کا معزز سلسلہ نسب والد ماجد کی طرف سے گیارہ واسطوں سے اور بواسطہ مادر محترمہ چودہ واسطوں سے امیر المؤمنین حضرت علی کرم اللہ وجہہ تک پہنچتا ہے۔

سرور کائنات صلی اللہ علیہ وسلم

بیر خدا حضرت علی کرم اللہ وجہہ زوجہ بنتولؑ سیدۃ النساء فاطمۃ الزہراء بنتولؑ



غوث اعظمؑ

سیدنا محی الدین ابو محمد عبدالقادر جیلانیؑ

حضرت مولانا جامیؒ جناب غوث اعظمؒ کے عالی مرتبت نسب کا ذکر اس طرح کرتے ہیں۔

آن شاہ سرافراز کہ غوث الثقلینؒ است
در اصل صحیح النسب از طریفین است
از سونے پدر تا بحسب سلسلہ است
وز جانب مادر در دریائے حسینؑ است!

وہ عالی مرتبت بادشاہ جو غوث الثقلینؒ ہیں فی الحقیقت نبی لحاظ سے نجیب الطرفین
مسبب۔ والد ماجد کی طرف سے آپ کا سلسلہ نسب حضرت امام حسنؑ شہید اور والد
محترم کی طرف سے حضرت امام حسینؑ شہید منتہی ہوتا ہے۔

حضرت غوث الاعظمؒ کا مولد مبارک اکثر روایات کے مطابق
جائے ولادت قصبہ نیف علاقہ گیلان بلاد فارس ہے۔ امام یا قوت
حموی کی روایت کے مطابق آپ کی جائے ولادت کا نام بشیر تھا۔ لیکن
دوسری روایات سے اس کی تصدیق نہیں ہوتی۔ ہو سکتا ہے کہ نیف اور
بشیر ایک ہی جگہ کے نام ہوں۔ بہر حال آپ کے گیلانی ہونے میں کسی کو کلام
نہیں۔ عربی میں گیلان کے گ کو بدل کر جیلان لکھا جاتا ہے۔ اس طرح آپ
کو گیلانی یا جیلانی جو کچھ بھی کہا جائے صحیح ہے۔

صاحب بیعت القادریہ نے یہ خیال ظاہر کیا ہے کہ جہرستان سے ماوراء ایک
علاقہ جیل میں آپ کی ولادت ہوئی اور اسی لئے آپ کو جیلانی کہا جاتا ہے۔
معلوم نہیں ان کی یہ توجیہ کہاں تک درست ہے کیونکہ علاقہ جیل میں باشند

کو عام طور پر جی کہا جاتا ہے۔ مشہور عالم حضرت ابو الفضل احمد بن صالح جیل اسی علاقہ جیل کے
کے رہنے والے تھے۔ عجیب بات یہ ہے کہ حضرت غوث الاعظمؒ نے بھی قصیدہ
غوثیہ میں اپنے آپ کو جی فرمایا ہے۔
فرماتے ہیں :-

أَنَا الْجَيْلِيُّ مُحَمَّدِي الدِّينِ اسْمِي
وَأَعْلَاهِي عَلَى رَأْسِ الْجَبَالِ

یعنی میں جیل کا رہنے والا ہوں اور محمدی الدین میرا نام ہے اور میری عظمت
کے جھنڈے پہاڑوں پر گرے ہوئے ہیں۔
معلوم ہوتا ہے کہ جیل، گیل، کیل، گیلان، جیلان سب ایک ہی علاقہ کے نام
ہیں۔ اس لئے حضرتؒ کو کسی نام سے بھی منسوب کیا جائے غلط نہ ہوگا۔ دنیائے
اسلام میں عام طور پر ان کو گیلانی یا جیلانی ہی کہا جاتا ہے
اب حضرت کے دو اشعار ملاحظہ فرمائیے جن میں آپ نے اپنے نسب اور
اتم گرامی کی طرف اشارہ کیا ہے۔
فرماتے ہیں :-

أَنَا الْحُسَيْنِيُّ وَالْمَخْدَعُ مَقَامِي
وَأَتَذَارِي عَلَى عُنُقِ السَّجَالِ
وَعَبْدُ الْقَادِرِ الْمَشْهُورِ اسْمِي
وَبَدِي صَاحِبُ النُّعَيْنِ الْكَمَالِ

میں حسنؑ کی اولاد ہوں اور میرا مقام مخدع (خاص) ہے اور تمام ادیب کی

گردن پر میرا قدم ہے اور میرا مشہور نام عبدالقادر ہے اور میرے جد سر حنیفہ
کمالات ہیں

حضرت سیدنا غوث الاعظمؒ کا مولد مبارک عراق کے دار الخلافہ بغداد سے
تقریباً چار سو میل کے فاصلہ پر تھا لیکن آپ نے تحصیل علم اور تبلیغ ہدایت کے
لئے بغداد کو اپنا مرکز بنالیا کیونکہ وہ اس وقت دنیائے اسلام کا مرکز تھا۔
اس کے تفصیلی حالات آگے آئیں گے۔

تیسرا باب^۳

مقدس خاندان

حضرت غوث اعظمؒ نے ساداتِ کرام کے ایک ایسے مقدس گھرانے میں آنکھ کھولی جہاں ہر وقت قال اللہ و قال الرسولؐ کی صدائیں گونجتی تھیں۔ ان کے نانا سید عبداللہ صومعیؒ اور والد سید ابوصالحؒ اولیائے کامل تھے۔ اسی طرح ان کی والدہ ماجدہ سیدہ ام الحیجر فاطمہؒ اور بھوپھی سیدہ عائشہؓ عارفاتِ ربانی تھیں۔ ان بزرگوں کے علم و مرتبت کا اندازہ مندرجہ ذیل واقعات سے کیا جاسکتا ہے :-

(۱)

سید عبداللہ صومعیؒ آپ جیلان کے مشائخ و رؤسا میں سے تھے۔ نہایت عابد و زاہد، منکر المزاج اور صابر بزرگ تھے۔ ان کے گھر کے دروازے عزاد و مساکین کے لئے ہر وقت کھلے رہتے تھے۔ کثرتِ عبادت

کی وجہ سے خاصانِ خدا میں شمار ہوتے تھے۔ ان سے کئی کرامات سرزد ہوئیں
 جنہیں دیکھ کر ہزار ہا لوگ ان کے حلقہٴ ارادت میں شامل ہو گئے۔ ایک دفعہ ان
 کے کچھ ارادت مند ایک تجارتی قافلے کے ساتھ سمرقند جا رہے تھے۔ جب ایک
 لٹ و دق صحرا میں پہنچے تو مسلح ڈاکوؤں نے قافلے پر حملہ کر دیا۔ حضرت کے
 مریدوں کے منہ سے بے اختیار ”یا شیخ صومعی“ نکل گیا۔ سنا دیکھا کہ شیخ عبداللہ
 صومعی ان کے پاس کھڑے ہیں اور یہ آواز بلند فرما رہے ہیں۔

سُبُّوحٌ قُدُّوسٌ رَبُّنَا اللّٰهُ تَعَالٰی یَا خَیْلُ عَنَّا۔

”ہمارا اللہ پاک اور بے عیب ہے۔ اے گھڑ سوار دور ہو جاؤ۔“
 شیخ کی آواز سنتے ہی ڈاکو بھاگ کھڑے ہوئے اور قافلہ بالکل محفوظ رہا۔
 اہل قافلہ نے اب شیخ کو تلاش کرنا شروع کیا مگر وہ کہیں نظر نہ آئے۔ جب یہ قافلہ
 وطن واپس آیا اور لوگوں سے اس واقعہ کا ذکر کیا تو سب نے علقا بیان کیا کہ شیخ
 صومعی جیلان سے کہیں باہر نہیں گئے اور ہم انہیں یہاں ہی دیکھتے رہے۔ اسی طرح
 شیخ صومعی کی متعدد کرامات لوگوں میں مشہور تھیں۔

سیدہ عائشہؓ حضرت غوثِ اعظمؒ کی پھوپھی ام محمد سیدہ عائشہؓ نہایت پاکباز
 اور صالح خاتون تھیں۔ مشکل کے وقت لوگ ان سے دعا کرتے
 تھے اور برکت حاصل کرتے تھے۔ ایک دفعہ جیلان میں سخت قحط سالی تھی۔ لوگ

اے علامہ قاریؒ صاحبِ نزہۃ المناظر الفاتر کا بیان ہے کہ سیدہ عائشہؓ حضرت غوثِ اعظمؒ
 کی ہمیشہ تھیں۔ لیکن دوسری کسی روایت سے ان کے اس بیان کی تصدیق نہیں ہوتی۔

دعائیں مانگ مانگ کر عاجز آ گئے لیکن بارش کا ایک قطرہ بھی نہ برسا۔ بالآخر لوگ
سیدہ عائشہ کی خدمت میں حاضر ہوئے اور ان سے بارگاہِ رب العزت میں بارش
کے لئے دعائیں گنے کی درخواست کی۔ سیدہ عائشہؓ نے اسی دلت گھر کے صحن میں
جھاڑ پھیر کی اور پھر نہایت خشوع و خضوع سے دعائیں گنے ہوئے عرض کی: "بار الہی
جھاڑو تو تیری ناچیز بندہ نے پھیر دی ہے اب چھڑکاؤ تو کر دے۔" ابھی یہ الفاظ ان
کے منہ میں ہی تھے کہ بادل گھرنے لگے اور آنا فانا اس زور کی بارش ہوئی کہ لوگ
بھیسکتے ہوئے گھروں کو لوٹے۔

سیدہ عائشہؓ نے جیلان ہی میں داعی اجل کو لبیک کہا۔

سید ابوصالحؓ اور سیدہ فاطمہؓ حضرت غوث اعظمؒ کے والد ماجد سید
ابوصالحؓ بھی ایک دل کامل تھے۔ آپ
کا لقب جنگی دوست تھا۔ کہتے ہیں کہ آپ کو جنگ و جہاد سے بہت انس تھا اس
لئے لوگ آپ کو جنگی دوست کہنے لگے۔ اسی طرح حضرت کی والدہ ماجدہ سیدہ امہ البجاء
ام الخیر فاطمہؓ بھی نہایت عابدہ و زاہدہ خاتون تھیں اور انہیں تقرب الے اللہ
حاصل تھا۔ حضرت سید ابوصالحؓ اور سیدہ فاطمہؓ کا عقدِ نکاح جن حالات میں ہوا
انہیں پڑھ کر جہاں قلوبِ مردہ میں شعلہ ایمان فروزاں ہوتا ہے وہاں یہ بھی پستہ
چلتا ہے کہ حضرت غوث الاعظمؒ کیسی عظیم المرتبت اور پاکباز مستیوں کے فرزند
تھے۔

روایت ہے کہ عنفوانِ شباب میں سید ابوصالحؓ اکثر ریاضات و مجاہدات میں مشغول
رہتے تھے۔ ایک دفعہ دریا کے کنارے عبادت کر رہے تھے۔ کھانا کھائے ہوئے

بن دن گذر چکے تھے۔ ناگہانی ایک سیب دریا میں بہتا ہوا دکھائی دیا۔ بسم اللہ کہہ کر اسے پکڑ لیا۔ سیب کھانے کے بعد دل نے آواز دی۔ اے ابوصالح معلوم نہیں اس سیب کا مالک کون ہے تو نے بغیر اجازت اسے کھا کر امانت میں خیانت کی ہے۔

یہ خیال آتے ہی کپڑے جھاڑ کر اٹھ کھڑے ہوئے اور دریا کے کنارے کنارے پانی کے بہاؤ کی مخالفت سمت سیب کے مالک کی تلاش میں چل دیئے۔ کئی دن کے سفر کے بعد آپکو لب دریا ایک وسیع باغ نظر آیا۔ اس میں سیب کا ایک تناور درخت تھا جس کی شاخوں سے بچے ہوئے سیب پانی میں گر رہے تھے۔ سید ابوصالح کے دل نے شہادت دی کہ جو سیب میں نے کھایا ہے وہ اسی درخت کا ہے۔ لوگوں سے اس باغ کے مالک کا پتا دریافت کیا۔ معلوم ہوا کہ اس کے مالک حضرت سید عبداللہ صومسیؒ رئیس جیلان ہیں۔ فوراً ان کی خدمت میں حاضر ہوئے سارا ماجرا بیان کیا اور بعد ادب بلا اجازت سیب کھا لینے کے لئے معافی کے خواستگار ہوئے۔

سید عبداللہؒ خاصانِ خدا میں سے تھے سمجھ گئے کہ یہ نوجوان بھی اللہ کا خاص بندہ ہے۔ دل میں تڑپ اٹھی کہ اسے اپنے سایہ عافیت میں قربِ الہی کے مدارج طے کراؤں۔ فرمایا دس سال تک اس باغ کی رکھوالی کرو اور مجاہدہ نفس کرو پھر سیب معاف کرنے کے متعلق سوچوں گا۔ حضرت ابوصالحؒ نے رضائے الہی کی خاطر فوراً یہ شرط منظور کر لی اور دس سال تک سید عبداللہ صومسیؒ کے زیر سایہ مدارج سلوک طے کرتے رہے۔ دس برس بعد سید عبداللہؒ کی خدمت

میں عفوِ خطا کے لئے حاضر ہوئے۔ انہوں نے فرمایا۔ نہیں ابھی دو سال اور میری خدمت میں رہو۔ پھر تمہارے معاملہ کے متعلق سوچیں گے۔ سید ابو صالح نے یہ دو برس بھی نہایت خوشی سے گزار دیئے کہ شیخ عبداللہ کی صورت میں انہیں ایک رہبرِ کامل میسر آگیا تھا۔ بارہ سال کی طویل مدت ختم ہوئی تو حضرت عبداللہ صومعیؒ نے انہیں بلا کر فرمایا اسے فرزند تو آزمائش کی کسوٹی پر پورا اترتا ہے لیکن ابھی ایک خدمت اور باقی ہے وہ یہ کہ میری ایک لڑکی ہے جو پاؤں سے لنگڑی، ہاتھوں سے لہجی اور کانوں سے بہری اور آنکھوں سے اندھی ہے۔ اس بیماری کو اپنے نکاح میں قبول کرو تو میں سب تمہیں بخش دوں گا۔

حضرت ابو صالحؒ نے سید عبداللہؒ کی یہ بات بھی بسر و چشم منظور کر لی اور اس طرح سیدہ فاطمہؒ بنتِ سید عبداللہ صومعیؒ سے ان کا نکاح ہو گیا۔ شادی کے بعد جب سیدہ فاطمہؒ کا سامنا ہوا تو یہ دیکھ کر حیران رہ گئے کہ ان کے تمام اعضا صحیح و سالم ہیں اور اللہ نے انہیں کمال درجہ حسنِ ظاہری سے متصف فرمایا ہے۔ دل میں دوسرہ پیدا ہوا کہ شاید کوئی اور لڑکی ہے۔ اسی وقت باہر نکل گئے۔ صبح شیخ عبداللہؒ کی خدمت میں بحال پریشانی حاضر ہوئے۔ وہ اپنی فراستِ باطنی سے سب کچھ جان گئے تھے۔ فرمایا۔ اے بیٹے جو صفات میں نے اپنی بیٹی کی تم سے بیان کی تھیں وہ سب صحیح ہیں۔ آج تک اس نے کسی نا محرم پر نظر نہیں ڈالی اس لئے اندھی ہے۔ آج تک اس نے خلافِ حق کوئی بات نہیں سنی اس لئے بہری ہے۔ آج تک گھر سے باہر قدم نہیں نکالا اس لئے لنگڑی ہے اور آج تک خلافِ شرع اس نے کوئی کام نہیں کیا اس لئے لہجی ہے۔ شیخ

ابو صالحؓ بھی سمجھ گئے اور ان کے دل میں اپنی بیوی کے لئے کمال درجہ محبت و
عزت پیدا ہو گئی۔ اس طرح بخیر و خوبی ان دونوں پاکباز ہستیوں کی رفاقت حیات
کا آغاز ہوا۔

چوتھا باب

بشارات ظہور

(۱)

مکاشفہ جدید رحمہ اللہ شیخ المشائخ حضرت بنید بنداویؒ جو حضرت غوث الاعظمؒ سے دو سو سال پہلے گزرے ہیں ایک دن مراقبہ

میں تھے کہ یکایک انہوں نے سرائٹھایا اور فرمایا:

قَدَمٌ عَلَى رَسَبَتِیْ

قَدَمٌ عَلَى رَسَبَتِیْ

یعنی اس کا قدم میری گردن پر، اس کا قدم میری گردن پر۔

جب مراقبہ سے فارغ ہوئے تو خدام نے ان کے ارشادات کی

حقیقت دریافت کی۔ فرمایا: ”مجھے اشارہ غیبی ہوا ہے کہ پانچویں صدی ہجری

کے آخر میں ایک عظیم بزرگ کتم عدم سے منصہ شہود پر جلوہ گر ہوں گے۔“

ان کا عبد القادر اور لقب محی الدین ہوگا۔ جیلان میں ان کی ولادت مسعود ہوگی اور بغداد میں سکونت اختیار فرمائیں گے۔ ایک دن وہ کُثم الہی سے کہیں گے:

قَدِّمْنِي هَذِهِ عَلَى رَقَبَةٍ مَحَلٍّ دَلِّيَ اللَّهُ

یعنی میرا قدم تمام اولیاء اللہ کی گردن پر۔

حالت کشف میں ان کی عظمت کو دیکھ کر میری زبان پر بھی بے اختیار یہ الفاظ جاری ہو گئے کہ اس کا قدم میری گردن پر۔ (منازل الاصفیاء، تنویب الناظر)

(۲)

مقدس جبہ شیخ ابو محمد بطائی کا بیان ہے کہ امام حسن عسکریؒ نے بوقت وصال اپنا جبہ مبارک حضرت شیخ معروف کرخیؒ کے سپرد کر کے وصیت کی کہ یہ امانت محبوب سبحانی عبد القادر جیلانیؒ تک پہنچا دینا کہ میرے بعد آخر صدی پنجم میں ایک بزرگ ہوں گے۔ شیخ معروف کرخیؒ نے یہ جبہ حضرت جنید بغدادیؒ تک پہنچایا۔ انہوں نے شیخ دنوری کے سپرد کیا۔ اس طرح یہ مقدس امانت منتقل ہوتے ہوئے ایک عارف باللہ کے ذریعے شمال ۴۹۶ھ ہجری میں حضرت غوث اعظمؒ تک پہنچ گئی۔ لیکن حق بختدار رسید۔ (محرر القادریہ)

(۳)

قطب زمانہ شیخ ابو بکر بن ہوار بطائیؒ عراق کے اکابر مشائخ سے تھے۔ بیٹا کرامات کا ظہور ان سے ہوا۔ حضرت غوث الاعظمؒ کی ولادت سے ایک عرصہ پہلے ان کا وصال ہو چکا تھا۔ ایک دن اپنی مجلس میں انہوں نے فرمایا:-

عراق کے سات اقطاب ہیں۔

۱۔ شیخ معروف کرخیؒ ۲۔ حضرت احمد بن حنبلؒ ۳۔ حضرت بشر حافیؒ

۴۔ شیخ منصور بن عمارؒ ۵۔ حضرت جنید بغدادیؒ ۶۔ حضرت سہل بن عبد اللہ قسریؒ ۷۔ حضرت عبد القادر جیلؒ

شیخ ابو بکر کے مرید صادق شیخ ابو محمد ثنبکیؒ (جو خود اولیاء اللہ میں سے تھے) کا بیان ہے کہ میں بھی اس مجلس میں موجود تھا۔ شیخ کا ارشاد سن کر تعجب ہوا کہ ساتویں قطب یعنی عبد القادر کا نام تو ہم نے کبھی نہیں سنا۔ شیخ ابو بکر سے دریافت کیا۔ ”یا حضرت عبد القادر جیل کون ہیں؟“

شیخ ابو بکر نے فرمایا۔ ”عبد القادر ایک عجمی مرد صالح ہوگا۔ اس کا ظہور پانچویں صدی ہجری کے آخر میں ہوگا اور اس کا قیام بغداد میں ہوگا۔ (بہجۃ الاسرار)

(۴)

حضرت شیخ خلیل بلخیؒ ایک صاحب کشف بزرگ ہو گزرے
غوثِ وقت ہیں۔ ایک دن مجلس میں درس دے رہے تھے کہ یکایک ان پر کشتی حالت طاری ہوئی اور فرمایا۔

”اللہ کا ایک برگزیدہ بندہ سرزمینِ عراق میں پانچویں صدی ہجری کے آخر میں ظاہر ہوگا۔ دینِ حق کو اس کے دم سے فروغ ہوگا۔ وہ اپنے وقت کا غوث ہوگا۔ خلقِ خدا اس کا اتباع کرے گی اور وہ جملہ اولیاء و اقطاب کا سردار ہوگا۔“
حضرت خلیل بلخیؒ نے حضرت غوث الاعظمؒ سے بہت مدت پہلے وفات پائی۔

(اذکار الابرار)

(۵)

سراج الاولیاء امام یعقوب ہمدانیؒ سے روایت ہے کہ میرے مرشد نے ایک دفعہ مجھے بتایا کہ حضرت شیخ عبدالقادر جیلانیؒ کی ولادت سے کئی سال پہلے انہوں نے شیخ المشائخ ابو عبد اللہ علیؒ سے سنا کہ زمانہ قریب میں ایک بزرگ کا ظہور سرزمین عراق میں ہوگا جو اللہ کا خاص بندہ ہوگا اور اس کا نام عبدالقادر ہوگا۔ اللہ تعالیٰ نے اسے تمام اولیاء اللہ کا سراج بنایا ہے۔

(اسرار المعانی)

(۶)

شیخ ابو محمد بطائیؒ بیان کرتے ہیں کہ حضرت غوث الاعظمؒ کی ولادت مسعود سے بتیس سال پہلے رمضان المبارک ۳۸۰ھ میں شیخ زمانہ حضرت ابو بکر حمادؒ (باحترار) ایک مجلس میں وعظ فرما رہے تھے۔ یکایک ان پر حالت کشف طاری ہوئی اور انہوں نے فرمایا:

”لوگو! آگاہ ہو جاؤ کہ وہ زمانہ بہت قریب ہے جب عراق میں ایک عارف کامل پیدا ہوگا۔ اس کا اسم گرامی عبدالقادر ہوگا اور لقب محی الدین ہوگا۔ ایک دن وہ حکم الہی سے فرمائے گا:

قَدْ جِئْتُ هَذِهِ عَلَى رَقَبَتِ مُكَلِّ وَبِئِ الدِّبِ۔

یعنی میرا قدم تمام اولیاء اللہ کی گردن پر ہے۔ (اذکار الابرار)

صاحب نزہت الخواطر امام محمد بن سعید زنجانیؒ کا بیان ہے کہ حضرت ابی علی حسن یساراجویؒ کے زمانہ سے حضرت شیخ عبدالقادر جیلانیؒ کے

زمانہ تک جو ولی اللہ گذرا اس نے حضرت عوث الاعظمؓ کے ظہور کی بشارت دی اور ان کے مراتبِ اعلیٰ کا تذکرہ کیا۔
(روضۃ المناظر و نزہۃ الخواطر فی مناقب شیخ عبدالقادر۔ باب پنجم)

سفر نامہ آخرت

یعنی

مرنے کے بعد کیا ہوگا؟

شعاع ادب ————— چوک انارکلی لاہور

ہر مسلمان مرد و اولاد
عورت کے لئے
اس کا پڑھنا
نہایت ضروری ہے

پانچواں باب

ولادت مسعود

(۱)

تاریخ ولادت حضرت غوث الاعظمؒ کی تاریخ ولادت سے متعلق دو روایتیں ہیں۔ ایک روایت یہ ہے کہ آپ یکم رمضان المبارک ۷۷۴ھ کو عالم قدس سے عالم امکان میں تشریف لائے۔ دوسری روایت یہ ہے کہ آپ یکم رمضان المبارک ۷۷۴ھ کو بوقت شب کتم عدم سے منصف شہود پر جلوہ فگن ہوئے۔ دونوں تاریخوں کے حق میں بکثرت روایات ہیں۔ اگرچہ ہماری تحقیق کے مطابق کثرتِ آراء دوسری روایت کے حق میں ہے تاہم اس معاملہ میں کوئی حتمی فیصلہ دینے کیجئے بجائے ہم واللہ اعلم بالصواب کہہ کر خاموش رہنا بہتر سمجھتے ہیں۔ حضرت غوثِ اعظمؒ سے ایک دفعہ آپ کے صاحبزادے شیخ عبدالرزاقؒ نے ان کا سال ولادت دریافت کیا۔ حضرتؒ نے فرمایا۔ ”ٹھیک ٹھیک تو مجھے یاد نہیں البتہ اتنا وثوق سے کہہ

سکتا ہوں کہ میں جس سال بغداد آیا میری عمر اٹھارہ برس کی تھی اور اسی سال ابو محمد
 رزق بن عبدالوہاب قمی نے وفات پائی تھی۔ یہ نکتہ قمی نے شہرہ میں وفات پائی تھی اس حاکم
 سے آپکا سال ولادت ۳۴۸ھ ٹھہرایا گیا۔ اس کے سب سے مستند راوی شیخ ابو الفضل
 احمد بن صالح شافعی جلی ہیں۔ دوسری روایت کا ماخذ شیخ ابو نصر صالح کا بیان
 ہے اور انہیں کے بیان کی سند لے کر علامہ ابن جوزی نے اپنی تصنیف "المستطعم"
 میں اور شریف مرتضیٰ نے تاج العروس میں آپ کا سال ولادت ۳۴۸ھ تحریر کیا ہے۔

(۲)
شعراء کی نکتہ آفرینیاں
 بعض شعراء نے حضرت کی تاریخ پائے ولادت
 نظم کی ہیں۔ ان میں سے بعض کے عدد
 ۴۰۰ اور بعض کے ۱۰۰ نکتے ہیں۔ چند تاریخیں ملاحظہ فرمائیے۔

بادشاہ ہے کہ اولیاء اللہ زبیر پائش بہار جملہ رکاب
 زماں ولی مالک الرقاب آمد سال تاریخ مولدش بحساب

تاریخ مالک الرقاب (عدد ۴۰۱)

شاہ شاہاں شیخ عبدالقادر است
 سید عالی نسب در اولیاء است
 سال مولودش ز اوج کبریا

دلفین و دربار و دبیر است
 نور چشم مصطفیٰ او مرتضیٰ است
 گفت ہفت زیب تاج اولیاء

تاریخ زیب تاج اولیاء (عدد ۴۰۱)

سالِ مولودش کہ بس رنگین تر است شدر تم محبوب عبد القادر است

تاریخ "محبوب عبد القادر" (عدد ۱۴۱)

إِنَّ بَارَ اللَّهَ سُلْطَانَ الرِّجَالِ جَاءَ فِي عِشْقٍ تَوَنَّى فِي كَمَالِ

تاریخ ولادت "عشق" (عدد ۱۴۰)

تاریخ عمر "کمال" (عدد ۹۱) یعنی حضرت کی عمر ۹۱ برس کی ہوئی

جناب غوث اعظم قطب عالم کہ نورش تافت از مہتابہ مہی
سینش کامل و عاشق تولد وفاتش وال ز معشوق الہی

تاریخ عمر "کامل" (عدد ۹۱)

تاریخ ولادت "عاشق" (عدد ۱۴۱)

تاریخ وفات "معشوق الہی" (عدد ۵۹۱)

ایک شاعر نے شعر ہی میں سالِ ولادت . . . نظم کیا ہے۔
آٹھ ہزار بندہ اوست غوث اعظم شہِ خجستہ بہاد
چوں زباغ حسن چو گل بگلست چار صد بود بعد از ہفتاد
وہ شاہِ عالی مرتبہ غوث اعظم کہ جن کے تابع اٹھارہ ہزار مردان صالح
ہیں۔ جب چغتایان حسن میں پھول کی مانند کھلے تو اس وقت سن
ہجری ۷۷۰ تھا۔

(۳)

کرامات ولادت مسعود

آفتابِ غوثیت کے طلوع کے وقت بہت سے حیرت انگیز واقعات ظہور پذیر ہوئے سب سے بڑی بات تر یہ ہے کہ جب آپ رونقِ افروزِ عالم ہوئے اس وقت آپ کی والدہ ماجدہ حضرت ام الخیر فاطمہؓ کی عمر ساٹھ سال کی تھی جو عام طور پر عورتوں کا سن یاس ہوتا ہے۔ اور ان کو اولاد سے ناامیدی ہو جاتی ہے۔ یہ اللہ تعالیٰ کا خاص فضل تھا کہ اس عمر میں حضرت غوثِ اعظمؒ ان کے بطن مبارک سے ظاہر ہوئے۔

مناقبِ غوثیہ میں شیخ شہاب الدین بہروردی سے منقول ہے کہ سیدنا عبدالقادر جیلانیؒ کی ولادت کے وقت غیب سے پانچ عظیم الشان کرامتوں کا ظہور ہوا۔

اول: شبِ ولادت حضرتؒ کے والد ماجد سید ابوصالحؒ نے خواب میں دیکھا کہ آقائے دو جہاں رسول مقبول صلی اللہ علیہ وسلم تشریف لائے ہیں اور ارشاد فرما رہے ہیں۔

يَا أَبَا صَالِحٍ أَعْطَاكَ اللَّهُ تَعَالَى ابْنًا صَالِحًا وَهُوَ وَلَدِي وَمُحِبُّنِي
وَمُحِبُّوهُ اللَّهُ تَعَالَى سُبْحَانَهُ وَتَعَالَى شَانُهُ وَسَيَكُونُ لَكَ شَتَانٌ
عَالِيٌّ فِي الْأَرْيَاكِ وَالْأَقْطَابِ۔

یعنی اے اباصالح اللہ تعالیٰ نے تجھ کو فرزندِ صالح عطا کیا ہے۔ وہ میرا محبوب ہے اور خدائے پاک و برتر کا محبوب ہے اور تمام اولیاء و اقطاب میں اس

کا مرتبہ بلند ہے۔

دوم: حضرت عوث اعظم پیدا ہوئے تو آپ کے شانہ مبارک پر بنی اکرم کے قدم مبارک کا نقش موجود تھا جو آپ کے ولی کامل ہونے کی دلیل تھا۔
سوم: آپ کے والدین کو اللہ تعالیٰ نے عالم خواب میں بشارت دی کہ جو لڑکا تمہارے ہاں پیدا ہوا ہے سلطان الاولیاء ہوگا۔ اس کا مخالفت گمراہ اور بدوین ہوگا۔

چہارم: آپ کی ولادت کی شب صوبہ گیلان میں قریب گیارہ صد لڑکے پیدا ہوئے جو سب کے سب رتبہ ولایت پر فائز ہوئے۔ اس رات تمام علاقہ گیلان میں کوئی لڑکی پیدا نہیں ہوئی۔

پنجم: آپ رمضان المبارک کے مہینہ کی چاند رات کو پیدا ہوئے۔ دن کے وقت مطلق دودھ نہیں پیتے تھے۔ افطار کے وقت سے لے کر سحری کے وقت تک والدہ ماجدہ کا دودھ پیتے تھے۔ ولادت کے دوسرے سال ابراہیم کی وجہ سے رویت ہلال کے متعلق کچھ شبہ پڑ گیا تھا۔ اس دن شعبان کی انتیس تاریخ تھی۔ دوسرے دن جب عوث الاعظم نے دودھ کو مطلق نہ لگایا تو آپ کی والدہ سمجھ گئیں کہ آج رمضان المبارک کی پہلی تاریخ ہے چنانچہ انہوں نے لوگوں کو یہ خبر سنائی اور بعد میں معتبر شہادتوں سے سیدہ ام الخیر کے قباس کی تصدیق بھی ہو گئی۔ مناقب معراجیہ کی روایت ہے کہ سیدنا شیخ عبدالقادر کا چہرہ مبارک بوقت ولادت مہر درخشاں کی طرح روشن تھا اور بچوں نہ ہوتا اس مقدس مہتی سخی ایک دن دنیا سے سلام کا آفتاب عالم تاب بنا تھا۔

چھٹا باب

عہدِ طفلی

(۱)

زمانہ رضاعت سیدنا عزت الاعظمؑ مادرِ زاد ولی تھے اور ولی بھی وہ کہ جن کے سر پر اولیاء اللہ و اقطاب زمانہ کی صدارت کا تاج رکھا جانا تھا۔ شبِ ولادت کی صبح رمضان المبارک کی سعادوں اور برکتوں کو اپنے جلو میں لئے ہوئے محقق گویا یکم رمضان المبارک اس دنیائے رنگ و بو میں آپ کی آمد کا پہلا دن تھا۔ حضرت نے روزِ اول ہی روزہ رکھ کر ثابت کر دیا کہ آپ جن صلاحیتوں سے بہرہ مند تھے ان کی سعادت کسی نہیں وہی تھی۔ پورے رمضان شریف میں یہ حالت رہی کہ دن بھر مطلق دودھ نہیں پیتے تھے۔ جس وقت افطار کا وقت ہوتا دودھ منہ میں لے لیتے۔ نہ وہ عام بچوں کی طرح روتے چلاتے تھے اور نہ کبھی ان کی طرف سے دودھ کے لئے بے چینی کا اظہار ہوا۔ آپ کی والدہ ماجدہ کا بیان ہے کہ

زمانہ رضاء میں عبدالقادرؒ نے دو رمضان المبارک گزارے۔ ان دونوں مقدس
ہسینوں میں آپ کا یہ حال تھا کہ آغاز سے اختتام ماہ تک پورے دن روزے
سے رہتے تھے اور افطار کے وقت سے پہلے دودھ کی طرف بالکل توجہ نہیں
دیتے تھے گویا

بالائے سرش ز ہوش مندی

مے تافت ستارہ بلسندی

حضرت غوث الاعظمؒ نے خود بھی ایک شعر میں اپنے زمانہ رضاء کے
روزوں کا ذکر کیا ہے۔

بِدَايَةِ أَمْرِي ذِكْرُهُ مَلَاءُ الْفِضَا

وَصَوْمِي فِي مَهْدِي بِهَكَان

یعنی میرے زمانہ طفولیت کے حالات کا ایک زمانہ میں چرچا ہے
اور گہوارہ میں روزہ رکھنا مشہور ہے۔

(۲)

حضرت غوث الاعظمؒ نے ابھی ہوش نہیں سنبھالا تھا کہ انہیں
ایک صدمہ جانکاه سے دوچار ہونا پڑا۔ یعنی ان کے والد
ماجد حضرت شیخ ابوصالحؒ نے اچانک پیک اجل کو لبیک کہا اور اس طرح
آپ اپنے ہادی و آقا جناب سرور کونین صلی اللہ علیہ وسلم کی مانند بالکل کسی
میں ڈر یتیم بن گئے۔ اس وقت آپ کے نانا حضرت سید عبداللہ صومئیؒ زندہ
تھے۔ انہوں نے یتیم نواسے کو اپنی سرپرستی میں لے لیا۔ پہلے بیان ہو چکا ہے

داعِ یتیمی

کہ حضرت عبداللہ صومعیؒ اپنے وقت کے ایک بہت بڑے ولی اللہ تھے۔ یہ
 اپنی کافیضان تھا کہ حضرت غوث الاعظمؒ کی والدہ ماجدہ اور والد ماجد
 نے علم و عرفان کی انتہائی بلندیوں کو چھو لیا تھا۔ اب حضرت غوث الاعظمؒ کا
 ان کے سایہ عاطفت میں آنا کسی سرائی کی غمازی کر رہا تھا۔ حضرت عبداللہ
 صومعیؒ کا کوئی فرزند نہیں تھا۔ انہوں نے اپنی تمام تر پدرانہ شفقت قیم نواسے
 کے لئے وقف کر دی۔ ان کی فراستِ باطنی نے معلوم کر لیا تھا کہ اس نونہال
 کی جبینِ سعادت میں نورِ ولایت چمک رہا ہے۔ اس لئے فیضانِ باطنی سے
 انہوں نے ننھے عبدالقادرؒ کو خوب خوب سیراب کیا۔ گویا حضرت غوث الاعظمؒ
 کے استاد اور مرشدِ اول حضرت سید عبداللہ صومعیؒ جیسے جلیل القدر عارف
 زمانہ تھے۔

(۳)

غیبی آواز • بچپن کی عمر نا سمجھی اور کھیل کود کی عمر ہوتی ہے لیکن ننھے عبدالقادر
 کو کھیل کود سے کوئی رغبت نہیں تھی۔ نہایت صاف ستھرے
 رہتے اور زبانِ مبارک سے کبھی کوئی کم عقلی کی بات نہ نکلتی۔ اگر کبھی بہ تعاقباً
 سن بچوں کے ساتھ کھیلنے کو جی چاہتا تو غیب سے آواز آتی اِلٰہِیَا مُبَارَکُ۔ لے
 برکت دے میری طرف آ۔ "شروع شروع میں آپ یہ آواز سن کر ڈر جاتے
 اور کھیل کا ارادہ ترک کر کے دوڑ کر مادرِ محترمہ کی گود میں جا بیٹھتے۔ آہستہ
 آہستہ اس آواز سے مانوس ہو گئے اور ڈرنے کی بجائے کھیل کا خیال ترک
 کر دیتے۔

(۴)

جیلان میں ایک مقامی مکتب تھا۔ جب حضرت غوث اعظمؒ کی عمر پانچ برس (اور بعض روایتوں کے مطابق سوا چار برس) کی ہوئی تو آپ کی والدہ محترمہ نے آپ کو اس مکتب میں بٹھا دیا۔ حضرت کی ابتدائی تعلیم اسی مکتب مبارک میں ہوئی۔ اس مکتب میں آپ کے اساتذہ یا استاد کون تھے۔ کتب تاریخ و سیر اس بارے میں خاموش ہیں۔ دس برس کی عمر تک آپ کو ابتدائی تعلیم میں کافی دسترس ہو گئی۔ اس عمر میں انہیں ایک عجیب مشاہدہ ہوا۔ یعنی جب وہ مکتب میں جاتے تو اپنے پیچھے عجیب نورانی صورتوں کو چلتا دیکھتے جب مدرسے پہنچتے تو ان صورتوں کو یہ کہتے ہوئے سنتے۔ ”اللہ کے ولی کو جگہ دو۔ اللہ کے ولی کو جگہ دو۔“

آپ کے صاحبزادے شیخ عبدالرزاقؒ کا بیان ہے کہ ایک دفعہ حضرت غوث اعظمؒ سے دریافت کیا گیا کہ آپ کو اپنے ولی ہونے کا علم کب ہوا؟ تو آپ نے فرمایا کہ جب میں دس برس کا تھا اور اپنے شہر کے مکتب میں جایا کرتا تھا تو فرشتوں کو اپنے پیچھے اور ارد گرد چلتے دیکھتا اور جب مکتب میں پہنچ جاتا تو وہ بار بار یہ کہتے۔ اللہ کے ولی کو بیٹھنے کے لئے جگہ دو، اللہ کے ولی کو بیٹھنے کے لئے جگہ دو۔“

اسی واقعہ کو بار بار دیکھ کر میرے دل میں یہ احساس پیدا ہوا کہ اللہ تعالیٰ نے مجھے درجہ ولایت پر فائز کیا ہے۔

(۵)

پراسرار بیل

حضرت عنث الاعظم ابھی جیلان کے مکتب میں زیر تعلیم تھے کہ آپ کے شفیق نانا حضرت سید عبداللہ صومعیؒ کو منعم حقیقی کا بلاوا آگیا اور وہ عالم فانی سے عالم جاودانی کو سدھارے۔ اب ان کی سرپرستی اور تعلیم و تربیت کا سارا بوجھ والدہ ماجدہ سیدہ فاطمہؒ پر آ پڑا۔ اس عارفہ پاک باطن نے کمال صبر و استقامت سے اپنے فرزند جلیل القدر کی نگرانی جاری رکھی اور اپنی کے زیر نگرانی آپ سن رشد کو پہنچے۔ آپ کا عنقریب شباب بھی پاکبازی اور بیکار جلید کو اپنے دامن میں لئے ہوئے تھا۔ اٹھارہ برس کے قریب عمر تھی کہ ایک دن گھر سے باہر سیر کے لئے نکلے۔ یہ یوم عرفہ تھا۔ راستے میں کسی کان کا بیل جا رہا تھا۔ آپ اس کے پیچھے پیچھے جا رہے تھے کہ یکایک بیل نے مڑ کر آپ کی طرف دیکھا اور بزبان انسانی یوں گویا ہوا۔

مَا بِلْهَذَا خَلَقْتَ وَلَا بِهَذَا أَمُوتَ

”اے عبدالقادر! تو اس لئے نہیں پیدا کیا گیا اور نہ تجھے اس کا حکم دیا گیا ہے۔“ حضرت اس پراسرار بیل کے ذریعے یہ اشارہ غیبی پا کر حیران رہ گئے۔ عشق الہی کے جذبہ نے جوش مارا۔ سیدھے گھر جا کر والدہ ماجدہ کو یہ حیرت انگیز واقعہ سنایا اور بصداد ب عرض کی کہ تحصیل و تکمیل علم کے لئے بغداد جانے کی اجازت فرمائیں کہ وہاں کے مدارس و مکاتب کا ایک عالم میں شہرہ سہنے سیدہ فاطمہؒ کوئی معمولی خاتون نہیں تھیں، عارفہ کامل تھیں۔ چشم زدن میں سب کچھ سمجھ گئیں۔

ماں کی نصیحت جس وقت یہ واقعہ پیش آیا۔ سیدہ فاطمہ کی عمر اٹھتر برس کے قریب تھی۔ مشفق باپ سید عبداللہ صومسی اور شوہر سید ابو صالحؒ کا سایہ سر سے اٹھ چکا تھا۔ ضعیف العمری کے اس عالم میں ان کی امیدوں کا مرکز سیدنا عبدالقادر ہی تھے۔ دوسرے فرزند سید ابو احمد عبداللہ ابھی خود سال تھے۔ جوان فرزند کا ایک لمحہ کے لئے آنکھوں سے اوجھل ہونا گوارا نہ تھا اور پھر بغداد کا سفر کوئی معمولی سفر نہیں تھا۔ دورِ حاضرہ کے ذرائع آمد و رفت کا اس وقت تصور بھی نہیں کیا جاسکتا تھا۔ لوگ قافلوں کی صورت میں پیدل یا اونٹوں اور گھوڑوں پر سفر کیا کرتے تھے۔ بغداد جیلان سے کم و بیش چار سو میل کی دوری پر تھا۔۔۔۔۔ سفر میں ہزاروں صعوبتیں اور خطرات پنہاں تھے لیکن جس بلند مقصد کے لئے سیدنا عبدالقادر نے بغداد جانے کا اظہار کیا تھا اس سے ام الخیراتۃ الجبار سیدہ فاطمہ بھی پاک باطن ماں بھلا اپنے فرزند کو کیسے روک سکتی تھیں۔ با چشمِ پرہیز لختِ جگر کے سر پر ہاتھ پھیرا اور فرمایا۔ ”میری آنکھوں کے نورِ تیری جدائی تو ایک لمحہ کے لئے بھی مجھ سے برداشت نہیں ہو سکتی لیکن جس مبارک مقصد کے لئے تم بغداد جانا چاہتے ہو میں اس کے راستے میں حائل نہیں ہوں گی۔ حصولِ تکمیلِ علم ایک مقدس فریضہ ہے۔ میری دعا ہے کہ تم ہر قسم کے علومِ ظاہری و باطنی میں درجہ کمال حاصل کرو۔ میں تو شاید اب جیتے ہی تمہاری صورت نہ دیکھ سکوں گی لیکن میری دعائیں ہر حال میں تیرے ساتھ رہیں گی۔“

پھر فرمایا۔ ”تیرے والد مرحوم کے ترکہ سے اسی دینار میرے پاس ہیں۔

چالیس دینار تیرے بھائی کے لئے رکھتی ہوں اور چالیس زادِ راہ کے لئے تیرے سپرد کرتی ہوں۔“

سیدہ فاطمہؓ نے یہ چالیس دینار سید عبدالقادرؒ کی نفل کے نیچے آپ کی گدڑی میں سی دیئے اور پھر ان کے حق میں دعائے خیر فرمائی۔
جب گھر سے رخصت ہونے کا وقت آیا تو سیدنا عوثؓ اعظمؓ سے مخاطب ہو کر فرمایا۔

”اے میرے نعتِ جگر عبدالقادر! میری ایک نصیحت کو حرزِ جاں بنالو۔ ہمیشہ سچ بولنا اور جھوٹ کے نزدیک بھی نہ پھٹکنا۔“
سیدنا عوثؓ اعظمؓ نے باریدہؓ گریباں عرض کیا۔
”مادرِ محترمہ! میں صدقِ دل سے عہد کرتا ہوں کہ ہمیشہ آپ کی نصیحت پر عمل کروں گا۔“

پھر سیدہ فاطمہؓ اپنے نورالعین کو رخصت کرنے کے لئے گھر سے باہر تشریف لائیں۔ ان کو گلے لگایا اور پھر ایک سرد آہ کھینچ کر فرمایا۔
”جاؤ تمہیں خدا کے سپرد کیا۔ وہی تمہارا حافظ و ناصر ہے۔“

سالتواتے باب

سفرِ بغداد (۱)

والدہ ماجدہ سے رخصت ہو کر سیدنا غوثِ اعظمؒ بغداد جانے والے ایک قافلہ کے ساتھ ہوئے۔ اس دور میں طویل بیابانی راستوں میں تنہا سفر کرنا ممکن نہ تھا۔ لوگ قافلے بنا کر سفر کیا کرتے تھے۔ اگرچہ اپنی حفاظت کا مقدور بھرا ہتمام کرتے تھے پھر بھی بعض قافلے رہزنوں کے مضبوط جھتوں کی ستم آرائیوں کا نشانہ بن جاتے تھے۔ حضرت غوثِ اعظمؒ کا قافلہ ہمدان کے مشہور شہر تک تو بخیریت پہنچ گیا لیکن جب ہمدان سے آگے ترنگ کے سنان کوہستان علاقہ میں پہنچا تو ساتھ قزاقوں کے ایک جتے نے قافلے پر حملہ کر دیا۔ اس جتے کا سردار ایک طاقت ور قزاق احمد بدوی تھا۔ قافلے کے لوگوں میں ان خونخوار قزاقوں کے مقابلہ کی سکت نہیں تھی۔ قزاقوں نے قافلہ کا تمام مال و اسباب لوٹ لیا اور اسے تقسیم کے لئے ایک جگہ ڈھیر کر دیا۔ حضرت غوثِ اعظمؒ اطمینان سے ایک طرف کھڑے رہے۔ ٹوکا سمجھ کر کسی نے آپ سے کچھ تعرض

نہ کیا۔ اتفاقاً ایک ڈاکو کی نظر ان پر پڑی اور آپ سے پوچھا۔ "کیوں لڑکے تیرے پاس بھی کچھ ہے۔" حضرت نے بلا کسی خوف و ہراس اطمینان سے جواب دیا۔ "ہاں میرے پاس چالیس دینار ہیں۔" ڈاکو کو آپ کی بات پر یقین نہ آیا اور وہ آپ پر ایک نگاہ استہزاء ڈالتا ہوا چلا گیا۔

پھر ایک دوسرے قزاق نے بھی آپ سے دریافت کیا۔ لڑکے تیرے پاس کچھ ہے۔" آپ نے اسے بھی وہی جواب دیا کہ ہاں میرے پاس چالیس دینار ہیں۔ اس قزاق نے بھی آپ کی بات کو منہ سے میں اڑا دیا اور اپنے سردار کے پاس چلا گیا۔ پہلا قزاق وہاں پہلے ہی موجود تھا اور لوٹ کے مال کی تقسیم ہو رہی تھی۔ ان دونوں قزاقوں نے سرسری طور پر اس لڑکے کا واقعہ اپنے سردار کو سنایا۔ سردار نے کہا۔ اس لڑکے کو ذرا میرے سامنے لاؤ۔ دونوں ڈاکو بھاگتے ہوئے گئے اور سیدنا غوث اعظمؒ کو پکڑ کر اپنے سردار کے پاس لے گئے جو ایک ٹیلے پر اپنے ہمراہیوں کے ساتھ لوٹا ہوا مال تقسیم کرنے کے لئے بیٹھا تھا۔

(۲)

ڈاکوؤں کے سردار نے اس فقیر منش لڑکے کو دیکھ کر پوچھا۔ "لڑکے کچھ بتاتیرے

بے مثال رست گوئی

پاس کیا ہے۔"

حضرت غوث اعظمؒ نے جواب دیا۔ "میں پہلے بھی تیرے دو ساتھیوں کو بتا چکا ہوں کہ میرے پاس چالیس دینار ہیں۔"

سردار نے کہا۔ ”کہاں ہیں؟ نکال کر دکھاؤ۔“

آپ نے فرمایا۔ ”میری بغل کے نیچے گدڑی میں سٹے ہوئے ہیں۔“
سردار نے گدڑی کو ادھیڑ کر دیکھا تو اس میں سے واقعی چالیس دینار نکل آئے۔ ڈاکوؤں کا سردار اور اس کے ساتھی یہ ماجرا دیکھ کر سکتے میں آگئے۔ قزاقوں کے قائد احمد بدوی نے استعجاب کے عالم میں کہا۔ رٹ کے نہیں معلوم ہے کہ ہم رہزن ہیں اور مسافروں کو لوٹ لیتے ہیں پھر بھی تم ہم سے مطلق نہیں ڈرے اور ان دیناروں کا بھید ہم پر ظاہر کر دیا۔ اس کی کیا وجہ ہے؟

سیدنا عوث اعظمؓ نے فرمایا۔ ”میری پاکباز اور ضعیف العمر والدہ نے گھر سے چلتے وقت مجھے نصیحت کی تھی کہ ہمیشہ سچ بولنا۔ بھلا والدہ کی نصیحت میں چالیس دیناروں کی خاطر کیوں کر فراموش کر سکتا ہوں۔“

یہ الفاظ نہیں تھے حق و صداقت کے ترکش سے نکلا ہوا ایک تیر تھا جو احمد بدوی کے سینہ میں پیوست ہو گیا۔ اس پر رقت طاری ہو گئی۔ اٹکھائے ندامت نے دل کی شقاوت اور سیاہی دھو ڈالی۔ روتے ہوئے بولا۔ ”اے بچے تم نے اپنی ماں کے عہد کا اتنا پاس رکھا۔ حیف ہے مجھ پر کہ اتنے سالوں سے اپنے خالق کا عہد توڑ رہا ہوں۔“

یہ کہہ کر اتنا رو دیا کہ گھگھی بندھ گئی۔ پھر بے اختیار سیدنا عوث اعظمؓ کے قدموں پر گر پڑا اور رہزنی کے پیشہ سے توبہ کی۔ اس کے ساتھیوں نے یہ ماجرا دیکھا تو ان کے دل بھی گھل گئے اور سب نے بیک زبان

کہا۔ ”اے سردارِ تور مہر فی میں ہمارا قائد تھا اور اب توبہ میں بھی تو ہمارا پیش رو ہے۔“

غرض ان سب نے بھی سیدنا غوث اعظمؒ کے ہاتھ پر توبہ کی اور لوٹا ہوا تمام مال قافلے کو واپس دے دیا۔ کہتے ہیں یہ سب قزاق اس توبہ کی بدولت درجہ ولایت تک پہنچے۔ سیدنا غوث اعظمؒ فرماتے ہیں کہ یہ پہلی توبہ تھی جو گمراہ لوگوں نے میرے ہاتھ پر کی۔

(۳)

بغداد میں وودھو قزاقوں کے واقعہ کے بعد سارے راتے میں قافلے کو بغداد میں وودھو کرئی خطرہ پیش نہ آیا اور وہ بخیر وعافیت بغداد پہنچ گیا۔ اس طرح شہر میں ارض بغداد نے سیدنا غوث اعظمؒ کے قدم چومے۔ اس وسیع و عریض شہر میں آپ بالکل اجنبی تھے۔ کوئی رشتہ دار اور شناسا نہ تھا۔ والدہ ماجدہ کے دیئے ہوئے چالیس دینار راستے میں حشرچ مہر چکے تھے اب دولت فقر کے سوا کچھ بھی پاس نہ تھا۔ فاقے پر فاقہ گزرنے لگا۔ بیس دن اسی طرح گزر گئے۔ آخر ایک دن اسی فقر و فاقہ کی حالت میں کسی مباح چیز کی تلاش میں ایوانِ کسریٰ کے کھنڈروں کی طرف جانکے۔ وہاں دیکھا کہ ستر اولیاء پہلے ہی مباح چیزوں کی تلاش میں ان کھنڈروں میں موجود ہیں۔ آپ نے ان مردانِ خدا کے راستے میں مزاحم ہونا مناسب نہ سمجھا اور واپس شہر تشریف لے گئے۔ راستے میں جیلان کے ایک شخص سے ملاقات ہوئی جو آپ ہی کی تلاش میں سرگرداں تھا۔ اس نے آپ کو سونے

کا ایک ٹکڑا دیا اور کہا۔ ”اے عبدالقادر خدا کا شکر ہے کہ تم مل گئے اور میں بار امانت سے سبکدوش ہوا۔ یہ سونے کا ٹکڑا تیری والدہ سیدہ فاطمہؓ نے تیرے لئے بھیجا ہے۔“

آپ اللہ تعالیٰ کا شکر بجالائیے اور سونے کا یہ ٹکڑا لے کر فوراً ایوانِ کسریٰ کے کھنڈروں میں پہنچے۔ جہاں بستر اویار اللہ کو ذوقِ طیب کی تلاش میں دیکھ آئے تھے۔

سونے کا تھوڑا سا حصہ اپنے پاس رکھ کر باقی سب ان مردانِ خدا کی خدمت میں پیش کر دیا۔ انہوں نے پوچھا کہاں سے لائے ہو۔ ”آپ نے فرمایا ”میری والدہ ماجدہ نے میرے لئے بھیجا ہے۔ میری غیرت نے یہ برداشت نہ کیا کہ آپ قوتِ لایموت کی تلاش میں مارے مارے پھریں اور میں آسودہ حالی سے دن گزاروں۔ اس لئے یہ سونا آپ کے لئے آیا ہوں۔“

پھر آپ بغداد تشریف لائے۔ اپنے حصے کے سونے سے کھانا خریدا اور باوازِ بند فقرار کو کھانے کی دعوت دی۔ اس طرح بہت سے فقراء آگئے اور سب نے مل کر کھانا کھایا۔ غرض ان زہرہ گداز حالات میں سیدنا غوث اعظمؒ نے اپنی بغداد کی زندگی کا آغاز کیا۔

آٹھواں باب

تحصیل تکمیل علوم

شہ ۴۸۸ تا شہ ۴۹۸

(۱)

جلس القدا ساندہ بغداد میں پہنچنے کے چند دن بعد سیدنا غوث اعظمؒ وہاں کے مدرسہ نظامیہ میں داخل ہو گئے۔ یہ مدرسہ دنیا کے اسلام کا مرکز علوم و فنون تھا اور بڑے بڑے نامور اساتذہ اور آئمہ فن اس سے متعلق تھے۔ حضرت غوث اعظمؒ نہ صرف اس جوئے علم سے خوب خوب سیراب ہوئے بلکہ مدرسہ کے اوقات سے فراغت پا کر اس دولہ کے دوسرے علماء سے بھی خوب استفادہ کیا۔ گویا تحصیل علم کے معاملہ میں آپ نے اپنے طبعی زہد و قناعت سے بالکل کام نہ لیا۔ آپ کے اساتذہ میں ابو الوفا علی بن عقیلؒ، ابو غالب محمد بن حسن باقلانیؒ، ابو زکریا یحییٰ بن علی تبریزیؒ، ابو سعید بن عبد الکرمؒ، ابو العناتم محمد بن علی بن محمد، ابو سعید

بن مبارک محرمی (یا مخزومی) اور ابوالخیر حماد بن مسلم اللہ باس؟ جیسے نامور علماء و ائمہ فن کا نام نظر آتا ہے۔ علم قرأت، علم تفسیر، علم حدیث، علم فقہ، علم لغت، علم شریعت، علم طریقت غرض کوئی ایسا علم نہ تھا جو آپ نے اس دور کے بالکمال اساتذہ و ائمہ سے حاصل نہ کیا ہو اور صرف حاصل ہی نہیں کیا بلکہ ہر علم میں وہ کمال پیدا کیا کہ تمام علمائے زمانہ سے سبقت لے گئے۔ ایک روایت ہے کہ آپ نے قرآن حکیم بھی بغداد میں حفظ کر لیا تھا۔ البتہ علم قرآن یعنی تفسیر و قرأت وغیرہ کی تحصیل تکمیل آپ نے بغداد میں کی۔ علم و ادب میں آپ کے استاد حضرت علامہ ابو زکریا تبریزیؒ تھے جو اپنے وقت کے یگانہ روزگار عالم تھے اور بیشمار کتابوں کے مصنف تھے۔ ان کی تصنیفات میں تفسیر القرآن و الاعراب، الکافی فی علم العروض و القوافی تہذیب الاصلاح۔ شرح المفصلیات، شرح قصائد العشر، شرح دیوان حاسہ، شرح دیوان متنبی، شرح دیوان ابی تمام اور شرح الدربیدہ بہت مشہور ہیں۔ علم فقہ اور اصول میں آپ کے خصوصی اساتذہ شیخ ابوالوفا علی بن عقیل حبلیؒ۔ ابوالحسن محمد بن قاضی ابوالعلیؒ۔ شیخ ابوالخطاب محفوظ الکلوذانی حبلیؒ اور قاضی ابوسعید مبارک بن علی محرمی حبلی تھے۔ اس طرح علم حدیث میں آپ نے جن اساتذہ سے خصوصی استفادہ کیا۔ ان میں سے چند کے اسمائے گرامی یہ ہیں۔

ابو البرکات طلحہ العاقلیؒ۔ ابوالغنائم محمد بن علی بن میمون الفرسیؒ۔ ابو عثمان اسمعیل بن محمد الاصبہانیؒ۔ ابوطاہر عبدالرحمن بن احمد۔ ابوغالب محمد بن

حسن ابوالکلائیؒ ابو محمد جعفر بن احمد بن الحسین القاری السراجؒ ابو العز محمد بن
مختار الباشمیؒ ابو منصور عبدالرحمن القزازؒ ابو القاسم علی بن احمد بن بنان الکرنیؒ
ابوطالب عبدالقادر بن محمد بن یوسفؒ۔

غرض آٹھ سال کی طویل مدت میں آپ تمام علوم کے امام بن چکے تھے۔
اور جب آپ نے ماہ ذی الحجہ ۴۹۶ھ میں ان علوم میں تکمیل کی سند حاصل کی
تو کرہ ارض پر کوئی ایسا عالم نہیں تھا جو آپ کی مہم کی دعا دے کر سکے۔

(۲)

طالب علمی کا پرصعوبت زمانہ
بغداد میں نزول اجلال کے بعد آپ کو جن
پرصعوبت حالات سے دوچار ہونا پڑا ان
کی ایک جھلک قارئین پچھلے باب میں دیکھ چکے ہیں۔ اس کے بعد آغاز تعلیم سے
تکمیل تک کی آٹھ سالہ مدت میں آپ نے جو زہرہ گداز مصائب برداشت
کئے ان کا حال جان کر پتھر کا کلیجہ بھی شق ہوتا ہے۔ خود غوث اعظمؒ کا
ارشاد ہے کہ میں نے ایسی مولناک سختیاں جھیلی ہیں کہ اگر وہ پہاڑ پر گزرتی
تو پہاڑ بھی بھٹ جاتا۔ جب مصائب اور شداہد کی ہر طرف سے مجھ پر
بیغار ہو جاتی تھی تو میں تنگ آکر زمین پر لیٹ جاتا اور اس آیت کریمہ
کا ورد شروع کر دیتا۔

فَإِنَّ مَعَ الْعُسْرِ يُسْرًا، إِنَّ مَعَ الْعُسْرِ يُسْرًا

(بیشک تنگی کے ساتھ آسانی ہے۔ بیشک تنگی کے ساتھ آسانی ہے)

اس آیت مبارک کی تکرار سے مجھے تسکین حاصل ہو جاتی اور جب زمین

سے اٹھتا تو سب رنج و کرب دور ہو جاتا۔

تحصیل علم کے زمانہ میں سبق سے فارغ ہو کر آپ جنگل یا بیابان کی طرف نکل جاتے اور شہر کے بجائے اپنی ویرانوں میں رات گزارتے تھے زمین آپ کا بستر ہوتی تھی اور اینٹ یا پتھر تکیہ۔ مینہ، آندھی، جھکڑ طوفان، سردی، گرمی آپ ہر چیز سے بے نیاز ہو کر ہر مہینہ یا رات کی تنہائیوں اور تاریکیوں میں دشت نوردی کرتے رہتے تھے۔ سراقہ پر ایک چھوٹا سا عمارت ہوتا تھا اور صوف کا ایک جہ زیب تن ہوتا تھا۔ خورد و بوٹیاں اور سبزیاں جو عام طور پر دریائے دجلہ کے کنارے مل جاتی تھیں۔ آپ کی خوراک ہوتی تھیں۔ یہ سب جانکاه مصائب آپ کو اس لذت کے مقابلے میں بیچ معلوم ہوتے تھے جو آپ کو تحصیل علم میں حاصل ہوتی تھی۔

(۳)

ہولناک قحط میں صبر و استقامت
آپ کے زمانہ طالب علمی میں ایک دفعہ بغداد میں ہولناک قحط پڑا۔ لوگ اناج کے دانہ کو ترستے تھے اور درختوں اور جھاڑیوں کے پتوں سے تنور شکم کی آگ بجھانے پر مجبور ہو گئے تھے۔ سیدنا عوث اعظمؓ کو تو پہلے ہی اناج سے چننا رغبت نہ تھی۔ اب وقت یہ ہوئی کہ خورد و سبزیوں کا ملنا بھی مشکل ہو گیا۔ کیونکہ قحط زدہ لوگ ہر چیز کھا جاتے تھے۔ آپ ساگ پات کی تلاش میں دجلہ کے کنارے جاتے لیکن وہاں پہلے ہی لوگوں کا ہجوم ہوتا۔ آپ کمال صبر و شکر کے ساتھ واپس تشریف لے آئے۔ کیونکہ

آپ کو یہ پسند نہیں تھا کہ قوتِ لامیت کی خاطر لوگوں سے چھینا جھپٹی کریں۔ اس طرح کئی دن آپ نے فافے میں گزار دیئے۔ ایک دن بھوک سے نڈھال کسی مباح چیز کی تلاش کر رہے تھے۔ سوقِ الریحانین (بغداد کی ایک منڈی) کی مسجد کے قریب پہنچے تو اضمحلالِ قوارِ انتہا کو پہنچ گیا۔ شدتِ گرسلی سے دماغ چکرا گیا اور آپ لڑکھڑاتے ہوئے مسجد کے ایک گوشہ میں جا بیٹھے۔ ابھی آپ کو بیٹھے تھوڑی سی دیر ہوئی تھی کہ ایک عجیب جوان بھنا ہوا گوشت اور روٹی لے کر مسجد میں داخل ہوا اور ایک طرف بیٹھ کر کھانے لگا۔ حضرت غوثِ اعظمؒ کا اپنا بیان ہے کہ بھوک کی شدت سے میرا یہ حال تھا کہ اس شخص کے ہر لقمے کے ساتھ بے اختیار میرا منہ بھی کھل جاتا اور میرا جی چاہتا کہ کاش اس وقت مجھے بھی کچھ کھانا میسر ہو جاتا۔ لیکن آخر میں نے اپنے نفس کو طاعت کی کہ بے صبرمت بن۔ آخر تو کھل اور بھر وہ بھی تو کوئی چیز ہے۔ غرض آپ کا نفس مطمئن ہو گیا اور آپ اس شخص کی طرف سے بے نیاز ہو گئے۔ اتنے میں خود ہی اس کی نظر آپ پر پڑی اور اس نے آپ کو کھانے کی دعوت دی۔ حضرت نے انکار کیا۔ لیکن اس نے شدید اصرار کیا۔ ناچار آپ اس کے ساتھ کھانے میں شریک ہو گئے تھوڑی دیر بعد وہ آپ کے حالات دریافت کرنے لگا۔ آپ نے فرمایا میں جیلان کا باشندہ ہوں اور یہاں حصولِ علم کی غرض سے مقیم ہوں۔ یہ سنتے ہی وہ بہت مسرور ہوا اور کہنے لگا۔

”میں بھی جیلان کا رہنے والا ہوں۔ کیا تم جیلان کے رہنے والے ایک

نوجوان عبدالقادر کہ جانتے ہیں؟

آپ نے فرمایا۔ ”عبدالقادر جیلانی میں ہی ہوں۔“

یہ سنتے ہی وہ شخص بے چین ہو گیا اور اس کی آنکھیں پر دم ہو گئیں۔ پھر رقت انگیز لہجے میں کہنے لگا۔ ”بھائی میں نے تمہاری امانت میں خیانت کی ہے خدا کے لئے مجھے بخش دو۔“

آپ کو اس شخص کی باتوں سے حیرت ہوئی اور فرمایا۔ ”بھائی کیسی امانت اور کیسی خیانت اپنی بات کی وضاحت کرو۔“

اس شخص نے جواب دیا۔ ”بھائی آپ کی والدہ نے آپ کے لئے میرے ہاتھ آٹھ دینار بھیجے تھے۔ میں کئی روز سے تمہیں تلاش کر رہا تھا کہ تمہاری امانت کے بارے میں سبکدوش ہو جاؤں لیکن تمہارا کچھ پتا نہ چلتا تھا اور اسی وجہ سے بغداد میں میرا قیام طویل پکڑ گیا۔ حتیٰ کہ میرا ذاتی خرچ ختم ہو گیا اور فاقوں تک نوبت آ پہنچی۔ پہلے دو تین دن تک تو میں نے صبر کیا۔ آخر بھوک کی شدت نے مجبور کر دیا کہ تمہاری امانت سے کھانا خرید کر پیٹ کے دوزخ کی آگ ٹھنڈی کروں۔ بھائی یہ کھانا جو ہم کھا رہے ہیں دراصل تمہارا ہی ہے کیونکہ تمہاری امانت سے خریدا گیا ہے اور تم میرے نہیں بلکہ میں تمہارا مہمان ہوں۔ خدا کے لئے مجھے اس گناہِ عظیم کے لئے بخش دو۔“

آپ نے اس شخص کو گلے لگایا اس کے حسن نیت کی تعریف کی اور تسلی دی۔ پھر کچھ دینار اور بچا ہوا کھانا دے کر نہایت محبت سے اسے رخصت

کیا۔

(۴)

اللہ کا سیر شیخ عبداللہ سلمیٰ سے منقول ہے کہ انہوں نے ایک دفعہ شیخ عبدالقادر جیلانیؒ سے ایک عجیب واقعہ سنا۔ آپ نے فرمایا۔ ”زمانہ تعلیم میں ایک مرتبہ مجھے کئی دن تک کھانے کے لئے کچھ پیسہ نہ ہوا اسی حالت میں ایک دن محلہ قطیفہ شرقیہ سے گزر رہا تھا کہ ایک شخص نے ایک تہہ کیا ہوا کاغذ میرے ہاتھ میں دے کر کہا۔ ”نانا بانی کی دوکان پر جاؤ“ میں یہ کاغذ لے کر نان بانی کی دوکان پر پہنچا۔ اس نے یہ کاغذ رکھ لیا اور مجھے سیدہ کی روٹی اور حلوا دیا۔ میں یہ حلوا اور روٹی لے کر اس بے آباؤ مسجد میں گیا جہاں میں اپنے اسباق تنہائی میں دہرایا کرتا تھا۔ ابھی اس سوچ میں تھا کہ یہ روٹی اور حلوا کھاؤں یا نہ کھاؤں کہ ناگاہ ایک کاغذ پر نظر پڑی جو دیوار کے سایہ میں پڑا تھا۔ میں نے اسے اٹھا کر پڑھا تو اس پر یہ عبارت لکھی تھی۔ ”اللہ تعالیٰ نے کتب سابقہ میں سے ایک کتاب میں فرمایا ہے کہ اللہ تعالیٰ کے شیروں کو لذتِ دنیوی سے کچھ سروکار نہیں ہوتا۔ خواہشات اور لذات تو کمزوروں اور ضعیفوں کے لئے ہیں تاکہ وہ ان کے ذریعہ عبارتِ الہی پر قادر ہوں۔“

”یہ پڑھ کر میرے جسم پر کچپی طاری ہو گئی۔ ہر موئے بدن خوفِ الہی سے کھڑا ہو گیا۔ روٹی اور حلوا کھانے کا خیال ترک کیا اور دو رکعت نماز ادا کر کے وہاں سے چلا آیا۔“

(۵)

ایک مرد صالح سے ملاقات کے بعد یہ لوگ ایک گاؤں یعقوبابا میں چلے جاتے اور وہاں سے اناج مانگ کر لاتے۔ اس زمانے میں لوگ طلباء کو قدر کی نگاہ سے دیکھتے تھے اس لئے صاحب استطاعت لوگ خوشی سے کچھ غلہ ان طلباء کو دے دیتے۔ ایک دفعہ ان طلباء نے سیدنا غوث اعظمؒ کو بھی اپنے ساتھ پھلنے کے لئے کہا۔ آپ ان کے اصرار کی وجہ سے انکار نہ کر سکے اور ان کے ساتھ یعقوبابا جا پہنچے۔ اس گاؤں میں ایک مرد صالح رہتے تھے۔ ان کا نام مشریف یعقوبی تھا۔ حضرت غوث اعظمؒ اس مرد پاک باطن کی زیارت کے لئے گئے۔ انہوں نے آپ کی جبین سعادت آثار سے اندازہ لگایا کہ قطب زمانہ ہیں۔ فرمایا:

”بیٹے طالبان حق اللہ کے سوا کسی کے آگے دست سوال دراز نہیں کرتے۔ تم خاصانِ خدا سے معلوم ہوتے ہو۔ اس طرح غلہ مانگنا تمہارے شایانِ شان نہیں۔“

حضرت غوث اعظمؒ فرماتے ہیں کہ اس واقعہ کے بعد نہ میں کبھی اس قسم کے کام کے لئے کسی جگہ گیا اور نہ کسی سے سوال کیا۔

(۶)

سیدنا غوث اعظمؒ ایک دن بیابان میں بیٹھے سلق یاد غیب سے امداد کر رہے تھے کہ غیب سے آواز آئی۔ ”اے

عبدالقادر تجھے کئی دن سے فائدہ ہے اور حصولِ تعلیم میں دقت ہو رہی ہے
جاسنتِ انبیاء پر عمل کر اور کسی سے قرض لے لے۔“

آپ نے جواب میں کہا۔ ”میں ایک نادار شخص ہوں قرض لے کر ادا
کیسے کروں گا۔“

غیب سے پھر آواز آئی۔ ”تو اس کی فکر نہ کر۔ تیرے قرض کی ادائیگی
کے ہم ذمہ دار ہیں۔“

اشارۂ غیبی کے مطابق آپ ایک نانابائی کے پاس پہنچے اور اس سے
کہا۔ بھائی اگر ہو سکے تو مجھے ہر روز ڈیڑھ روٹی قرض دے دیا کرو۔ جب
مجھے قدرت ہوئی تیرا قرض ادا کر دوں گا۔ اگر مر گیا تو بخش دینا۔ یہ نانابائی
بھی کوئی مردِ حق تھا۔ آپ کی بات سن کر رو پڑا اور کہا۔ جب آپ چاہیں،
اور جو چاہیں میری دکان سے لے جایا کریں۔ چنانچہ آپ روزانہ اس سے
ڈیڑھ روٹی لے آتے۔ جب کچھ عرصہ گزر گیا تو آپ کو قرض کی ادائیگی کا
خیال ستانے لگا۔ ایک دن اسی خیال میں تھے کہ وہی غیبی آواز پھر آئی
کہ ”اے عبدالقادر فلاں جگہ جا اور جو کچھ وہاں سے ملے نانابائی کو دے دینا۔“
جب آپ اس جگہ پہنچے تو سونے کا ایک ٹکڑا وہاں پڑا پایا۔ آپ نے یہ ٹکڑا
نانابائی کو دے کر قرض سے بیکدوشی حاصل کر لی۔

(۷)

شیخ حماد سے استفادہ علوم ظاہری کی تحصیل و تکمیل سیدنا غوث اعظم رحم
نے جن حالات میں کی اور جن اساتذہ کرام سے

استفادہ کیا ان کا حال پیچھے آچکا ہے لیکن آپ کو تو اللہ تعالیٰ نے قطب الاقطاب بنایا تھا۔ اس لئے ضروری تھا کہ آپ علوم باطنی میں بھی کسی سے پیچھے نہ رہیں۔ چنانچہ آپ کو علم طریقت کی تعلیم دینے کے لئے اللہ تعالیٰ نے شیخ حماد بن مسلم الدباسؒ کو مقرر کیا۔ شیخ حمادؒ بغداد کے نامور مشائخ میں سے تھے اور بہت بڑے ولی اللہ تھے۔ اس دور کے بے شمار مشائخ و صوفیاء علم طریقت میں ان کے تربیت یافتہ تھے۔ آپ عام لوگوں میں شیخ دباسؒ (شیرہ فروخت کرنے والے شیخ) کے لقب سے مشہور تھے۔ کہتے ہیں آپ کا شیرہ نہایت پاک و صاف ہوتا تھا۔ کیونکہ آپ کی برکت کی وجہ سے مکھی اس کے نزدیک نہ ٹھسکتی تھی۔ سیدنا غوث اعظمؒ کے نامور خلیفہ اور شاگرد حضرت عبداللہ جہاں پورؒ سے روایت ہے کہ میرے شیخ حضرت سیدنا عبدالقادر جیلانیؒ نے مجھے بتایا ہے کہ میرے طالب علمی کے زمانے میں ایک دفعہ بغداد فقہ و فساد کی آماج گاہ بن گیا۔ میں فطری طور پر ہنگاموں سے متفرق تھا۔ اس لئے مت نے جھگڑوں فسادوں کو دیکھ کر بغداد کا قیام مجھ پر گراں گزرنے لگا۔ چنانچہ ایک دن بغداد چھوڑنے کا ارادہ کیا اور قرآن کریم بغل میں دبا کر باب حبیبہ کی طرف چلا کہ وہاں سے صحرا کو راستہ جاتا تھا۔ یکایک کسی غیبی طاقت نے مجھے اس زور سے دھکا دیا کہ میں گر پڑا۔ پھر غیب سے آواز آئی۔ ”یہاں سے مت جاؤ۔ خلق خدا کو تم سے فیض پہنچے گا۔“ میں نے کہا۔ ”مجھے خلق خدا سے کیا واسطہ مجھے تو اپنے دین کی سلامتی مطلوب ہے۔ آواز آئی۔ ”نہیں نہیں تمہارا یہاں رہنا ضروری ہے۔ تمہارے دین کو کچھ ضرر نہ پہنچے گا۔“ چنانچہ منشاء الہی کے مطابق میں نے بغداد چھوڑنے کا ارادہ

ترک کر دیا۔ دوسرے دن میں بغداد کے ایک محلہ سے گزر رہا تھا کہ ایک شخص نے دروازہ کھول کر اپنا سر باہر نکالا اور مجھ سے مخاطب ہو کر کہا ”کیوں عبدالقادر کل تو نے اپنے رب سے کیا مانگا تھا۔“ میں یہ اچانک سوال سن کر حیران رہ گیا اور میری قوتِ گویائی جواب دے گئی۔ اس شخص نے اب نہایت غصہ سے اپنے گھر کا دروازہ بند کر لیا اور میں وہاں سے چل دیا۔ جب میرے ہوش بجا ہوئے تو میری سمجھ میں آ گیا کہ یہ شخص تو اولیاء اللہ میں سے ہے جسے کل کے واقعہ کا علم ہو گیا۔ چنانچہ میں نے اس دروازہ کی تلاش شروع کر دی لیکن ہزار کوشش کے باوجود ناکام رہا۔ اب میں ہر وقت اس شخص کی تلاش میں رہنے لگا۔ آخر ایک دن میں نے انہیں پایا یہ بزرگ حاد دباس تھے۔ میں نے ان سے علمِ طریقت حاصل کیا اور اپنے مشکلات و تسکوک رفع کرائے۔ شیخ حاد ثنام کے رہنے والے تھے۔ ان کی پیدائش دمشق کے قریب ایک گاؤں رحبہ میں ہوئی۔ بیسٹار مجاہدات و ریاضات کے بعد ولایت کے درجہ تک پہنچے اور بغداد کے محلہ مظفریہ میں آکر مقیم ہوئے۔ ۵۲۵ھ میں آپ کا وصال ہوا۔ آپ کا مدفن مقبرہ شونیزیہ میں ہے۔ علمِ طریقت میں سیدنا غوثِ اعظمؒ کے استاد صرف حاد ہی نہ تھے۔ اس کی تکمیل آپ نے حضرت شیخ ابوسعید مبارک مخزومیؒ (بعض نے انہیں مخزومی لکھا ہے) سے کی اور انہیں سے خرقہ ارادت حاصل کیا۔ اس کا حال آگے آئے گا۔

مجاہدات و ریاضات

(۱)

سیدنا غوث اعظمؒ نے ۴۹۹ھ میں ہر قسم کے علوم پر کامل عبور حاصل کر لیا۔ اس کے بعد آپ مجاہدات و ریاضات میں مشغول ہوئے۔ چنانچہ ۴۹۹ھ سے ۵۲۱ھ تک پچیس سال کی طویل مدت میں آپ نے ایسے ایسے مجاہدات کئے اور ریاضتیں کیں کہ ان کا حال پڑھ کر انسان تھرا اٹھتا ہے۔ کوئی سختی اور مصیبت ایسی نہ تھی جو اس غرض میں آپ نے نہ جھیلی ہو۔ بظاہر آپ کی یہ زندگی راجحانہ معلوم ہوتی ہے لیکن درحقیقت یہ سب کچھ تزکیہ نفس کے لئے تھا۔ رہبانیت کو اس سے دور کا بھی واسطہ نہ تھا۔ پچیس سال کی اس مدت میں آپ نے طریقت اور تصوف کی عملی تعلیم حاصل کی۔ علائق دنیوی سے قطع قطع کر کے خدا سے لولگائی اور کثرت عبادت و ریاضت سے فنا فی الرسول اور فنا فی اللہ کے مقام پر پہنچے۔ روئیں روئیں میں عشق الہی اور عشق رسول موجزن ہو گیا۔ ان مجاہدات نے انہیں عزیمت و استقامت اور اتباع کامل

کا پہاڑ بنا دیا۔ آپ کی بلاکشی اصحابِ صفہ کے اتباع میں تھی اس کے بعد ممکن نہ تھا کہ آپ کا کوئی قدم غنائے الہی کے خلاف اٹھے یا آپ کا کوئی قول و فعل شریعت کے خلاف ہو۔ آپ کے مجاہدات و ریاضات کی داستان بہت طویل ہے۔ قلم کو یاد نہیں کہ سیدنا غوثِ اعظمؒ کے زہرہ گداز مجاہدات و ریاضات کا احاطہ کر سکے۔ البتہ ان کی ایک جھلک آپ ان چند واقعات میں دیکھ سکتے ہیں جو نیچے درج کئے جاتے ہیں۔

(۲)

پرصوبت وشت نوری

در جوانی توبہ کردن شیوہ پیغمبری وقت پیری گرگ ظالم میشود پر پیروزگار
(جوانی میں توبہ کرنا شیوہ پیغمبری ہے۔ بڑھاپے میں تو ظالم بھڑکا بھی پر پیروزگار بن جاتا ہے)
چھبیس سال کی عمر ارمالوں اور انگلیوں سے بھر پور ہوتی ہے۔
شباب کی مستیاں ہر لحظہ اکساتی ہیں کہ ع
این یک دم عمر کہ فروعاتی

لذاتِ دنیوی اپنی طرف رغبت دلاتی ہیں اور خواہشات کا ہجوم ہوتا ہے۔
شباب کی ان فتنہ انگیزوں سے اگر کوئی مردِ خدا دامن بچا کر نکل جائے
تو اس کی خوش قسمتی کا کیا کہنا۔ سیدنا غوثِ اعظمؒ کی عمر بھی ۷۵ سال میں چھبیس
سال کی تھی۔ دنیا نے رنگ و بو کی رنگینیاں ہر طرف سے دعوتِ نظارہ
دے رہی تھیں لیکن آپ نے اس دعوت کو ٹھکرا دیا اور عراق کے

وسیع و عریض بے آب و گیاہ بیابانوں کو اپنا مسکن بنالیا۔ دن رات ہولناک
 وشت و بیلان، جنگلات، دیرالوں اور خراب مقامات میں پھرتے رہتے۔
 آج یہ صحرا قیامگاہ ہے تو کل وہ جنگل نہ وہ لوگوں کو جانتے تھے اور نہ
 لوگ انہیں پہچانتے تھے۔ ایک دفعہ وعظ کرتے ہوئے آپ نے فرمایا۔

”میں پچیس سال تک عراق کے دیرالوں اور جنگلوں میں پھرتا

رہا ہوں اور چالیس سال تک صبح کی نماز عشاء کے وضو سے پڑھی ہے

اور پندرہ سال تک عشاء کی نماز پڑھ کر ایک ٹانگ پر کھڑے

ہو کر صبح تک قرآن حکیم ختم کرتا رہا ہوں۔ میں نے بسا اوقات

تین سے چالیس دن تک بغیر کچھ کھائے پئے گزارے ہیں۔“

شیخ ابوالمسعود بن ابوبکر حرملیؒ سے روایت ہے کہ ایک دفعہ سیدنا

عبدالقادر جیلانیؒ نے مجھے بتایا کہ سالہا سال تک میں اپنے نفس کو طرح طرح

کی آزمائشوں میں ڈالتا رہا۔ ایک سال ساگ پات اور کوئی گرمی ہوئی چیز

کھا لیتا اور پانی بالکل نہ پیتا۔ ایک سال صرف پانی پیتا اور کوئی چیز نہ کھاتا

اور ایک سال بغیر کچھ کھائے پئے گزار دیتا۔ حتیٰ کہ سونے سے بھی احتراز

کرتا۔ کئی سال میں بغداد کے محلہ کرخ کے غیر آباد مکانوں میں مقیم رہا

اس سارے عرصہ میں ایک خود رو بوٹی ”کوندل“ میری خوراک ہوتی تھی

لوگ مجھے دیوانہ کہتے۔ میں صحرا میں نکل جاتا۔ آہ و زاری کرتا اور کانٹوں پر

لوٹتا۔ حتیٰ کہ تمام بدن زخمی ہو جاتا۔ لوگ مجھے شفا خانے میں لے جاتے

لیکن وہاں پہنچ کر مجھ پر حالتِ سکر طاری ہو جاتی۔ لوگ کہتے مر گیا ہے۔

پھر میری تجیز و تکفین کا انتظام کرتے اور غسل دینے کے لئے مجھے تختہ پر رکھ دیتے۔ اس وقت یک یک مجھے ہوش آجاتا اور میں اٹھ کھڑا ہوتا۔
ایک دفعہ آپ نے فرمایا:

”مجاہدات و ریاضات کے آغاز میں میری دشت نوردی کا عجیب ماجرا تھا۔ کئی دفعہ میں اپنے آپ سے بے خبر ہو جاتا تھا اور کچھ معلوم نہیں ہوتا تھا کہ کہاں پھر رہا ہوں۔ جب ہوش آتا تو اپنے آپ کو کسی دور دراز جگہ پر پاتا۔ ایک دفعہ بغداد کے قریب ایک صحرا میں نجد پر اسی قسم کی کیفیت طاری ہوئی اور میں بے خبری کے عالم میں ایک عرصہ تک تیز دوڑتا رہا۔ جب ہوش میں آیا تو اپنے آپ کو نواح شمر میں پایا جو بغداد سے بارہ دن کی مسافت پر ہے میں اپنی حالت پر تعجب کر رہا تھا کہ ایک عورت میرے پاس سے گزری اور کہنے لگی۔ تم شیخ عبدالقادر ہو کہ اپنی اس حالت پر متعجب ہو۔“

(۳)

حضرت علیہ السلام سے ملاقات
سیدنا غوث اعظمؒ فرماتے ہیں کہ جب پہلے پہل میں نے عراق کے بیابانوں میں قدم رکھا تو میری ملاقات ایک نورانی صورت شخص سے ہوئی جسے میں نے پہلے کبھی نہیں دیکھا تھا۔ اس شخص میں ایک عجیب طرح کی کشش تھی اور میری فراست باطنی کہتی تھی کہ یہ شخص رجال الغیب سے ہے۔ اس شخص نے مجھے کہا۔ ”کیا تو میرے ساتھ رہنا چاہتا ہے؟“
میں نے کہا۔ ”ہاں؟“

اس شخص نے کہا۔ ”تو پھر عہد کرو کہ میری مخالفت نہیں کرو گے اور جو میں کہوں گا اس پر عمل کرو گے۔“

میں نے کہا۔ ”بہتر میں تمہاری مخالفت نہ کرنے اور تیرا کہا ماننے کا عہد کرتا ہوں۔“

اب اس شخص نے کہا۔ ”اچھا تو پھر اسی جگہ بیٹھا رہ۔ جب تک میں نہ آؤں یہ جگہ مت چھوڑنا۔“

یہ کہہ کر وہ چلا گیا اور میں وہاں بیٹھ کر عبادتِ الہی میں مشغول ہو گیا۔ حتیٰ کہ ایک برس گزر گیا۔ اب وہ شخص پھر آیا۔ ایک ساعت میرے پاس بیٹھا پھر اٹھ کھڑا ہوا اور کہا۔ ”جب تک میں پھر تیرے پاس نہ آؤں یہیں بیٹھا رہ۔“ یہ کہہ کر وہ چلا گیا اور میں وہیں بیٹھ گیا۔ ایک سال بعد وہ پھر آیا تھوڑی دیر بیٹھا اور پھر مجھے وہیں بیٹھے رہنے کی تلقین کر کے چلا گیا۔ جب تیسرا برس بھی گزر گیا تو وہ شخص پھر نمودار ہوا۔ اس کے پاس روٹی اور دودھ تھا۔ اب اس نے کہا۔

”مرحبا اے جوانِ صالح۔ میرا نام خضر ہے مجھے حکم ہوا ہے کہ روٹی اور دودھ تیرے ساتھ کھاؤں۔“ چنانچہ ہم دونوں نے مل کر روٹی اور دودھ کھایا۔

آپ سے پوچھا گیا کہ آپ ان تین سالوں میں کیا کھاتے تھے؟
فرمایا۔ ”لوگوں کی پھینکی ہوئی چیزیں۔“

(۴۱)

پہلا سفر حج سیدنا غوث اعظمؒ نے پہلا سفر حج کب کیا؟ اس کے متعلق کتب پیر میں کوئی تصریح نہیں ہے البتہ اثنا و ثنوی سے کہا جاسکتا ہے کہ پہلا حج بیت اللہ آپؐ نے عین عالم شباب میں کیا اور قرآن سے پتہ چلتا ہے کہ یہ حج آپؐ نے مجاہدات و ریاضات کے آغاز ہی میں کیا اذکار الابرار میں روایت ہے کہ ایک دفعہ آپؐ نے فرمایا:

میں نے پہلا حج بیت اللہ عنفوان شباب میں کیا۔ سفر حج کے دوران میں جب میں مینار ام القرون کے پاس پہنچا تو میری ملاقات شیخ عدی بن مسافر

نے مینار ام القرون بغداد سے مکہ معظمہ کے راستہ میں تھا۔ مشہور سلجوقی سلطان الپ ارسلان کا بیٹا سلطان جلال الدولہ ملک شاہ ایک دفعہ حاجیوں کو وداع کرتے اپنے دار الخلافہ سے بہت دور تک آیا۔ واپسی میں اس نے ہزار ہا جانور شکار کئے اور ان کے سیگوں اور کھروں سے یہ مینار بنوایا۔ اسی لئے اس کا نام منارۃ القرون (سیگوں کا منارہ) مشہور ہو گیا۔ اس مینار کو حادثات زمانہ نے غالباً صفحہ ہستی سے محو کر دیا ہے۔

۲ شیخ عدی بن مسافر اموی اس دور کے مشہور اولیاء میں سے تھے۔ ان کی متعدد کرامات مشہور ہیں ۳۴۶ھ میں شام کے ایک گاؤں بیت فار میں پیدا ہوئے۔ طویل مجاہدات کے بعد مکہ ہجرت میں گوشہ نشین ہو گئے۔ نوے سال کی عمر میں ۳۵۶ھ میں واصل بحق ہوئے۔

سے ہوئی۔ وہ بھی اس وقت نوجوان تھے۔ انہوں نے مجھ سے پوچھا۔
 ”کہاں کا قصد ہے؟“

میں نے کہا۔ ”حج بیت اللہ کے لئے مکہ معظمہ جا رہا ہوں۔“
 انہوں نے پوچھا۔ ”کیا میں بھی آپ کے ساتھ جاسکتا ہوں؟“
 میں نے کہا۔ ”بصد شوق۔“

چنانچہ اب ہم دونوں اکٹھے سفر کرنے لگے۔ کچھ دور گئے تھے کہ ہمیں
 ایک نقاب پوش حبشیہ لڑکی ملی۔ وہ میرے سامنے کھڑی ہو گئی اور غور
 سے مجھے دیکھتے ہوئے بولی۔

”اے جوان تو کہاں کا رہنے والا ہے؟“

میں نے کہا۔ ”ارضِ گیلان کا باشندہ ہوں۔“

کہنے لگی۔ ”اے مردِ خدا آج تو نے مجھے بہت تھکا دیا ہے۔“ میں نے کہا
 ”کیوں؟“ اس نے کہا۔ ”میں حبش میں تھی کہ مجھے حالتِ کشفی میں معلوم ہوا کہ
 اللہ تعالیٰ نے تیرے دل کو اپنے نور سے بھر دیا ہے اور اپنے فضل و کرم
 سے تجھے وہ کچھ عطا کیا ہے جو کسی دوسرے (ولی اللہ) کو نہیں دیا۔ اس
 مشاہدہ کے بعد میرے دل نے کہا کہ تیری زیارت کروں۔ چنانچہ تیری تلاش
 نے مجھے تھکا دیا ہے۔ اب میں نے تجھے دیکھا ہے تو جی چاہتا ہے کہ آج
 تمہارے ساتھ رہوں اور شام کو روزہ تمہارے ساتھ انظار کروں۔“
 یہ کہہ کر وہ راستہ کے ایک طرف چلنے لگی اور ہم دوسری طرف۔
 جب شام ہوئی تو ہمارے پاس آسمان سے ایک طباق نازل ہوا۔ اس

طباق میں چھ روٹیاں، سرکہ اور بنری تھی۔ یہ دیکھ کر اس حبشیہ نے کہا۔

اَلْحَمْدُ لِلّٰہِ الَّذِیْ اَکْثَرَ مِنِّیْ وَاَکْثَرَ مِمْ ضِیْفِیْ اِنَّہٗ لَذٰلِکَ اَہْلٌ
فِیْ کُلِّ لَیْلَتٍ یَنْزِلُ عَلٰی رَغِیْفَانٍ وَاَلَّلِیْتُ سِتًّا اِکْرَامًا لِاَضِیَافِیْ
”یعنی اللہ کا شکر ہے جس نے میری اور میرے مہمان کی عزت کی۔ میرے لئے

ہر رات دو روٹیاں اترا کرتی ہیں آج چھ نازل ہوئیں۔“

چنانچہ ہم نے دو روٹیاں اس سرکہ اور بنری کے ساتھ کھالیں۔ پھر
ہم پرتین کوزے پانی کے نازل ہوئے۔ ان کا پانی ایسا لذیذ اور شیریں
تھا کہ زمین کے پانی کو اس سے کچھ نسبت ہی نہ تھی۔

پھر وہ عارفہ حبشیہ ہم سے رخصت ہو گئی اور ہم منزلوں پر منزلیں طے
کرتے مکہ معظمہ جا پہنچے۔ ایک دن ہم طواف کر رہے تھے کہ عدی پر انوار
الہی کا نزول ہوا وہ عشق کھا کر گر پڑے اور ایسے بیہوش ہوئے کہ ان پر
مردہ کا گمان ہوتا تھا۔ اتنے میں میں نے دیکھا کہ وہی عارفہ حبشیہ شیخ
عدیؒ کے سر پر کھڑی ہے اور انہیں ہلا ہلا کر کہہ رہی ہے۔

”جس اللہ نے تجھے مارا ہے وہی تجھے زندہ کرے گا۔ پاک ہے وہ ذات
کہ جس کے نورِ جلال کے سامنے کسی شے کے ٹھہرنے کی مجال نہیں ہے
سوائے اس کے کہ وہ خود اسے قائم رکھے اور کائنات اس کے ظہورِ صفات
کے وقت قائم نہیں رہتی بجز اس کے کہ وہ مدد کرے۔ اس رب ذوالجلال کے
انوارِ مقدس نے ذہن و دماغ کو منجمد کر دیا ہے اور اہل عقل و علم کی آنکھیں
چندھیا دی ہیں۔“

عارف حبشیہ کے منہ سے یہ الفاظ نکلتے ہی حضرت عدیؒ کو ہوش آگیا اور وہ اٹھ کھڑے ہوئے۔ پھر اللہ تعالیٰ نے حالت طواف میں مجھ پر اپنے انوار مقدس نازل فرمائے اور میں نے ہائف غیبی کو یہ کہتے ہوئے سنا:

”اے عبدالقادر تجرید ظاہر ترک کر اور تفرید توحید اور تجرید تفرید اختیار

کر۔ ہم تجھے اپنے نشانات سے عجائبات دکھائیں گے۔ پس اپنی مراد کو ہماری مراد سے مت ملا۔ ثابت قدم رہ۔ میری رضا کے سوا کسی کی رضا نہ مانگ۔ تیرے لئے ہمارا شہود دالمی ہے۔ خلق خدا کی فیض رسانی کے لئے بیٹھ جا کیوں کہ ہمارے کچھ خاص بندے ہیں جنہیں ہم تیرے وسیلہ سے اپنا مقرب بنائیں گے۔“

اس وقت مجھے اس عارف حبشیہ کی آواز آئی۔ کہہ رہی تھی:

”اے جوان صالح آج تیرا عجب رتبہ ہے۔ میں دیکھتی ہوں کہ تیرے سر پر ایک نورانی شامیانہ ہے اور اس کے ارد گرد آسمان تک فرشتوں

کا ہجوم ہے اور تمام اولیاء اللہ کی نظریں تجھ پر لگی ہوئی ہیں۔“

یہ کہہ کر وہ چلی گئی اور اس کے بعد میں نے اسے کبھی نہیں دیکھا۔

یہ عارف حبشیہ کون تھی؟ اس کے متعلق تمام سیرت نگار خاموش ہیں۔

اتنا پتہ ضرور چلتا ہے کہ یہ عارف خاص الخاص مقربین الہی سے تھی اور سیدنا غوث اعظم رحمۃ اللہ علیہ کے شوق دیدنے سے ہزار ہا میل کے سفر پر مجبور کر دیا تھا۔

شیاطین کے خلاف جنگ حضرت غوث اعظمؒ نے ایک دفعہ فرمایا کہ مجاہدات اور ریاضات کے دوران میں دنیا کی خواہشات مجھے بار بار اپنی طرف راغب کرتی تھیں۔ لیکن رب کریم اپنے خاص فضل و کرم سے مجھے بجالتا تھا۔ شیاطین طرح طرح کی صورتیں بنا کر مجھ پر حملہ آور ہوتے لیکن اللہ تعالیٰ مجھے ان کے شر سے محفوظ رکھتا۔ میرا نفس مجھ سے طرح طرح کی خواہشیں کرتا لیکن خداوند کریم مجھے اس پر غلبہ دیتا۔ جب شیاطین ڈراؤنی صورتیں بنا کر آگ اور شر سے مسلح ہو کر مجھ پر حملہ کرتے تو میں غیب سے یہ آواز سنتا۔

”اے عبدالقادر! اٹھ اور سر میدان ان کا مقابلہ کر۔ ہماری تائید تمہارے شامل حال ہے۔“

چنانچہ میں ڈٹ کر ان کا مقابلہ کرتا اور وہ سب شکست کھا کر بھاگ جاتے۔ بعض دفعہ کوئی شیطان ثابت قدمی دکھاتا اور کسی طرح جانے کا نام نہ لیتا۔ اس وقت میں غضب ناک ہو کر اس کے منہ پر ایک پتھر رسید کرتا تو وہ بھاگ کھڑا ہوتا۔ پھر میں لَاحَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ پڑھتا تو وہ جل کر راکھ ہو جاتا۔

ایک دفعہ شیطان میرے پاس ایک بھونڈی اور کریم صورت میں آیا۔ اس سے نہایت سخت بدبو آرہی تھی۔ کہنے لگا۔ ”میں ابلیس ہوں تم نے مجھے اور میرے شاگردوں کو تھکا دیا ہے۔ اب میں چاہتا ہوں

کہ تیرا خدمت کروں۔“

میں نے کہا۔ ”اے لعین یہاں سے دفع ہو جا۔“

اس نے انکار کیا۔ یکایک میں نے دیکھا کہ ایک غیبی ہاتھ اس کے سر پر پڑا اور وہ زمین میں دھنس گیا۔

کچھ عرصہ بعد دوبارہ میرے پاس آیا اس وقت اس کے ہاتھ میں ایک کرہ نار تھا کہ مجھ پر پھینکتا تھا اور غراتا تھا۔ اس وقت ایک شخص سفید گھوڑے پر سوار منہ پر ڈھانٹا باندھے ہوئے آیا اور مجھے ایک تلوار دی۔ میرا یہ تلوار ہاتھ میں لینا تھا کہ ابلیس اُسٹے پاؤں بھاگا۔

تیسری دفعہ میں نے ابلیس کو عجیب حالت میں دیکھا۔ وہ زمین پر بیٹھا آہ وزاری کر رہا تھا اور سر پر خاک ڈال رہا تھا۔ مجھ سے مخاطب ہو کر کہنے لگا۔

”اے عبدالقادر تو نے مجھے مایوس کر دیا ہے۔“

میں نے کہا۔ ”اے ملعون دور ہو جا۔ میں ہمیشہ تجھ سے پناہ مانگتا ہوں۔“

ابلیس نے آہ سرد بھر کر کہا۔

”یہ بات میرے لئے اور بھی سخت ہے۔“

پھر اس نے میرے ارد گرد بہت سے جال اور پھندے پھیلا دیئے۔

میں نے کہا۔ ”یہ کیا ہے؟“

اس نے کہا۔ ”یہ دنیا کے جال اور پھندے ہیں جنہیں ہم تم جیسے لوگوں کو پھنساتے ہیں۔“

تب میں نے ایک برس تک ان جالوں اور پھندوں کی طرف توجہ کی۔ حتیٰ کہ ایک ایک کر کے وہ سب ٹوٹ گئے۔

پھر بہت سے اسباب میرے قریب ظاہر ہوئے۔ میں نے کہا: ”یہ کیا ہے؟“
مجھے بتایا گیا: ”یہ مخلوق کے تعلقات ہیں کہ تمہارے ساتھ ان کا رشتہ ہے۔“
اب میں ان تعلقات کی طرف متوجہ ہوا اور ایک سال تک ان کے متعلق مجاہدہ کرتا رہا حتیٰ کہ وہ بھی سب ٹوٹ گئے۔

(۶۱)

تجربہ کیفیت سیدنا غوث اعظمؒ سے روایت ہے کہ مجاہدات کے دوران میں تجربہ کیفیت مجھ پر طاری ہوئیں۔ کبھی مجھے میرے باطن اور نفس کا مشاہدہ کرایا گیا اور کبھی مجھے فقر و غنا اور شکر و توکل کے دروازوں سے گزارا گیا۔ جب مجھے باطن کا مشاہدہ کرایا گیا تو اس کو بہت سے علائن سے ملوث پایا۔ مجھے بتایا گیا کہ یہ میرے اختیارات اور ارادے ہیں۔ میں نے ایک سال تک ان کے خلاف مجاہدہ کیا۔ حتیٰ کہ یہ سب علائن منقطع ہو گئے پھر مجھے اپنے نفس کا مشاہدہ کرایا گیا۔ میں نے اس میں بھی کئی امراض دیکھے۔ سال بھر تک میں نے ان کے خلاف جنگ کی۔ حتیٰ کہ یہ امراض جڑ سے اکھڑ گئے اور میرا نفس تابع الہی ہو گیا۔

پھر میں توکل کے دروازہ پر آیا تو وہاں بہت بڑا ہجوم دیکھا۔ میں اس ہجوم کو چیر کر نکل گیا۔

پھر شکر کے دروازے پر آیا تو وہاں بھی یہی حال تھا۔ میں اس میں

سے بھی گزر گیا۔

پھر غنا و مشاہدہ کے دروازوں پر آیا تو اتہیں بالکل خالی پایا۔ اندر داخل ہوا تو وہاں روحانی خزانوں کی انتہا نہیں تھی۔ ان میں مجھے حقیقی غنا، عزت اور مسرت پسر ہوئی۔ میری ہستی میں انقلاب پیدا ہو گیا اور مجھے وجود ثانی عطا ہوا۔

ایک دفعہ مجھ پر ایک عجیب و حدانہ کیفیت طاری ہوئی۔ میں نے بے اختیار ایک سو ناک چیخ ماری۔ کچھ صحرائی رہزن میرے قریب خیمہ زن تھے۔ وہ گھبرا گئے کہ شاید حکومت کی فوج آگئی ہے۔ بھاگتے ہوئے میرے پاس سے گزرے تو مجھے بے ہوش پڑا پایا۔ کہنے لگے۔ ”اوہو یہ تو عبدالقادر دیوانہ ہے۔ اس اللہ کے بندے نے ہمیں خواہ مخواہ ڈرا دیا۔“

(۷)

ہر قسم کے علوم ظاہری و باطنی میں کامل دستگاہ
بے مثل استقامت اور کثرتِ مجاہدات و ریاضات نے آپ کو نہ صرف
 استقامت کا پہاڑ بنا دیا تھا بلکہ حق و باطل اور نور و ظلمت میں امتیاز کرنے
 کی تیز کلی عطا کر دی تھی۔ آپ اس حقیقت سے پوری طرح آگاہ ہو گئے
 تھے کہ شریعتِ حق میں قیامت تک تغیر و تبدل نہیں ہو سکتا۔ جو احکام
 شریعت کا مخالف ہو وہ بلاشبہ شیطان ہے۔ آپ کے صاحبزادے شیخ
 ضیاء الدین ابو نصر مومنے فرماتے ہیں کہ میرے والد بزرگوار حضرت شیخ
 عبدالقادر جیلانیؒ نے مجھے بتایا کہ ایک دفعہ میں ایک بے آب و گیاہ

بیابان میں بھیر رہا تھا۔ پیاس سے زبان پر کانٹے پڑے ہوئے تھے۔ اس وقت میں نے دیکھا کہ بادل کا ایک ٹکڑا میرے سر پر نمودار ہوا اور اس میں سے پُپ پُپ بوندیں گرنے لگیں۔ مجھے معلوم ہو گیا کہ یہ بارانِ رحمت ہے۔ چنانچہ بارش کے اس پانی سے میں نے اپنی پیاس بجھائی اور اللہ تعالیٰ کا شکر ادا کیا۔

پھر میں نے دیکھا کہ ایک عظیم الشان روشنی نمودار ہوئی جس سے آسمان کے کنارے روشن ہو گئے۔ اس میں ایک صورت نمودار ہوئی اور مجھ سے مخاطب ہو کر کہا۔ ”اے عبدالقادر میں تیرا رب ہوں۔ میں نے تیرے لئے سب چیزیں حلال کر دی ہیں۔“

میں نے اَعُوْذُ بِاللّٰهِ مِنَ الشَّيْطَانِ الرَّجِيْمِ پڑھ کر اسے دھتکار دیا وہ روشنی فوراً ظلمت سے بدل گئی اور وہ صورت دھواں بن گئی۔ اس دھوئیں سے میں نے یہ آواز سنی۔ ”اے عبدالقادر خدا نے تم کو تمہارے علم و تفتہ کی بدولت میرے مکر سے بچالیا۔ ورنہ میں اپنے اس مکر سے ستر صوفیہ کو گمراہ کر چکا ہوں۔“

میں نے کہا۔ ”بے شک میرے مولائے کریم کا کرم ہے جو میرے شامل حال ہے۔“

سیدنا غوث اعظمؒ سے پوچھا گیا۔ ”یا حضرت آپ نے کیسے جانا کہ وہ شیطان ہے۔“

فرمایا۔ ”اس کے یہ کہنے سے کہ اے عبدالقادر میں نے حرام چیزیں تیرے

لئے حلال کر دیں۔ کیونکہ اللہ تعالیٰ فحش باتوں کا حکم نہیں دیتا۔

(۸)

برج عجمی میں قیام بغداد کے قریب ایک ویرانے میں ایک پرانا برج تھا۔ سیدنا غوث اعظمؒ فرماتے ہیں کہ میں اس برج میں گیارہ برس تک ٹھہرا ہوں اور میرے اس طویل قیام کی وجہ سے ہی لوگ اسے عجمی برج کہنے لگے۔ میں اس برج میں ہر وقت یادِ الہی میں مشغول رہتا۔ میں نے اللہ سے عہد کیا تھا کہ میں اس وقت تک نہ کھاؤں گا جب تک مجھے کوئی منہ میں لقمہ دے کہ نہ کھائے گا اور اس وقت تک پانی نہیں پیوں گا جب تک مجھے پانی پلایا نہ جائے گا۔ چنانچہ ایک دفعہ متواتر چالیس دن تک میں نے نہ کچھ کھایا اور نہ کچھ پایا۔ چالیس دن کے بعد ایک شخص آیا اور روٹی اور سالن میرے سامنے رکھ کر چلا گیا۔ بھوک کی شدت کی وجہ سے میرے نفس نے چاہا کہ یہ کھانا کھالے لیکن میرے ضمیر نے آواز دی خدا کی قسم میں اپنا عہد نہیں توڑوں گا اور جب تک کھانا مجھے کھلایا نہ جائے گا نہیں کھاؤں گا۔ پھر میں نے اپنے اندر ایک شور مچا جس سے ہائے بھوک ہائے بھوک کی آواز سنائی دیتی تھی۔ میں نے اس طرف کچھ التفات نہ کیا۔ اسی اثناء میں حضرت شیخ ابوسعید مخرمیؒ کا گزر ادھر سے ہوا ان کی فراستِ باطنی نے یہ شور سنا تو میرے قریب تشریف لائے اور پوچھا ”اے عبدالقادر یہ شور کیا ہے؟“

میں نے کہا۔ ”یہ خواہشِ نفس کا اضطراب ہے درنہ روح تو مطمئن ہے

اور یادِ الہی میں مشغول ہے۔“

انہوں نے کہا۔ ”بابِ ازج تک آؤ کہ وہاں میرا گھر ہے۔“ یہ کہہ کر چلے گئے۔

میں نے دل میں کہا۔ ”یہاں سے تو اب کسی بات ہی سے نکلوں گا۔“
ابھی میں یہی سوچ رہا تھا کہ خضر علیہ السلام کا نزول اجلال برجِ عجمی میں ہوا۔ آپ نے فرمایا۔ ”اٹھو اور ابوسعید کے گھر جا۔“
چنانچہ میں اٹھ کھڑا ہوا اور شیخ ابوسعید کے گھر پہنچا۔ وہ دروازے پر کھڑے میرا انتظار کر رہے تھے فرمانے لگے۔

”عبدالغادر کیا میرا کہنا کافی نہ تھا کہ خضر علیہ السلام کے کہنے کی ضرورت پڑی۔“

یہ کہہ کر مجھے گھر کے اندر لے گئے اور اپنے ہاتھ سے مجھے روٹی کھلائی
جسے تاک میں خوب سیر ہو گیا۔

دسواں باب

خرقہ ارادت

(۱)

سیدنا غوث اعظمؒ کے ورود بغداد کے وقت حضرت ابو النخیر بیعت عابد بن مسلم الدباسؒ اور حضرت قاضی ابوسعید مبارک مخرمیؒ علوم طریقت کے مسلم رہنا تھے۔ دونوں اولیائے کامل تھے۔ سیدنا غوث اعظمؒ نے ان دونوں بزرگوں سے بے شمار فیوض روحانی حاصل کئے لیکن ابھی بیعت و ارادت کے رشتے میں منسلک ہونا باقی تھا۔ جب آٹھ سال کی طویل مدت میں ہر قسم کے علوم میں یکتا ہو گئے اور پھر پچیس سال کے بیشمال مجاہدات و ریاضات کے بعد آپ کو پورا تزکیہ نفس حاصل ہو گیا تو وقت آ گیا کہ آپ کا ہاتھ کسی پیر طریقت کے ہاتھ میں دے دیا جائے۔ چنانچہ منٹائے الہی کے مطابق آپ حضرت قاضی ابوسعید مبارک مخرمیؒ کی خدمت میں حاضر ہوئے اور بیعت کر کے ان کے حلقہ ارادت میں شامل ہو گئے شیخ ابوسعید مبارکؒ کو اپنے اس عظیم المرتبت مرید پر بے حد ناز تھا۔

اللہ تعالیٰ نے خود انہیں اس شاگردِ رشید کے مرتبہ سے آگاہ کر دیا تھا
ایک دن حضرت غوثِ اعظم ان کے پاس مسافر خانے میں بیٹھے تھے۔ کسی
کام کے لئے اٹھ کر باہر گئے تو قاضی ابوسعید مبارک نے فرمایا:
”اس جوان کے قدم ایک دن تمام اولیاء اللہ کی گردن
پر ہوں گے اور اس کے زمانے کے تمام اولیاء
اس کے آگے انکساری کریں گے۔“

(۲)

خرقہ ولایت حضرت قاضی ابوسعید مبارک مخزومیؒ جب سیدنا غوثِ اعظمؒ
سے بیعت لے چکے تو ان کو اپنے ہاتھ سے کھانا کھایا
حضرت غوثِ اعظمؒ فرماتے ہیں میرے شیخِ طریقت جو لقمہ میرے منہ میں
ڈالتے تھے وہ میرے سینہ کو نورِ معرفت سے بھر دیتا تھا۔
پھر حضرت شیخ ابوسعید مبارکؒ نے آپ کو خرقہ ولایت پہنایا اور فرمایا:
”اے عبدالقادر یہ خرقہ جناب سرورِ کائنات رسولِ مقبول صلی اللہ علیہ وسلم نے
حضرت علی کریم اللہ وجہ کو عطا فرمایا۔ انہوں نے خواجہ حسن بصریؒ کو عطا
فرمایا اور ان سے دستِ بدست مجھ تک پہنچا۔“
یہ خرقہ زیب بدن کر کے حضرت غوثِ اعظمؒ پر پیش از پیش انوارِ الہی کا
نزول ہوا۔

(۳)

خرقہ مبارک کی سند جن واسطوں سے آپ تک پہنچا ان
سیدنا غوثِ اعظمؒ کا خرقہ ولایت

کی تفصیل حسب ذیل ہے :

سرورِ کونین محمد مجتبیٰ صلی اللہ علیہ وسلم

شیوخدا حضرت علی کرم اللہ وجہہ

خواجه حسن بصری رحمۃ اللہ علیہ

شیخ حبیب عجمی رحمۃ اللہ علیہ

شیخ داؤد طائی رحمۃ اللہ علیہ

شیخ معروف کرخی رحمۃ اللہ علیہ

شیخ سری سقطی رحمۃ اللہ علیہ

شیخ جنید بغدادی رحمۃ اللہ علیہ

شیخ ابوبکر شبلی رحمۃ اللہ علیہ

ابوالفضل عبدالواحد تمیمی رحمۃ اللہ علیہ

شیخ ابوالفرح طرطوسی رحمۃ اللہ علیہ

شیخ ابوالحسن علی بن محمد القوشی رحمۃ اللہ علیہ

شیخ ابوسعید مبارک بن علی مخدومی رحمۃ اللہ علیہ

سیدنا شیخ عبدالقادر جیلانیؒ

رحمۃ اللہ علیہ

گیارہواں باب

مسندِ رشاد و صلاح

(۱)

۸۶ھ میں جب حضرت غوث الاعظمؒ دنیائے اسلام کی عمومی حالت بغداد تشریف لائے دنیائے اسلام طرح طرح کے فتنوں کی آماجگاہ بنی ہوئی تھی۔ ایک طرف فتنہ خلقِ قرآنِ اعترال اور باطنیت کی تحریکیں مسلمانوں کے لئے خطرہ ایمان بنی ہوئی تھیں۔ دوسری طرف علماءِ سوء اور نام نہاد صوفی لوگوں کے دین و ایمان پر ڈاک ڈال رہے تھے۔ مرکزِ اسلام بغداد میں بدکاری، فسق اور منافقت کا بازار گرم تھا۔ خلافتِ بغداد دن بدن زوال پذیر تھی۔ سلجوقی آپس میں لڑ رہے تھے۔ جس سلطان کی طاقت بڑھ جاتی بغداد میں اسی کے نام کا خطبہ پڑھا جاتا۔ عباسی خلیفہ دم نہ مار سکتا تھا۔ باطنیہ تحریک کے پیروؤں نے ملک میں اودھم مچا رکھا تھا۔ کسی اہل حق کی جان و عزت محفوظ نہیں تھی۔

جب حضرت غوث اعظمؒ نے ۷۹۶ھ میں علوم کی تکمیل کی تو باطنیوں کا فتنہ عروج پر تھا۔ یہاں تک کہ حجاج کے قافلے بھی ان کی ستم رانیوں سے محفوظ نہیں تھے۔ دوسری طرف پہلی صلیبی جنگ کا آغاز ہو چکا تھا اور تمام مسیحی دنیا کی متحدہ قوت نے عالم اسلام پر یغیار کر دی تھی۔ یہ خلیفہ مستنصر باللہ کا دور حکومت تھا جو ۷۸۵ھ سے ۸۱۲ھ تک رہا۔ اس خلیفہ کی بیدار مغزی کی وجہ سے خود بغداد سیاسی لحاظ سے نسبتاً پرسکون تھا اور یہی وقت تھا جب سیدنا غوث اعظمؒ تحصیل علم میں مشغول تھے۔ ۷۹۶ھ میں تکمیل علوم کے بعد آپ نے علانی و نبوی سے قطع تعلق کر لیا اور ۸۲۱ھ تک مجاہدات و ریاضات میں مشغول رہے۔ اس وقت دنیاۓ اسلام کی سیاسی اہتری میں کچھ کمی ہو گئی تھی۔ لیکن عام لوگوں کا اخلاقی انحطاط انتہا کو پہنچ چکا تھا اور جو فتنے ۷۸۸ھ میں چنگاری تھے وہ اب شعلہ بن چکے تھے۔ یہی وقت تھا جب سیدنا شیخ عبدالقادر جیلانیؒ صلاح و تقویٰ سے آراستہ، مزاجِ شریعت سے آشنا اور کتاب و سنت کے علوم سے مسلح ہو کر میدانِ جہاد میں اترے اور مجالس ارشاد و تربیت اور اجتماعاتِ صلاح و ہدایت کے ذریعے باطل کے خلاف جنگ کا آغاز کر دیا۔

(۲)

رسول اکرمؐ کی زیارت
مسند ارشاد و اصلاح پر جلوہ افروز ہونے سے
پہلے ۱۴ شوال ۵۲۱ھ شنبہ کے دن دوپہر
کے وقت آپ نے خواب میں دیکھا کہ سردر کونین تشریف لائے ہیں اور

فرماتے ہیں :-

”اے عبدالقادر تم لوگوں کو گمراہی سے بچانے کیلئے وعظ و نصیحت کیوں نہیں کرتے۔“

آپ نے عرض کیا :- ”یا رسول اللہؐ میں ایک عجمی ہوں۔ عرب کے فصحاء کے سامنے کیسے بولوں۔“

حضورؐ نے فرمایا :- ”اپنا منہ کھولو۔“

آپ نے حضورؐ کے ارشاد کی تعمیل کی۔ سرور کائناتؐ نے اپنا لہجہ دہن سے آپ کے منہ میں ڈالا اور پھر حکم دیا :-

”جاؤ قوم کو وعظ و نصیحت کرو اور ان کو اللہ کے راستے کی طرف بلاؤ۔“

(۳)

خواب سے بیدار ہو کر حضرت نے ظہر کی نماز پڑھی اور وعظ پہلا وعظ کے لئے بیٹھ گئے۔ اس وقت بہت سے لوگ آپ کے گرد جمع ہو گئے۔ آپ کچھ جھکے۔ یکایک کشفی حالت طاری ہوئی۔ آپ نے دیکھا کہ شیر خدا علیؑ کریم اللہ وجہہ آپ کے سامنے کھڑے ہیں اور فرما رہے ہیں :- ”وعظ شروع کیوں نہیں کرتے؟“

آپ نے عرض کیا :- ”اباجان میں گھبرا گیا ہوں۔“

شیر خدا نے فرمایا :- ”اپنا منہ کھولو۔“

آپ نے اپنا منہ کھولا تو حضرت علی مرتضیٰؑ نے اپنا لہجہ دہن سے آپ کے منہ میں ڈالا۔

آپ نے عرض کیا: ”یا حضرت آپ نے سات مرتبہ اپنے لعاب دہن سے مجھے کیوں نہیں مشرف فرمایا۔“

شیر خدا نے فرمایا: ”یہ ہادی اکرم کا پاس یہ ہے۔“
یہ فرما کر حضرت علی کرم اللہ وجہہ غائب ہو گئے اور آپ نے وعظ کا آغاز کر دیا۔ لوگ آپ کی فصاحت و بلاغت دیکھ کر رنگ رہ گئے اور بڑے بڑے فصحاء کی زبانیں گنگ ہو گئیں۔

(۴)

ابتدا میں آپ نے درس و تدریس اور وعظ و ہدایت کا سلسلہ **رجوع عام** اپنے شیخ طریقت جناب ابو سعید خرمی کے مدرسہ میں شروع کیا۔ سارا بغداد اور اطراف و اکناف کے لوگ آپ کے مواعظ حسنہ پر ٹوٹ پڑے اور آپ کی شہرت چند دنوں میں سارے عراق، شام، عرب اور عجم میں پھیل گئی۔ ہجوم خلق کی وجہ سے مدرسے میں تل دھرنے کی جگہ نہ رہتی اور لوگ مدرسہ کے باہر شارع عام پر بیٹھ جاتے۔ آخر ۵۲۸ھ میں قرب و حواری کے مکانات شامل کر کے مدرسہ کو وسیع کر دیا گیا۔ لیکن یہ وسیع و عریض عمارت بھی لوگوں کے بے پناہ ہجوم کا احاطہ نہ کر سکتی تھی اور آپ کا منبر شہر سے باہر عید گاہ کے وسیع میدان میں رکھا جاتا تھا۔ حاضرین مجلس کی تعداد بسا اوقات ستر ہزار بلکہ اس سے بھی بڑھ جاتی تھی۔ آپ کے مواعظ و خطبات قلم بند کرنے کے لئے ہر مجلس میں چار سو دووا تیں ہوا کرتی تھیں اور دو تاروی ہر مجلس وعظ میں بغیر الحان کے

بلند آواز سے قرآن کریم کی تلاوت کیا کرتے تھے۔ آپ کی عالم گیر شہرت دور دراز مقامات سے شائقین کو آپ کی مجالس و عظ میں کھینچ لاتی تھی آپ عام طور پر ہفتہ میں تین بار وعظ فرمایا کرتے تھے۔ جمعۃ المبارک اور سہ شنبہ کی شام کو اور یک شنبہ کی صبح کو۔
ان پر اثر مواظبت کا سلسلہ پورے چالیس برس یعنی ۵۲۱ھ سے ۵۶۱ھ تک جاری رہا۔

(۵)

وعظ کی اثر انگیزی سیدنا غوث اعظمؒ کا وعظ حکمت و دانش کا ایک مٹھا مٹھیں مارتا ہوا سمندر ہوتا تھا۔ اس کی تاثیر کا یہ عالم ہوتا تھا کہ لوگوں پر وجد کی کیفیت طاری ہو جاتی تھی۔ بعض لوگ جوش میں آکر اپنے کپڑے پھاڑ ڈالتے تھے، بعض بے ہوش ہو جاتے تھے کئی دفعہ ایسا ہوا کہ مجلس وعظ میں ایک دو آدمی عشی کی حالت میں داخل ہوتے ہو گئے۔ اکثر اوقات غیر مسلم بھی آپ کی مجالس وعظ میں شرکت کرنے آتے آپ کا وعظ سن کر انہیں کلمہ شہادت پڑھ لینے کے سوا کوئی چارہ نہ رہتا جو گمراہ مسلمان آپ کا وعظ سن لیتا صراطِ مستقیم اختیار کر لیتا۔ مشہور ہے کہ آپ کی مجلس وعظ میں بکثرت رجال (جن و ملائک) بھی شرکت کرتے تھے۔ آپ کے وعظ کی اثر انگیزی سے ان کے لباس اور ٹوپیاں شعلہ فروزا بن جاتیں اور شدت جذبات سے ان میں اضطراب باہر ہو جاتا۔

آپ کی آواز نہایت کڑک دار تھی جسے دور و نزدیک بیٹھنے والے تمام لوگ یکساں سنتے تھے۔ بییت کا یہ عالم تھا کہ دورانِ وعظ کسی کی مجال نہ تھی کہ بات کرے، ناک صاف کرے، تھوکے یا ادھر ادھر اٹھ کر جائے۔ وعظ قدرے سرعت سے فرماتے تھے کیونکہ الہاماتِ ربانی کی بے پناہ آمد ہوتی تھی۔ اس دور کے اکثر نامور مشائخ آپ کی مجالسِ وعظ میں بالالزام شریک ہوتے تھے۔ مجالسِ وعظ میں بکثرت کرامات آپ سے سرزد ہوئیں جن کا ذکر اپنے مقام پر آئے گا۔ آپ کے مواعظ دلوں پر بجلی کا اثر کرتے تھے۔ ان میں بیک وقت شوکت و عظمت بھی تھی اور دلاویزی اور خلوت تھی۔ رسولِ اکرمؐ کے ناشپ خاص تھے۔ عارفِ کامل تھے۔ اس لئے ہر وعظ سامعین کے حالات و ضروریات کے مطابق ہوتا تھا۔ لوگ جب بغیر پوچھے اپنے شبہات اور قلبی امراض کا جواب پاتے تھے تو ان کو روحانی سکون حاصل ہو جاتا تھا۔ آپ کے مواعظِ حسنہ کے الفاظ آج بھی دلوں میں حرارت پیدا کر دیتے ہیں اور ان میں بے مثال تازگی اور زندگی محسوس ہوتی ہے۔

(۴) آپ کے شاگرد شیخ عبداللہ حبیبیؒ کا بیان ہے کہ حضرت شیخ عبدالقادر جیلانیؒ کے مواعظِ حسنہ سے متاثر ہو کر ایک لاکھ سے زائد فاسق و فجار اور بد اعتقاد لوگوں نے آپ کے ہاتھ پر توبہ کی اور ہزار ہا یہودی اور عیسائی دائرۂ اسلام میں داخل ہوئے۔

سیدنا غوث اعظمؒ نے خود ایک موقع پر فرمایا:
 ”میری آرزو ہوتی ہے کہ ہمیشہ خلوت گزیں رہوں۔ دشت و بیاباں میرا
 مسکن ہوں۔ نہ مخلوق مجھے دیکھے نہ میں اس کو دیکھوں۔ لیکن اللہ تعالیٰ کو اپنے
 بندوں کی بھلائی منظور ہے۔ میرے ہاتھ پر پانچ ہزار سے زائد عیسائی اور
 یہودی مسلمان ہو چکے ہیں اور ایک لاکھ سے زیادہ بدکار اور فسق و فجور میں مبتلا
 لوگ توبہ کر چکے ہیں اور یہ اللہ تعالیٰ کا خاص انعام ہے۔“

تمام مورخین متفق ہیں کہ بغداد کے باشندوں کا بڑا حصہ حضرت کے ہاتھ
 پر توبہ سے مشرف ہوا اور نہایت کثرت سے عیسائی، یہودی اور دوسرے
 غیر مذاہب کے لوگ مشرف باسلام ہوئے۔ آپ کی کوئی مجلس ایسی نہ ہوتی تھی
 جس میں بدکار لوگ آپ کے ہاتھ پر تائب نہ ہوتے ہوں یا غیر مسلم دین حق
 کی آغوش میں نہ آتے ہوں۔

ایک دفعہ آپ کی مجلس وعظ میں عرب کے تیرہ عیسائیوں نے اسلام قبول
 کیا اور پھر بیان کیا کہ کچھ عرصہ سے اسلام کی طرف مائل تھے لیکن کسی مرد حق کی
 جستجو میں تھے جو ہمارے قلوب کی سیاہی بالکل دھو ڈالے۔ ایک دن ہمیں
 غیب سے آواز آئی۔

”تم لوگ شیخ عبدالقادر جیلانیؒ کے پاس بغداد جاؤ وہ تمہیں مشرف باسلام
 کر کے تمہارے سینوں میں نور ایمان بھر دیں گے۔“

چنانچہ ہم اسی غیبی اشارہ کے ماتحت بغداد آئے اور الحمد للہ کہ ہمارے
 سینے نور ہدایت سے معمور ہو گئے۔

اسی طرح ایک دفعہ ایک عیسائی راہب (MONK) آپ کی خدمت میں حاضر ہوا اس کا نام سنان تھا۔ صحائف قدیمہ کا زبردست عالم تھا۔ اس نے حضرتؐ کے دستِ حق پرست پر اسلام قبول کیا اور پھر مجمع عام میں کھڑے ہو کر بیان کیا۔

”صاحبو! میں ارضِ مین کا رہنے والا ہوں۔ مدت سے دنیا سے قطع تعلق کر کے راہبانہ زندگی گزار رہا تھا۔ کچھ عرصہ سے مجھ پر دینِ اسلام کی حقانیت روشن ہو گئی تھی لیکن اس دین کے پیروؤں کی عام اخلاقی حالت دیکھ کر قبول اسلام میں متردد تھا۔ میں نے عہد کیا تھا کہ اہل اسلام سے جو شخص سب سے زیادہ متقی اور صالح دیکھوں گا اس کے ہاتھ پر اسلام قبول کروں گا۔ ایک دن میں نے خواب میں دیکھا کہ حضرت عیسیٰ مسیح علیہ السلام تشریف لائے ہیں اور فرما رہے ہیں۔ ”اے سنان! بغداد جا کر شیخ عبدالقادر جیلانیؒ کے ہاتھ پر اسلام قبول کرو۔ اس وقت کہ ارض پر ان سے بڑھ کر کوئی شخص متقی اور متدین نہیں ہے اور اس وقت وہ تمام اہل زمین سے افضل ہیں۔“

چنانچہ جناب مسیح علیہ السلام کے اس ارشاد کے مطابق میں سیدھا حضرت کی خدمت میں آیا اور الحمد للہ کہ جیسا سنا تھا ان کو دیا ہی پایا۔ شیخ موفق الدین ابن قدامہ صاحب معنی کا بیان ہے۔ ”میں نے کسی شخص کی آپ سے بڑھ کر تعظیم و تکریم ہوتے نہیں دیکھی۔ آپ کی مجالس و عظ میں بادشاہ وزراء اور امراء نیاز مندانہ حاضر ہوتے تھے اور عام لوگوں کے ساتھ مودبانہ اور خاموش بیٹھ جاتے تھے علماء اور فقہاء کا تو کچھ شمار ہی نہ تھا۔“

اپنے وعظ میں مطلق کسی کی رو رعایت نہیں رکھتے تھے اور جوابات حق ہوتی
بر ملا کہہ دیتے خواہ اس کی زد کسی بڑے سے بڑے آدمی پر پڑتی۔ آپ کی اسی
بے باکی اور اعلائے کلمۃ الحق میں بے مثال جرأت کی وجہ سے آپ کے مواعظ
ایسی شمشیر برائے بن گئے تھے جو معصیت و طغیان کے جھاڑ جھنکار کو ایک ہی وار
میں قطع کر دے۔

ایک دفعہ خلیفہ کے محلات کا ناظم عزیز الدین آپ کی مجلس میں بڑے تزک و
احتشام کے ساتھ آیا۔ یہ شخص خلیفہ کا معتمد خاص اور مقرب تھا اور بڑا صاحب
اثر امیر تھا۔ اس کے آنے ہی آپ نے اپنی تقریر کا موضوع بدل دیا اور اس کی
طرف اشارہ کرتے ہوئے فرمایا:

”تم سب کی یہ حالت ہے کہ ایک انسان دوسرے انسان کی بندگی کرتا ہے
اللہ کی بندگی کون کرتا ہے۔“

اس کے بعد آپ نے اس سے مخاطب ہو کر فرمایا:

”کھڑا ہو۔ اپنا ہاتھ میرے ہاتھ پر رکھ دے تاکہ اس فانی گھریبی دنیا
سے بھاگ کر رب العالمین کی طرف پکیں اور اس کی رسی کو متھام لیں
عنقریب تجھ کو خدا کی طرف لوٹنا ہو گا اور وہ تیرے اعمال کا محاسبہ
کرے گا۔“

غرض وعظ و نصیحت میں آپ کی بے باکی بے مثال تھی۔ بعض اوقات
اس میں نہایت تیزی اور تندہی پیدا ہو جاتی تھی۔ آپ فرماتے تھے کہ لوگوں
کے دلوں پر میل جم گیا ہے۔ جب تک اسے زور سے رگڑا نہیں جائے گا،

دور نہ ہوگا۔ میری سخت کلامی انشاء اللہ ان کے لئے اب حیات ثابت ہوگی
ایک دفعہ اپنے وعظ کے متعلق آپ نے فرمایا:

”میرا وعظ کے منبر پر بیٹھنا تمہارے قلوب کی اصلاح و تطہیر کے لئے
ہے نہ کہ الفاظ کے الٹ پھیر اور تقریر کی خوشنوائی کے لئے ہے۔ میری
سخت کلامی سے مت بھاگو کیونکہ میری تربیت اس نے کی ہے جو دین
خداوندی میں سخت تھا۔ میری تقریر بھی سخت ہے اور کھانا بھی سخت
اور روکھا سوکھا ہے۔ پس جو مجھ سے اور میرے جیسے لوگوں سے بھاگا
اس کو فلاح نصیب نہیں ہوئی۔ جن باتوں کا تعلق دین سے ہے،
ان کے متعلق جب تو بے ادب ہے تو میں تجھ کو چھوڑ دوں گا نہیں
اور نہ یہ کہوں گا کہ اس کو کئے جا۔ تو میرے پاس آئے یا نہ آئے
پروا نہ کروں گا۔ میں قوت کا خواہاں خدا سے ہوں نہ کہ تم سے۔
میں تمہاری گنتی اور شمار سے بے نیاز ہوں۔“

بارہوا سے باب ۱۲

درس و افتاء

(۱)

سیدنا غوث اعظمؒ نے ایک طرف تو باطل کے مورچوں پر
درس و تدریس عوامی خطبات کے ذریعے حملہ کیا۔ دوسری طرف درس و
تدریس اور افتاء کے ذریعے اقامت دین کے لئے جدوجہد کا آغاز کیا۔ ایک
روایت ہے کہ آپ کے مواعظ کا آغاز تو ۵۲۱ھ میں ہو گیا تھا۔ لیکن باقاعدہ
درس و تدریس اور فتویٰ نویسی آپ نے ۵۲۸ھ میں شروع کی۔ بہر صورت
دور دراز سے لوگ آپ سے علوم شریعت و طریقت حاصل کرنے کے لئے
حقوق درجہ حق آتے۔ آپ پوری توجہ سے ان کی علمی تشنگی دور کرتے اور
وہ علم کے اس بحرِ خاں سے سیراب ہو کر گہروں کو لوٹتے۔ چند سالوں کے اندر
اندر آپ کے تلامذہ اور ارادت مند تمام عراق، عرب، شام اور دوسرے
ممالک میں پھیل گئے۔

مدرسہ میں روزانہ ایک سبق تفسیر کا، ایک حدیث کا، ایک فقہ کا اور

ایک اختلاف ائمہ اہل سنت اور ان کے دلائل کا ہوتا۔ علاوہ ازیں علوم طریقت کے متلاشیوں کو رموز شریعت سمجھائے جاتے تھے۔ ظہر کے بعد تجرید کی تعلیم ہوتی تھی۔ مذہب اہل سنت کو آپ کے درس و تدریس سے بڑا فروغ حاصل ہوا اور اس کے مقابلہ میں بد اعتقادی اور بدعات کا بازار سرد پڑ گیا۔ آپ خود عقائد و اصول میں امام احمد بن حنبلؒ اور محدثین کے مسلک پر تھے۔ آپ کی تعلیمی جدوجہد نے اہل سنت کی شان بڑھادی اور دوسرے مذاہب کے مقابلہ میں ان کا پڑا بھاری ہو گیا۔

(۲۱)

اکابر تلامذہ حضرت شیخ عبدالقادرؒ کی ذات گرامی ایک جوئے علم تھی جس سے لاتعداد لوگ فیضیاب ہوئے۔ آپ کے تمام شاگردوں کا شمار کرنا تمام کمالات سے ہے البتہ جو شاگردان رشید شہرت و ناموری کے آسمان پر آفتاب بن کر چمکے ان میں سے چند کے اسمائے گرامی یہ ہیں:

۱۔ شیخ ابو محمد عبداللہ بن ابوالحسن الجبائیؒ

۲۔ شیخ عمر بن مسعود البزازیؒ

۳۔ شیخ عبدالمنعم بن علی الحرانیؒ

۴۔ شیخ عبداللہ بطاحیؒ

۵۔ شیخ عبداللہ بن الحسین بن العکبریؒ

۶۔ شیخ عثمان الیاسریؒ

۷۔ شیخ تاج الدین بن بطہؒ

۸۔ شیخ عمر بن المدائنیؒ

۹۔ شیخ محمد بن ابوالکلام الحجۃ البیلقونیؒ

۱۰۔ شیخ عبدالرحمن بن بقاءؒ

۱۱۔ شیخ عبدالکریم بن محمد المعیریؒ

۱۲۔ شیخ محمد یوسف بن منظر العاقلؒ

۱۳۔ شیخ عبدالعزیز بن ابونصر الجنادیؒ

۱۴۔ شیخ علی بن النقیس المامونیؒ

۱۵۔ شیخ محمد الخالؒ

۱۶۔ شیخ محمد بن احمد الموزنؒ

۱۷۔ شیخ علی بن ابوبکر بن ادریسؒ

۱۸۔ شیخ احمد بن مطیعؒ

۱۹۔ شیخ یوسف حمۃ اللہ الدمشقیؒ

۲۰۔ شیخ عبداللطیف محمد الحرافیؒ وغیرہ

دوسرے لوگوں کے علاوہ آپ کے بیٹوں، پوتوں، نواسوں نے بھی آپ سے علم حاصل کیا۔ آپ نے گھر کے اندر اور باہر ان کی تعلیم و تربیت پر پوری توجہ کی۔ جس کا نتیجہ یہ ہوا کہ وہ علوم و فضائل میں آپ کے سچے جانشین ثابت ہوئے۔ ان کے اسمائے گرامی یہ ہیں۔

آپ کے فرزند سید تاج الدینؒ، عبدالرزاقؒ، سید محمدؒ، سید عیسیٰؒ، سید یحییٰؒ، سید عبدالوہابؒ، سید عبدالعزیزؒ، سید عبدالجبارؒ، سید ابراہیمؒ

سید موسیٰ؟

آپ کے پوتے سید عبدالسلام، سید سلیمان، سید عبدالرحیم، سید ابوالحسن،
فضل اللہ، سید اسماعیل، سید محمد، سیدہ سعادہ، سیدہ عائشہ، سیدہ زہرہ،
آپ کے نواسے سید عقیف الدین بن مبارک، الفتح الربانی والفیض
الرحمان آپ کی تصنیف ہے۔

(۳)

فتویٰ نویسی آپ کے علم و فضل کا جب چار دانگ عالم میں شہرہ ہوا
تو ہر طرف سے بکثرت استفتاء آنے لگے۔ آپ بالعموم
مذہب حنبلی اور مذہب شافعی کے مطابق فتویٰ دیتے۔ فتویٰ نویسی کی
سرعت کا یہ عالم تھا کہ کبھی کوئی استفتاء آپ کے پاس رات بھر بھی نہیں رہا
اور نہ کبھی آپ کو فتوے دینے میں غور و فکر کرنے کی ضرورت پیش آئی۔
آپ استفتاء پڑھتے ہی اس کا جواب تحریر فرما دیتے تھے۔ علمائے عراق آپ
کے فتاویٰ کی صحت اور جواب کی سرعت پر بے حد تعجب کرتے اور بہت
تعریف کرتے۔ شیخ موفی الدین بن قدامہ کا بیان ہے کہ ہم ۵۹۱ھ میں
بغداد پہنچے۔ اس وقت شیخ عبدالقادر جیلانیؒ کا علم و فضل اور درس و افتاء
میں کوئی ہمسر نہ تھا۔ طالب علموں اور فتاویٰ کے سائلوں کو آپ کی موجودگی
میں کسی دوسرے کی حاجت نہ تھی۔

آپ کے صاحبزادہ حضرت شیخ تاج الدین عبدالرزاقؒ کا بیان ہے کہ ایک
مرتبہ بلا وعظ سے آپ کے پاس ایک استفتاء آیا جو اس سے پہلے اکثر علماء

عراق کے سامنے پیش ہو چکا تھا مگر کسی نے اس کا تسلی بخش جواب نہیں دیا تھا۔ استفتاء کی صورت یہ تھی کہ ایک شخص نے قسم کھائی کہ وہ کوئی ایسی عبادت کرے گا جس میں عبادت کے وقت کوئی دوسرا شریک نہیں ہوگا۔ اگر وہ ایسی عبادت نہ کر سکے تو اس کی بیوی کو تین طلاق۔ ایسی عبادت کون سی ہو سکتی ہے؟

تمام علماء اس کا جواب دینے سے قاصر تھے۔ جب سیدنا حضرت غوث اعظمؒ کے پاس یہ استفتاء آیا تو آپ نے فوراً اس پر یہ فتوے دیا کہ وہ شخص مکہ معظمہ چلا جائے۔ مطاف اس کے لئے خالی کر دیا جائے اور وہ ایک ہفتہ تک تنہا طواف کرے۔

یہ جواب سن کر علماء حیران رہ گئے کیونکہ یہی ایک صورت تھی جس میں وہ شخص تنہا عبادت کر سکتا تھا اور اس کی قسم پوری ہو سکتی تھی۔ یہ فتوے ملتے ہی وہ شخص مکہ معظمہ روانہ ہو گیا۔ اسی طرح آپ کے تمام فتاویٰ علم و حکمت کا مظہر اور ذہن رسا کا شاہکار ہوتے تھے۔

تیسواں باب

ایسے دین

(۱)

اصل کارنامہ سیدنا شیخ عبدالقادر جیلانیؒ کو دنیائے اسلام میں محی الدین کے معزز و موقر لقب سے پکارا جاتا ہے۔ حقیقت یہ ہے کہ آپ کا نسب سے بڑا کارنامہ یہی ہے کہ آپ نے ایسے اسلام کے لئے بے مثال جدوجہد فرمائی۔ مجلس وعظ ہو یا خانقاہ کی خلوت، مدرسہ کے اوقات درس و تدریس ہوں یا مسدا فتاویٰ ہر جگہ آپ کی جدوجہد ایسے دین کے محور کے گرد گھومتی تھی۔ اسلام کی اس وقت کیا حالت تھی اس کا اندازہ آپ کے ان ملفوظات سے لگایا جاسکتا ہے۔

فرمایا: ”لوگو! اسلام رو رہا ہے اور ان فاسقوں، بدعتیوں، گمراہوں، مکر کے کپڑے پہننے والوں اور ایسی باتوں کا دعویٰ

کرنے والوں کے ظلم سے جو ان میں موجود نہیں ہیں اپنے سر کو
تھامے ہوئے فریاد مچا رہا ہے۔ رسول اکرم صلی اللہ علیہ وسلم
کے دین کی دیواریں پے پے کر رہی ہیں اور اس کی بنیاد
گری جاتی ہے۔ اے باشندگان زمین آؤ اور جو گریا ہے اس
کو مضبوط کر دیں اور جو ڈھے گیا ہے اس کو درست کر دیں
یہ چیز ایک سے پوری نہیں ہوتی۔ اے سورج! اے چاند
اور اے دن تم سب آؤ۔“

اللہ اور اللہ کے رسول کی طرف آپ نے لوگوں کو اس طرح بلایا:
”اے اہل بے عدالتی تمہارے اندر نفاق بڑھ گیا ہے اور اخلاص کم ہو
گیا ہے۔ باتیں زیادہ ہیں اور کام کچھ بھی نہیں۔ جان لو کہ عمل
کے بغیر قول کسی کام کا نہیں بلکہ وہ تمہارے خلاف حجت ہے۔ قول
بلا عمل ایسا خزانہ ہے جو خرچ نہیں کیا جاتا۔ وہ محض دعویٰ ہے
گواہ دلیل کے بغیر وہ ایک ڈھانچہ ہے روح کے بغیر، روح تو
توحید و اخلاص اور کتاب و سنت پر عمل کرنے سے آتی ہے تمہارے
اعمال بے روح ہو چکے ہیں۔ غفلت چھوڑ دو اور آؤ خدا کی طرف
پلٹو۔ اس کے احکام کی تعمیل کرو اور اس کے ممنوعات سے بچو۔“
ایک موقع پر آپ نے فرمایا:

”یہ آخری زمانہ ہے کہ نفاق کی گرم بازاری ہے اور میں اس
طریقے کے قائم کرنے کی کوشش کر رہا ہوں جس پر جناب رسول اللہ

صلی اللہ علیہ وسلم آپ کے صحابہؓ اور تابعینؒ رہنے ہیں۔ اس دور میں لوگ دولت کے پیار میں گئے ہیں وہ موسیٰ علیہ السلام کی قوم کی طرح بن گئے ہیں کہ ان کے دل میں گنڈ سارے کی محبت رچ گئی تھی اور اس زمانہ کا گنڈ سالہ درہم و دینار بن گئے ہیں۔ تجھ پر افسوس ہے کہ تو اس دنیا کے بادشاہ سے جاہ و مال کا طالب بنا ہوا ہے حالانکہ عنقریب وہ معزول ہو جائے گا یا مرجائے گا، اس کا مال ملک و جاہ سب جاتا رہے گا اور ایک ایسی قبر میں جا لے گا جو تاریکی، تنہائی اور حشرات الارض کا گھر ہے۔ فانی بادشاہ پرست بھروسہ کر دے تیری توقع نامراد ہے گی اور مدد منقطع ہو جائیگی بھروسے کے لائق تو صرف ذات الہی ہے جو کائنات کی خالق ہے اور جس کو فنا نہیں۔“

غرض آپ کی عظیم مثال جدوجہد نے مردہ دلوں کے لئے مسیحائی کا کام کیا اور لاکھوں انسانوں کو نئی ایمانی زندگی عطا کی۔ آپ کا وجود مبارک ایک بار ہماری متقاضی نے دنیائے اسلام میں ایمان اور روحانیت کی حیات تازہ پیدا کر دی۔ دین حق غالب ہو گیا اور باطل سرنگوں ہو گیا اور یہی آپ کا وہ کارنامہ عظیم ہے جس کی بدولت آپ کو ”محی الدین“ کہا جاتا ہے۔

(۲)

ایک دفعہ سیدنا غوث اعظمؒ سے کسی نے پوچھا کہ آپ ایک مکاشفہ ”محی الدین“ کے لقب سے کیسے مشہور ہوئے۔ آپ نے

جواب میں اپنا ایک عجیب مکاشفہ بیان کیا۔ فرمایا:

”ایک دن میں بغداد سے باہر گیا ہوا تھا۔ واپس آیا تو راستے میں ایک بیمار اور خستہ حال شخص کو دیکھا جو ضعف و لاغری کے سبب چلنے سے عاجز تھا۔ جب میں اس کے پاس پہنچا تو کہنے لگا۔ ”اے شیخ مجھ پر اپنی توجہ کر اور اپنے دم کیسی نفس سے مجھے قوت عطا کر۔“ میں نے بارگاہ رب العزت میں اس کی صحت یابی کے لئے دعا مانگی اور پھر اس پر دم کیا۔ میرے دیکھتے ہی دیکھتے اس شخص کی لاغری اور نقابت یک لخت دور ہو گئی اور وہ تندرست و توانا ہو کر اٹھ کھڑا ہوا اور کہنے لگا۔ ”عبدالقادر مجھے پہچانا؟“ میں نے کہا ”نہیں! وہ بولا میں تمہارے نانا کا دین ہوں۔ ضعف کی وجہ سے میری یہ حالت ہو گئی ہے۔ اب اللہ تعالیٰ نے تیرے ذریعے سے مجھے حیات تازہ عطا کی ہے تو محی الدین ہے اور اسلام کا مصلح اعظم ہے۔“

”میں اس شخص کو چھوڑ کر بغداد کی جامع مسجد کی طرف روانہ ہوا راستہ میں ایک شخص ننگے پاؤں بھاگتا ہوا میرے پاس سے گزرا اور بلند آواز سے پکارا۔ ”سیدی محی الدین!“ میں حیران رہ گیا پھر میں نے مسجد میں جا کر دوکانہ ادا کیا۔ جوہنی میں نے سلام پھیرا۔ میرے چاروں طرف لوگ ابنوہ در ابنوہ جمع ہو گئے اور محی الدین، محی الدین کے فلک شگاف نعرے لگانے لگے۔ اس سے پہلے کبھی کسی نے مجھے اس لقب سے نہیں پکارا تھا۔“

یہ مکاشفہ تو اپنی جگہ پر ہے لیکن اس حقیقت سے کسی صورت میں انکار نہیں کیا جاسکتا کہ آپ واقعی ”محی الدین“ ثابت ہوئے۔ آپ کی بے غرضی، بے نفسی، درد مندی، اخلاص، خشیت الہی، پر تاثیر شخصیت، پراثر کلام اور احیائے اسلام کی بے پناہ تڑپ کی بدولت دین حق کو حیات تازہ ملی اور آپ کا یہ رفیع الشان کارنامہ نصف النہار کے آفتاب کی طرح روشن ہے۔ راہ حق میں آپ کی محیر العقول خدمات دیکھ کر انسان انگشت بدنداں ہو جاتا ہے اور آپ کا ”محی الدین“ ہونا کسی دلیل کا محتاج نہیں رہتا۔

اخلاق و محمد

(۱)

دیکھنے والوں کا بیان سیدنا غوث اعظم علم و عرفان کی انتہائی بلندیوں
 شان کے ڈنکے بج رہے تھے لیکن بایں ہمہ اللہ تعالیٰ نے آپ کو ایسے اعلیٰ
 اخلاق و محمد سے متصف فرمایا تھا کہ آپ کے معاصرین اور آپ کو دیکھنے والے
 آپ کے اخلاق حمیدہ کی تعریف کرتے تھکتے نہیں تھے۔ سیدنا غوث اعظم کا
 ذکر جمیل وہ جن الفاظ میں کرتے ہیں ان کا احاطہ کرنے کے لئے ایک
 دفتر درکار ہے۔ ”مثنیٰ نمونہ از خروارے“ کچھ بیانات ملاحظہ فرمائیے۔ شیخ
 حراوہ نام کے ایک بزرگ نے بڑی عمر پائی اور بہت سے بزرگوں اور ناموروں
 کو اپنی زندگی میں دیکھا۔ آپ فرماتے ہیں:
 ”میں نے اپنی زندگی میں حضرت شیخ عبدالقادر جیلانی سے بڑھ کر

کوئی خوش اخلاق، فراخ حوصلہ، کریم النفس، رقیق القلب محبت اور
تعلقات کا پاس کرنے والا نہیں دیکھا۔ آپ اپنی عظمت اور عظمت
اور وسعتِ علم کے باوجود چھوٹے کی رعایت فرماتے، بڑے کی توقیر
کرتے، سلام میں سبقت فرماتے، کمزوروں کے پاؤں اٹھتے بیٹھتے،
غریبوں کے ساتھ تواضع اور انکاری کے ساتھ پیش آتے حالانکہ
آپ کبھی کسی سربراہ اور یا رئیس کے لئے تعظیماً کھڑے نہیں ہوئے
اور نہ کسی وزیر یا حاکم کے دروازے پر گئے۔

شیخ محی الدین ابو عبد اللہ محمد بن حامد البغدادیؒ آپ کے متعلق فرماتے ہیں:
”غیر مہذب بات سے انتہائی دور احتیاط اور معقول بات سے بہت قریب
اگر احکام خداوندی اور حدودِ الہی میں سے کسی پر دست درازی
ہوتی تو آپ کو جلال آجاتا۔ خود اپنے معاملہ میں کبھی غصہ نہ آتا
اور اللہ عزوجل کے علاوہ کسی چیز کے لئے انتقام نہ لیتے۔ کسی سائل
کو خالی ہاتھ واپس نہ کرتے خواہ بدن کا کپڑا ہی کیوں نہ اتار کر
دینا پڑے۔“

الامام الحافظ ابو عبد اللہ محمد بن یوسف البرزالی شہلیؒ آپ کا ذکر ان الفاظ میں
کرتے ہیں:

”آپ مستجاب الدعوات تھے۔ اگر کوئی عبرت اور رقت کی بات کی جاتی تو

۱۔ قلائد الجواہر۔ عربی عبارت سے اردو ترجمہ مولانا سید ابوالحسن علی ندویؒ
۲۔ اقتباس قلائد الجواہر۔ عربی عبارت سے اردو ترجمہ مولانا سید ابوالحسن علی ندویؒ

جلدی آنکھوں میں آنسو آجاتے۔ ہمیشہ ذکر و فکر میں مشغول رہتے۔
 بڑے بریق القلب تھے۔ شگفتہ روح کریم النفس، فراخ دست، وسیع
 العلم، بند اخلاق اور عال نسب تھے۔ عبادات و مجاہدات میں آپ کا
 پایہ بلند تھا۔

شیخ موفق الدین بن قدامہ کا بیان ہے :

”حضرت شیخ عبدالقادر جیلانیؒ کی ذات گرامی، خصائص حمیدہ اور اخلاق
 حسنہ کا مجموعہ تھی۔ آپ جیسے اوصان کا شیخ میں نے کوئی اور نہیں دیکھا۔“
 شیخ عبدالرحمن بن شعیبؒ فرماتے ہیں :

”حضرت شیخ عبدالقادر جیلانیؒ بے حد منکر المزاج، کریم النفس اور وسیع
 الاخلاق تھے۔ مساکین اور غربا پر بے حد شفقت فرماتے اور فرماتے کہ
 امیروں کی تو سب عزت کرتے ہیں ان غریبوں سے کون محبت کرتا ہے۔“

(۲)

استغناء میں آپ کے استغناء کا یہ عالم تھا کہ ساری عمر کسی بادشاہ امیر
 یا وزیر کے گھر نہیں گئے اور نہ کبھی ان کے عطیات قبول
 کئے۔ اگر کبھی آپ کی مجلس میں خلیفہ کی آمد ہوتی تو قصداً اٹھ کھڑے ہوتے اور
 اپنے دولت خانہ کے اندر تشریف لے جاتے۔ جب خلیفہ اور اسکے ساتھی بیٹھ جاتے
 تو باہر تشریف لے جاتے۔ یہ اس لئے تھا کہ خلیفہ کے لئے آپ کو تعظیماً کھانا
 نہ ہونا پڑے۔ جہاں تک ممکن تھا آپ دنیا داروں سے اجتناب فرماتے۔

لے قلائد الجوامہ۔ عربی عبارت سے ترجمہ مولانا سید ابوالحسن علی ندویؒ

جب ایسے لوگ آپ کی مجلس میں آتے تو آپ ان کو نہایت سخت الفاظ میں وعظ و نصیحت کرتے اور فرماتے کہ ان کے دل کا میل بہت سخت ہے اور تند و تیز الفاظ کی سختی ہی اسے کھرچ سکتی ہے۔

جب آپ کے ہاں کوئی بچہ پیدا ہوتا آپ اسے اپنے ہاتھ میں لے کر فرماتے "یہ بیت ہے۔" جب کوئی بچہ مرجاتا تو آپ پر کچھ اثر نہ ہوتا کیونکہ اس کے پیدا ہوتے ہی اس کی محبت اپنے دل سے نکال دیتے تھے۔ کمال استغناء یہ تھا کہ بعض اوقات مجلس وعظ کے دوران میں آپ کے رُکوں اور لڑکیوں کی وفات کی خبر آتی۔ آپ اِنَّا لِلّٰہِ وَاِنَّا اِلَیْہِ رَاجِعُوْنَ پڑھ کر خاموش ہو جاتے اور پھر اپنا وعظ جاری رکھتے۔ جب میت کو غسل دے کر مجلس میں لایا جاتا تو آپ منبر سے اتر کر نماز جنازہ پڑھاتے۔

(۳)

عجز و انکسار عجز و انکسار کی دو اقسام ہوتی ہیں۔ ایک عجز و انکسار تو رب العزت کے حضور ہوتا ہے اور دوسرا معمولات زندگی میں۔ رب العزت کے حضور تو سیدنا غوث اعظمؒ کے عجز و انکسار کا کوئی مثیل ہی نہ تھا۔ ہر لمحہ اپنے خالق کے حضور گڑ گڑاتے اور اس کی رحمت و بخشش کے طالب رہتے تھے۔ آپ کے عجز و نیاز کے بارے میں شیخ سعدیؒ نے گلستان میں ایک حکایت لکھی ہے فرماتے ہیں:

عبد القادر گیلانی را دیدم در محراب علیہ در حرم کعبہ روئے بر حصانہادہ بود
و میلغت۔ اسے خداوند بہ بخشائے و اگر مستوجب عقوبتم، مراد و زرقا

نابینا برانگیز تا در روئے بینکاں شرمسار نہ باشم۔“

ترجمہ:- شیخ عبدالقادر گیلانیؒ کو لوگوں نے دیکھا کہ حرم کعبہ کے اندر نکلیں
پر سر (چہرہ) رکھے ہوئے تھے اور کہتے تھے اے خداوندِ کریم مجھے بخش
دے اور اگر میں سزا کا مستحق ہوں تو روزِ محشر مجھے اندھا اٹھانا تاکہ میں
نیکوں کے سامنے شرمسار نہ ہوں۔

عام معمولات زندگی میں آپ کے عجروانکسار کا یہ عالم تھا کہ کوئی بچہ بھی آپ
سے مخاطب ہو کر بات کرتا تو آپ ہمہ تن گوش ہو جاتے۔ مفلوک الحال
لوگوں کو گلے لگاتے۔ فقراء کے کپڑے صاف کرتے اور ان کی جوئیں نکالتے
خود بازار جا کر گھر کا سودا سلف خریدتے۔ گھر میں بیماری ہوتی تو خود ہی
اپنے ہاتھ سے آٹا پیس لیتے پھر خود ہی گوندھتے، روٹیاں پکاتے اور
بچوں کو کھلاتے۔ اکثر آپ پانی کا گھڑا دوش مبارک پر رکھ کر کنوئیں سے
پانی لے آتے۔ اگر آپ سفر میں ہوتے تو وہاں خود ہی کھانا پکاتے اور
اپنے رفقاء میں تقسیم فرماتے۔ خدام عرض کرتے کہ حضور یہ کام ہمیں کرنے
دیجئے۔ آپ نہ مانتے اور فرماتے ”اس میں حرج ہی کیا ہے کہ میں یہ کام
کریوں۔“

ایک دفعہ خچر پر سوار ہو کر آپ کہیں جا رہے تھے۔ راستے میں کچھ فقراء
کھانا کھا رہے تھے۔ انہوں نے آپ کو کھانے میں شرکت کی دعوت دی۔
آپ خچر سے اتر پڑے اور ان کے ساتھ کھانا کھایا اور فرمایا، ”اللہ کو تبحر
نا پسند ہے۔“

ایک دفعہ ایک گلی میں چند بچے کھیل رہے تھے۔ آپ کا گزر ادھر سے ہوا۔ ایک بچے نے آپ کو روک لیا اور کہا میرے لئے ایک پیسہ کی مٹھائی بازار سے خرید لائیے۔ آپ کی جبین مبارک پر شکن تک نہ آئی، اور فوراً بازار جا کر ایک پیسہ کی مٹھائی لا کر اس بچے کو دی۔ اس طرح کئی اور بچوں نے آپ سے مٹھائی لانے کو کہا اور آپ نے ہر ایک کی خواہش پوری کی۔ آپ کا یہ عجز و انکسار بچوں، عام لوگوں اور غریب و مساکین کے لئے مخصوص تھا۔ سلاطین، امراء و وزراء کے لئے آپ ایک مجسمہ ہیبت تھے۔ ان کے سامنے عجز و انکسار آپ کے ملک کے یکسر خلاف تھا۔

(۴)

اعلائے کلمۃ الحق

آئینِ حواں مرداں حق گوئی و بیباکی
اللہ کے شیروں کو آتی نہیں رو باہی

آپ کی حق گوئی اور بے باکی نے اس دور کے سلاطین و امراء کے محلات میں زلزلہ ڈال دیا تھا۔ کھری اور سچی بات کہنے میں آپ کسی بڑی سے بڑی شخصیت کا لحاظ نہیں کرتے تھے اور اس بارہ میں کسی مصلحت یا خوف کو پاس تک نہیں پھٹکنے دیتے تھے۔ کوئی طبقہ ایسا نہ تھا جو آپ کے دائرۂ اصلاح سے باہر ہو۔ تاریخ بتاتی ہے کہ

آپ معروف کا حکم دیتے اور منکر سے روکتے تھے۔ خلفاء کو، وزیروں کو، قاضیوں کو، عوام کو اور سب کو امر بالمعروف اور نہی عن المنکر کا یہ کام بڑی صفائی سے بھرے مجمع میں اور برسر منبر مہوتا تھا۔ جو خلیفہ کسی ظالم کو حاکم بناتا آپ اس پر نیکر کرتے اور اللہ کے معاملہ میں کسی طاقت کرنے والے کی طاقت آپ کو حق کے اظہار سے نہ روکتی۔

ایک دفعہ خلیفہ المقتضی لامر اللہ نے قاضی ابوالوفاء یحییٰ بن سعید کو جو ”ابن مرجم الظالم“ کے لقب سے مشہور تھا بغداد کا قاضی مقرر کیا۔ لوگوں میں سخت بے چینی پیدا ہوئی۔ سیدنا غوث اعظمؒ کو جب اس کی اطلاع پہنچی تو آپ نے برسر منبر خلیفہ سے مخاطب ہو کر فرمایا:

”تم نے مسلمانوں پر ایک ایسے شخص کو حاکم بنایا ہے جو سخت ظالم ہے۔ کل جب تم اپنے خالق کے سامنے پیش ہو گے تو کیا جواب دو گے۔ وہ مالکِ درجہاں تو اپنی مخلوق پر نہایت مہربان ہے۔“

کہتے ہیں کہ خلیفہ آپ کے یہ الفاظ سن کر تھرا اٹھا اور اتنا رویا کر ڈاڑھی تر ہو گئی۔ اسی وقت قاضی یحییٰ بن سعید کو منصبِ قضا سے برطرف کر دیا۔ مشہور ہے کہ آپ خلیفہ کے نام اپنے مکتوبات میں نہایت سخت الفاظ استعمال کرتے۔ اس کے غلط احکام پر اسے لڑکتے اور نیکی کی تلقین کرتے۔ یہاں تک لکھ دیتے کہ عبدالقادر تمہیں فلاں بات کا حکم دیتا ہے خلیفہ کی مجال نہیں مہتی کہ آپ کے احکام کی سرتابی کرے۔ وہ آپ

لے ترجمہ سید احمد مروج قادری۔

کے کتبہات کا نہایت احترام کرتا اور آپ کے ارشادات پڑھ کر کہتا: "بیشک شیخ سچ فرماتے ہیں انہوں نے مجھ کو راہِ راست دکھائی ہے۔" غرض آپ کی حق گوئی اور بے باکی ایک ضرب المثل بن گئی تھی۔

(۵)

بسیار گوئی سے پیہر۔ آپ بسیار گوئی سے سخت پرہیز کرتے تھے۔ خاموش رہنا بہت پسند کرتے تھے اور ضرورت کے سوا کوئی کلمہ منہ سے نہ نکالتے تھے۔ البتہ خلافِ شریعت کوئی کام ہوتے دیکھ کر خاموش رہنا آپ گناہ سمجھتے تھے۔ اسی طرح وعظ و ہدایت کے وقت اور اعلائے کلمۃ الحق کے لئے آپ خاموشی ترک فرمادیتے۔ آپ کے ذہن مبارک سے کبھی کسی نے کوئی ناشائستہ یا غیر ضروری بات نہیں سنی۔

(۶)

مریضیوں کی عیادت۔ بیماروں کی عیادت کرنے میں جو عظیم درجہ اولیٰ ثواب ہے سیدنا غوث اعظمؒ اس سے پورا طرح آگاہ تھے۔ اس لئے آپ اس ثوابِ عظیم کے حصول کا کوئی موقع ہاتھ سے نہ جانے دیتے۔ مریضیوں کی عیادت کے لئے آپ اکثر ان کے گھر تشریف لے جاتے۔ مریض کو تسلی دیتے اور اس کے لئے دعائے صحت فرماتے۔ آپ کے روزانہ ملنے والوں میں سے اگر کوئی شخص غیر حاضر ہوتا تو مضطرب ہو جاتے اور فرماتے جاؤ فلاں شخص کی خبر لاؤ۔۔۔۔۔ اگر خبر ملتی کہ وہ بیمار ہے تو اس کی عیادت کے لئے اس کے گھر تشریف لے جاتے۔

آپ کے انہی اخلاقِ کریمہ کی بدولت لوگ آپ پر جان چھڑکتے تھے۔

(۷۱)

غریبوں پر شفقت غریبوں اور مسکینوں کے لئے آپ مجسمِ رحمت تھے۔ ان لوگوں سے آپ بے حد محبت کرتے۔ انہیں اپنے ساتھ بٹھاتے کھانا کھلاتے اور ان کی جو خدمت بھی بن آتی کرتے، فرماتے تھے، ”اللہ مال و دولت کو پیار نہیں کرتا۔ بلکہ اسے تقویٰ اور اعمالِ صالحہ محبوب ہیں۔“ بے شمار غریب و مساکین آپ کی توجہ اور فیضِ صحبت سے ولایت کے درجہ پر پہنچے یا جدید عالم بن گئے اور دنیا دار المراد نے ان کے قدم چھوئے۔ جب آپ گھر سے نکلنے یا جمعہ کے دن جامع مسجد کو تشریف لے جاتے تو لوگوں کے ہجوم سڑکوں پر جمع ہو جاتے ان میں غریب و مساکین، اغنیاء ہر قسم کے لوگ ہوتے تھے۔ کئی خستہ حال لوگ آپ کو راستے میں روک لیتے اور دعا کرتے۔ آپ نہایت خندہ پیشانی سے ان کی استدعا قبول فرما کر خشوع و خضوع سے دعا مانگتے۔ اور اپنے روکے جانے کا برا نہ مانتے۔

عامۃ المسلمین پر شفقت کے بارے میں ایک موقع پر آپ نے فرمایا: ”اور ایک وہ شخص ہے کہ جب بازار میں داخل ہوتا ہے تو اس کا دل ان لوگوں پر رحمت کے لئے دعا کرتا ہے وہ یہ نہیں دیکھتا کہ ان لوگوں کی کیا حالت ہے وہ تو داخل ہونے کے وقت سے باہر نکلنے تک بازار والوں کے لئے دعائے خیر و برکت میں مشغول رہتا ہے۔ ان لوگوں کے حال پر اس کا دل مضطرب رہتا ہے اور آنکھیں اشک ریز اور زبان ان نعمتوں

پر جو اس نے اپنے کرم سے ان لوگوں کو عطا کی ہیں۔ رب کریم کا شکر
اور حمد و ثنا کرتی رہتی ہے۔“

غریبوں اور مسکینوں میں بیٹھ کر آپ کو بے پناہ مسرت ہوتی اور فرماتے۔ ”امیروں
کی ہم نشینی کی آرزو تو ہر شخص کرتا ہے۔ ان غریبوں کی محبت کے نصیب
ہوتی ہے؟“

آپ ہر معاملہ میں غریبوں کو امیروں پر ترجیح دیتے یہ کبھی نہیں ہوا کہ آپ نے
کسی غریب آدمی کو نظر انداز کر کے متمول شخص کی طرف توجہ کی ہو۔

(۸)

ایشار و سخاوت سیدنا غوث اعظمؒ مجسمہ ایشار و سخاوت تھے۔ بھوکوں کو
کھانا کھلانا اور حاجت مندوں پر بیدار رہ کر خرچ کرنا آپ
کا دن رات کا مشغلہ تھا۔ آپ کا حکم تھا کہ رات کو وسیع دسترخوان بچھے۔ خود
جہانوں کے ساتھ بیٹھ کر کھانا تناول فرماتے۔ اگر شاگردوں کی طرف سے کچھ
تخلف آتے تو انہیں پاس رکھنے کے بجائے فوراً غریب و مساکین میں تقسیم کر دیتے
علامہ ابن نجار کا بیان ہے کہ شیخ عبدالقادر جیلانیؒ فرماتے تھے :
”غریبوں کو کھانا کھلانے میں مجھے حقیقی مسرت ہوتی ہے۔ اگر دنیا میرے
ہاتھ میں ہوتی تو سب بھوکوں کو کھانا کھلانے پر صرف کر دیتا۔“

یہ بھی فرماتے کہ ”میرے ہاتھ میں پیسہ بالکل نہیں ٹھہرتا۔ اگر صبح میرے پاس
ہزار دینار آئیں تو شام تک ان میں سے ایک بھی نہ بچے۔“

آپ کبھی کسی سائل کے سوال کو رد نہیں کرتے تھے اور یہ ممکن ہی نہیں

تھا کہ کوئی سائل آپ کے در پر آکر خالی ہاتھ لوٹ جائے۔ اپنی ضرورت پر دوسروں کی ضروریات کو ہمیشہ مقدم رکھتے تھے۔

غریب و مساکین کے نفع کی خاطر آپ نے معمول بنایا تھا کہ روزانہ لباس تبدیل فرماتے اور ہر جمعہ کو جوتا تبدیل فرماتے۔ پہلا لباس اور جوتا مساکین و فقراء کو خیرات دیتے۔

ایک دفعہ ایک خستہ حال فقیر آپ کی خدمت میں حاضر ہوا اسے بے حد ملول اور پریشان خاطر دیکھ کر حضرت نے اس کی آزر دگی کا سبب پوچھا۔ اس نے کہا:

”آج میں دریا کے کنارے گیا اور ملاح سے کشتی پر بٹھا کر دوسرے کنارے پر لے جانے کے لئے کہا۔ لیکن اس نے میری ہتھی دستی کے سبب انکار کر دیا۔“

ابھی اس نے اپنی بات ختم ہی کی تھی کہ ایک شخص تیس دینار آپ کی خدمت میں ہدیہ لایا۔ آپ نے فوراً یہ تیس دینار اس فقیر کی طرف بڑھا دیئے اور فرمایا:

”اب اس ملاح کے پاس جا اور اسے دے کر کہہ دے کہ آئندہ کبھی کسی فقیر کا سوال رد نہ کرنا۔“

پھر اپنی قمیص بھی اتار کر اس فقیر کی نذر کر دی۔ وہ اسے لے جانے میں متامل ہوا تو اس سے پھر بیس دینار دے کر خرید لی۔

ایک دفعہ آپ سفر حج پر روانہ ہوئے۔ راستہ میں حلقہ کے قصبہ میں آپ نے قیام فرمایا وہاں کے ایک شخص سے دریافت کیا کہ اس قصبہ میں کون شخص سب

سے زیادہ نادار اور محتاج ہے۔ اس نے ایک فلاکت زدہ بوڑھے کا پتہ بتایا۔ آپ سیدھے اس کے مکان پر تشریف لے گئے۔ مکان کیا تھا ایک خستہ حال کٹیا تھی جس کی دیواریں گر چکی تھیں اور پردہ کے لئے چاروں طرف دریدہ و بوسیدہ کبل لٹک رہے تھے۔ اس کٹیا میں رہنے والا کنبہ تین افراد پر مشتمل تھا۔ ایک بوڑھا ایک بڑھیا اور ایک لڑکی۔ آپ نے صاحب خانہ سے مکان میں قیام کرنے کی اجازت طلب کی۔ عرب لوگ گئی گزری حالت میں بھی مہمانوں کا نہایت خندہ پیشانی سے خیر مقدم کرتے ہیں۔ بوڑھے نے اہلاً و سہلاً کہا اور آپ اس کٹیا میں ٹھہر گئے اتنے میں آپ کی آمد کی خبر تمام محلہ میں پھیل گئی اور تمام اہل محلہ تحائف و ہدایا لے کر آپ کی خدمت میں حاضر ہوئے۔ صاحب ثروت لوگوں نے آپ کو اپنے ہاں چلنے کی دعوت دی لیکن آپ نے معذرت کر دی۔ البتہ ان کے تحائف جن میں سونا چاندی غلہ، مولیشی اور کئی دوسری قیمتی اشیاء تھیں قبول فرمالے اور پھر وہ سب اس بوڑھے کی نذر کر دیئے۔ رات گزار کر دوسرے دن آپ مکہ معظمہ روانہ ہو گئے۔ چند سالوں کے اندر وہ بوڑھا مال و ثروت میں تمام اہل محلہ سے بڑھ گیا۔

طالب علمی کے زمانہ میں آپ کی والدہ محترمہ نے آپ کو سونے کا ایک ٹکڑا بھیجا۔ آپ نے اس کا ایک حصہ ستر دوسرے ضرورت مند اولیاء میں تقسیم کر دیا اور جو حصہ اپنے پاس رکھا اس کا کھانا خرید کر فقراء کے ساتھ مل کر کھایا۔ حضرت مخدوم اشرف جہانیاں جہاں گشت سے منقول ہے کہ آپ بعض دفعہ ایک وقت سو سو غلام خرید فرماتے اور اسی وقت بیعت سے مشرف فرما کر آزاد فرمادیتے۔

(۹)

عفو و کرم آپ عفو و کرم کا پیکر جمیل تھے۔ کسی پر ظلم ہوتا دیکھتے تو آپ کو جلال بشریٰ ابھی جاتا تو ”خدا تم پر رحم فرمائے“ سے زیادہ کچھ نہ کہتے۔ اپنے شاگردوں اور دوسرے لوگوں کی غلطیوں اور کوتاہیوں سے ہمیشہ درگزر فرماتے۔ اگر کوئی شخص کسی معاملہ میں قسم کھا بیٹھتا تو آپ مان لیتے خواہ حقیقت حال کچھ ہی کیوں نہ ہوتی۔ دوسروں کے عیوب کی تہنیر آپ کو سخت ناپسند تھی۔ تعلقات کا بچہ لحاظ اور پاس فرماتے تھے۔ طلبہ کی باتوں کو برداشت کرتے اور ان کے اکتا دینے والے سوالات کا نہایت تحمل سے جواب دیتے۔ چھوڑوں کی رعایت فرماتے اور بڑوں کی توقیر کرتے۔ سلام میں ہمیشہ سبقت فرمانے کی کوشش کرتے۔ آپ فرمایا کرتے تھے:

”اگر برائی کا بدلہ برائی سے دیا جائے تو یہ دنیا خونخوار دزدوں کا گھر بن جائے۔“

(۱۰)

وقت قلب آپ نہایت رفیق القلب تھے۔ اگر آپ کے سامنے کوئی عبرت کی بات ہوتی تو فوراً آنکھوں میں آنسو آ جاتے۔ قرآن کریم کی تلاوت کرتے وقت یا سرور کائنات صلی اللہ علیہ وسلم کا ذکر کرتے وقت تو آپ کی آنکھوں سے بے اختیار آنکھوں کا سیلاب جاری ہو جاتا۔

(۱۱)

حیاب
 آپیں کمال درجہ کی حیاتی - فحش اور بے حیائی کی باتوں سے
 ہمیشہ روکتے تھے۔ آپ کی زبان مبارک سے کبھی کوئی غیر مندرجہ
 بات نہ نکلتی تھی۔ ایک مرتبہ دریائے دجلہ پر تشریف لے گئے۔ وہاں چند لوگوں
 کو برہمنہ نہاتے دیکھا آپ نے فرمایا۔ ”واللہ! مجھے بار بار مرکزہ زندہ ہونا
 پسند ہے لیکن ان لوگوں کا فعل پسند نہیں ہے۔“

۱۵
پندرھواں باب

معمولت مشاغل

(۱)

لیکس آپ اپنے زمانے کے عام علماء جیسا لباس زیب بدن فرماتے تھے، لیکن اس کا کپڑا بہت قیمتی ہوتا تھا۔ شاید ہی کوئی موقع ایسا آیا ہو کہ آپ نے ایک اشرفی فی گز سے کم قیمت کا کپڑا زیب تن کیا ہو۔ کپڑے کے تاجروں دراز سے آپ کے لئے گراں بہا کپڑے اور ملبوسات لاتے تھے باوجود اتنی عمدہ اور گراں قیمت پوشاک کے آپ اسے ایک دن سے زیادہ نہیں پہنتے تھے۔ ہر روز نیا لباس تبدیل فرماتے اور پہلا لباس عزباء و مساکین کو دے دیتے۔ ایک دفعہ ایک عمامہ کئی ہزار اشرفیوں پر خریدا اور اسے تھوڑی دیر کے لئے باندھ کر اتار دیا اور پھر مساکین کو خیرات کر دیا۔ اسی طرح ہر جمعہ کو آپ نئی پالپوش پہنتے تھے اور پہلی عزباء کو دے دیتے تھے۔ آپ کی پالپوش بھی نہایت قیمتی ہوتی تھی۔ گراں بہا لباس اور پالپوش کے

استعمال سے آپ کا مقصود محتاجوں کو نفع پہنچانا ہوتا تھا۔

(۲)

خوشبو کا استعمال اپنے نانا سرورِ کونین احمد مجتبیٰ صلی اللہ علیہ وسلم کی طرح آپ کو بھی خوشبو بہت پسند تھی۔ طبعاً عفت اور بدبو سے سخت متنفر تھے۔ ہر روز غسل فرماتے اور خوشبو و عطر لگا کر عبادت میں مشغول ہو جاتے۔

(۳)

خوراک غربا و مساکین کے لئے تو آپ کا دسترخوان نہایت وسیع تھا لیکن اپنی خوراک بہت کم اور سادہ ہوتی تھی۔ اسے روکھی سوکھی کھنا زیادہ موزوں ہوں گا۔ اکثر فاقہ کرتے اور ہفتہ میں صرف دو دن یعنی دو شنبہ اور جمعہ کو کھانا تناول فرماتے۔ کھانا اکثر بلا نمک ہوتا تھا اور کھانے میں سے مرغین و لذیذ اشیاء یعنی گھی، دودھ اور گوشت اکثر چھوڑ دیتے تھے۔ یہ آپ کی عام خوراک تھی۔ ورنہ کبھی کبھار عمدہ سے عمدہ غذا بھی کھا لیتے اور پر تکلف دعوت بھی قبول فرما لیتے تھے

(۴)

سواری اکثر خیر پر سوار ہوتے تھے۔ اونٹ کی سواری بھی بہت پسند تھی۔

(۵)

عبادات عبادتِ الہی سے آپ کو خاص شغف تھا۔ آپ کے مجاہدات

و ریاضات کا حال پیچھے بیان ہو چکا ہے۔ مجاہدات و ریاضات کے بعد جب آپ نے احیائے دین کی جدوجہد کا آغاز فرمایا تو اس وقت بھی عبادت کے ذوق و شوق میں مطلق فرق نہ آیا۔ ہمیشہ با وضو رہتے۔ جب حدیث لاحق ہوتا تو اسی وقت تازہ وضو فرماتے اور دو رکعت تحیۃ الوضو پڑھتے شب بیداری کی یہ کیفیت تھی کہ چالیس سال تک عشاء کے وضو سے صبح کی نماز پڑھتے رہے۔ پندرہ برس تک یہ حال رہا کہ عشاء کی نماز کے بعد ایک پاؤں پر کھڑے ہو جاتے اور قرآن شریف پڑھتے پڑھتے صبح کر دیتے تھے۔ اکثر ایک تہائی رات میں دو رکعت نفل ادا کرتے۔ ہر رکعت میں سورہ رحمان یا سورہ منزل کی تلاوت کرتے۔ اگر سورہ اخلاص پڑھتے تو اس کی تعداد سو بار سے کم نہ ہوتی۔ اگر بہ تقاضائے بشری سونا ناگزیر ہوتا تو اول شب کسی قدر سو رہتے۔ پھر جلد ہی اٹھ کر عبادت الہی میں مشغول ہو جاتے۔ عرض آپ کی راتیں مراقبہ، مشاہدہ اور یاد الہی میں گزرتی تھیں۔ نیند آپ سے کوسوں دور رہتی تھی۔ خود فرماتے ہیں: ”مجھے دردِ عشق نیند سے مانع ہے۔“ رات کے وقت کبھی دولت کدہ سے باہر تشریف نہ لاتے خواہ خلیفہ ہی ملاقات کے لئے کیوں نہ حاضر ہوتا۔

روزے نہایت کثرت سے رکھتے تھے۔ بعض دفعہ کئی کئی دن تک مسلسل ایک ہی روزہ رکھتے اور پھر درختوں کے پتوں، جنگلی بوٹیوں اور گرمی پڑی مباح چیزوں سے روزہ افطار فرماتے۔ عرض قائم اللیل اور صائم فی النہار رہنا (یعنی رات کو بیدار رہنا اور دن کو روزے رکھنا) آپ کی عادتِ ثانیہ بن

چکی تھی۔ شیخ ابو عبد اللہ محمد بن ابی الفتح ہرویؒ کا بیان ہے کہ میں آپ کی خدمت میں چند راتیں سویا۔ آپ کا یہ حال تھا کہ ایک تہائی رات تک نفل پڑھتے اور پھر ذکر کرتے پھر محیط الرب الشہید الحسیب الفعال الخالق البادی المصور کا ورد کرتے۔ میں نے اپنی آنکھوں سے دیکھا کہ کبھی آپ کا جسم لاغر ہو جاتا، کبھی فربہ۔ کسی وقت میری نگاہوں سے غائب ہو جاتے پھر تھوڑی دیر بعد وہاں آ موجود ہوتے اور قرآن کریم پڑھتے۔ یہاں تک کہ رات کا دوسرا حصہ گزر جاتا۔ سجدے بہت طویل کرتے۔ اپنے چہرے کو زمین پر رگڑتے، تہجد ادا فرماتے اور مراقبہ و مشاہدہ میں طلوع فجر تک بیٹھے رہتے۔ پھر نہایت عجز و نیاز اور خشوع سے دعا مانگتے۔ اس وقت آپ کو ایسا نور ڈھانپ لیتا کہ نظروں سے غائب ہو جاتے۔ یہاں تک کہ نماز فجر کے لئے خلوت کدے سے باہر نکلتے۔

(۶)

تعلیم و تربیت نماز صبح سے فارغ ہو کر آپ مدرسہ تشریف لیجاتے اور طلباء، خدام اور دوسرے لوگوں کو شریعت و طریقت کی تعلیم دیتے۔ قرآن و حدیث فقہ اور دوسری مروجہ دینی کتب کا درس دیتے۔ ظہر کی نماز کے بعد تجوید کی تعلیم ہوتی اور شام کو پھر صبح کی طرح درس ہوتا۔ اس کے ساتھ ساتھ فتوے بھی جاری فرماتے رہتے۔ ہفتہ میں بالعموم تین بار مجالس وعظ منعقد فرماتے۔ شروع شروع میں جمعہ کی صبح اور سہ شنبہ کی شام کو مدرسہ میں اور یک شنبہ کی صبح کو خانقاہ میں وعظ فرماتے۔ پھر محرم خلق کے باعث شہر سے باہر عید گاہ میں آپ کا منبر رکھا جاتا۔

جمال و جلال

(۱)

جمالِ قدس سیدنا غوث اعظمؒ کو اللہ تعالیٰ نے حسنِ باطنی کے ساتھ کمالِ درجہ کے حسنِ ظاہری سے بھی منصف فرمایا تھا۔ آپ سے متعلق تمام کتبِ سیرِ متفق ہیں کہ حضرت شیخ عبدالقادر جیلانیؒ بے حد وجہ و جمیل تھے۔ کثرتِ عبادت و ریاضت کی وجہ سے آپ کا بدن نحیف تھا۔ قدمیانہ، سینہ کشادہ اور رنگ گندمی تھا۔ آنکھیں سرسبز اور نورِ معرفت سے بریزتھیں، مہویں باریک اور ملی ہوئی تھیں۔ سراقدس بڑا اور آپ کے عالی دماغ ہونے کا شاہد تھا۔ سراقدس اور ریش مبارک کے بال نہایت ظالم اور چمکدار تھے۔ ریش مبارک بہت گہناں اور خوبصورت تھی۔ سر کے بال بالعموم کان کی لوتک رہتے تھے۔ دانت ہر قسم کی آلائش

سے پاک اور موتیوں کی طرح دیکھتے تھے۔ رخساروں کا رنگ میدہ و شہاب تھا۔ چہرہ کتابی اور ناک ستواں تھی۔ ہونٹ پتلے اور نہایت دلاویز تھے۔ جب بات کرتے تو معلوم ہوتا منہ سے پھول بھڑ رہے ہیں۔ آواز نہایت بلند تھی اور اس زمانہ میں جب کہ آلہ کبر الصوت دلاؤڈ سپیکر کا تصور تک بھی نہ تھا۔ آپ کی آواز ستر ستر ہزار کے مجمع میں دور و نزدیک ہر ایک کو یکساں پہنچتی تھی۔ ہتھیلیاں کشادہ اور نرم تھیں۔ ماتھے پاؤں کی انگلیاں سیدھی اور خوشنما تھیں۔ چہرہ مبارک پر نور برستا تھا۔ آپ کو دیکھ کر ہی یقین کامل ہو جاتا تھا کہ عارف کامل اور مقرب الہی ہیں۔ آپ کے شاگرد اور وہ لوگ جو سالہا سال آپ کی مجالس میں رہے بیان کرتے ہیں کہ انہوں نے کبھی آپ کے جسم مبارک پر کبھی بیٹھتے نہیں دیکھی اور نہ کبھی آپ کو تھوکتے یا ناک صاف کرتے دیکھا۔ قرب الہی کے باعث آپ کا پسینہ بھی معطر ہو گیا تھا۔ آپ سے معافۃ یا مصافحہ کرنے والے خوشبو سے جھک جاتے تھے۔ عرض آپ جمال و کمال کا ایک دلاویز مرقع تھے۔

(۲)

اگرچہ آپ خوش گفتار و خوش اطوار اور پیکرِ علم و حیا و عفت تھے۔ لیکن ہیبت و جلال کا یہ عالم تھا کہ مجالس وعظ میں انتہائی نظم و ضبط اور سکوت و سکون ہوتا تھا۔ لوگوں کی سانسوں کے سوا اور کوئی آواز سنائی نہیں دیتی تھی۔ دورانِ وعظ کسی کی مجال نہیں تھی کہ اپنی جگہ سے اٹھ کر ادھر ادھر جائے یا کوئی بات یا سرگوشی کرے۔ ہاں وعظ کی

ہیبت و جلال

اثر انگیزی سے کوئی شخص آہ و زاری کرتا یا دبدو حال میں مبتلا ہو جاتا تو وہ الگ بات تھی۔ جب آپ کسی راستے سے گزرتے تو لوگ سراپا احترام بن کر دور یہ راستے پر کھڑے ہو جاتے۔ ایک روز آپ جامع مسجد میں بیٹھے تھے کہ چھینک آئی آپ نے اَلْحَمْدُ لِلّٰہ کہا۔ لوگوں نے جواب میں یَرْحَمُکَ اللّٰہُ دَیْرُفَمُ بٹ کہا تو ہزار لوگوں کی آواز سے مسجد گونج اٹھی۔ مسجد میں آپ سے بہت دور ایک جگہ خلیفہ دلت المستنجد باللہ بھی بیٹھا تھا۔ اس نے یہ آواز سنی تو حیرت سے پوچھا۔ ”یہ کیسی آواز ہے؟“ لوگوں نے بتایا: ”سید عبد القادر جیلانی“ کو چھینک آئی ہے اور لوگ اس کا جواب دے رہے ہیں۔ یہ سن کر خلیفہ پر رزہ طاری ہو گیا۔

اسی طرح آپ کا نامہ مبارک کبھی کسی خلیفہ کے پاس پہنچنا ر آپ کے زمانہ حیات میں کئی خلفاء مسند خلافت پر بیٹھے، تو وہ خوف سے سقرا اٹھتا کہ شاید آپ نے کسی بات پر سرزنش کی ہو۔ نامہ مبارک پوم کر آنکھوں سے لگا تا اور آپ کی تحریر کے مطابق عمل کرتا۔ نہ صرف مکتوبات میں بلکہ آپ خلفاء کی غلط حرکتوں پر انہیں علی رؤس الاشہاد نہایت سختی سے ٹوکتے تھے لیکن آپ کی بے مثال قبولیت عامہ کی وجہ سے کسی خلیفہ کی مجال نہیں تھی کہ آپ پر ٹیڑھی نگاہ ڈالے۔ بڑے بڑے با اقتدار امراء آپ کی مجال میں حاضر ہوتے اور نہایت ادب سے دوڑاؤ ہو کر آپ کے سامنے بیٹھتے تھے۔ آپ با ادقات انہیں نہایت سخت الفاظ میں پند و نصیحت کرتے اور وہ نہایت توجہ اور خاموشی سے آپ کے ارشادات سنتے۔

عظمت و احترام آپ کی عظمت کا یہ عالم تھا کہ مشائخ کبار آپ کے مدرسہ میں بھاڑ دیتے اور چھڑکاؤ کرتے تھے

جب آپ کی اجازت ہوتی تو زانوئے ادب تہہ کر کے آپ کے سامنے بیٹھتے مشہور ولی اللہ شیخ علی بن ابی نصر البیتنی گامے گامے اپنے ساتھیوں کے ساتھ اپنی جائے رہائش زیربان سے سیدنا غوث اعظمؒ کی خدمت میں بغداد آیا کرتے تھے۔ بغداد کے قریب پہنچتے تو اپنے ساتھیوں سے فرماتے دریائے دجلہ میں غسل کر لو اور اپنے دل کو خطرات سے پاک کر لو کہ ہم سلطان الاولیاء کی خدمت میں حاضر ہوتے ہیں۔ بغداد میں داخل ہوتے تو لوگ ان کی آمد کی خبر سن کر دوڑے دوڑے ان کی خدمت میں آتے وہ فرماتے شیخ عبدالقادر کے دروازہ کی طرف بھاگو۔ میں تو ان کا ایک ادنیٰ نیازمند ہوں۔ جب سیدنا غوث اعظمؒ کے مدرسہ کے دروازے پر پہنچتے تو اپنا جوتا اتار دیتے اور اذن باریابی طلب کرتے جب آپ پکارتے تو مودبانہ حاضر ہو جاتے ان کا بیان ہے کہ میں ایک دفعہ بغداد آیا تو شیخ عبدالقادر اپنے مدرسہ کی چھت پر صلوٰۃ لضعفی پڑھ رہے تھے۔ میں نے اوپر نظر اٹھا کر دیکھا تو میں نے رجال غیب کی چالیس صفیں کھڑی پائیں۔ ہر صف میں ستر رجال تھے۔ میں نے ان سے پوچھا آپ لوگ بیٹھ کیوں نہیں جاتے۔ انہوں نے جواب دیا جب تک سید عبدالقادر نماز سے فارغ ہو کر ہمیں اجازت نہیں دیں گے ہم نہیں بیٹھیں گے۔ کیونکہ وہ ہمارے سردار ہیں۔

ستروحات سے باب

تفہیم ولایت کی بادشاہی

(۱)

میرا قدم ہر دلی کی گردن پر

سیدنا غوثِ اعظم کی کرامات کی کثرت پر تمام مورتین کا اتفاق ہے آپ کی چند مشہور کرامات کا ذکر ایک دوسرے باب میں کیا گیا ہے لیکن مناسب معلوم ہوتا ہے کہ آپ کی سب سے بڑی کرامت کا ذکر تفصیل سے ایک الگ باب میں کیا جائے۔ اس کرامت کی بدولت آپ دنیائے ولایت کے بادشاہ مانے گئے۔ آپ کی اس کرامت کی تصدیق اس دور کے مستند اکابر نے کی ہے۔

ایک دفعہ آپ محلہ جلیہ میں اپنے مہمان خانے میں وعظ فرما رہے تھے یکایک آپ پر حالت کشف طاری ہوئی اور آپ نے فرمایا۔

قَدْ مِیْ هَذِهِ عَلٰی رَقَبَةِ حُلِّ وَ لِحِ احْلٰی

میرا یہ قدم ہر دلی اللہ کی گردن پر ہے

اس مجلس میں عراق کے قریباً سب اکابر مشائخ موجود تھے۔ ان سب نے آپ کا یہ ارشاد سن کر اپنی گردنیں خم کر دیں ان کے علاوہ کرہ ارضی پر جہاں جہاں کوئی قطب، ابدال یا دلی تھا۔ اس نے بھی آپ کی آواز سنی اور اپنی گردن جھکا دی۔ روایت ہے کہ دنیا کے کم و بیش تین سو تیرہ اولیائے کرام نے آپ کے اس ارشاد کے سامنے اپنی گردنیں جھکا دیں۔ ان کی تفصیل اس طرح بیان کی گئی ہے۔

حرمین شریفین کے شہر^۱

مصر کے بیس^۲

یمن کے تیس^۳

حبش کے گیارہ^۴

کوہ قاف کے سینتالیس^۵

جزائر محیط کے چوبیس^۶

عراق کے ساٹھ

شام کے تیس^۷

عجم کے چالیس^۸

مغرب کے تالیس^۹

ہندیا جوج ماجوج کے سات

سمراندیپ کے سات

عراق کے جو اکابر مشائخ اس مجلس میں موجود تھے۔ ان میں سے چند کے اسمائے گرامی یہ ہیں۔

۱۔ شیخ علی بن ابی نصر البیہقی^{۱۰}

۲۔ شیخ ابوسعید قیلومی^{۱۱}

۳۔ شیخ مکارم الکبر^{۱۲}

۴۔ شیخ یحییٰ المرعشی^{۱۳}

۵۔ شیخ ابوجہد اللہ محمد القزوی^{۱۴}

- ۷۔ شیخ ابو عمر عثمان ابی بکرؒ
- ۸۔ شیخ ابو العباس احمد القزوينیؒ
- ۹۔ شیخ داؤدؒ
- ۱۰۔ شیخ شہاب الدین عمر السہروردیؒ
- ۱۱۔ شیخ ابو بکر اثیباہیؒ
- ۱۲۔ شیخ ابو القاسم بن مسعود بزازؒ
- ۱۳۔ شیخ ابو محمد علی بن ادریس الیعقوبیؒ
- ۱۴۔ شیخ عثمان بن احمد العراقی الشوکیؒ
- ۱۵۔ شیخ ابو حکیم بن نہروانیؒ
- ۱۶۔ شیخ موسیٰ بن مابینؒ
- ۱۷۔ شیخ ابو محمد احمد بن عیسیٰ معروف ماکوسیجیؒ
- ۱۸۔ شیخ جمیل صاحب الخطۃ ولز عقرہؒ
- ۱۹۔ شیخ ابو محمد الطرمیؒ
- ۲۰۔ شیخ ابو اعلیٰ الغزالیؒ
- ۲۱۔ شیخ ابو الحسن الجوسقیؒ وغیرہ

(۲)

نواب عزیز نواز کاسرھجکانا حضرت خواجہ عزیز نواز معین الدین
 چشتی اجمیریؒ سیدنا عزت اعظمؒ
 کے ہم عصر تھے۔ حضرت سید محمد گیسو درازؒ مخدوم شیخ نصیر الدین محمود چراغ دہلویؒ

سے نقل کرتے ہیں کہ جب حضرت غوث اعظمؒ نے قَدیمی ہندو علی
رَقَبَتَا کُلِّ وَلِیِّ اللہ فرمایا تو خواجہ معین الدین چشتیؒ کا عالم ہوائی تھا۔ اور
وہ خراسان کے پہاڑوں میں مجاہدہ و ریاضت میں مشغول تھے۔ انہوں نے
غائبانہ سیدنا غوث اعظمؒ کا ارشاد سنا اور اپنی گردن فوراً غم کر دی اتنی
غم کہ پیشانی زمین کو چھونے لگی۔ پھر فرمایا۔

قَدَمُکَ عَلٰی رَاسِی
آپ کا قدم مبارک میرے سر پر

(۱۳)

شرح صنعان کا انکار و توبہ اصغہان کے ایک ولی اللہ شیخ صنعان سیدنا
علم و عرفان کے زبردست شاعر تھے اور بکثرت کرامات و خوارق عادات
ان سے سرزد ہوتے تھے۔ سیدنا غوث اعظمؒ کا مذکورہ بالا فرمان انہوں
نے بھی سنا۔ لیکن حضرت کا مرتبہ کمال پہنچانے میں مٹھ کر کھا گئے۔ اس کی وجہ
یہ تھی کہ علم و معرفت کی بدولت وہ خود اولیاء اللہ میں نہایت قدرد منزلت
رکھتے تھے۔ چنانچہ وہ سیدنا غوث اعظمؒ کے ارشاد کے سامنے سر جھکانے
میں متائل ہوئے۔ اسی وقت ان کی ولایت اور دوسری قوتیں سلب ہو گئیں
اور انہوں نے اپنے آپ کو بالکل تہی دامن محسوس کیا۔ سارا معاملہ سمجھ گئے اور
نہایت شرمسار ہو کر سیدنا غوث اعظمؒ کی خدمت میں حاضر ہوئے اور معافی
کی درخواست کی آپ نے ان کو گلے لگایا اسی وقت تمام سلب شدہ درجات

وحالات ان کو واپس مل گئے۔

(۴)

اولیاء اللہ کا مبارک باد دینا شیخ نولواں رمینی رحمہ اللہ کا بیان ہے کہ جب حضرت عبدالقادر جیلانی رحمہ اللہ کے منہ

سے مذکورہ بالا ارشاد صادر ہوا تو اس وقت ہم نے ایک بڑی جماعت رجال غیب کی ہوا اڑتی دیکھی وہ جماعت سیدھی مجلس میں آکر بیٹھ گئی۔ اور آپ کو اقلیم ولایت کی بادشاہی طے پر مبارک باد دی۔ اس کے بعد مجلس میں موجود دوسرے اولیاء اللہ نے بھی آپ کو مبارک باد دی اور بادشاہ امام وقت قائم با مرالہی۔ وارث کتاب اللہ و سنت رسول اللہ صلی اللہ علیہ وسلم کے خطابات سے پکارا۔

آپ کے شاگرد شیخ مکارم رحمہ اللہ نے خلفاً بیان کیا ہے کہ جس دن آپ سے یہ ارشاد صادر ہوا۔ دنیا کے دسوں ابدالوں نے اس کے سامنے اپنے سر تسلیم خم کر دیئے۔ کیونکہ ان کو مشاہدہ کرایا گیا کہ قطبیت کا تاج سلطانی آپ کے سر پر رکھا گیا ہے۔

شیخ مکارم رحمہ اللہ سے ان دست ابدالوں کے نام پوچھے گئے اور انہوں نے یہ نام لئے۔

۱۔ شیخ بقابن بطور

۲۔ شیخ علی بن ابی نصر البہینی رحمہ اللہ

۳۔ شیخ احمد بن رفاعی رحمہ اللہ

- ۴۔ شیخ ابوسعید القیلویؒ
- ۵۔ شیخ موسیٰ الزدلیؒ
- ۶۔ شیخ عدی بن مسافرؒ
- ۷۔ شیخ ابودین المغربيؒ
- ۸۔ شیخ حیات بن قیس الطرائنیؒ
- ۹۔ شیخ ابو محمد عبد البصریؒ
- ۱۰۔ شیخ عبد الرحمن الطفسونجیؒ

(۵)

کیا یہ فرمان حکم الہی کے مطابق تھا سیدنا غوث اعظمؒ کا
 ہر دلی اللہ کی گردن پر خود بخود ہی آپ کی زبان مبارک سے نکل گیا یا یہ حکم
 الہی کے مطابق آپ نے ارشاد فرمایا تھا۔ اس کے متعلق تمام ارباب سیر متفق
 ہیں کہ آپ کا یہ ارشاد حکم الہی کے مطابق تھا۔ اس ضمن میں چند روایات پیش کی
 جاتی ہیں۔

۱۔ آپ کے ہم عصر شیخ ابوسعید قیلویؒ سے پوچھا گیا کیا شیخ عبد القادرؒ نے
 خدا کے حکم سے یہ بات کہی کہ میرا قدم ہر دلی کی گردن پر۔ آپ نے فرمایا
 بے شک انہوں نے یہ بات خدا کے حکم سے کہی تھی۔

۲۔ حضرت شیخ عدی بن مسافرؒ سے پوچھا گیا کیا شیخ عبد القادر جیلانیؒ سے پہلے
 بھی کسی نے اپنا قدم اولیاء اللہ کی گردنوں پر ہونے کا دعویٰ کیا آپ

نے فرمایا: ”نہیں“۔

پھر آپ سے پوچھا گیا۔ اس فرمان کی حقیقت کیا ہے؟

فرمایا اس سے مقامِ فردیت مراد ہے ہر زمانہ میں ایک فرد ہوتا ہے لیکن سوائے عبد القادر جیلانیؒ کے اور کسی کو یہ کہنے کا حکم نہیں ہوا۔ آپ نے یہ کلمات حکمِ الہی کی مطابق زبان سے نکالے۔

۱۳۔ شیخ احمد رفاعیؒ سے دریافت کیا گیا کہ کیا شیخ عبد القادر جیلانیؒ ”قَدَمِي هَذِهِ عَلَى رَقَبَةِ حَبْلٍ وَلَيْتَ اللَّهُ بِكَ كُنْزًا“ پر مامور ہوئے تھے۔ آپ نے کہا بیشک آپ کا فرمانا امرِ الہی کے مطابق تھا۔

۱۴۔ جب سیدنا غوثِ اعظمؒ کی زبان مبارک سے یہ الفاظ نکلے تو عارفِ کامل شیخ علی بن ابونصر البہیتیؒ مجلس سے اٹھے اور کرسی پر چڑھ کر آپ کا قدم مبارک پکڑ کر اپنی گردن پر رکھ لیا۔ ان کے مریدوں نے پوچھا کہ آپ نے ایسا کیوں کیا۔ آپ نے فرمایا اس لئے کہ شیخ عبد القادرؒ کو اس بات کے کہنے کا حکم خدا نے دیا تھا۔

(۱۶)

سیدنا غوثِ اعظمؒ کی زبان مبارک
اس فرمان کا مفہوم سے ”میرا یہ قدم ہر دلی کی گردن پر رکھ کے

الفاظ کا صادر ہونا سبھی تسلیم کرتے ہیں اور کسی کو اس سے انکار نہیں۔ البتہ ان الفاظ کے مفہوم و معنی کے متعلق اختلاف ہے بعض لوگ اس قول کے تحت اولیائے حاضر یعنی آپ کے زمانہ کے تمام اولیائے حاضر و غائب کے علاوہ

اولیائے متقدمین و متاخرین کو بھی لاتے ہیں۔ اس کے برعکس دوسرے لوگوں کا خیال ہے کہ آپ کا یہ فرمان صرف اولیائے وقت کے ساتھ مخصوص تھا کیونکہ اولیائے متقدمین میں صحابہ کرامؓ، تابعینؓ اور تبع تابعینؓ بھی شامل ہیں جن کی فضیلت اور برتری مسلم ہے اور غوث اعظمؒ بھی تسلیم فرماتے ہیں اور اولیائے متاخرین میں حضرت مہدی علیہ السلام شامل ہیں۔ حضرت مجدد الف ثانیؒ نے اسی خیال سے اتفاق کیا ہے آپ ایک مکتوب میں تحریر فرماتے ہیں۔

باید دانست کہ ایں حکم مخصوص باولیائے اُل وقت است
اولیائے ماتقدم و متاخرین حکم خارج اند۔
ترجمہ: جانتا چاہیے کہ یہ حکم اس وقت کے اولیاء کے ساتھ مخصوص ہے
پہلے اور بعد میں آنے والے اولیاء اس کے حکم سے خارج ہیں۔

حضرت شیخ عبدالحق محدث دہلویؒ نے بھی شرح فتوح الغیب فارسی کے دیباچہ میں یہی خیال ظاہر کیا ہے۔

امام ابن حجر عسقلانیؒ نے یہ خیال ظاہر کیا ہے کہ یہ ارشاد مجازی رنگ میں ہے اس سے آپ کی کرامات کا نہایت کثرت سے ظاہر ہونا مراد ہے۔ جن سے کسی نامعقول شخص کے سوا کوئی انکار نہیں کر سکتا۔

شیخ الاسلام عزالدین بن عبد السلام اور شیخ محمد بن یحییٰ اتادنی صاحب تلامذہ الجواہر کی رائے میں اس قول میں قدم کے حقیقی نہیں بلکہ مجازی معنی مراد ہیں۔

کیونکہ شانِ ادب اسی چیز کا تقاضا کرتی ہے۔

بعض دوسرے اصحاب نے قدم سے مراد طریقہ لیا ہے جیسا کہ کہا جاتا ہے۔

فَلَا تَقْدِمُ عَلَى قَدَمٍ حَبِيدٍ أَوْ طَرِيقَةٍ حَبِيدَةٍ

یعنی

فلاں شخص قدمِ حبید پر ہے یعنی طریقہ حبید (صراطِ مستقیم) پر ہے۔

چنانچہ اس طبقہ فکر کے لوگ آپ کے اس قول سے یہ مراد لیتے ہیں کہ آپ کا طریقہ، مرتبہ اور آپ کے کمالات ولایت اس زمانہ کے تمام اولیاء اللہ کے طریقوں کمالات اور مراتب سے بڑھ گئے تھے اور وہ فی الواقع بحکم الہی سلطان الاولیاء قرار دیئے گئے تھے۔

اس بارے میں ایک اور طبقہ بالکل مختلف مسلک رکھتا ہے اس کے خیال میں اولیائے متقدمین میں صحابہ تابعین، تبع تابعین اور اولیائے متاخرین میں حضرت مہدی علیہ السلام کو پھوڑ کر دوسرے تمام اولیاء سے سیدنا غوث اعظم کا مرتبہ بلند ہے۔ واللہ اعلم بالصواب۔

اٹھارھواں باب

تہذیب علمی

۱۱

علم کا بحرِ حیات سیدنا غوث اعظمؒ کی تفصیل و تکمیل علوم کے مفصل حالات پیچھے بیان کئے جا چکے ہیں۔ جب آپ نے درس و افتاء مواعظ و خطبات کا آغاز فرمایا تو دنیا آپ کا بے مثال تہذیبی دیکھ کر چونک اٹھی اور تھوڑے ہی عرصہ میں آپ کے علم و فضل کا ساری دنیا نے اسلام میں ڈنکا بجنے لگا۔ آپ کی درس گاہ کو جو شہرت حاصل ہوئی تاریخ اسلام میں اس کی مثال ناپید ہے۔ جن لوگوں نے سیدنا غوث اعظمؒ اور ان کی درس گاہ سے فیض اٹھایا۔ وہ سرآمد روزگار بنے اور مخلوق خدا نے ان سے بے پناہ فائدہ اٹھایا۔ سیدنا غوث اعظمؒ علم کا بحرِ حیات تھے اور نہ صرف علوم ظاہری بلکہ علوم باطنی کے بھی منتہی تھے۔ ابو محمد بن خضر حلیؒ موصیٰ کا بیان ہے کہ میرے باپ کہتے تھے سیدنا غوث اعظمؒ

سترہ علوم کے استاد و کمال تھے اور میں نے انہیں ہر علم میں کلام فرماتے سنا۔
 آپ کے علم و فضل کی شہرت سن کر دور دراز سے لوگ سینکڑوں کو س
 کا پر صعوبت سفر طے کر کے آپ کی خدمت اقدس میں حاضر ہوتے اور علم
 کے اس بحرِ فار سے سیراب ہوتے۔ وسعتِ علم کے لحاظ سے آپ تمام
 علماء و فقہائے زمانہ پر سبقت لے گئے اور دنیائے اسلام میں کوئی ایسا عالم
 نہیں تھا جو آپ کے تبحر علمی، عظمت اور کمال کا معترف نہ ہو گیا ہو اس
 ضمن میں چند واقعات یہاں درج کئے جاتے ہیں جن سے آپ کی وسعت
 علم کا بخوبی اندازہ ہو سکے گا۔

(۲)

علاء مہ ابن جوزی کا اعتراف کمال
 مشہور محدث، مورخ اور فقیہ (مالکی) علامہ
 ابن جوزیؒ سیدنا غوث اعظمؒ کے ہم عصر تھے وہ ۷۵۱ھ میں بغداد میں پیدا
 ہوئے اور ۷۹۶ھ میں فوت ہوئے۔ انہوں نے فقہ امام مالکؒ کی تائید میں
 احادیث پر بہت جرح کی اور امام عزالیؒ کی مشہور کتاب احياء العلوم میں
 جو ضعیف احادیث پائی جاتی ہیں ان پر بھی بحث کی۔ نہایت زبردست خطیب
 اور واعظ تھے۔ ان کی چند مشہور تصانیف کے نام یہ ہیں۔

الملتزم و ملتقط الملتزم۔ المنتظم فی تاریخ الاسلام۔ دریاق الذنوب
 تذکرۃ الایقاع۔ کفات المجالس فی الواعظ۔ المجتہد من المجتہد
 کشف النقاب عن الاسماء واللقاب۔

کہتے ہیں کہ وفات سے پہلے انہوں نے وصیت کی کہ میں نے اپنی زندگی میں جن قلموں سے حدیث لکھی ہے ان کا تراشہ میرے حجرے میں محفوظ ہے مرنے کے بعد مجھے غسل دیں تو غسل کا پانی اس تراشہ سے گرم کریں۔ چنانچہ ان کی وصیت پر عمل کیا گیا۔ تراشہ اتنا کثیر تھا کہ پانی گرم ہو کر بھی بچ رہا۔ جمال الحافظ آپ کا لقب تھا اور بہت سے لوگ انہیں تفسیر و حدیث کا امام مانتے تھے۔

سیدنا غوث اعظمؒ کی عظمت و کمال کا اندازہ اس بات سے بخوبی کیا جاسکتا ہے کہ علامہ ابن جوزی جیسے عالم نے بھی آپ کے تبحر علمی کا اعتراف کیا ہے۔ بیان کیا جاتا ہے کہ ابن جوزیؒ "ابتداء میں سیدنا غوث اعظمؒ کے مخالف تھے اور آپ کے ارشادات و مواعظ پر دقتاً فوقتاً اعتراض کرتے رہتے تھے ایک دن حافظ ابو العباس احمد سے اصرار کر کے انہیں اپنے ہمراہ سیدنا غوث الثقلینؒ کی مجلس میں لے گئے۔ اس وقت آپ قرآن حکیم کا درس دے رہے تھے۔ ارد گرد طلباء و تلامذہ کا ہجوم تھا۔ شیخ ابو العباس احمد اور علامہ ابن جوزیؒ حلقہ درس سے پرے ہٹ کر بیٹھ گئے۔ اتنے میں قاری نے ایک آیت پڑھی۔ سیدنا غوث اعظمؒ نے اس کا ترجمہ بتایا اور پھر تفسیری نکات بیان کرنے شروع کر دیئے۔ پہلے نکتہ پر حافظ ابو العباس احمدؒ نے علامہ ابن جوزیؒ سے پوچھا کیا آپ کو اس کا علم ہے انہوں نے اثبات میں سر ہلایا۔ پھر دوسرے نکتہ پر یہی سوال کیا اور علامہ ابن جوزیؒ نے اثبات میں جواب دیا حتیٰ کہ گیارہ تفسیری نکات تک علامہ ابن جوزیؒ اثبات میں جواب دیتے رہے اس کے بعد جو

سیدنا غوث اعظمؒ نے بارہواں نکتہ بیان کیا تو علامہ ابن جوزیؒ کو اپنا علم جواب دیتا نظر آیا اور انہوں نے کہا یہ نکتہ مجھے معلوم نہیں۔ ادھر سیدنا غوث اعظم کا بیان اس طرح جاری تھا کہ علم کا ایک دریا ہے جو امنڈتا ہی چلا آتا ہے اور کہیں رکنے کا نام نہیں لیتا۔ اس کے بعد یکے بعد دیگرے آپ نے اس آیت کے چالیس تفسیری نکات درموزہ بیان فرمائے بارہویں سے چالیسویں نکتہ تک علامہ ابن جوزیؒ اپنے علم کی بے بسی کا اعتراف کرتے رہے اور حیرت و استعجاب کے عالم میں سر دھنتے رہے۔ آخر بے اختیار ہو کر پکار اٹھے۔ اب میں قال کو پھوڑ کر حال کی طرف رجوع کرتا ہوں۔

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

پھر جوش بہمان میں اپنے کپڑے پھاڑ ڈالے اور آپ کے قریب پہنچ کر آپ کے تبحر علمی اور عظمت کا اعتراف کر لیا۔ حافظ ابو العباس کہتے ہیں کہ یہ واقعہ دیکھ کر حاضرین مجلس کے جوش و اضطراب کا ٹھکانہ نہ رہا۔

(۱۳)

فقہائے بغداد و اجواب ہو گئے شیخ ابو محمد مفرج بن بہان کا بیان ہے کہ جب سیدنا غوث اعظمؒ کے علم و فضل کی شہرت ہوئی تو عامۃ المسین کا تمام تر رجحان آپ کی طرف ہو گیا۔ اس وقت بغداد علم و حکمت میں تمام دنیائے اسلام کا مرکز تھا اور وہاں بے شمار علماء اور واعظین مصروف عمل تھے۔ سیدنا غوث اعظمؒ کے درس و ارشاد کی بے نظیر اثر انگیزی سے ان علماء اور واعظین کی مجالس

پھیلکی پڑ گئیں۔ چنانچہ ایک دفعہ بغداد کے ایک صد علماء و فقہاء ایک جگہ جمع ہوئے اور فیصلہ کیا کہ ہم سب ایک ایک دقیق مسئلہ سوچ کر اسے وقت شیخ عبد القادر کے پاس جائیں جب ان کے پاس خلقت کا اندھام ہو۔ اس وقت آپ سے باری باری مسائل پوچھے جائیں۔ اگر وہ کسی مسئلہ کا جواب دینے میں بے بسی کا اظہار کریں تو لوگوں کی عقیدت خود بخود ان سے کم ہو جائے گی۔ چنانچہ حسب تجویز یہ لوگ سیدنا غوث الاعظمؒ کی مجلس مبارک میں حاضر ہوئے ابھی کسی نے کوئی سوال نہ کیا تھا کہ آپ باری باری ہر اک کی طرف متوجہ ہوئے اور فرمایا تمہارا یہ سوال ہے اور اس کا یہ جواب ہے۔ عرض اس طرح آپ نے ہر ایک کے سوال کی تفصیل بتا کر اس کا ایسا شافی جواب دیا کہ چون و چرا کی گنجائش نہ رہی۔ تمام علماء فطرت سے دم بخود ہو گئے اور پھر استعجاب و بے خودی میں اپنے کپڑے پھاڑ ڈالے اور آپ کے قدم پکڑ لئے یہ دیکھ کر مجلس میں کہرام مچ گیا اور اس قدر شور ہوا جیسے زلزلہ آگیا ہے۔ شیخ ابو محمد مفرج بیان کرتے ہیں کہ مجلس ختم ہونے پر میں نے ان علماء سے پوچھا کہ اس وقت آپ لوگوں پر کیا گزری۔ انہوں نے کہا کہ جب ہم مجلس میں جا کر بیٹھے تو ایسا محسوس ہوا کہ ہمارا تمام علم ہم سے سلب ہو گیا ہے اور کسی کو اپنا سوال یاد نہ رہا۔ جب آپ نے خود ہمارا سوال بیان کیا تو ہمیں اس کی یاد آئی اور ہمارا علم عود کر کے آیا۔ پھر آپ نے ہر سوال کا وہ جواب دیا۔ جسے ہم مطلقاً نہیں جانتے تھے اور آپ کے فرمودہ نکات و رموز ہمارے دہم و گمان میں بھی نہیں تھے۔

تجزیر وسعت علم ابو محمد الخشاب النخوی کا بیان ہے کہ میں جوانی میں علم نحو پڑھا کرتا تھا اور مجھے بے حد اشتیاق تھا کہ کسی استادِ کامل کی شاگردی اختیار کروں جو مجھے نحو اور دوسرے علوم پر عبور کرا دے۔ اسی اثناء میں شیخ عبد القادر جیلانی رحمہ اللہ کے علم و فضل کی شہرت عام ہوئی۔ جو شخص ایک دفعہ آپ کی مجلس میں جاتا ہمیشہ کے لئے آپ کے علم و فضل کا معتقد ہو جاتا جو بکثرت لوگوں سے آپ کی تعریف و توصیف سنی تو میں بھی ایک دن آپ کی مجلس میں جا پہنچا۔ میرے دماغ پہنچتے ہی آپ میری طرف مخاطب ہوئے اور فرمایا۔

”اگر تم ہمارے پاس رہو تو ہم تمہیں سیبویہ کا زمانہ دکھا دیں گے۔“

میں تو دل سے یہی چاہتا تھا۔ چنانچہ اسی وقت سے آپ کی خدمت میں رہنا شروع کر دیا۔ تھوڑے ہی عرصہ میں آپ نے مجھے مسائلِ نحو یہ و علوم عقلیہ و علوم نقلیہ پر ایسا عبور کرا دیا کہ میرے وہم و گمان میں بھی نہیں آسکتا تھا۔ میں نے آپ جیسا مفسر، محدث، فقیہ اور دوسرے علوم کا ماہرِ کامل ساری عمر نہیں دیکھا۔

۱۔ سیبویہ علم نحو کے بہت بڑے امام گزرے ہیں۔

کرامات و خرق عادات

کثرت کرامات سیدنا غوث اعظمؒ کی کرامات کی کثرت پر تمام مورخین کا اتفاق ہے۔ شیخ علی بن ابی نصر اہلبیتیؒ بیان ہے کہ میں نے اپنے زمانہ میں کوئی شخص حضرت شیخ عبدالقادر جیلانیؒ سے بڑھ کر صاحب کرامت نہیں دیکھا۔ جس وقت کوئی شخص آپ کی کرامت دیکھنا چاہتا دیکھ لیتا۔

شیخ الاسلام عزالدین بن عبد السلامؒ کا قول ہے کہ شیخ عبدالقادر جیلانیؒ کی کرامات جس قدر تواتر سے منقول ہیں اور کسی دلی کی نہیں۔ امام نوویؒ کا قول ہے کہ جس کثرت کے ساتھ معتبر اور ثقہ راویوں کی زبانی سیدنا شیخ عبدالقادر جیلانیؒ کی کرامات ہم تک پہنچی ہیں اور کسی دلی کی کرامات اس طرح نہیں پہنچی ہیں۔ امام ابن تیمیہؒ کا قول ہے کہ حضرت

شیخ عبدالقادر جیلانیؒ کی کرامات حد تو اتر کر پہنچ گئی ہیں۔ عرض ہے شمار
 مشائخ و علمائے آپ کی کثرت کرامات کی شہادت دی ہے بقول مولانا
 سید ابوالحسن علی ندویؒ آپ کی سب سے بڑی کرامت مردہ دلوں کی
 میحائی تھی۔ اللہ تعالیٰ نے آپ سمجھے قلب کی توجہ اور زبان کی تاثیر سے
 لاکھوں انسانوں کو نئی ایمانی زندگی عطا فرمائی۔ آپ کا وجود اسلام کے
 لئے ایک بار بہار کی تھا۔ جس نے دلوں کے قبرستان میں ایک نئی جان
 ڈال دی اور عالم اسلام میں ایمان اور روحانیت کی ایک نئی ہر پیدا کر دی
 آپ کی لاتعداد کرامات میں سے کچھ یہاں درج کی جاتی ہیں۔

(۱۱)

عصائے مبارک روشن ہو گیا شیخ ابو عبد المالک ذیالؒ کا
 بیان ہے کہ ایک رات میں مدرسہ
 عالی میں کھڑا تھا اتنے میں سیدنا شیخ عبدالقادر جیلانیؒ دہاں تشریف لائے
 آپ کے دست مبارک میں عصا تھا۔ آپ کو دیکھ کر میرے دل میں خواہش
 پیدا ہوئی کہ اس وقت آپ کی کوئی کرامت دیکھوں۔ معاً آپ میری طرف
 دیکھ کر مسکرائے اور اپنا عصائے مبارک زمین میں گاڑ دیا۔ وہ روشن ہو کر چلنے
 لگا اور مدرسہ میں ہر طرف روشنی پھیل گئی۔ ایک گھنٹہ تک عصائے مبارک اسی
 طرح چمکتا رہا۔ پھر آپ نے اسے زمین سے اٹھالیا تو جیسا تھا ویسا ہی ہو گیا۔
 آپ نے فرمایا۔ کیوں ذیال تم یہی چاہتے تھے؟ شیخ ذیال کہتے ہیں یہ
 واقعہ ۵۶ھ میں پیش آیا۔

تائیانہ تعارف شیخ ابو عمر عثمان از دیکائی سے روایت ہے کہ ایک دفعہ میں اپنے وطن میں گھر سے باہر لٹیا ہوا تھا اور غلاٹے آسمانی میں دیکھ رہا تھا۔ اتنے میں پانچ کبوتر پرواز کرتے ہوئے میرے اوپر سے گزرے۔ ہر کبوتر بزبان طیور حمد الہی کر رہا تھا۔ اللہ تعالیٰ نے مجھے ان کبوتروں کی زبان سمجھنے کی قدرت عطا کی اور میں نے سنا کہ پانچ کبوتروں کی زبان پر یہ الفاظ جاری تھے۔

۱۔ کل من کان فی الدنیا باطل الا ما کان للہ ورسولہ۔

دنیا کی ہر چیز باطل ہے سوائے اس چیز کے جو اللہ اور اس کے رسول کے لئے ہے۔

۲۔ سبحان من اعطی کل شیء خلقہ ثم ہدیٰ پاک ہے وہ رب جس نے ہر چیز پیدا کی اور پھر اس کو ہدایت دی

۳۔ سبحان من عندہ خزائن کل شیء ومانزلک الا بقدر معلوم۔

پاک ہے وہ رب جس کے پاس ہر چیز کے خزانے ہیں اور نہیں نازل کرتا مگر ایک مقرر اندازہ کے مطابق۔

۴۔ سبحان من بعث الانبیاء حجة علی خلقہ وفضل علیہم محمد صلی اللہ علیہ وسلم۔

پاک ہے وہ ذات جس نے انبیائے کرام کو خلق خدا پر حجت بنا

کر بھیجا اور ان سب سے محمد صلی اللہ علیہ وسلم کو افضل
بنایا۔

۵۔ یا اهل الغفلة من مولاکم قوموا الی ربکم رب کریم
یعطى الجزيل ویفقر الذنب العظیم۔

اے وہ لوگو جو اپنے مولا سے غافل ہو۔ اٹھو اپنے رب کی
طرف پلٹو۔ جو کریم ہے اور بہت کچھ عطا کرنے والا ہے اور بہت
بڑا گناہ بخشنے والا ہے۔

شیخ عثمان ازدغی کہتے ہیں کہ میں کبوتروں کی زبان سے یہ الفاظ سنا
کہ بے ہوش ہو گیا۔ جب ہوش میں آیا تو میں نے عزم مصمم کر لیا کہ کسی
مرد کامل کی بیعت کر دوں گا۔ یہ ارادہ کر کے گھر سے نکل کھڑا ہوا۔ لیکن منزل کا کچھ
پتہ نہ تھا۔ اٹھائے سفر ایک بزرگ نورانی صورت ملے اور میرا نام لے کر مجھے سنا
کیا۔ میں حیران تھا کہ یہ عجب سے کیسے واقف ہیں یہی سوچ رہا تھا کہ وہ بزرگ
اے عثمان۔ حیران مت ہو۔ میں خضر ہوں۔ بغداد جاؤ وہاں شیخ عبدالقادر جیلانی
کی صورت میں تمہیں اپنا گوہر مقصود مل جائے گا۔ وہ اس وقت تمام اولیاء
سرتاج ہیں۔ حضرت خضر علیہ السلام کے ارشادات سن کر مجھ پر بے خودی
طاری ہو گئی۔ جب سوا س بجایا ہوئے تو اپنے آپ کو سیدنا شیخ عبدالقادر
جیلانیؒ کی خانقاہ کے دروازہ پر پایا۔ میں فوراً حضرت کی خدمت میں حاضر
ہوا۔ آپ نے مجھے دیکھتے ہی فرمایا۔

”مرحبا اے مرد خدا کہ خدا تعالیٰ نے زبان طور سے تجھے عرفان

عطا فرمایا۔

پھر آپ نے اپنی کلاہ مبارک میرے سر پر رکھ دی۔ مجھے یوں محسوس ہوا کہ کائنات کی ہر چیز میرے سامنے ہے۔ قریب تھا کہ عقل و خرد سے ہاتھ دھو بیٹھوں کہ حضرت نے اپنی چادر مجھے اڑھا دی۔ اور میں نے اپنے اندر طاقت محسوس کی۔ اس کے بعد میں کئی ماہ تک حضرت کی سرپرستی میں مجاہدات و ریاضات میں مشغول رہا۔ حتیٰ کہ اللہ تعالیٰ نے مجھے اپنے فضل و کرم سے نوازا۔

(۱۳)

بھنی ہوئی مرغی زندہ ہو گئی۔ جمادی الاول ۱۵۵۵ھ میں بغداد کی ایک عورت اپنے بڑے بھائی کو ساتھ لے کر آپ کی خدمت میں حاضر ہوئی اور عرض کیا: "سیدی میرا یہ فرزند آپ سے بے حد عقیدت رکھتا ہے۔ میں چاہتی ہوں کہ یہ آپ سے فیض حاصل کرے اسے اپنی غلامی میں قبول فرمائیے۔"

آپ نے اس عورت کی استدعا قبول کر لی اور عبد اللہ آپ کی خدمت میں رہنے لگا۔ حضرت نے اسے چند اذکار و اشغال کی تلقین فرمائی اور مجاہدہ و ریاضت کا حکم دیا۔

چند دن کے بعد عبد اللہ کی ماں اپنے فرزند کو دیکھنے آئی۔ عبد اللہ بہت دبلا اور زرد و مڑو نظر آ رہا تھا اور جو کی روٹی کھا رہا تھا۔ یہ دیکھ کر حضرت کی خدمت میں حاضر ہوئی۔ آپ بھی اس وقت کھانا تناول فرما رہے تھے۔ ایک قاب میں بھنی ہوئی مرغی رکھی تھی۔ جس میں سے کچھ کھا چکے تھے اور

ہڈیاں پاس پڑی تھیں۔ اس عورت سے مہر نہ ہو سکا اور کہنے لگی۔ حضرت آپ
 تو مرغی کھاتے ہیں اور میرے بچے کو جو کی روٹی کھاتے ہیں۔ یہ سن کر آپ
 نے اپنا ہاتھ مرغی کی ہڈیوں پر رکھا اور فرمایا۔

قَوِّمِي بِإِذْنِ اللَّهِ الَّذِي يُعْجِي الْعِظَامَ وَهِيَ رَمِيمٌ۔

کھڑی ہو جا اس اللہ کے حکم سے جو بوسیدہ ہڈیوں کو زندہ کرتا ہے
 آپ کا اتنا فرمانا تھا کہ مرغی زندہ ہو کر اٹھ کھڑی ہوئی۔ اور بونے لگی
 وہ عورت سکتے میں آگئی۔ آپ نے

اس سے مخاطب ہو کر فرمایا۔ تیرا لڑکا جب اس درجے پر پہنچ جائے گا اس
 وقت جو جی چاہے کھائے اس وقت اس کے لئے جو کی روٹی ہی مناسب
 ہے وہ عورت بہت نادم ہوئی اور عفو تقصیر کی خواستگار ہوئی۔

(۴)

ایک دن حضرت ابو الفتحؒ سیدنا غوث اعظمؒ
 جو ر کو ابدال بنا دیا کی خدمت میں حضرت احمد ابدال عطسیؒ کی حلت
 کی خبر لائے اور درخواست کی کہ ان کی جگہ کوئی دوسرا ابدال مقرر فرمائیے آپ
 نے فرمایا بہت اچھا۔ جلد ہی کسی کو مقرر کیا جائے گا۔ اسی رات ایک چور
 چوری کی نیت سے آپ کے درت کدے میں آیا ایک حجرہ سے کچھ برتن
 اٹھانا چاہتا تھا کہ یک لخت بینائی سلب ہو گئی۔ گھبرا کر حجرہ سے باہر نکلا۔ حضرتؒ
 نے دیکھ کر پوچھا؟ تو کون ہے اور یہاں کس عرض سے آیا ہے؟ اس نے سچ
 سارا حال بتا دیا۔ آپ نے اس سے توبہ کرائی اور پھر اپنا سلب مبارک

اس کی آنکھوں پر لگایا اس کی بینائی فوراً عود کر آئی۔ اب آپ نے اسے اپنے فیض باطنی سے نوازا اور تزکیہ نفس اور سلوک کا منازل طے کرا کر ابدال بنادیا پھر اس کا تقرر حضرت احمد عطسیؒ کی جگہ کر دیا۔

(۵)

عذاب قبر سے نجات دی
ایک دن بغداد کا ایک باشندہ آپ کی خدمت میں حاضر ہوا اور عرض کیا: میں نے اپنے والد مرحوم کو خواب میں دیکھا وہ عذاب میں مبتلا تھے اور کہہ رہے تھے۔ شیخ عبدالقادر جیلانیؒ کی خدمت میں حاضر ہو کر میرے لئے دعائے معفرت کراؤ۔

آپ نے یہ سن کر نہایت خشوع و خضوع سے اس شخص کے والد کے حق میں دعا فرمائی۔

دوسرے دن وہ شخص پھر حاضر ہوا اور کہنے لگا: یا حضرت آج میں نے خواب میں اپنے والد کو نہایت عمدہ حالت میں دیکھا۔ وہ بہزباس میں لباس پہنے ہوئے تھے اور نہایت شاداں و فرحاں تھے انہوں نے مجھے بتایا کہ اللہ تعالیٰ نے شیخ عبدالقادر جیلانیؒ کی دعا کی بدولت مجھے عذاب قبر سے نجات دی اور اپنی رحمتوں سے نوازا ہے۔

(۶)

سیلاب رک گیا
ایک دفعہ دریائے دجلہ میں خونناک سیلاب آیا اور پانی دریائے کناروں سے اچھل کر بغداد کی

طرف پہنے لگا۔ اہل بغداد گھبرا اٹھے اور سیدنا غوث اعظمؒ کی خدمت میں حاضر ہو کر دعا کے خواستگار ہوئے۔ حضرت نے اسی وقت اپنا عصا یا اور لوگوں کے ساتھ چل پڑے۔ دریا کے کنارے پہنچ کر اپنا عصا مبارک رماں گاڑ دیا اور فرمایا بس یہیں رک جاؤ۔ آپ کا آنا فرمانا تھا کہ طغیانی ختم گئی اور سیلاب کا پانی اترنا شروع ہو گیا۔ حتیٰ کہ دریا کے کناروں کے اندر اپنی اصلی حد پہنچنے لگا۔

(۱۷)

بارش موقوف ہو گئی

ایک دن سیدنا غوث اعظمؒ اپنے مدرسہ میں دعا فرما رہے تھے۔ سامعین ہزاروں کی تعداد میں جمع تھے۔ یکایک سیاہ بادل گھرا آئے اور موسلا دھار بارش شروع ہو گئی لوگ بدش سے بچنے کے لئے منتشر ہونے لگے۔ آپ نے آسمان کی طرف نظر کی اور کہا: "مولائے کریم میں تیرے بندوں کو جمع کرتا ہوں اور تو ان کو منتشر کرتا ہے، معاً بارش ختم گئی۔ اور لوگ جم کر بیٹھ گئے۔ شیخ عدی بن مسافر م اور حضرت کیما تہ جو اس موقع پر موجود تھے۔ بیان کرتے ہیں کہ مدرسہ کے اندر جہاں تک سامعین موجود تھے۔ بارش کا ایک قطرہ بھی نہیں گرتا تھا۔ لیکن مدرسہ کے باہر بارش بدستور جاری رہی۔

(۸)

آپ کے خادم شیخ ابو عبد اللہ محمد بن ابوالفتح درازیؒ عمر کی بشارت

الہر دی کا بیان ہے کہ حضرت مجھے ہمیشہ

محمد طویل کے نام سے پکارا کرتے تھے حالانکہ میرا قد طویل نہیں تھا۔ ایک دن میں نے عرض کیا: "سیدی میں تو لوگوں سے چھوٹا ہوں۔ آپ مجھے طویل فرماتے ہیں" فرمایا "تو طویل العمر ہے" چنانچہ ایسا ہی ہوا۔ شیخ ابو عبد اللہ محمد ایک سو سینتیس برس تک جئے اور دور دراز مقامات کی سیاحت کی۔

(۹)

ایام محرم ۵۵۹ھ میں ایک
دن سیدنا غوث اعظمؒ

چھت گرنے کی اطلاع دے دی اپنے مہمان خانہ میں تشریف فرما تھے۔ تین سو کے قریب لوگ بھی آپ کی خدمت میں حاضر تھے۔ یکایک آپ اٹھ کر مہمان خانہ سے باہر تشریف لے گئے اور تمام لوگوں کو باہر آنے کے لئے پکارا۔ سب لوگ دوڑ کر باہر آئے۔ ان کا باہر آنا تھا کہ اس مکان کی چھت دھڑام سے گر پڑی۔ آپ نے فرمایا میں بیٹھا ہوا تھا کہ مجھے غیب سے اطلاع دی گئی کہ اس مکان کی چھت گرنے والی ہے۔ چنانچہ میں باہر آ گیا اور آپ لوگوں کو بھی اپنے پاس بلا لیا کہ کوئی دب نہ جائے۔

(۱۰)

جن کا بھاگ جانا ایک دفعہ ایک شخص آپ کی خدمت میں اصفہان سے حاضر ہوا اور عرض کیا: "یا حضرت میری بیوی کو اکثر مرگی کے دورے پڑتے ہیں۔ بہت علاج کئے لیکن کسی سے کچھ افاتہ نہ ہوا۔ آپ نے فرمایا: یہ مرگی نہیں ہے بلکہ سرانڈیپ کا ایک شریر جن فانس تیری بیوی کو ستاتا ہے۔ اب تو گھر جا اور جب تیری بیوی کو دورہ پڑے تو اس کے

کان میں کہنا بعد القادر جو بغداد میں رہتا ہے تجھ سے کہتا ہے کہ پھر نہ آنا مارا جائے گا۔

اس شخص نے ایسا ہی کیا اور اس کی بیوی بالکل تھپا پھو گئی۔ دس سال بعد وہ پھر بغداد آیا اور بیان کیا کہ جس دن سے میں نے حضرت کے ارشاد کے مطابق عمل کیا ہے میری بیوی کو کبھی دورہ نہیں پڑا۔

(۱۱۱)

آواز کا یکساں پہنچنا آپ کی مجالس میں بعض اوقات حاضرین کی تعداد ستر ستر ہزار سے بھی تجاوز کر جاتی تھی۔ اور لوگ کئی کئی فرلانگ تک پھیلے ہوتے تھے۔ لیکن آپ کی آواز نزدیک و دور ہر شخص کو یکساں پہنچتی تھی۔ حالانکہ کوئی دوسرا شخص گلا بھاڑ کر بھی چلاتا تو اس کی آواز ان سے مجمع عظیم میں دور کے لوگوں تک بشکل پہنچتی تھی۔ اس کے برعکس آہ نہایت متانت اور وقار کے ساتھ اپنا وعظ فرماتے اور اس کا ایک ایک لفظ ہر شخص کو یکساں اور صاف صاف سنائی دیتا۔

(۱۱۲)

گویا تائب ہو گیا سیدنا غوث اعظمؒ ایک دن ایتار کے موضوع پر تقریر فرما رہے تھے۔ یکایک آپ خاموش ہو گئے اور آسمان کی طرف نظر اٹھائی۔ پھر آپ نے حاضرین سے مخاطب ہو کر فرمایا: "نہیں صرف سو دینار دے دوں گا میں۔" آپ کا ارشاد سن کر کئی لوگ سو سو دینار لے کر حاضر ہوئے آپ نے صرف

ایک شخص سے سو دینار لے لئے اور اپنے خادم کو حکم دیا: یہ سو دینار لے کر مقبرہ
ثوئیزیہ پر جاؤ۔ وہاں تمہیں ایک بوڑھا بربط بجاتا ہوا ملے گا اسے یہ دینار دے
کر میرے پاس لے آؤ۔

خادم حسب حکم مقبرہ ثوئیزیہ پر پہنچا۔ وہاں فی الواقع ایک بوڑھا بربط
بجا کر گارہا تھا۔ خادم نے اسے سلام کیا اور یہ سو دینار اس کے ماتھے پر رکھ دیئے
بوڑھے نے ایکہ چیخ ماری اور بے ہوش ہو گیا۔ جب اسے ہوش آیا تو خادم نے
کہا تمہیں حضرت شیخ عبدالقادر جیلانیؒ بلا رہے تھے۔ بوڑھا فوراً خادم کے ہمراہ
ہو گیا۔ جب دونوں حضرت کی خدمت میں پہنچے تو آپ نے بوڑھے سے فرمایا:
تم اپنا قصہ بیان کرو۔ بوڑھا کہنے لگا: یا حضرت رطکین میں میں نہایت عمدہ
گاتا بجاتا تھا۔ اور بربط نوازی میں کمال رکھتا تھا۔ لوگ میری آواز پر خدا تھے۔
لیکن جب میں بڑا ہوا تو میری مقبولیت بہت کم ہو گئی۔ میں نے شکستہ دل ہو کر
شہر چھوڑ دیا اور عہد کر لیا کہ آئندہ صرف مردوں کو اپنا گانا سنا یا کروں گا۔ چنانچہ
میں نے قبرستان ہی میں بودوباش اختیار کر لی اور وہاں ہی گاتا بجاتا
رہتا ایک دن میں اپنے شغل میں مصروف تھا کہ ایک قبر سے آواز آئی۔

اے شخص تو مردوں کو کب تک اپنا گانا سنائے گا اب خدا کی طرف رجوع کر
مجھ پر سخت دہشت طاری ہوئی اور میں نے عالم بے خودی میں یہ اشعار

پڑھے ۵ یَا رَبِّ مَا لِيْ عُدَّةٌ يَّوْمَ الْاَلْقَا

اَلَا رِجًا قَلْبِيْ وَ نُطْقًا لِّسَانِيْ

اے میرے رب یوم حشر کے لئے میرے پاس کوئی سرمایہ نہیں

سوائے اس کے کہ میرے دل میں تیری بخشش و رحمت کی امید
ہو اور میری زبان پر حمد و ثناء

قَدْ أَمَلَ الرَّاحِمُونَ يَبْعُثُونَ الْمُتَى
وَ أَخْيَبْنَا إِنْ عُدَّتْ بِالْحُرِّ مَابِ
تیرے رحمت کے امیدوار کل تیرے حضور میں سرخرو ہوں گے
اگر میں محروم رہ گیا تو حیف ہے میری بد بختی پر۔
إِنْ كَانَ لَا يَرْجُواكَ إِلَّا الْفَاحِشُ
بِمَنْ يَلُودُ وَيَسْتَجِيرُ الْجَائِسُ
اگر صرف نیکو کار لوگ ہی تیری رحمت کے آرزو مند ہوتے تو
تیرے گنہگار بندے کس کی پناہ لیتے۔

شَيْبَى شَفِيعٌ يَوْمَ عَرْضِى وَاللَّقَا
فَعَاكَ تُنْقِذُنِي مِنَ النَّيْبَانِ
میرے ضعیف العمری حشر کے دن تیری بارگاہ میں میری شفاعت
کرے گی۔ امید ہے تو اس پر نظر کر کے مجھے اپنے دامن رحمت میں
جگہ دے گا اور جہنم سے بچائے گا۔

یہ اشعار میری زبان پر تھے کہ آپ کے خادم نے آکر میرے ہاتھ پر سو
دینار رکھ دیئے اب میں گانے بجانے سے توبہ کرتا ہوں اور اپنے خالق حقیقی کی
طرف متوجہ ہوتا ہوں یہ کہہ کر اس نے اپنا ربط توڑ دیا۔

اس بوڑھے کی داستان سن کر لوگ دم بخود ہو گئے اور چالیس آدمیوں نے

اسی وقت سو سو دینداروں نے جوڑے جوڑے آپ کے نزدیک پہنچا دیے تھے کہ
 کہ یہ دینداروں کو پہنچا کر دیوں پر یہ اثر ہو کہ وہ تڑپنے لگے اور تڑپنے لگنے سے
 بچے ہو گئے۔

ایک نظر میں ایک سو چالیس ولی بنا دیئے ^{ایک دن ایک فقیر} کافی دیر تک

حضرت کی خدمت میں حاضر ہوا اور عرض کیا: "سیدنی پہلے تو یہاں روزانہ درویشوں
 سخاوت میں تھے مگر آج ہلکی آج ہلکی سکون ہے اور درویشوں کی سخاوت تھما
 ہوا معلوم ہوتا ہے۔ اس وقت ایک سو چالیس گمراہ اور بدکار لوگ مجلس میں
 موجود تھے آپ نے ان سب کو اپنے دونوں جانب کھڑا کر دیا اور پھر ان پر اپنی توجہ
 ڈالی۔ ایک ہی نظر میں سب کے دل کی دنیا بدل گئی اور سب مرتبہ ولایت پر تیار
 ہو گئے۔ آپ نے فرمایا: "آج کی سخاوت یہی ہے۔"

(۱۴)

آپ کا ایک شاگرد علم فقہ میں ^{نہایت غنی اور کند ذہن تھا۔} موت کی خبر پہلے دے دی

لیکن آپ اس کے ساتھ بہت محنت کرتے تھے۔ آپ کے ایک عقیدت مند ابنِ سہیل
 نے ایک دن کہا: "سیدنی آپ ایسے کند ذہن طالب علم پر ایسی محنت فرماتے
 ہیں۔ آپ نے فرمایا: ایک ہفتہ کے بعد یہ محنت ختم ہو جائے گی۔ ابنِ سہیل کہتے ہیں
 کہ جب ساتواں دن آیا تو وہ طالب علم یکایک بیمار ہو گیا اور شام سے پہلے ہی

(۱۱۵)

اشتریاں خون بن گئیں
ایک دفعہ رات کے وقت عباسی خلیفہ
مستنجد باللہ ابوالمظفر یوسف آپ کی
مجلس میں حاضر ہوا اور سلام کر کے مؤدبانہ بیٹھ گیا۔ اس کے ہمراہ دس غلام اشتریاں
کی تھیلیاں اٹھائے ہوئے تھے۔ خلیفہ نے یہ اشتریاں آپ کی خدمت میں پیش کیں
آپ نے قبول کرنے سے انکار کر دیا۔ خلیفہ نے بہت منت سماجت کی۔ آخر آپ
نے ایک تھیلی دائیں ہاتھ میں پکڑ لی اور ایک بائیں میں اور پھر دونوں کو دبایا اشتریاں
خون بن گئیں جو تھیلیوں سے ٹپکنے لگا۔

پھر آپ نے فرمایا: "اے ابوالمظفر تم خدا سے نہیں ڈرتے کہ لوگوں کا خون
پنچوڑ کر میرے پاس لاتے ہو۔"

خلیفہ پر ایسی دہشت طاری ہوئی کہ بیہوش ہو گیا۔ اب حضرت نے نہایت
جلال سے فرمایا: "اگر اس کا بنی رشتہ رسول اکرم صلی اللہ علیہ وسلم سے متصل نہ
ہوتا تو خدا کی قسم اس کا ٹن کو اس کے محلوں تک بہا دیتا۔"

(۱۱۶)

بے موسم سبب پیدا کرنا
ایک دن خلیفہ بغداد آپ کی خدمت
میں حاضر ہوا اور کوئی کرامت دیکھنے
کی آرزو کی۔ آپ نے فرمایا: "تم کیا چاہتے ہو؟"

خلیفہ نے کہا: "اس وقت میں دو تازہ سبب دیکھنا چاہتا ہوں۔"

ان دنوں سیبوں کا موسم نہیں تھا۔ لیکن آپ نے ہوا میں ہاتھ بند کیا تو
دق تازہ سیب آپ کے ہاتھ میں آگئے آپ نے ایک سیب چیرا تو وہ نہایت
شیریں اور خوشبودار نکلا۔

اب آپ نے دوسرا سیب خلیفہ کی طرف بڑھایا اور فرمایا: "اے کاٹو" خلیفہ
نے یہ سیب چیرا تو اس میں کیڑے پڑے ہوئے تھے۔ خلیفہ حیران رہ گیا اور پوچھا
"حضرت یہ کیا بات ہے۔ آپ کا سیب تو نہایت عمدہ نکلا اور میرا سیب کیڑوں سے پر ہے۔"
آپ نے فرمایا: "اے ابو مظفر تمہارے سیب کو ظلم کے ہاتھ لگے اس لئے
اس میں کیڑے پڑ گئے۔"

(۱۱۶)

ایک دن آپ اپنی مجلس میں وعظ فرما رہے تھے۔ اس وقت سخت تیز ہوا چل رہی تھی۔
اتنے میں ایک چیل شور مچاتی ہوئی مجلس پر سے گزری۔ جس سے اہل مجلس کے
خیالات پر الگندہ ہو گئے۔ آپ نے اوپر نظر اٹھائی اور فرمایا "اے ہوا اس چیل
کا سر اڑا دے۔"

یہ الفاظ ابھی زبان مبارک پر ہی تھے۔ کہ چیل کا سر ایک طرف اور دھڑ
دو سری طرف جاگرا۔ اب آپ منبر سے نیچے اترے اور مردہ چیل کے ٹکڑوں پر
ہاتھ رکھ کر بسم اللہ الرحمن الرحیم پڑھا۔ اسی وقت وہ چیل قدرتِ الہی سے
زندہ ہو کر اڑ گئی۔

گستاخ چڑیا ہلاک ہو گئی ایک دفعہ آپ دھڑک رہے تھے کہ ایک چڑیا اڑتے ہوئے آئی اور آپ پر بیٹ کر دی بیٹ کرتے ہی چڑیا مرکز گر پڑی۔ جب آپ دھڑکے فارغ ہوئے تو کپڑے سے بیٹ دھوئی اور پھر اسے اتار کر شیخ عمر بن مسعود کو دے دیا اور فرمایا کہ اسے فروخت کر کے قیمت خیرات کر دو۔ یہ اس کا بدلہ ہے۔

مریض استسقاء شفا یاب ہو گیا خلیفہ المستنجد باللہ کا ایک رشتہ دار مریض استسقاء میں مبتلا ہو گیا۔ بہت علاج کئے۔ کچھ افادہ نہ ہوا بالآخر اسے آپ کی خدمت میں لایا گیا۔ اس کی حالت بہت خراب ہو رہی تھی اور مرض کی شدت کی وجہ سے پیٹ بہت پھولا ہوا تھا۔ آپ نے بسم اللہ الرحمن الرحیم پڑھ کر اس کے پیٹ پر ہاتھ پھیرا۔ انا فانا اس کا پیٹ تدرتی حالت پر آگیا۔ اور مریض بالکل شفا یاب ہو گیا۔

لاغر اذہنی برق رفتار بن گئی ایک دن شیخ ابو حفص عمر بن صالح حدادی "اپنی اذہنی لے کر آپ کی خدمت میں حاضر ہوئے اور عرض کیا "میرا حج پر جانے کا ارادہ ہے لیکن میری یہ اذہنی نہایت لاغر ہے اور طویل سفر کرنے سے معذور ہے اور کوئی سواری

میرے پاس نہیں ہے۔ آپ نے یہ سن کر اپنا ہاتھ اس اونٹنی کی پشتانی پر رکھا اور اپنے قدم مبارک سے اسے ایک ٹھوکہ لگائی۔ شیخ ابو حفص کا بیان ہے کہ اس کے بعد وہ اونٹنی نہایت توانا ہو گئی اور برق رفتار رہی ہیں سب اونٹنیوں پر بازی لے گئی۔

(۲۱)

آپ کا پانی پر چلنا حضرت سہیل بن عبد اللہ تستریؒ سے روایت ہے کہ ایک دفعہ سیدنا شیخ عبد القادر جیلانیؒ کئی دن تک بغداد سے غائب رہے۔ اہل بغداد بہت مضطرب ہوئے اور آپ کی جستجو کرنے لگے کسی شخص نے اُکر بتایا کہ میں نے آپ کو دریائے دجلہ کی طرف جاتے دیکھا ہے لوگوں کا ایک انبوہ کثیر دریا پر پہنچا دیکھا کہ آپ دریا کے پانی پر چل کر بحجم کی طرف آ رہے ہیں اور ہزار ہا پھلیاں انبوہ دریا انبوہ آکر آپ کے پاؤں چوم رہی ہیں۔ اتنے میں نماز کا وقت ہو گیا لوگوں نے دیکھا کہ ایک بہت بڑی سبز جائے نماز آپ کے عین سامنے ہو ا میں معلق ہو گئی اس پر دو سطریں لکھی ہوئی تھیں۔ ایک سطر میں۔

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ
اور دوسری سطر میں سَلَامٌ عَلَيْكُمْ اَهْلَ الْبَيْتِ اِنَّكُمْ حَبِيْدُ
مُحَمَّدٍ لِّكَمَا هُوَ اَمَّا۔

آپ اس جائے نماز گھڑے ہو گئے اور بہت سے افراد غیب سے نمودار ہو کر آپ کے پیچھے صفیں باندھ کر گھڑے ہو گئے ان لوگوں کے چہرے نہایت

بادتار تھے اور آنکھیں پر نم تھیں۔ اہل بغداد نے بھی اب کنارے پر اپنی صفیں
آپ کے پیچھے باندھ لیں اور سب نے عجیب کیف و سرور کے عالم میں نماز ادا
کی۔ نماز کے بعد آپ نے یہ دعا بلند آواز سے پڑھی۔

اَللّٰهُمَّ اِنِّیْ اَسْئَلُكَ بِحَقِّ مُحَمَّدٍ حَبِیْبِكَ وَخَيْرِ تِلْكَ
مَنْ خَلَقْتَ اِنَّكَ لَا تَقْبِضُ رُوْحَ مُرِیْدٍ اَوْ مُرِیْدٍ
اِلَّا ذَوَابِحِیْ اِلَّا عَلٰی تَوْبَةٍ۔

اٹھی تیرے حبیب اور بہترین خلائق حضور محمد صلی اللہ علیہ وسلم
کو وسیلہ بنا کر تیری بارگاہ میں التجا کرتا ہوں کہ تو میرے مریدوں اور مریدوں
کے مریدوں کی روح توبہ کے بغیر قبض نہ کرنا۔
اس وقت آپ کے لبوں سے ایک سبز رنگ کا نور نکل رہا تھا جس
کا رخ آسمان کی جانب تھا۔ دعا کے خاتمہ پر رجال الغیب نے، آمین کہا اور
غیب سے سب لوگوں نے یہ آواز سنی۔

اَلْبَشَرُ فَاِنِّیْ قَدْ اسْتَجِیْبْتُ لَكَ۔
خوش ہو جاؤ۔ میں نے تمہاری دعا قبول کر لی۔

(۱۲۲)

عالم بزرخ میں شیخ حماد کی امداد
ایک دفعہ سیدنا غوث اعظم
چند خدام کے ہمراہ قبرستان
شونیزیہ میں نانچہ خوان کے لئے تشریف لے گئے۔ ہر قبر پر حقوڑی حقوڑی دیر
ٹھہرے۔ لیکن شیخ حماد الدباسؒ کو آپ کے استاد طریقت تھے، کی قبر پر آپ

آپ بہت دیر تک کھڑے رہے حتیٰ کہ آفتاب بند ہو گیا اور دھوپ نیز ہو گئی پھر آپ چل کھڑے ہوئے اس وقت چہرہ اقدس پر بشارت تھی خدام نے عرض کیا "سید می شیخ حماد" کی قبر پر آپ بہت دیر ٹھہرے اس کا کیا سبب ہے۔ آپ نے فرمایا۔ آج سے بائیس سال قبل ۱۵ شعبان ۱۲۹۹ھ جمعۃ المبارک کے دن کا ذکر ہے کہ میں شیخ حمادؒ اور کچھ دوسرے لوگوں کے ہمراہ جمعہ کی نماز کے لئے گھر سے روانہ ہوا۔ جب ہم دریا کے پل پر پہنچے تو شیخ حمادؒ نے زور سے دھکا دے کر مجھے پانی میں گرا دیا۔ اس وقت سخت سردی کا موسم تھا اور دریا کا پانی برف کی طرح سرد تھا۔ میں نے گرتے گرتے غسل جمعہ کی نیت کر لی۔ چند کتابیں میرے پاس تھیں وہ میں نے ماتھے بلند کر کے بھینکنے سے بچالیں۔ باہر نکل کر میں نے اپنا صوف کا جبہ پھڑک کر پھریں لیا۔ لیکن سردی سے مجھے بہت اذیت ہوئی۔ دوسرے لوگوں نے مجھے پھر پانی میں گرانا چاہا لیکن شیخ حمادؒ نے انہیں سخت ڈانٹ پلائی اور فرمایا کہ میں نے شیخ عبدالقادرؒ کو امتحان کے لئے پانی میں گرایا تھا مجھے معلوم ہے کہ ان میں پہاڑ کی سی استقامت ہے۔ وہ وقت تو گزر گیا مگر آج میں جب شیخ حمادؒ کی پرہیزگاری تو دیکھا کہ بہشتی لباس پہنے ہوئے ہیں۔ سر پر ایک تاج مرصع ہے اور پاؤں میں سونے کی نعلیں ہیں لیکن ایک ماتھے شل ہے۔ میں نے اس ماتھے کے شل ہونے کا سبب پوچھا تو انہوں نے بتایا کہ فلاں دن میں نے تمہیں دھکا دے کر پانی میں گرایا تھا اسی سبب سے میرا یہ ماتھا بیکار کر دیا گیا ہے۔ اب خدا کے لئے مجھے معاف کر دو میں نے کہا "میں نے آپ کو سچے دل سے معاف کر دیا" پھر شیخ حمادؒ نے

کہا۔ اب بارگاہِ الہی میں دعا کر دکھ وہ میرا ماتھہ درست کر دے میں نے دعا کے لئے ماتھہ اٹھائے۔ پانچ سو اولیاء اللہ میری دعا کے ساتھ آمین کہتے تھے اللہ نے میری دعا قبول فرمائی اور شیخ حماد کا ماتھہ درست کر دیا پھر انہوں نے اس ماتھہ سے میرے ساتھ مصافحہ کیا اور میں ان سے رخصت ہوا۔ یہی وجہ میرے دماغ زیادہ دیر ٹھہرنے کی تھی۔

(۱۲۳)

کتے کو شیر پر غالب کر دیا شیخ ابو مسعود احمد بن ابوبکر حریمی کا بیان ہے کہ سیدنا شیخ عبد القادر جیلانیؒ کے ایک ہم عصر ولی اللہ شیخ احمد جام زندہ پیلؒ ایک ہیئت ناک شیر پر سوار ہو کر پھر کرتے اور جس شہر میں جاتے وہاں کے باشندوں سے اپنے شیر کی خوراک کے لئے ایک گائے طلب کیا کرتے تھے ایک دفعہ پھرتے پھراتے بغداد پہنچے اور سیدنا غوث اعظمؒ کے پاس کہلا بھیجا کہ میرے شیر کے لئے ایک گائے بھیج دیجئے آپ نے جواب میں کہلا بھیجا کہ جلد ہی گائے آپ کو بھیج دی جائے گی۔ شیخ احمد جامؒ کی آمد کی اطلاع آپ کو ایک دن پہلے ہی مل چکی تھی۔ اور آپ نے ایک گائے تلاش کر رکھی تھی۔ شیخ احمد جام کا پیغام ملنے پر آپ نے ایک خادم کے ساتھ وہ گائے روانہ کر دی ایک مرل ساکتا آپ کے دروازے پر پڑا رہتا تھا وہ بھی گائے کے ساتھ ہوا جب گائے احمد جامؒ کے پاس پہنچی تو انہوں نے اپنے شیر کو اشارہ کیا کہ لے تیری خوراک آج پہنچی۔ شیر فوراً گائے پر چھٹا۔ ابھی وہ گائے تک نہیں پہنچا تھا

کہ مرلی کتے نے اچھل کر شیر کو پکڑ لیا اور اپنے پنجوں سے اس کا پیٹ پھاڑ ڈالا اور اس گائے کو ہنکاتا ہوا واپس سیدنا غوث اعظمؒ کے پاس لے آیا۔ شیخ احمد جامؒ بہت نادام ہوئے اور حضرت کی خدمت میں حاضر ہو کر معافی کے خواستگار ہوئے۔

(۲۴)

ایک دن آپ اپنے مدرسہ میں درس دے رہے تھے کہ ایک بچہ آپ کے پاس آیا اور کہا کہ میں نے آپ کے پاس سے ایک کتاب چھین لی ہے۔ آپ نے فرمایا کہ اس کتاب کا نام کیا ہے؟ بچہ نے کہا کہ یہ کتاب ہے "تاریخ سلطنت عثمانیہ"۔ آپ نے فرمایا کہ یہ کتاب تو بہت قیمتی ہے، اسے واپس لے کر آؤ۔ بچہ نے کہا کہ میں نے اسے پھاڑ ڈالا ہے، اسے واپس نہیں لے سکتا۔ آپ نے فرمایا کہ اسے پھاڑ ڈالنا تو بڑا بڑا گناہ ہے، اسے واپس لے کر آؤ، میں اسے معاف کر دوں گا۔ بچہ نے کہا کہ میں نے اسے پھاڑ ڈالا ہے، اسے واپس نہیں لے سکتا۔ آپ نے فرمایا کہ اسے پھاڑ ڈالنا تو بڑا بڑا گناہ ہے، اسے واپس لے کر آؤ، میں اسے معاف کر دوں گا۔ بچہ نے کہا کہ میں نے اسے پھاڑ ڈالا ہے، اسے واپس نہیں لے سکتا۔ آپ نے فرمایا کہ اسے پھاڑ ڈالنا تو بڑا بڑا گناہ ہے، اسے واپس لے کر آؤ، میں اسے معاف کر دوں گا۔

(۲۵)

گستاخ چو ہلاک ہو گیا ایک رات آپ کچھ لکھ رہے تھے کہ ایک چوہے نے جھپٹ میں سے کئی بار مٹی گرائی۔ آپ نے ہر بار مٹی صاف کی۔ لیکن چوہا باز نہ آیا۔ آخر آپ نے اوپر نظر اٹھائی اور فرمایا۔
"تیرا سراڑ جائے۔"

اسی وقت وہ چوہا مر کر گر پڑا۔ لیکن آپ پر رقت طاری ہو گئی اور آپ نے لکھنا چھوڑ دیا۔ ایک خادم نے عرض کیا: "یا حضرت یہ چوہا اپنے کیفر کردار کو پہنچا۔ آپ کیوں آزر دہ ہوتے ہیں۔"

فرمایا: "ڈرتا ہوں کہ کسی مسلمان سے مجھے اذیت پہنچے اور اس کا یہی حال نہ ہو"

(۲۶)

بیمثال استقامت

شیخ عبدالرزاق تاج الدین گویاں ہے کہ ایک دفعہ میرے والد ماجد نے بتایا

کہ ایک دن میں جامع منصور کی میں نماز پڑھ رہا تھا۔ اٹھائے نماز ایک خوفناک اثر دہا برآمد ہوا اور میرے سجدہ کی جگہ پر منہ کھول کر بیٹھ گیا۔ جب میں قعدہ میں بیٹھا تو وہ اثر دہا میری رانوں پر سے گزر کر گردن پر چڑھ گیا۔ لیکن اللہ نے مجھے استقامت عطا کی اور میں مطلق ہر اسال نہ ہوا۔ جب میں نے سلام پھیرا تو وہ اثر دہا چلا گیا۔ دوسرے دن بغداد سے باہر ایک دریاں جگہ سے میرا گزر ہوا ایک مہیب صورت شخص کوٹھاں کھڑے پایا اس نے کہا یا حضرت میں جن ہوں اور میں

ہی اُردہ کی صورت میں گل آپ کی نماز میں مغل ہوا تھا۔ میں بہت سے اولیاء اللہ کو آزما چکا ہوں۔ لیکن واللہ آپ جیسا ثابت قدم کسی کو نہ پایا۔ پھر اس نے میرے ہاتھ پر بیعت کی اور آئندہ کے لئے کسی کو نہ ستائے کا عہد کیا۔

(۲۷)

شیخ ابوالحسن بغدادیؒ سے روایت ہے کہ ۵۵۳ھ میں ایک رات میں آپ کی خدمت میں حاضر تھا۔ یکایک آپ اٹھ کر باہر تشریف لے گئے میں پانی کا ٹوٹا بھر کر آپ کے پیچھے پیچھے چلا۔ لیکن آپ نے کچھ توجہ نہ فرمائی۔ چلتے چلتے آپ فیصل شہر کے دروازے پر پہنچے۔ دروازہ خود بخود کھل گیا اور آپ شہر سے باہر نکلے میں بھی آپ کے پیچھے پیچھے رہا۔ چند قدم چلے تھے کہ ایک عظیم الشان شہر نظر آیا۔ آپ اس میں داخل ہو کر ایک مکان کے اندر چلے گئے۔ وہاں چھ آدمی بیٹھے تھے وہ ازراہ تعظیم کھڑے ہو گئے اور آپ کو سلام کیا مکان کے ایک کونے سے کسی کے کراہنے کی آواز آرہی تھی تھوڑی دیر میں وہ آواز بند ہو گئی اتنے میں ایک شخص آیا اور اس کونے سے ایک بیت کندھے پر اٹھا کر باہر چلا گیا۔ پھر ایک نصرانی وضع کا شخص آپ کے سامنے حاضر ہوا اس کا سر برہنہ تھا اور بڑی بڑی مونچھیں تھیں۔ آپ نے اس کے سر اور لبوں کے بال تراشے پھر اسے کلمہ شہادت پڑھایا اور ان چھ اشخاص سے مخاطب ہو کر فرمایا۔

”میں بہ حکم الہی اس شخص کو متوفی کا قائم مقام کرتا ہوں۔“

ان اشخاص نے بیک زبان کہا: ”ہمارے سر آنکھوں پر۔“ پھر آپ اس شہر سے

بامبر تشریف لے آئے چند ہی قدم چلے تھے کہ بغداد کی شہر پناہ آگئی۔ پہلے کی طرح اس کا دروازہ خود بخود کھل گیا اور آپ اپنے دولت کدہ پر تشریف لے آئے۔ صبح ہوئی اور میں آپ سے درس لینے بیٹھا تو آپ کو قسم دے کہ رات کے واقعہ کی تفصیل پوچھی۔ آپ نے فرمایا پہلے عہد کرو کہ جب تک میں زندہ ہوں اس واقعہ کا اظہار کسی سے نہ کرو گے۔ میں نے وعدہ کیا تو فرمایا رات کو جس شہر میں ہم گئے تھے وہ نہادہ تھا جو بغداد سے دور دراز نا صلوٰۃ پر واقع ہے، مکان میں جو چھ آدمی تھے وہ ابدال رقت ہیں۔ جس شخص کے کراہنے کی آواز تم نے سنی وہ ساتواں ابدال تھا اس وقت اس کا عالم نزع تھا۔ جب وہ واصل بحق ہو گیا تو اس کی میت حضرت خضر علیہ السلام اٹھا کر لے گئے۔ جس آدمی کو میں نے کلمہ شہادت پڑھایا وہ مسلمان کا رہنے والا ایک عیسائی تھا۔ میں نے اللہ کے حکم سے مرحوم ابدال کی جگہ اسے ساتواں ابدال مقرر کیا۔ شیخ ابوالحسن بغدادی کہتے ہیں کہ میں اس واقعہ کی تفصیل سن کر مبہوت ہو گیا۔

(۲۸)

بچھو کا ہلاک ہونا ایک دن آپ سواری پر جامع منصور کی نماز کے لئے تشریف لے گئے۔ جب وہاں سے واپس تشریف لائے تو آپ نے اپنی چادر اتاری اور اپنے کپڑوں کے نیچے سے ایک بچھو نکال کر زمین پر پھینک دیا۔ یہ بچھو بھاگنے لگا تو آپ نے فرمایا صَوِّقِ بِأَذْنِ اللَّهِ "تو اللہ کے حکم سے مرجائے۔ آپ کی زبان مبارک سے یہ الفاظ نکلے ہی تھے کہ بچھو آنا نانا ہلاک ہو گیا۔ پھر آپ نے فرمایا کہ جامع منصور کی یہاں تک اس

پچھو نے مجھے ساٹھ دفعہ کاٹا، لیکن میں نے صبر کا اجر حاصل کرنے کے اُن تک نہیں
کی اس کی ہلاکت دوسرے لوگوں کو آزار سے بچانے کے لئے ہے،

(۲۹)

دشک درخت ہرے ہو گئے آپ کے ایک محب شیخ علی بن ابن نصر
الہبتیؒ ایک دفعہ علیل تھے۔ اور
شیخ ابوالمظفر اسمعیل کے باغ میں مقیم تھے۔ آپ ان کی عیادت کے لئے اس باغ
میں تشریف لے گئے۔ باغ میں کھجور کے دو خشک درخت تھے اور چار سال سے پھل
نہیں دیتے تھے آپ نے ایک درخت کے نیچے دھنوکا اور دوسرے کے نیچے دو
رکعت نماز ادا کی۔ پھر آپ دماں سے تشریف لے گئے۔ خدا کی قدرت چھ سات دن
کے اندر وہ درخت ہرے بھرے ہو گئے اور ان کی ٹہنیاں پھل سے لد گئیں۔ حافظہ
وہ کھجوروں کے پھل لانے کا موسم نہیں تھا۔

(۳۰)

کبوتری اور قمری کا عجیب واقعہ ایک دفعہ آپ شیخ ابوالحسن علی
بن احمد الازہبیؒ کی عیادت کے
لئے ان کے مکان پر تشریف لے گئے انہوں نے ایک کبوتری اور ایک قمری پال
رکھی تھیں۔ شیخ ابوالحسنؒ نے حضرت سے عرض کیا: "حضور اس قمری نے نو ماہ
سے بولنا ترک کر دیا ہے اور یہ کبوتری چھ ماہ سے انڈے نہیں دیتی۔" آپ نے
قمری سے مخاطب ہو کر فرمایا: "اے قمری اپنے رب کی تسبیح کر۔" آپ کا ارشاد
سننے ہی قمری نہایت خوش الحانی سے بولنے لگی۔ پھر آپ نے کبوتری سے فرمایا

اے کبوتری اپنے مالک کو فائدہ پہنچا۔ چند دن بعد اس کبوتری نے انڈے دیئے اور بچے نکالے اور پھر کبھی بیمار نہ ہوئی۔ قمری اس کے بعد کبھی خاموش نہ ہوئی۔ بغداد کے لوگ اکثر شیخ ابوالحسنؒ کے گھر اس کی آواز سننے آتے تھے۔

(۳۱)

شیخ عبداللہ محمد حسینی سے روایت ہے کہ ایک دن میں شیخ علی بن الہیتیؒ کے ہمراہ سیدنا شیخ

ولایت سلب کر لی

عبدالقادری جیلانیؒ کی خدمت میں حاضر ہوا۔ دروازے پر ہم نے دیکھا کہ ایک جوان چست پڑا ہوا ہے اس نے ہمیں دیکھتے ہی شیخ علی بن الہیتیؒ سے مخاطب ہو کر نہایت بجا جوت سے کہا: "خدا را شیخ عبدالقادری کی خدمت میں میری سفارش کر دیجئے گا!"

جب ہم اندر پہنچے اور پیشتر اس کے کہ شیخ علی بن الہیتیؒ اس نوجوان کے بارے میں کچھ کہتے آپ نے فرمایا: "علی دروازے پر جو شخص پڑا ہے وہ میں تمہیں دیتا ہوں" شیخ علی نے دروازے پر جا کر اس شخص سے کہا:

"سیدنا شیخ عبدالقادریؒ نے تیرے متعلق میری سفارش قبول فرمائی ہے۔"

اتنا سنتے ہی وہ شخص ہوا میں پرواز کر کے نظروں سے غائب ہو گیا پھر ہم نے آپ سے اس نوجوان کے متعلق دریافت کیا۔ آپ نے فرمایا: "یہ شخص صاحب حال تھا۔ آج ہوا میں پرواز کرتا ہوا بغداد پر سے گزرا تو اس کے دل میں خیال آیا کہ اس شہر میں میری مثل کوئی نہیں ہے۔ میں نے بفضل الہی اس کا حال سلب کر لیا اور وہ انڈے کی قوت سے محروم ہو کر ہمارے دروازے پر آگرا۔ اگر شیخ علیؒ اس کی سفارش نہ کرتے تو وہ یہ بھی پڑا رہتا۔"

(۳۲)

ایک دفعہ مدرسہ نظامیہ میں مسئلہ سانپ سے ہم کلام ہوئے قضا و قدر پر گفتگو فرما رہے تھے۔ بہت سے لوگ وہاں حاضر تھے۔ یکایک ایک بڑا سانپ چھت سے گرا اور اپنا چھن اٹھا کر سامنے کھڑا ہو گیا۔ لوگ ڈر کر ادھر ادھر ہو گئے۔ لیکن آپ نہایت اطمینان سے بیٹھے رہے اور تقریر جاری رکھی۔ سانپ مھوڑی دیر اپنا منہ ہلا کر چلا گیا۔ لوگوں نے پوچھا کہ حضور اس سانپ نے کیا کہا۔ آپ نے فرمایا یہ سانپ کہتا تھا کہ میں نے بہت سے اولیاء اللہ کو آزمایا لیکن آپ جیسی استقامت کسی میں نہ پائی میں نے اس سے کہا تو زمین کا کپڑا ہے اور تیری ہر حرکت قضا و قدر کے تابع ہے۔ میں قضا و قدر کے موضوع پر تقریر کر رہا تھا۔ کہ تو میرے اوپر گرا گویا تو نے چاہا کہ میرا قول اور فعل دونوں برابر ہو جائیں۔

(۳۳)

شیخ ابوسعید عبداللہ بن احمد بغدادی ایک دوشیزہ کو جن سے چھڑایا کا بیان ہے کہ ایک دفعہ میری کنواری جوان بیٹی کسی ضرورت سے مکان کی چھت پر گئی۔ وہاں سے اسے کوئی جن اٹھا کر لے گیا۔ میں نے بہتیری جستجو کی لیکن اس کا کچھ پتہ نہ چلا۔ ہمیں اس کی جدائی سے کسی گل چھین نہیں پڑتا تھا۔ بالآخر میں سیدنا غوث اعظم کی خدمت میں حاضر ہوا اور آپ کو اپنی بتائنائی۔ آپ نے فرمایا۔ "آج رات تم بغداد سے باہر ویرانہ کرخ کے فلاں ٹیلے پر جانا اور وہاں بس اللہ

کھلی نیست عبد القادر پڑھ کر زمین پر دائرہ کھینچ کر اس کے اندر بیٹھ جانا اور یہی پڑھتے رہنا نصف شب کے بعد جنات کے گروہ مختلف صورتوں میں تمہارے پاس سے گزریں گے۔ ان سے خوف مت کرنا صبح کے قریب جنات کا بادشاہ اپنے لاڈلے شکر سمیت گزرے گا اور تم سے تمہاری حاجت پوچھے گا۔ تم کہنا کہ مجھے شیخ عبد القادر جیلانی نے بھیجا ہے پھر تم اپنی بیٹی کا واقعہ اس سے بیان کر دینا۔

شیخ ابوسعید عبداللہ بن احمد کہتے ہیں کہ میں نے حضرت کے حسب ارشاد فعل کیا۔ صبح کے قریب شاہ جنات مع شکر آیا اور اس نے مجھ سے میری حاجت پوچھی جب میں نے سیدنا شیخ عبد القادرؒ کا اسم گرامی لیا تو وہ اپنی سواری سے اتر کر درست بستر میرے سامنے کھڑا ہو گیا۔ اور کہا: کیا حکم ہے؟ میں نے اپنی بیٹی کے غائب ہونے کا سارا جوا بیان کیا بادشاہ نے اسی وقت اپنے شکر کو حکم دیا کہ جس شری نے یہ حرکت کی ہے اسے ابھی میرے سامنے حاضر کرو۔ چند لمحوں میں بادشاہ کے شکری ایک جن کو کپڑا کرے آئے۔ اس کے ہمراہ میری بیٹی بھی تھی۔ شکریوں نے بادشاہ کو بتایا کہ یہ ملک چین کے سرکش جنوں میں سے ہے۔ بادشاہ نے اس سے پوچھا تو نے یہ حرکت کیوں کی۔ اس نے کہا میں میں عشق کے ماتھوں مجبور ہو گیا تھا۔ بادشاہ نے اس کی گردن اڑانے کا حکم دیا اور لڑکی میرے حوالے کر دی۔ رخصت ہونے وقت میں نے بادشاہ سے پوچھا اے بادشاہ کیا وجہ ہے کہ تو نے حضرت شیخ عبد القادرؒ کا اتنا ادب کیا ہے۔ بادشاہ نے کہا۔

”میری کیا مجال ہے کہ میں حضرتؑ کے ادب میں کچھ کوتاہی کروں جب وہ نظر اٹھاتے ہیں تو ان کی ہیبت و جلال سے جن و بشر کانپ اٹھتے ہیں۔“

(۱۳۴)

دور دراز فاصلہ سے غائبانہ ادا کرنا شیخ ابو عمر عثمان اور شیخ عبدالحق حریبیؒ کا بیان ہے کہ ۲ صفر ۵۵۵ھ کو ہم مدرسہ میں شیخ عبدالقادر جیلانیؒ کی خدمت میں حاضر تھے۔ کہ یکایک آپ نے کھڑانویں پہنیں اور وضو کر کے دو رکعت نماز پڑھی۔ سلام پھر کر آپ نے زور سے نعرہ مارا اور ایک کھڑاؤں پاؤں سے اتاری اور ہوا میں اچھال دی یہ کھڑاؤں ”آنا“ ”فانا“ ہمارے نظروں سے غائب ہو گئی۔ پھر آپ نے ایک اور نعرہ مارا اور دوسری کھڑاؤں بھی ہوا میں پھینک دی۔ آپ اس وقت نہایت جلال کی حالت میں تھے۔ اس لئے ہم میں سے کسی کو جرأت نہ ہوئی کہ آپ سے کھڑانویں پھینکنے کا سبب پوچھے زیادہ سے زیادہ ہم نے یہ کیا کہ اس واقعہ کا دن اور وقت لکھ لیا تین دن کے بعد بغداد میں ایک قافلہ آیا۔ اہل قافلہ آپ کی خدمت میں بہت سے مخالف اور زندقہ لائے اور ان کے ساتھ آپ کی دونوں کھڑانویں بھی حاضر کیں ہم نے ان سے ان کا حال دریافت کیا تو انہوں نے بتایا ۳ صفر ۵۵۵ھ کو فلاں وقت ہمارا قافلہ ایک جنگل سے گزر رہا تھا کہ بہت سے مسلح دہکدہم پر ٹوٹ پڑے اور سب کچھ لوٹ لیا اس وقت ہم نے سیدنا غوث اعظمؒ کی دہائی دی یکایک ہم نے دو خوفناک نعرے سنے جن سے سارا جنگل لرز اٹھا۔ تھوڑی

دیر بعد وہ تفریق دوڑے ہوئے ہمارے پاس آئے اور کہا خدا کے لئے ہیں
معاف کر دو اور چل کر اپنا مال لے لو۔ ہم ان کے ساتھ گئے اور دیکھا کہ ان کے در
سردار مرے پڑے ہیں اور یہ دونوں کھڑائیوں ان کے سینوں پر رکھی ہیں۔ ہم نے
اپنا مال و اسباب واپس لے لیا۔ اور آج وہاں پہنچے ہیں اس واقعہ کا وقت طایا
گیا تو وہی تھا۔ جب آپ نے کھڑا دیں ہو میں پھینک نکلیں۔

(۳۵)

ایک دفعہ آپ کے ایک
حقیقت کو خواب میں بدل دیا خادم علی الصبیح آپ کی
خدمت میں روتے ہوئے حاضر ہوئے اور عرض کیا "یا حضرت میں ایک بڑے
موزی مرض میں مبتلا ہو گیا ہوں۔ میرے حق میں شفا یابی کی دعا فرمائیں" آپ
نے فرمایا "کیا ہوا؟"

اس نے کہا۔ آج رات خواب میں میں نے ستر عورتوں سے مقاربت کی اس
طرح ستر بار مجھے غسل کی حاجت ہوئی۔ آپ نے فرمایا "گھبراؤ نہیں مجھے اطلاع
دی گئی کہ تم اپنی زندگی میں ستر بار زنا کے مرتکب ہو گئے میں نے اللہ تعالیٰ سے
دعا کر کے ان واقعات کو عالم بیداری سے عالم خواب میں تبدیل کر لیا۔ انشاء اللہ تم
اب تم اس گناہ کبیرہ سے محفوظ رہو گے۔"

(۳۶)

ایک دفعہ ماہ رمضان المبارک میں
ایک وقت میں ستر جگہ جاتا ایک مرید آپ کی خدمت میں

ہوا اور التجا کی کہ آج شام کو روزہ میرے عزیز خانہ پر افطار فرمائیں۔ آپ نے اس کی درخواست قبول کر لی۔ اسی طرح یکے بعد دیگرے ستر مرید آپ کو افطار کی دعوت دینے آئے اور آپ نے ہر ایک سے اس کے ہاں آنے کا وعدہ فرمایا۔ جب افطار کا وقت آیا تو آپ ہر ایک مرید کے گھر موجود تھے۔ صبح کو جب یہ سب لوگ آپ کے مدرسہ میں جمع ہوئے تو ہر ایک نے ازراہِ مخربیان کیا کہ کل شام حضرت نے میرے عزیز خانے میں قدم رنجہ فرما کر روزہ افطار کیا۔ عرض سب ایک دوسرے کو جھٹکانے لگے۔ مدرسہ کے خدام نے ان کا جھگڑانا تو کہا۔ رات کو تو حضرت ”مدرسہ سے باہر کہیں تشریف ہی نہیں لے گئے“ آپ نے تو یہیں ہمارے ساتھ روزہ افطار فرمایا۔ اب تو سب کو حیرت ہوئی اور آپ کی خدمت میں حاضر ہو کر واقعہ دریافت کیا۔ آپ نے فرمایا اس میں تعجب کی کوئی بات نہیں تم سب سچے ہو۔ اللہ تعالیٰ نے اولیاء اللہ کو اتنی قوت عطا کی ہے کہ وہ بیک وقت بہت سے مقامات پر موجود ہو سکتے ہیں۔

(۳۷)

بابرکت مختص ایک دفعہ حضرت شیخ علی بن ابی نصر الہیتیؒ اپنے مرید شیخ علی بن ادریس یعقوبیؒ کو سیدنا غوث اعظمؒ کی خدمت میں لے گئے آپ شیخ علی بن ابی نصر الہیتیؒ سے بہت محبت رکھتے تھے ان کی رعایت سے آپ شیخ علی بن ادریس یعقوبیؒ کے ساتھ نہایت تلف سے پیش آئے اور ازراہِ شفقت اپنی قمیص انار کر انہیں پہنا دی۔ پھر ان سے مخاطب ہو کر فرمایا: علی تم نے تندرستی کی قمیص پہن لی؟

شیخ علی ابن لوریس یعقوبی کا بیان ہے کہ اس قیص مبارک کو پہنے ہوئے
آج مجھے پینسٹ برس ہو چکے ہیں لیکن آج تک مجھے کوئی بیماری نہیں ہوئی۔

۱۳۸۱

ایک اشارے سے پرندے کا مرنا ایک دن آپ اپنی مجلس
موضوع پر تقریر فرما رہے تھے کہ اتنے میں ایک عجیب الخلق پرندہ فضا
آسمانی میں نمودار ہوا لوگ اشتیاق سے دیکھنے لگے۔ آپ نے لوگوں سے مخاطب
ہو کر فرمایا: اس خالق اکبر کی قسم۔ اگر میں اس پرندے سے کہوں کہ تو اللہ کے
حکم سے مرجا تو یہ فوراً مر جائے گا۔ ابھی یہ الفاظ آپ کی زبان مبارک پر ہی تھے
کہ وہ پرندہ مرکز زمین پر گر پڑا اور لوگ دم بخود ہو گئے۔

۱۳۹۱

غیب سے سبز پرندوں کا ظاہر ہونا ایک دفعہ آپ وعظ فرما رہے تھے
لوگوں میں کچھ بے توجہی سی پیدا ہو گئی آپ نے ان کی طرف دیکھ کر فرمایا: تم
میرے کلام بھروسہ دھیان نہیں دے رہے۔ لیکن اللہ تعالیٰ چاہے تو میری تقریر
سننے کے لئے سبز پرندوں کو بھیج دے۔ آپ کے یہ الفاظ فرماتے ہی سبز پرندوں
کے غول کے غول فضا میں نمودار ہوئے اور آکر مجلس میں ادھر ادھر بیٹھ گئے۔ یہ
واقعہ دیکھ کر لوگ ششدر رہ گئے۔

(۴۰)

لکھی کا آپ کے جسم پر نہ بیٹھنا شیخ محمد بن خضرؒ سے روایت ہے کہ
 ایک شیخ عبد القادر جیلانیؒ کی خدمت میں رہا۔ لیکن میں نے آپ کے جسم مبارک
 پر کبھی لکھی بیٹھتے نہیں دیکھی اور نہ کبھی آپ کی ناک سے روغنہ یا دھن مبارک
 سے بلغم نکلتے دیکھی۔

(۴۱)

اولیائے کرام پر بزرگی شیخ ابوالعاصی موصلیؒ کا بیان ہے میرے
 والد بزرگوار نے خواب میں دیکھا کہ بڑے
 بڑے عظیم المرتبت اولیائے کرام ایک محفل میں جمع ہیں اور صدر محفل حضرت
 شیخ عبد القادر جیلانیؒ ہیں۔ ان اولیاء اللہ میں بعض کے سر پر صرف عمامہ تھا۔
 بعض کے سر پر عمامہ اور ایک جادر اور بعض کے سر پر عمامہ اور اس پر دو چادریں
 تھیں۔ لیکن آپ کے سر اقدس پر عمامہ اور اس پر تین چادریں تھیں۔ میں ابھی آپ
 کی عظمت جمال کا مشاہدہ کر رہا تھا کہ میری آنکھ کھل گئی اور میں یہ دیکھ کر حیران رہ
 گیا۔ کہ آپ بہ نفس نفیس میرے سر ہانے کھڑے ہیں۔ میرے بیدار ہوتے ہی فرمایا
 ان تینوں چادروں کے متعلق سوچ رہے ہو۔ ان میں ایک چادر شریعت کی ہے
 دوسری حقیقت کی اور تیسری عظمت و بزرگی کی ہے۔

(۴۲)

مجلس پر آپ کا پرواز کرنا آپ کے خادم خطاب کا بیان ہے کہ

ایک دن آپ وعظ فرما رہے تھے کہ یکا یک آپ پر ایک عجیب کیفیت طاری ہوئی اور آپ وعظ ترک کر کے تمام اہل مجلس کے سامنے ہوا میں پرواز کرنے لگے۔ دوران پرواز آپ کی زبان مبارک سے یہ الفاظ نکلے۔ آپ اسرائیلی ہیں اور میں محمدی۔ کچھ دیر یہاں تشریف رکھیے اور اس محمدی کی چند باتیں سن لیجئے۔ چند لمحات کے بعد آپ منبر پر تشریف لے آئے اور پھر وعظ میں مشغول ہو گئے مجلس برخاست ہوئی تو لوگوں نے دوران پرواز آپ کے ارشادات کی وضاحت چاہی۔ آپ نے فرمایا۔ حسن اتفاق سے آج حضرت خضر علیہ السلام کا گزر اس طرف ہوا۔ میں ان سے مجلس میں تشریف آوری کے لئے کہہ رہا تھا۔ چنانچہ انہوں نے میری درخواست قبول کر لی اور مجلس میں کچھ دیر میرا کلام سنتے رہے۔

(۱۴۳)

لوگوں کے دلوں پر قبضہ شیخ عمر بن ازہر کا بیان ہے کہ میں ۱۵ جمادی الثانی ۵۵۶ھ کو حضرت شیخ عبد القادر جیلانیؒ کی معیت میں نماز جمعہ کے لئے جا رہا تھا۔ راستے میں کسی شخص نے آپ کو سلام نہ کیا۔ حالانکہ پہلے آپ جس راستے سے گزرا کرتے تھے، ہجوم خلائی زیارت کے لئے ٹوٹ پڑتا تھا۔ میں حیران تھا کہ آج کیا ماجرا ہے۔ ابھی یہ بات میرے دل میں تھی کہ آپ نے مسکرا کر میری جانب دیکھا اور چاروں طرف سے لوگ سلام و زیارت کے لئے اٹھ پڑے۔ آپ نے فرمایا: کیوں عمر تیری یہی خواہش تھی۔ تمہیں معلوم نہیں کہ اللہ کے فضل سے لوگوں کے دل میرے ہاتھ میں ہیں۔ چاہوں تو اپنی طرف سے پھر دوں چاہوں تو اپنی طرف متوجہ کر لوں۔

(۱۴۴)

شیخ ابو لغاتم کا بیان ہے
کوہ قاف کے اکابر اولیا کا حاضر ہونا کہ ایک دفعہ میں آپ کی
 خدمت اقدس میں حاضر ہوا تو دیکھا کہ آپ کے پاس چار اجنبی اشخاص بیٹھے ہیں
 جنہیں میں نے پہلے کبھی نہیں دیکھا تھا۔ میں ٹھٹھک کر کھڑا ہو گیا۔ اتنے میں وہ اٹھ
 کر جانے لگے۔ آپ نے مجھے خطاب کر کے فرمایا۔ جاؤ ان سے دعا کرو۔ میں
 دوڑ کر دروازے پر پہنچا اور ان چاروں اشخاص سے دعا کا طالب ہوا۔ انہوں
 نے فرمایا۔ بھائی ہم کیا اور ہماری دعا کیا تم تو ایک ایسی عظیم المرتبت ہستی کی خدمت
 میں ہو جس کی دعا اور نظر شفقت کے ہم محتاج ہیں یہ فرما کر وہ چاروں حضرات
 چلے گئے میں نے واپس آکر آپ سے پوچھا یا حضرت یہ چاروں اشخاص کون
 تھے؟ فرمایا ”کوہ قاف کے اکابر اولیاء سے ہیں اور دروازے سے نکلتے ہی
 اپنے اپنے مسکن پر پہنچ گئے۔“

(۱۴۵)

حضرت امام احمد بن حنبل کا قبر سے لکھنا
 ایک دفعہ آپ حضرت علی بن ابی نصر الہبتیؒ

اور شیخ بقابن بطوؒ کے ہمراہ حضرت امام احمد بن حنبل کے روضہ پر فاتحہ خوانی کے
 لئے تشریف لے گئے۔ شیخ علی کا بیان ہے کہ جب ہم وہاں پہنچے تو امام موصوف
 کی قبر شت ہوئی اور آپ نے اس میں سے برآمد ہو کر سیدنا غوث اعظمؒ کو سینے
 سے لگایا۔ آپ کی خدمت دین کی تعریف و تائیس کی اور پھر حضرت کو

(۱۴۶)

حضرت معروف کرخیؒ کا قبر سے جواب دینا ایک دفعہ سیدنا

علی بن نصر الہیتیؒ کے ہمراہ حضرت شیخ معروف کرخیؒ کی قبر پر تشریف لے گئے اور قبر کے پاس کھڑے ہو کر فرمایا السلام علیک اے شیخ معروف آپ ایک درجہ ہم ہم سے آگے ہیں پھر آپ واپس تشریف لے گئے۔

چند دن بعد آپ پھر شیخ علی بن ابی نصر الہیتیؒ کے ہمراہ شیخ معروف کرخیؒ کے مزار پر تشریف لے گئے اور قبر کے پاس کھڑے ہو کر فرمایا السلام علیک اے شیخ معروف ہم دو درجے آپ سے بڑھ گئے۔

قبر سے فوراً آواز آئی وَ عَلَیْكَ السَّلَام یا سید اہل الزمان۔

(۱۴۷)

گمشدہ اونٹوں کو ڈھونڈ دیا ایک دفعہ شکر کا ایک سوداگر بشر قرظی

چودہ اونٹوں پر شکر لاد کر بعض من تجارت کہیں جا رہا تھا۔ راستے میں ایک لی ورق صحرا میں قافلے کو قیام کرنا پڑا۔ آخر شب جب قافلہ چلنے کے لئے تیار ہوا۔ تو چار لدے ہوئے اونٹ کہیں غائب ہو گئے بشر قرظی بہت پریشان ہوا۔ بہتیری ادھر ادھر تلاش کی۔ لیکن اونٹ کہیں نہ

ملے وہ سیدنا غوث اعظمؒ کا عقیدت مند حق عالم یاس میں آپ کو پکارا دیکھتا لیا ہے کہ ایک سفید پوش نورانی بزرگ ایک ٹیلے پر کھڑے ہیں اور ہاتھ کے اشارے

سے اپنی طرف بار ہے ہیں۔ جب وہ اس ٹیلے کے پاس پہنچا تو وہ بزرگ غائب ہو گئے اس نے ٹیلے پر چڑھ کر دیکھا تو دوسری طرف چاروں ادنیٰ سامان سمیت بیٹھے تھے۔

۱۴۸

باطن کا حال جان لیا ابو الفضل احمد بن قاسم بزاز کا بیان ہے کہ ایک دفعہ سید عبدالقادر جیلانیؒ کا ایک خادم میرے پاس آیا اور کہا کہ حضرت کے سے ایک ایسا نفیس کپڑا درکار ہے جس کی قیمت فی گز ایک اشرفی ہو۔ میں نے کپڑا تو دے دیا لیکن دل میں خیال کیا کہ شیخ عبدالقادر بادشاہوں جیسا لباس پہنتے ہیں اتنا خیال آتا تھا کہ میں نے پاؤں کے تلوے میں شدید درد محسوس کیا ایسا معلوم ہوتا تھا کہ کوئی سوئی چبھ گئی ہے۔ درد کی شدت سے میں بے حال ہو گیا۔ لیکن وہ کسی صورت کم ہوتا دکھائی نہیں دیتا تھا بالآخر میں نے لوگوں سے کہا مجھے اٹھا کر حضرت کی خدمت میں لے چلو۔ لوگ مجھے آپ کی خدمت میں لے کر پہنچے تو آپ نے فرمایا۔ ابو الفضل تو میری خوش پوشی پر اعتراض کرتا ہے خدا کی قسم میں حکم الہی کے بغیر اچھا نہیں پہنتا لوگ مردوں کو اچھا کفن دیے ہیں اور مجھ کو یہ کفن ہزار موت کے بعد حاصل ہوا پھر آپ نے اپنا دست مبارک میرے پاؤں پر پھیرا یکلخت میرا درد موقوف ہو گیا اور میں اٹھ کر پھرنے لگا۔

حیال میں ملاقات کرادی (۱۴۹) شیخ محمد بن خضرؒ نے اپنے والد سے نقل کیا ہے کہ ایک دن میں سیدنا طوٹ اعظمؒ

کی خدمت میں بیٹھا ہوا تھا کہ دل میں خیال آیا کیا خوب ہو اگر کبھی شیخ احمد کبیر
رفاعی سے ملاقات ہو جائے یہ خیال آنے کی دیر تھی کہ آپ نے میری طرف دیکھا
اور فرمایا: خضر یہ شیخ احمد کبیر رفاعی بیٹھے ہیں ان سے ملاقات کر لو۔

میں نے حیران ہو کر اوپر نظر اٹھائی تو آپ کے پاس ایک پر جلال بزرگ
کو بیٹھے پایا۔ میں نے انہیں مودبانہ سلام کیا۔ انہوں نے فرمایا: "اے خضر جو شخص شیخ
عبد القادر جیلانی کو دیکھ لے اسے مجھ جیسے شخص کو دیکھنے کی آرزو نہیں کرنی چاہیے
یہ فرما کر شیخ احمد کبیر غائب ہو گئے۔

(۵۰)

مفلوج و مجذوم ماورزاوند صا اچھا ہو گیا ایک دفعہ بغداد کا ایک

بن اسماعیل بغدادی آپ کی خدمت میں حاضر ہوا اور کھانے کی دعوت دی۔ آپ نے
سراقدس جھکا کر کچھ سوچا اور پھر فرمایا: بہت اچھا تمہاری دعوت قبول ہے۔ اس
کے بعد آپ خچر پر سوار ہو کر ابو غالب کے مکان پر تشریف لے گئے اس نے بغداد
کے دوسرے تمام مشائخ و علماء کو بھی دعوت میں بلایا ہوا تھا۔ اور نہایت پر تکلف
کھانوں کا اہتمام کیا تھا۔ جب دسترخوان بچھا تو ابو غالب کے دروازوں نے ایک
سربہر ٹکے کو لاکر دسترخوان کے اخیر میں رکھ دیا۔ سیدنا غوث اعظمؒ نے کھانے کی
طرف مانتہ نہ بڑھایا اور سر جھکائے بیٹھے رہے۔ آپ کی عظمت و ہیبت سے تمام
لوگوں پر سننا اچھا ہوا تھا۔ تھوڑی دیر بعد آپ نے اپنے محبوب خاص شیخ
علی ابن ابی نصر البہتیمیؒ کو اشارہ کیا کہ اس ٹکے کو میرے قریب لاؤ وہ اٹھ کر

مٹکا آپ کے سامنے لا کر رکھ دیا۔ آپ نے حکم دیا۔ اسے کھول دو۔ انہوں نے حکم کی تعمیل کی۔ کیا دیکھتے ہیں کہ اس میں ایک مفلوج و مجذوم ماورزا و اندھا ہے یہ ابو غالب کا بیٹا تھا اور اس کی دعوت کا مقصد اس رٹ کے لئے دعا کرنا تھا۔ آپ نے اس رٹ کے کی طرف دیکھ کر فرمایا۔ اے بچے اللہ کے حکم سے تندرست ہو کر اٹھ کھڑا ہو۔ آپ کا اتنا فرمانا تھا کہ وہ رٹ کا تندرست و بیا ہو کر اٹھ کھڑا ہوا اور ادھر ادھر دوڑنے بھاگنے لگا۔ یہ دیکھ کر تمام لوگ انگشت بندھاں ہو گئے اور ہر طرف تحسین و آفرین کا شور مچا ہو گیا۔ آپ لوگوں کی بے خبری میں اٹھ کھڑے ہوئے اور کھانا کھائے بغیر وہاں سے تشریف لے گئے۔

۱۵۱

رٹ کی سے رٹ کا بن گیا شیخ محمد صادق شیبانی سے روایت ہے کہ حضرت شیخ شہاب الدین سہروردی کے والد لا ولد تھے ان کی زوجہ سیدنا غوث اعظمؒ کی خدمت میں حاضر ہوئیں اور اولاد کے لئے دعا کی طالب ہوئیں۔ آپ نے ان کے حق میں دعا مانگی اور پھر فرمایا جاؤ اللہ تعالیٰ تمہیں فرزند عطا کرے گا۔ خدا کی قدرت اسی شب حاطہ ہو گئیں نو ماہ بعد بچہ پیدا ہوا تو وہ رٹ کی تھی۔ آپ کو اطلاع دی گئی تو آپ نے اطلاع لانے والے سے کہا۔ جا کر اچھی طرح دیکھو رٹ کی نہیں رٹ کا ہے۔ گھر جا کر دیکھا گیا تو واقعی وہ بچہ رٹ کا تھا۔ پھر آپ نے ہدایت کی اس رٹ کے کا نام شہاب الدین رکھا۔ اللہ کے فضل سے طویل عمر پائے گا۔ اور اپنے وقت کا دلی کامل ہو گا۔ شیخ شہاب الدین عمر اپنے وقت کے شیخ الشیوخ ہوئے اور طویل عمر پائی۔

سربند کا غائب ہو جانا ایک دن آپ وعظ فرما رہے تھے کہ عمار کا تمام اہل مجلس نے اپنے علمائے سرور سے اتلہ کہ آپ کے منبر کے نیچے پھینک دیئے جب آپ وعظ سے فارغ ہوئے تو آپ نے خادم کو حکم دیا کہ سب لوگوں کے علمائے واپس دے دو۔ خادم نے حکم کی تعمیل کی لیکن ایک سربند باقی رہ گیا مجلس میں کوئی اسکا لینے والا باقی نہ رہا تھا۔ آپ نے وہ سربند خادم سے لے کر اپنے درشن مبارک پر رکھ لیا۔ جہاں سے وہ فوراً غائب ہو گیا۔ لوگوں کو حیران ہوتے دیکھ کر آپ نے فرمایا: ”مناہی میں ہماری ایک عارفہ بہن رہتی ہے اس نے جرب مجلس والوں کو علمائے پھینکتے دیکھا تو برداشت نہ کر سکی کہ ان سے پیچھے رہ جائے چنانچہ اس نے بھی اپنا سربند اتار کر پھینک دیا اور پھر جب میں نے اسے اپنے کندھے پر رکھا۔ تو اس نے اٹھالیا۔“

سارا بغداد شعلوں کی پیٹ میں ایک دفعہ ایک بوڑھا ایک کی خدمت میں حاضر ہوا اور عرض کیا: ”یہ جوان میرا فرزند ہے اس کے لئے دعا فرمائیے“ درحقیقت یہ بڑا اس بوڑھے کا فرزند نہیں تھا اس کے دانستہ بھوٹ بولنے پر سیدنا غوث اعظمؒ دجلال آگیا اور آپ نے فرمایا: ”کار شامنا من ایں چہ رسید“ یہ فرما کر آپ تو غصہ کی حالت میں گھر تشریف لے گئے۔ لیکن بغداد میں جگہ

جگہ آگ بھڑک اٹھی۔ لوگ ایک جگہ سے بھاتے تو دوسری جگہ سے شعلے بھڑک اٹھتے
 غرض ہر طرف شور و غش رہا ہو گیا اور لوگوں میں خوف و ہراس پھیل گیا۔ آپ کے
 ایک ہم عصر ولی اللہ شیخ بقا بن بطورہ کو اطلاع ملی تو وہ دوڑے دوڑے آپ
 کی خدمت میں حاضر ہوئے اور رو رو کر کہنے لگے: "یا سیدی بر خلق رحم کن کہ ہلاک
 شدند"۔ (اے آقا لوگوں پر رحم کیجئے کہ ہلاک ہو رہے ہیں)۔ اس وقت آپ کا غصہ فرو
 ہو گیا اور اسی کے ساتھ ہر طرف امن و سکون ہو گیا۔ ایسا معلوم ہوتا تھا گویا کبھی آگ
 لگی ہی نہیں تھی۔

(۵۴)

پوشیدہ حالات جان لے شیخ ابو محمد الجونیؒ بیان کرتے
 ہیں کہ ایک دفعہ مجھ پر بڑی تنگدستی
 کے دن آئے اور میرے اہل و عیال فاقے پر فاقہ کر رہے تھے۔ اسی حالت میں
 میں سیدنا عوثؓ کی خدمت میں حاضر ہوا آپ نے مجھے دیکھتے ہی فرمایا
 "بونی بھوک اللہ تعالیٰ کا ایک خزانہ ہے جسے وہ دوست رکھتا ہے اسی کو عطا
 فرماتا ہے جب بندہ تین روز تک کچھ نہیں کھاتا تو اللہ تعالیٰ فرماتا ہے کہ اے
 میرے بندے تو نے اب تک میرے لئے فقر و فاقہ اختیار کیا ہے۔ مجھے اپنی
 عزت و جلال کی قسم میں تجھے خود کھلاؤں گا۔"

حضرت کے ارشادات سن کر میں مبہوت ہو گیا۔ پھر فرمایا: "جو شخص اپنی
 مصیبت کو پوشیدہ رکھتا ہے اللہ تعالیٰ اسے دگنا اجر دیتا ہے اے بونی فقر
 کو چھپانے ہی میں بہتری ہے۔" پھر آپ نے پوشیدہ طور پر کچھ دیا اسے مخفی رکھنے

کی تاکید فرمائی۔

(۵۵)

خیانت پر غائبانہ تہذیب فرما دمی شیخ ابو بکر تمیمی کا بیان ہے کہ ایک جاہل تھا۔ راستے میں ایک جیلانی مسافر کا ساتھ ہو گیا۔ اثنائے سفر وہ شخص سخت بیمار ہو گیا حتیٰ کہ اسے اپنے مرنے کا پورا یقین ہو گیا۔ چنانچہ اس نے مجھے دس دینار ایک چادر اور ایک کپڑا دیا اور وصیت کی کہ جب بغداد واپس جاؤ تو یہ چیزیں شیخ عبدالقادر جیلانیؒ کی خدمت میں پیش کر دینا اور ان سے درخواست کرنا کہ میرے لئے دعائے مغفرت کریں۔ اس کے بعد وہ فوت ہو گیا۔

رج کے بعد میں بغداد واپس آیا تو میری نیت بدل گئی اور میں نے اس مرحوم شخص کی امانت اپنے پاس ہی رکھ لی۔ ایک دن کہیں جا رہا تھا کہ سربراہ شیخ عبدالقادر جیلانیؒ سے ملاقات ہو گئی۔ میں نے آپ سے مصافحہ کیا تو آپ نے میرا ہاتھ پکڑ کر زور سے دبا دیا اور فرمایا: ابو بکر تم دس دینار کی خاطر خوف خدا سے عاری ہو گئے۔“ آپ کا یہ ارشاد سن کر مجھ پر لرزہ طاری ہو گیا اور میں بے ہوش ہو کر گر پڑا۔ جب ہوش آیا تو دھڑا ہوا گھر گیا۔ اور اس جیلانی کی امانت لا کر سپینا عزت اعظمؒ کی خدمت میں پیش کر دی۔

(۵۶)

حملہ آور فوج کو پسپا کر دیا ایک دفعہ بغداد پر ایک عجمی بادشاہ نے حملہ آور فوج کو پسپا کر دیا چڑھائی کی اور اس کی زبردست افواج نے

شہر کا محاصرہ کر لیا۔ خلافت عباسیہ اس وقت زوال پذیر تھی اور عباسی خلیفہ میں دشمن کا مقابلہ کرنے کی سکت نہیں تھی۔ چنانچہ وہ آپ سے دعا کا طالب ہوا۔ آپ نے شیخ علی بن ابی نصر البہیتی سے فرمایا۔ دشمن انوار کو پیغام بھیجو کہ وہ یہاں سے چلی جائیں۔ انہوں نے اپنے خادم کو بلا کر کہا کہ حملہ آور لشکر میں جاؤ اس کے پرے سرے پر چادریں لٹکائی جائیں گی۔ اس میں تین اشخاص بیٹھے ہوں گے ان سے کہنا تم بغداد سے چلے جاؤ اگر وہ کہیں کہ ہم کسی دوسرے کے حکم سے آئے ہیں۔ تو تم کہنا میں بھی دوسرے کے حکم سے آیا ہوں۔ خادم نے اسی طرح عمل کیا۔ جب اس نے ان تین آدمیوں کو حضرت کا پیغام دیا تو کہنے لگے ہم خود نہیں آئے کسی دوسرے کے حکم سے آئے ہیں۔ خادم نے کہا: میں بھی کسی دوسرے کے حکم سے آیا ہوں۔ اتنا سنتے ہی ان لوگوں نے خیمہ پھیل دیا اور چلتے بنے ان کے ساتھ ہی سارا حملہ آور لشکر محاصرہ اٹھا کر چل دیا۔

بیمار لڑکا تندرست ہو گیا ایک دفعہ آپ کے منکرین کی ایک جماعت آپ کی مجلس میں دوسرے لوگوں کے لئے کرائی اور آتے ہی پوچھا۔ ان لوگوں میں کیا ہے۔ آپ اپنی کرسی سے اٹھ کر نیچے آئے اور ایک ٹوکے پر ہاتھ رکھ کر فرمایا: "اس میں ایک بیمار لڑکا ہے۔" آپ کے صاحب زادہ شیخ عبدالرزاقؒ نے اس ٹوکے کو کھولا تو فی الحقیقت اس میں ایک بیمار لڑکا تھا۔ آپ نے اس کا ہاتھ پکڑ کر فرمایا: "اٹھ کھڑا ہو" یہ سن کر وہ اٹھ کر دوڑنے لگا۔ پھر آپ نے دوسرے ٹوکے پر ہاتھ رکھ کر فرمایا: "اس میں ایک تندرست لڑکا ہے۔"

جب وہ ٹوکرا کھولا گیا تو اس میں واقعی ایک تندرست لڑکا تھا۔ وہ اٹھ کر چلنے لگا۔ آپ نے اس کی پیشانی پکڑ کر فرمایا: "بیٹھارہ" وہ لڑکا وہیں بیٹھ گیا اور اس میں

انتھنے کی سکت نہ رہی۔ یہ دیکھ کر آپ کے منکرین نے توبہ کی اور آپ کے ہاتھ پر بیعت کی۔ اب دوسرا لڑکا بھی اپنی اصلی حالت پر لوٹ آیا۔

(۵۸)

غلام میں الزوال برکت

ایک دفعہ بغداد میں خونا کی قحط پڑا۔ آپ کے رکابدار شیخ ابوالعباس احمدؒ آپ کی خدمت اقدس میں حاضر ہوئے اور عرض کی کہ کثیر العیال ہوں۔ لیکن گھر میں کچھ منہیں اور کئی روز سے نانہ ہے آپ نے ان کو تقریباً نصف من گہیوں دیئے اور فرمایا انہیں مٹی کے ایک ٹکے (یا کوٹھے) میں بند کر دینا اور اس میں ایک سوراخ کر کے روزانہ ضرورت کے مطابق غلہ نکال یا کرنا۔ شیخ ابوالعباس احمدؒ کا بیان ہے کہ ہم پانچ سال تک گہیوں کھاتے رہے لیکن ختم ہونے میں نہ آئے پھر ایک دن میری بیوی نے یہ ٹسکا کھول لیا تو جتنے گہیوں ٹلے تھے۔ اتنے ہی موجود تھے۔ اب یہ گہیوں سات دن میں ختم ہو گئے میں نے اس واقعہ کا ذکر آپ سے کیا تو فرمایا: اگر تم اس ٹکے کو نہ کھولتے تو تمہارا کنبہ ساری عمر یہ گہیوں زخم کر سکتا۔

(۵۹)

شراب سرکہ بن گئی

ایک دفعہ آپ اپنے صاحبزادگان شیخ عبدالرزاقؒ اور شیخ عیسیٰؒ کے ہمراہ نماز جمعہ کے لئے تشریف لے جا رہے تھے۔ راستے میں کوئوال شہر اور کچھ دوسرے سرکاری ملازم گدھوں پر تین ٹکے لاد کرے جا رہے تھے۔ آپ نے پوچھا یہ کیا ہے اور تم کہاں جا رہے ہو۔ ان لوگوں نے چلتے چلتے جواب دیا کہ یہ شراب ہے اور بادشاہ کے لئے جا رہی ہے آپ یہ سن کر غضب ناک ہو گئے اور فرمایا: رک جاؤ۔ لیکن ان لوگوں نے آپ کا حکم نہ مانا اب آپ

نے گدھوں سے مخاطب ہو کر فرمایا: "تم رک جاؤ۔" گدھے فوراً رک گئے۔ اس کے ساتھ ہی کوتوال اور دوسرے سرکاری ملازمین کے پیٹ میں شدید درد اٹھا اور وہ گر کر تڑپنے لگے اب انہوں نے توبہ کی۔ حضرت کو رحم آگیا اور فرمایا جاؤ۔ انہوں نے اٹھ کر جب شکوں کو کھولا تو ان میں شراب کے بجائے سرکہ تھا۔ جب بادشاہ کو اس واقعہ کی اطلاع ملی تو خوف سے رونا مٹھا۔ اور اسی وقت دربار سے اٹھ کر آپ کی خدمت میں حاضر ہوا۔ معافی مانگی اور آئندہ شراب پینے سے توبہ کر لی۔

(۱۶۰)

ایک دفعہ بغداد کا ایک تاجر ابوالمظفر الحسن بن نعیم سیدنا غوث اعظمؒ مقدر بدلوا دیا کے اتنا طریقیت شیخ حامد الدباسؒ کی خدمت میں حاضر ہوا اور کہا کہ میں سات سو دینار کا مال لے کر ملک شام میں تجارت کے لئے جا رہا ہوں میرے لئے دعا فرمائیے شیخ حامدؒ نے فرمایا اس سال مت جاؤ ورنہ مارے جاؤ گے اور تمہارا سامان بھی لٹ جائے گا۔

ابوالمظفر بہت پریشان ہوا۔ وہاں سے گھر کی طرف واپس آ رہا تھا کہ راستے میں سیدنا غوث اعظمؒ سے ملاقات ہو گئی۔ آپ نے اس سے پریشانی کا سبب پوچھا تو اس نے سارا واقعہ عرض کر دیا۔ حضرت نے آسمان کی طرف نظر اٹھائی۔ اور پھر فرمایا بے شک تم سفر پر جاؤ اللہ تعالیٰ تمہیں بحریت واپس لائے گا۔

آپ کے ارشادات سے ابوالمظفر کی ڈھارس بند گئی اور وہ مال تجارت لے کر شام روانہ ہو گیا۔ شام پہنچ کر اس کا مال ایک ہزار دینار پر فروخت ہو گیا۔ اور وہ وطن کے لئے وہاں سے چل پڑا۔ راستے میں کچھ دیر حلب ٹھہرا وہاں کسی جگہ اپنا دینار

رکھے لیکن اتنے وقت انہیں بھول گیا۔ ستر وڑی دور جا کر نیند آگئی خواب میں دیکھا کہ قزاقوں نے اس کے قافلہ پر حملہ کر کے سارا مال داسباب لوٹ لیا ہے اور اسے بھی قتل کر ڈالا ہے۔ گھبرا کر خواب سے بیدار ہوا تو اپنے ہزار دینار اور ان کے رکھنے کی جگہ یاد آگئی۔ واپس حلب جا کر اسی جگہ گیا۔ سارے دینار محفوظ پڑے سوتے انہیں لے کر بعجبت بغداد واپس پہنچا۔ بازار میں شیخ عادل گئے انہوں نے دیکھ کر فرمایا: شیخ عبدالقادر جیلانیؒ کی خدمت میں جاؤ انہوں نے تمہارے حق میں ستر و نفع دعا مانگی اور جو تمہارے حق میں کما تھا اللہ نے اسے حقیقت سے خواب میں تبدیل کر دیا۔ پھر وہ آپ کی خدمت میں حاضر ہوا اور آپ نے بھی شیخ عادلؒ کے قول کی تصدیق کی کہ فی الواقع میں نے ستر و نفع تمہارے لئے بارگاہ الہی میں دعا مانگی۔ ختمی کہ تمہارا مقدر بدل گیا۔

(۹۱)

کعبہ شریف نظر کے سامنے کر دیا بڑے پہنچے ہوئے بزرگ تھے

ایک دن انہوں نے اپنے مرید ابو صالح ویرجان محمد الزکالیؒ کو حکم دیا کہ بغداد جا کر شیخ عبدالقادر جیلانیؒ سے فقر کی تعلیم حاصل کر دو۔ چنانچہ وہ اپنے مرشد کے حکم کے مطابق حضرت کی خدمت میں بغداد پہنچے خود ان کا بیان ہے کہ میں نے شیخ عبدالقادرؒ جیسا جلال کسی میں نہیں دیکھا۔ انہوں نے مجھے حکم دیا کہ میرے خلوت خانہ کے دروازے پر بیس دن بیٹھو۔ میں نے حکم کی تعمیل کی بیس دن پورے ہوئے تو آپ نے اپنے قبلہ کی طرف اشارہ کر کے فرمایا: ابو صالح! ادھر دیکھو۔ میں نے ادھر دیکھا تو اپنے آپ کو عین بہت اللہ شریف کے سامنے پایا۔ پھر فرمایا اس طرف دیکھو میں نے دوسری

طرف دیکھا تو اپنے شیخ ابو دین کو کھڑا پایا۔ پھر آپ نے مجھ سے پوچھا کہ اب تم بیست اللہ جانا چاہتے ہو یا اپنے شیخ کے پاس؟ میں نے عرض کی: اپنے شیخ کے پاس؟ پھر فرمایا: ایک قدم میں جانا چاہتے ہو یا جس طرح آئے تھے ویسے ہی۔ میں نے عرض کیا: جس طرح آیا تھا ویسے ہی جاؤں گا۔ آپ نے فرمایا: اچھا جو تیری مرضی پھر فرمایا ابو محمد فقر کی سیڑھی توجید ہے اور توجید یہ ہے کہ ددئی کو یک سر دل سے نکال ڈالو۔ اس کے بعد آپ نے ایک بھر پور نظر مجھ پر ڈالی اور تمام جذبات اور ارادے میرے دل سے نکل گئے اور میں دولت فقر سے مالا مال ہو گیا۔

(۶۲)

زندگی کے حالات بتا دیے ۵۴ھ میں آپ کے ایک عقیدمند
 خضر حسینی موصلی خدمت اقدس
 میں حاضر ہوئے آپ پر اس وقت کشفی حالت طاری تھی۔ ان سے مخاطب ہو کر فرمایا
 "اے خضر موصل چلا جا وہاں تیرے ہاں اولاد پیدا ہوگی۔ پہلے بچے کا نام محمد رکھنا اسے
 سات سال کی عمر میں بغداد کا ایک نابینا حافظ قرآن مجید حفظ کرائے گا۔ اور تیری عمر
 ۹۴ سال ایک ماہ اور سات دن ہوگی۔ اور تو اربل میں بقائمی ہوش دھو اس دنات پائے
 گا۔ آپ کے حکم کے مطابق خضر حسینی موصل جا کر مقیم ہو گئے۔ وہاں صفر ۵۴ھ میں ان
 کے ہاں ایک لڑکا پیدا ہوا۔ جس کا نام انہوں نے محمد رکھا۔ وہاں ایک نابینا حافظ
 قرآن رہتا تھا۔ محمد کی عمر سات سال کی ہوئی تو اس حافظ کی شاگردی میں دیدیا
 گیا۔ اس سننے سماعت ماہ میں محمد کو قرآن حفظ کرا دیا۔ اس وقت خضر حسینی نے اس
 سے اس کا نام اور وطن پوچھا تو اس نے بتایا کہ میرا نام علی ہے۔ اور میرا وطن بغداد ہے

معاً خضر حسینی کو سیدنا عزت اعظمؑ کی پیشگوئی یاد آگئی۔

یہ محمد بعد میں حافظ ابو عبد اللہ محمد کے نام سے مشہور ہوئے۔ ان کا بیان ہے کہ میرے والد خضر حسینی نے ۹ صفر ۹۲۵ھ کو اربل میں چورانو سے سال ایک ماہ اور سات دن کی عمر میں وفات پائی۔ اس وقت ان کے ہوش و حواس بالکل صحیح تھے۔

(۶۳)

اصلی حالت ظاہر کر دی آپ کے ایک مرید ابو المنظر شمس الدین بن قزعلی کا بیان ہے کہ ایک رات کو میں نے پختہ ارادہ کر لیا کہ صبح سیدنا عزت اعظمؑ کی مجلس میں ضرور جاؤں گا۔ بد قسمتی سے اس شرب میں خواب میں ناپاک ہو گیا۔ صبح اٹھا تو سخت سردی تھی۔ مجھے نہانے کی ہمت نہ پڑی۔ میں اسی حالت میں حضرت کی مجلس میں چلا گیا۔ آپ نے میری طرف دیکھتے ہی فرمایا: تم ناپاک ہماری مجلس میں آ رہے ہو اور سردی کا یہاں نہ کرتے ہو؟ میں نادام ہو کر واپس آ گیا۔ اور غسل کر کے مجلس میں حاضر ہوا۔

(۶۴)

بد اخلاق لڑکائے ہو گیا شیخ ابوالحسن علی بن طاعب اتراسی کا بیان ہے کہ ایک دن میں کچھ دوسرے لوگوں کے ہمراہ سیدنا عزت اعظمؑ کی زیارت کے لئے روانہ ہوا۔ ان لوگوں میں ایک بد اخلاق

اور ادباًش نوجوان بھی تھا۔ وہ اکثر ناپاک رہتا اور بول و براز کے بعد طہارت تک نہ کرتا۔

حسن اتفاق سے ہمیں سیدنا غوث اعظمؒ راستے ہی میں مل گئے۔ ان لوگوں نے آپ سے دعا کی درخواست کی اور پھر ایک نے آپ کی دست بوسی کی۔ جب وہ لڑکا آپ کا ہاتھ پکڑنے لگا تو آپ نے اپنا ہاتھ کھینچ کر کپڑے کے اندر کر لیا اور اس لڑکے پر ایک تیز نظر ڈالی، وہ فوراً بے ہوش ہو گیا۔ جب ہوش آیا تو چہرہ پر ڈاڑھی منور ہو گئی تھی اور دل کی دنیا بدل ہوئی تھی..... اٹھ کر آپ کے قدم چومے اور تائب ہوا۔ پھر آپ نے اس سے نہایت محبت سے مصافحہ کیا۔

(۶۵)

ہر ایک کی آرزو پوری ہوئی ایک دن سیدنا غوث اعظمؒ کی مجلس بابرکت میں مندرجہ ذیل اصحاب موجود تھے۔

۱۔ شیخ ابوالسعود بن ابی بکرؒ ۲۔ شیخ محمد بن قائد ادانیؒ ۳۔ شیخ ابوالقاسم عمر رازؒ ۴۔ شیخ ابو محمد حسن فارسیؒ ۵۔ شیخ جمیلؒ ۶۔ شیخ ابو حفص عمر غزالیؒ ۷۔ شیخ خلیل بن احمد صرعیؒ ۸۔ شیخ ابوالبرکات علی بطاحیؒ ۹۔ شیخ ابن الحنفیؒ ۱۰۔ شیخ ابو عبد اللہ بن الوزیر عون الدینؒ ۱۱۔ ابوالفتوح عبد اللہ بن ہبہ اللہؒ ۱۲۔ ابوالقاسم علی بن محمدؒ ۱۳۔ شیخ ابوالخیر محمد بن محفوظؒ

اثنائے گفتگو آپ کا جذبہ سخاوت جوش میں آیا اور آپ نے حاضرین مجلس سے فرمایا۔ مانگو جو مانگنا ہے۔

شیخ ابوالسود نے فرمایا۔ ”میں ترک اختیار چاہتا ہوں۔“
 شیخ محمد بن قاسم نے کہا۔ ”میں مجاہدے کی قوت چاہتا ہوں۔“
 شیخ عمر بن زرار نے کہا۔ ”میں خشیت الہی چاہتا ہوں۔“
 شیخ حسن فارسی نے کہا۔ ”میرا کھویا ہوا حال مجھے واپس مل جائے۔“
 شیخ جمیل نے کہا۔ ”میں حفظ وقت کا آرزو مند ہوں۔“
 شیخ عمر غزال نے کہا۔ ”میں طویل عمر کا خواہش مند ہوں۔“
 شیخ صرصری نے عرض کیا۔ ”میری آرزو ہے کہ میں اس وقت تک زندہ رہوں جب تک اللہ تعالیٰ مجھے مقام قطبیت پر فائز نہ کر دے۔“
 شیخ ابوالبرکات نے کہا۔ ”میں عشق الہی میں اپنا نک چاہتا ہوں۔“
 شیخ ابن خضریٰ نے کہا۔ ”میں قرآن و حدیث حفظ کرنے کا خواہشمند ہوں۔“
 ابو عبد اللہ محمد بن الوزیر نے کہا۔ ”میں نائب وزیر بننا چاہتا ہوں۔“
 ابوالفتوح بن ہبہ اللہ نے عرض کیا۔ ”میں خلیفہ کے گھر کا استاد بننا چاہتا ہوں۔“
 ابوالفاسم بن الصاحب نے کہا۔ ”میں خلیفہ کا دربان بننا چاہتا ہوں۔“
 شیخ ابوالخیر طنجی ہوئے۔ ”مجھے مقام معرفت عطا ہو جائے۔“
 سب کی تمنا میں سن کر حضرت شیخ عبدالقادر جیلانی نے یہ آیت پڑھی۔
 كَلَّا نَبْدُ هُوَ لَا يَرْوِي عَنْكَ وَمَا كَانَ عَطَاءُ رَبِّكَ مَحْظُورًا۔
 ترجمہ: اے نبی وہ (دنیا کا طالب) اور یہ (آخرت کے طالب) سب ہی کو تیرے پروردگار کی بخشش عام ہے۔ کسی پر بند اور ممنوع نہیں۔

شیخ ابوالخیر محمد بن محفوظ نے ۳۰ رجب ۵۹۲ھ کو بیان کیا کہ خدا قسم ان

لوگوں میں سے ہر ایک کو وہی کچھ مل گیا جس کی اس نے خواہش کی تھی۔ سو اُسے شیخ خلیل صصریؒ کے کہہ نہ کہ ابھی ان کے مقامِ قطبیت پر فائز ہونے کا وقت نہیں آیا تھا۔ انشاء اللہ وہ بھی مقررہ وقت پر اپنی آرزو پالیں گے۔

(۴۶)

آفتابہ روبہ قبلہ ہو گیا ایک دفعہ آپ کی شہرت سن کر جیلان سے تین بزرگ خادم آپ کے سامنے کھڑا ہے اور آپ کا آفتابہ روبہ قبلہ نہیں ہے۔ ان بزرگوں کے دل میں کچھ کراہت پیدا ہوئی کہ آپ کی شہرت تو چار دانگ عالم میں پھیلی ہوئی ہے لیکن آفتابہ کے روبہ قبلہ ہونے کا خیال نہیں۔ معاً آپ نے خادم کی طرف نظر اٹھائی وہ بے ہوش ہو کر گر پڑا۔ اور آفتابہ فوراً خود بخود روبہ قبلہ ہو گیا۔ یہ بزرگ شرمندہ ہو گئے اور آپ سے معذرت کی۔

(۴۷)

مستقبل کا پتہ بتا دیا ابوالمجروح حامد الحارثیؒ کا بیان ہے کہ ایک دفعہ میں حضرت شیخ عبدالقادر جیلانیؒ کی خدمت میں حاضر ہوا اور اپنی جائے نماز بچھا کر آپ کے قریب بیٹھ گیا۔ آپ نے معامری طرف دیکھا اور فرمایا۔ تمہیں ایک دن بادشاہ کا قرب نصیب ہو گا اور سلطنت میں بڑا رتبہ ملے گا۔ جب میں حیران واپس آیا تو سلطان نور الدین شہیدؒ نے مجھے اپنا مصاحب بنالیا اور پھر ناظم اوقاف کے عہدہ پر مقرر کر دیا۔ اس وقت مجھے سیدنا غوث اعظمؒ کا قول یاد آیا۔

فلسفہ کی کتاب فضائل قرآنی میں بدل دی

شیخ ابوالمنظر منصور
بن المبارک کا بیان

ہے کہ اوائل شباب میں مجھے علم فلسفہ میں بہت دلچسپی تھی اور اس علم کی کتابیں پڑھ پڑھ کر میرے خیالات بھی فلسفیانہ ہو گئے تھے۔ ایک دن میں فلسفہ کی ایک کتاب ہاتھ میں لے سیدنا غوث اعظمؒ کی خدمت میں حاضر ہوا۔ آپ نے مجھے دیکھتے ہی فرمایا: ”منصور یہ کتاب تیرا برا سا تھی ہے اسے چھوڑ دے۔“ مجھے اس کتاب اور اس کے مندرجات سے بڑی دلچسپی تھی۔ میں نے حضرتؒ کے ارشاد کی تعمیل میں تامل کیا۔ آپ نے فرمایا: ”اسے کھولو۔“ میں نے کتاب کھولی تو دیکھا

کہ تمام حروف غائب ہیں اور وہ کتاب محض سفید اوراق کا مجموعہ ہے۔ آپ نے کتاب میرے ہاتھ سے لے لی اور اس کی ورق گردانی کرتے ہوئے فرمایا: ”یہ فضائل قرآنی کی کتاب ہے او ابی الفریس کی تصنیف ہے۔“ میں نے اب جو اس کتاب کو دیکھا تو فی الواقع وہ فضائل قرآنی کی کتاب تھی اور نہایت خوش خط لکھی ہوئی تھی۔ میں حیران رہ گیا۔ آپ نے فرمایا: ”منصور توبہ کرو۔ جو بات دل میں نہ ہو وہ زبان سے کبھی نہ کہو۔“

میں نے عرض کیا: ”میں بچے دل سے توبہ کرتا ہوں۔“ اس کے بعد جب میں وہاں سے اٹھا تو فلسفہ کے تمام علوم میرے دل سے محو ہو چکے تھے۔

ایک منحرف تائب ہو گیا بعد ازیں ایک صاحب عبدالصمد بن ہمام تھے وہ سیدنا غوث اعظمؒ کی کرامات کے منکر تھے۔ ان کا بیان ہے کہ ایک دفعہ جمعہ کے دن میں آپ کے مدرسہ کے قرب سے گزرا۔ اس وقت میں رفع حاجت کے لئے جانا چاہتا تھا لیکن نماز کا وقت قریب تھا۔ میں نے سوچا پہلے نماز ادا کر لوں۔ پھر رفع حاجت کے لئے چلا جاؤں گا۔ چنانچہ میں مدرسہ کے اندر چلا گیا اور منبر کے قریب بیٹھ گیا۔ جوں جوں نماز کا وقت قریب آتا جاتا لوگوں کا ہجوم بڑھتا جاتا۔ حتیٰ کہ مدرسہ میں تل دھرنے کی جگہ نہ رہی۔ ادھر مجھے اس شدت سے حاجت براز ہوئی کہ برداشت کی طاقت نہ رہی۔ لیکن لوگوں کی کثرت کی وجہ سے کوئی راستہ باہر جانے کے لئے نہ پاتا تھا۔ اس وقت سیدنا غوث اعظمؒ منبر پر تشریف فرما ہو چکے تھے۔ عین اس وقت کہ میرے کپڑے ناپاک ہونے کو تھے۔ آپ اپنے منبر سے اتر کر میرے قریب آئے اور اپنی آستین مبارک سے میرے سر پر سایہ کر لیا۔ معاً میں نے اپنے آپ کو ایک باغیچہ میں پایا جہاں دور دور تک کوئی متنفس دکھائی نہیں دیتا تھا۔ قریب ہی پانی بہہ رہا تھا۔ میں وہاں رفع حاجت سے فارغ ہوا اور طہارت کر کے وضو کیا اور دو رکعت نماز ادا کی۔ اس وقت آپ نے اپنی آستین میرے سر سے ہٹالی اور یہ دیکھ کر میری عقل چکر اگئی کہ میں ہجوم خلافت کے درمیان آپ کے منبر کے قریب ہی بیٹھا ہوں۔ حالانکہ اس باغیچہ

میں کئے ہوئے دغوں کی نفی اب تک مجھے محسوس ہو رہی تھی۔ خیر جب نماز ہو چکی اور میں اٹھنے لگا تو اپنا رومال جس میں میری کنجیاں بندھی ہوئی تھیں غائب پایا۔ ہر خفیہ تلاش کی لیکن کہیں نہ پایا۔ مایوس ہو کر گھر واپس آ گیا اور اپنے گھر کے تالے لوہار سے کھلوائے۔

اسی دن میں اپنے کسی کام کے لئے ایک قافلہ کے ہمراہ بلا دھم کو روانہ ہوا۔ چودہ دن کے سفر کے بعد ہمارا گزر ایک ایسے مقام پر ہوا جو سو بہو ویسا ہی تھا جہاں مذکورہ جمعہ کو میں نے وضو کیا تھا۔ چونکہ آگے دور دور تک پانی نظر نہیں آتا تھا۔ اس لئے ہمارے قافلے نے یہیں پڑاؤ ڈال دیا۔ میں نے اتر کر غور سے دیکھا تو واقعی وہی میدان تھا۔ میں سخت حیرت زدہ ہوا اور وضو کر کے نماز کے لئے اس مقام کی طرف بڑھا۔ جہاں پہلے نماز پڑھی تھی۔ کیا دیکھتا ہوں کہ میرا گم شدہ رومال مع چابیوں کے گچھے کے وہاں پڑا ہے۔ اب تو میں سیدنا غوث اعظمؒ کا سچے دل سے معتقد ہو گیا۔ اگرچہ اس واقعہ والے دن ہی میں نے آپ کی کرامات کا انکار ترک کر دیا تھا۔ سفر سے واپس آ کر میں حضرت کی خدمت میں حاضر ہوا۔ آپ سے بصداد ب معافی مانگی اور بیعت کر کے حلقہ ارادت میں داخل ہوا۔ آپ نے مجھے ہدایت فرمائی کہ جب تک میں زندہ ہوں اس واقعہ کا ذکر کسی سے نہ کرنا۔

(۷۰)

بلغم اور ٹیچہ ہمیشہ کے لئے بند شیخ ابو عبد اللہ محمد بن ابی الفتح ہروی کا بیان

ہے کہ سنہ ۵۴۰ھ میں میں سیدنا عوث اعظمؓ کی خدمت میں بیٹھا تھا کہ مجھے چھینک
آئی اور بلغم منہ سے نکل پڑی۔ مجھے شرم محسوس ہوئی کہ شاید حضرت کو
کراہت محسوس ہوئی ہو میں شرم سے سر جھکائے ہوئے تھا کہ آپ نے فرمایا
”محمد کوئی مضائقہ نہیں آج کے بعد نہ تھوک اور بلغم ہوگا اور نہ رلیٹھ“
اس واقعہ کے بعد شیخ محمدؒ مدت مدید تک زندہ رہے۔ پورے ایک سو
سینتیس برس کی عمر پائی لیکن اس دن کے بعد نہ کبھی تھوک نکلا اور نہ
ریش آئی۔

(۷۱)

حضرت شیخ شہاب الدین سہروردیؒ اوائلی
علم کلام سینے سے محسوس کر دیا۔ عمر میں علم کلام و فلسفہ سے بہت شغف
رکھتے تھے اور علم کلام کی کئی کتابیں حفظ کر کے اس میں درجہ کمال حاصل
کر لیا تھا۔ آپ کے چچا آپ کو اس علم کے نقصانات سے آگاہ کرتے
تھے اور منع کرتے تھے کہ اس میں دلچسپی لینا چھوڑ دو۔ لیکن وہ باز نہیں
آتے تھے ایک دن چچا انہیں پکڑ کر حضرت عوث الاعظمؓ کی خدمت میں
لے گئے اور ماجرا بیان کیا۔ آپ نے شیخ شہاب الدین کو اپنے پاس بلایا
اور ان کے سینے پر اپنا ہاتھ پھیرا۔ حضرت شیخ شہاب الدین کا اپنا بیان ہے
کہ سیدنا عوث اعظمؓ کے ہاتھ پھیرتے ہی علم کلام یکسر میرے سینے سے
محو ہو گیا۔ لیکن اس کی جگہ علوم معرفت سے میرا سینہ لبریز ہو گیا اور میری
زبان پر ہر وقت قال اللہ وقال الرسول رہنے لگا۔ آپ نے اب مجھ سے

سے مخاطب ہو کر فرمایا۔ ”اے شہاب الدین تم عراق میں میرے بعد بڑا نام پاؤ گے۔“ چنانچہ آپ کی پیش گوئی پوری ہوئی اور شیخ شہاب الدین ”سلسلہ سہروردیہ کے بانی ہوئے اور اپنے وقت کے شیخ الشیوخ کہلائے۔“

(۷۲)

دل کی خواہش کا علم ہو گیا منظرِ حرمی سے روایت ہے کہ چار شنبہ کی رات کو میں آپ کے مدرسہ میں سویا کرتا تھا تاکہ صبح میں مجلس میں شرکت کر سکوں اور آپ کے قریب بیٹھ سکوں۔ ایک رات سخت گرمی تھی، نیچے سونا بہت مشکل تھا۔ اس لئے میں مدرسے کی چھت پر لیٹ گیا وہیں اوپر ایک کمرہ تھا جس میں سیدنا غوث اعظم تشریف فرما تھے۔ لیٹے ہی میرے دل میں کھجوریں کھانے کی خواہش پیدا ہوئی۔ عین اسی وقت سیدنا غوث اعظم نے اپنے کمرے کی کھڑکی کھولی اور میرا نام لے کر فرمایا۔ ”لو بھی یہ کھجوریں کھا لو۔ اب تو تمہاری خواہش پوری ہو گئی میں فرطِ حریت سے دم بخود ہو گیا کیونکہ آپ مجھے جانتے تک نہیں تھے۔“

(۷۳)

ناجائز اذکار کا اثر شیخ منظر منصور کا بیان ہے کہ ایک دن آپ اپنے مجلس میں تکیہ لگائے بیٹھے تھے۔ حاضرین مجلس سے کچھ لوگوں نے بیان کیا کہ فلاں صاحب کرامت بزرگ کہتے ہیں کہ میں حضرت یونس علیہ السلام کے مقام سے بھی گزر چکا ہوں۔ آپ کو یہ سن کر جلال آگیا اور فرمایا۔ ”بس بس ان کا کام تمام ہو چکا۔“ حاضرین مجلس اٹھ کر

ان کی طرف روانہ ہو گئے۔ وہاں پہنچے تو دیکھا کہ وہ فوت ہو چکے تھے۔ حالانکہ کچھ دیر پہلے بالکل تندرست تھے۔

(۷۴)

محضیٰ حالت کا علم ہو گیا ابو الفرج بن الہامیؒ ابتداء میں سیدنا غوث اعظمؒ کی کرامات کا انکار کرتے تھے۔ لیکن آپ سے ملاقات کرنے کا بھی شوق تھا۔ ایک دن عصر کے وقت آپ کے مدرسہ کے قریب سے گزرے۔ اس وقت مدرسہ کی مسجد میں نماز عصر کی تکبیر جاری تھی اور جماعت کھڑی ہو گئی تھی۔ ابو الفرج کو عجلت میں وضو کرنا یاد نہ رہا اور دوڑ کر جماعت میں شامل ہو گئے۔ جب نماز سے فارغ ہوئے تو سیدنا غوث اعظمؒ نے ان سے مخاطب ہو کر فرمایا: ”فرزندِ من تم نے غلطی سے نماز بے وضو پڑھ لی ہے۔ وضو کر کے دوبارہ نماز ادا کرو۔“ ابو الفرج حیران رہ گئے اور اسی دن سے آپ کے معتقد ہو گئے۔

(۷۵)

سرکوبین کی زیارت کر دی ایک دن سیدنا غوث اعظمؒ وعظ فرما رہے تھے۔ آپ کے منبر کے قریب ہی شیخ علی بن ابی نصر الہیتیؒ بیٹھے تھے۔ دورانِ وعظ ان کو نیند آ گئی۔ سیدنا غوث اعظمؒ اس وقت خاموش ہو گئے اور منبر سے نیچے اتر کر شیخ علیؒ کے سامنے سوجانہ کھڑے ہو گئے۔ اتنے میں وہ پسینے میں تریتر خواب سے بیدار ہو گئے۔ آپ نے فرمایا شیخ علیؒ تم اس وقت آقائے دو جہاں حضور محمد صلی اللہ علیہ وسلم

کو خواب میں دیکھ رہے تھے۔ انہوں نے کہا: ”بے شک“۔ آپ نے فرمایا: یہی وجہ تھی کہ میں منبر سے اتر کر باادب کھڑا ہو گیا تھا۔ لیکن یہ تو بتاؤ۔ حضور نے تم سے کیا فرمایا۔ شیخ علیؒ نے عرض کیا: ”حضورؐ نے مجھے تاکید فرمائی کہ ہمیشہ شیخ عبدالقادر جیلانیؒ کی خدمت میں رہنا۔“ لوگ بہت متحیر ہوئے اور شیخ علیؒ سے پوچھا کہ سیدنا غوث اعظمؒ کو کیسے معلوم ہو گیا کہ آپ سرورِ کونینؐ کے دربار میں حاضر ہیں۔ شیخ علیؒ نے جواب دیا کہ میں جو کچھ خواب میں دیکھ رہا تھا حضرت غوث اعظمؒ اسے عالم بیداری میں دیکھ رہے تھے اور اسی لئے آپ منبر سے اتر کر باادب کھڑے تھے۔

(۷۶)

سرکائنات اور صحابہ کا مجلس میں تشریف لانا شیخ بقا بن بطو قدس سرہ
میں حضرت شیخ عبدالقادر جیلانیؒ کی مجلس میں حاضر ہوا۔ آپ اس وقت منبر کے نیچے کے زینے پر وعظ فرما رہے تھے۔ یکایک آپ نے کلام چھوڑ دیا اور منبر سے نیچے تشریف لے آئے۔ اس وقت میں نے دیکھا کہ منبر کا پہلا زینہ حدِ نظر تک وسیع ہو گیا ہے، اس پر دیائے سبز کا فرش بچھ گیا ہے اور اس پر سرورِ کائنات محمد مصطفیٰ صلی اللہ علیہ وسلم مع صحابہ کرامؓ رونق افروز ہوئے ہیں۔ اس وقت شیخ عبدالقادر جیلانیؒ کے قلب پر اللہ تعالیٰ نے تجلی فرمائی۔ آپ اُگنے لگے تھے کہ سرورِ کونینؐ نے مقام لیا۔ پھر آپ کا جسم سکڑ کر چوڑیا کی مانند ہو گیا، پھر آپ کا جسم بڑھنے لگا اور آپ اتنے طویل

عرین ہو گئے کہ دیکھنے والوں کو خوف معلوم ہوتا تھا۔ اس کے بعد یہ سارا منظر میری نظر سے غائب ہو گیا۔

لوگوں نے شیخ بقا سے اس واقع کی تفصیلی کیفیت پوچھی تو آپ نے فرمایا کہ اللہ تعالیٰ پیغمبروں اور اصحاب کو ایسی قوت عطا فرماتا ہے کہ ان کی مقدس ارواح اجسام اور صفات موجودات کی صورت اختیار کر لیتی ہیں اور جو شیخ عبدالقادر پہلی تجلی پر گرنے لگے تھے تو اس کا سبب یہ تھا کہ یہ تجلی وہ سوائے سرور کو نہیں کی مدد کے نہیں اٹھا سکتے تھے۔ دوسری تجلی صفات جلال کی تھی۔ کہ آپ بالکل چھوٹے ہو گئے۔ تیسری تجلی صفت جمال کی تھی کہ آپ طویل و عریض ہو گئے اور یہ اللہ کا فضل ہے جس کو چاہے دیتا ہے اور اللہ بڑے فضل والا ہے۔

(۷۸)

شیخ بدیع الدین الباقاسم کا بیان ہے کہ ایک دفعہ میں منہ مافی الضمیر ظاہر کر دیا امام احمد بن حنبل کا ایک نسخہ خریدنے بغداد آیا یہاں ہر شخص کو شیخ عبدالقادر کے علم و فضل اور کرامات کی تعریف میں رطب اللسان پایا۔ میں نے ارادہ کر لیا کہ میں بھی آپ کی خدمت میں جاؤں گا۔ اگر وہ فی الواقع صاحب باطن ہوئے تو میرے ضمیر کا حال جان جائیں گے۔ پھر میں نے دل میں سوچا کہ جب میں شیخ عبدالقادر کی خدمت میں جاؤں تو وہ میرے سلام کا جواب نہ دیں اور مجھ سے منہ پھیر لیں۔ پھر اپنے خادم سے کہیں اس شخص کی پیشانی کے داغ برابر ایک چھوہارا اور دو ٹانگ شہد لے آؤ۔ جب یہ چیزیں خادم

لے آئے تو آپ اپنی کلاہ مبارک مجھے پہنا دیں اور میرے سلام کا جواب دیں۔
 شیخ ابوالقاسمؒ فرماتے ہیں کہ میں نے جو دل میں سوچا تھا خدا کی قسم
 ویسا ہی وقوع پذیر ہوا اور پھر سیدنا عوثؓ نے مجھ سے فرمایا۔ ”کیوں
 ابوالقاسم تم یہی چاہتے تھے؟“

میں شرم کے مارے پانی پانی ہو گیا اور آپ کے ہاتھ پر بیعت کر کے
 آپ کی شاگردی اختیار کر لی۔

(۷۸)

شیخ زین الدین ابوالحسن مصریؒ کا بیان ہے

محفنی حالات سے باخبری

کہ میں اپنے دوست کے ہمراہ حج کر کے بغداد
 آیا۔ ہمارے پاس سولے ایک چھری کے کچھ نہ تھا۔ اسے فروخت کر کے چاول
 خریدے اور پکا کر کھائے لیکن شکم سیر نہ ہوئے اس کے بعد شیخ عبدالقادر
 جیلانیؒ کی مجلس میں حاضر ہوئے۔ آپ نے ہمیں دیکھ کر خادم سے فرمایا۔
 ”چند فقراء حجاز سے آئے ہیں۔ ان کے پاس ایک چھری کے سوا کچھ نہ تھا۔
 غریبوں نے اسے فروخت کر کے چاول کھائے۔ لیکن ان کا پیٹ نہیں بھرا
 ان کے لئے کھانا لاؤ۔ ہم حضرتؒ کی گفتگو سن کر سخت حیران ہوئے۔ خادم
 کھانا لانے گیا تو میرے دل میں شہد کھانے کی خواہش پیدا ہوئی اور میرے
 رفیق کو کھیر کی اشتہا پیدا ہوئی۔ اتنے میں خادم دو طباق لایا۔ ایک میں کھیر
 تھی اور دوسرے میں شہد۔ خادم نے کھیر والا طباق میرے سامنے رکھ دیا
 اور شہد والا میرے دوست کے سامنے۔ آپ نے فرمایا۔ ”ہمیں نہیں شہد کا“

طباق زین الدین کے سامنے رکھوا اور کھیر کا اس کے ہمراہی کے سامنے۔ میں اب بے اختیار ہو گیا اور آپ کے قدموں پر گر پڑا۔ آپ نے فرمایا۔ ”مرحبا واعظ مصر۔“

میں نے عرض کی ”حضور یہ آپ کیا فرماتے ہیں۔ مجھے تو الحمد شریف پڑھنے کا بھی سلیقہ نہیں۔“ آپ نے فرمایا۔ ”نہیں مجھے ایسا کہنے کا حکم ہوا ہے۔“ پھر میں نے آپ کی شاگردی اختیار کی اور سال بھر آپ کی خدمت میں رہ کر مختلف علوم و فنون میں درجہ کمال حاصل کر لیا۔ پھر آپ کی اجازت سے بغداد میں وعظ کہنا شروع کر دیا۔ کچھ عرصہ بعد میں نے آپ سے مصر جانے کی اجازت طلب کی۔ آپ نے اجازت مرحمت فرمائی اور مجھے ہدایت کی کہ دمشق پہنچنے پر تمہیں ترکی فوج ملے گی جو مصر پر حملہ کرنے کی غرض سے جا رہی ہوگی اس کے جرنیل سے مل کر کہہ دینا کہ اس سال مصر مت جاؤ ورنہ ناکام ہو جاؤ گے البتہ اگلے سال آؤ گے تو کامیابی تمہارے قدم چومے گی۔“

چنانچہ جب میں دمشق پہنچا تو مجھے ترکی فوج ملی۔ میں نے اس کے سپہ سالار سے مل کر کہا کہ اس سال تم کامیاب نہیں ہو سکتے اگلے سال آنا۔ لیکن سپہ سالار مصر رہا کہ ہم اسی سال مصر پر حملہ کریں گے۔ میں ترکی فوج کو وہیں چھوڑ کر مصر پہنچا۔ وہاں خلیفہ مصر ترکوں کے مقابلے کیلئے تیاری میں مصروف تھا۔ میں نے اس سے کہا کہ انشاء اللہ ترکی فوج شکست کھائے گی اور تم فتح یاب ہو گے۔ چنانچہ ایسا ہی ہوا۔ جب ترکی فوج شکست کھا کر مصر سے چلی گئی تو خلیفہ مصر نے میری بے حد قدر افزائی کی۔ دوسرے سال ترکوں نے

پھر مصر پر حملہ کیا اور اس دفعہ وہ کامیاب ہو گئے۔ مصر پر قابض ہو کر انہوں نے بھی میری بہت عزت کی۔ اس طرح دونوں سلطنتوں کی جانب سے مجھے ڈیڑھ لاکھ دینار وصول ہو گئے۔ اور یہ سب سیدنا غوث اعظمؒ کی برکت سے ہوا۔ مصر میں میرے مواعظ و خطبات نے بھی بہت شہرت حاصل کی اور میں حضرت کے ارشاد کے مطابق واعظ مصر کے لقب سے پکارا گیا۔

(۷۹)

دین مبارک سے نورانی شمع شیخ ابو حفص عمر بن حسین خلیل طیبی کا بیان ہے کہ ایک دفعہ میں سیدنا غوث اعظمؒ کی مجلس میں حاضر تھا۔ یکایک میں نے دیکھا کہ آپ کے دین مبارک سے ایک نورانی شمع برابر نکلتی ہے اور آسمان کی طرف چلی جاتی ہے۔ میں آپ کی عظمت و جلال سے مبہوت ہو گیا اور ارادہ کیا کہ مجلس سے اٹھ کر لوگوں سے آپ کی اس عظیم الشان کرامت کا ذکر کروں گا۔ ابھی میرے دل میں یہ خیال پیدا ہی ہوا تھا کہ آپ نے میرے منہ پر ہاتھ رکھ دیا اور فرمایا: ”عمر خاوش رہو مجلس کی باتیں امانت ہوتی ہیں۔“

چنانچہ آپ کے وصال سے پہلے میں نے کسی سے اس واقعہ کا ذکر نہ کیا۔

(۸۰)

مہینوں کا آپ کی خدمت میں حاضر ہونا آپ کے صاحبزادے شیخ سیف الدین عبدالوہابؒ کا بیان ہے کہ سال کا ہر مہینہ اپنے آغاز سے پہلے آپ کی خدمت میں

انسانی شکل میں حاضر ہوا کرتا تھا۔ اگر وہ ہمیشہ خیر و برکت کا ہوتا تو نہایت اچھی شکل میں آتا۔ اگر سختی و تنگ حالی کا ہوتا تو کربہ صورت میں آتا۔ یہ صورت حال مسلسل قائم رہتی تھی اور آپ تفصیل کے ساتھ ان ہمیشوں میں وقوع پذیر ہونے والے حالات کا اظہار کیا کرتے تھے۔

(۸۱)

جنات کا بکثرت مجلس میں حاضر ہونا شیخ ابو زکریا یحییٰ بن ابی نصر بغدادی کا بیان ہے کہ میرے والد ایک ماہر عامل تھے۔ ایک دفعہ انہوں نے اپنے عمل کے زور سے جنات کو بلایا۔ لیکن خلاف معمول وہ بہت دیر کے بعد آئے اور آتے ہی کہنے لگے۔ ”اے شیخ جب سیدنا عوثؓ تظلمین وعظ فرما رہے ہوں ہمیں نہ بلایا کرو۔“ میرے والد نے پوچھا۔ ”کیوں؟“

کہنے لگے۔ ”ہم ان کی مجلس میں حاضر ہو کر آپ کے مواعظِ حسنہ سے مستفید ہوتے ہیں۔ وہاں آدمیوں سے زیادہ ہماری تعداد ہوتی ہے۔ ہم میں سے ہزاروں نے ان سے ہدایت پائی ہے اور آپ کے ہاتھ پر معرفت کی ہے۔“

(۸۲)

ہاتھ پھیر کر سیدہ منورہؓ کو دیکھنا شیخ علی بن ادریس یعقوبی کا بیان ہے کہ ایک دفعہ ۵۶۰ھ میں میں نے سیدنا عوثؓ کی خدمت میں حاضر ہوا اور فیض کا طالب ہوا۔ آپ تھوڑی دیر خاموش رہے۔ اس کے بعد یکایک آپ کے جسم اقدس سے ایک نور نکلا اور میرے جسم میں داخل ہو گیا۔ اس وقت میں نے دیکھا کہ تمام اہل قبور اور ان کے حالات میری نظر کے

سامنے ہیں۔ پھر میں نے ملائکہ کو دیکھا اور ان کی تسبیحیں سنیں بغرض عجیب و غریب حالات کا انکشاف مجھ پر ہوا۔ قریب تھا کہ میں دیوانہ ہو جاؤں کہ یہ نا غوث الثقلینؒ نے میرے سینے پر اپنا دست مبارک پھیرا۔ اب میں نے اپنا سینہ نور سے بھر پور اور فولاد سے سخت محسوس کیا۔ پھر مطلق نہ گھرایا اور آج تک اس نور سے مستفیض ہو رہا ہوں۔

(۸۲)

حیرت انگیز شہادت دینا شیخ علی بن ادریس یعقوبیؒ اپنے وقت کے سترج العالما ان تھے۔ ان کا بیان ہے کہ جب میں پہلے پہل بغداد آیا تو کسی سے جان پہچان نہ تھی حضرت شیخ عبدالقادر جیلانیؒ کے علم و فضل کی شہرت سن کر آپ کے مدرسہ میں آیا اور ہاں بیٹھ گیا۔ آپ نے اپنے صاحبزادے شیخ عبدالرزاقؒ سے باوازد بلند فرمایا۔ ”عبدالرزاق“ باہر جا کر دیکھو کون آیا ہے؟ وہ باہر آئے اور مجھے دیکھ کر اندر چلے گئے اور حضرت کو بتایا کہ ایک نوجوان باہر بیٹھا ہے۔ آپ نے فرمایا یہ نوجوان صاحب علم و فضل ہوگا اور عزت و ناموری کے تحت پر بیٹھے گا۔ اسے اندر لے آؤ۔ چنانچہ شیخ عبدالرزاقؒ مجھے آپ کی خدمت میں لے گئے۔ آپ نے مجھے دیکھ کر فرمایا: ”علی یہاں بیٹھو۔“ پھر آپ نے مجھے کھانا کھلایا اور فرمایا: ”لوگ تم سے نفع اٹھائیں گے اور وہ زمانہ قریب ہے کہ ان کو تیری ضرورت ہوگی اللہ تعالیٰ تجھے عزت اور شہرت عطا کرے گا۔“ اس واقعہ کے بعد اللہ تعالیٰ نے اپنے فضل و کرم سے مجھے نوازا اور میں مختلف علوم و فنون میں ماہر ہو کر شہرت اور عزت کی انتہائی بلندیوں پر پہنچا۔

اور ہمیشہ سیدنا غوث اعظمؒ کو یاد کرتا رہا۔

(۸۴)

شیخ ابوالحسن سعد الجیزہؒ کا بیان ہے کہ میں ۵۲۹ھ میں ایک دفعہ شیخ محی الدین عبدالقادر کی مجلس میں حاضر ہوا اور سب لوگوں کے پیچھے بیٹھ گیا۔ اس وقت آپ زندہ کے موضوع پر تقریر فرمادی۔ میں نے یکایک زندہ کا موضوع چھوڑ کر معرفت کے موضوع پر تقریر شروع کر دی۔ پھر میں نے چاہا کہ آپ شوق کے بارہ میں کلام فرمائیں۔ آپ نے فوراً شوق کے موضوع پر تقریر شروع کر دی۔ اب میں نے چاہا آپ فنا و بقا کے مسئلہ پر وضاحت کریں۔ آپ نے فنا و بقا کا مسئلہ بیان کرنا شروع کر دیا۔ پھر میرا دل غیبت و حضورؐ کے موضوع پر آپ کے ارشادات سننے کے لئے بیتاب ہوا۔ آپ نے اسی موضوع پر ایک سیر حاصل تقریر فرمادی۔ پھر باواز بلند فرمایا۔ ”ابوالحسن تمہیں یہی کافی ہے۔“ میں فرط حیرت سے دم بخود ہو گیا اور پھر عالم بے خودی میں اپنے کپڑے بھاڑ ڈالے۔

بیسوا سے باب

آفتاب علم و عرفان کا غروبؐ

(۱)

۵۶۱ھ میں سیدنا غوث اعظمؒ اپنی عمر مبارک کی نوے منزلیں عیالات طے کر چکے تھے اور اکانوں میں منزل میں داخل ہو چکے تھے کہ یکایک قوار میں اضمحلال محسوس ہوا جس نے اہستہ اہستہ شدید صورت اختیار کر لیا اور آپ صاحب فراش ہو گئے۔ یہ عیالات درحقیقت ذات الہی سے محبت کا کشش تھی اور اس بات کا اشارہ تھی کہ بارگاہ خداوندی سے بلا واسطہ ہی چاہتا ہے۔ ماہ ربیع الثانی ۵۶۱ھ کے آغاز میں آپ کی عیالات بہت شدید صورت اختیار کر گئی اور آپ کو یقین ہو گیا کہ عالم جاودانی کو رخصت ہونے کا وقت اب قریب آگیا ہے، چنانچہ رحلت سے چند دن پہلے ہی آپ نے اہل خانہ کو خبر دے دی کہ بہت جلد میں تم سے دائمی مفارقت اختیار کرنے والا ہوں اور یہ عیالات اسی کا پہنانہ ہے۔

(۲)

دورانِ علالت میں آپ کے صاحبزادہ شیخ عبدالوہابؒ نے آپ سے پوچھا۔ ”قبلہ گا ہی مجھے ایسی وصیت فرمائیے جس پر میں آپ کے وصال کے بعد عمل کروں۔“

فرمایا:۔ ”عَلَيْكَ بِتَقْوَى اللَّهِ وَطَاعَتِهِ وَلَا تَخَفْ أَحَدًا وَلَا تَرْجُهُ، وَكُلِ الْحَوَائِجَ كُلَّهَا إِلَى اللَّهِ عَزَّ وَجَلَّ وَاطْلُبْهَا مِنْهُ وَلَا تَتَّقِ بِأَحَدٍ سِوَى اللَّهِ عَزَّ وَجَلَّ وَلَا تَعْتَمِدْ إِلَّا عَلَيْهِ سُبْحَانَهُ“ التَّوْحِيدُ التَّوْحِيدُ وَجَمَاعُ الْكُلِّ التَّوْحِيدُ“
یعنی اللہ کے تقویٰ اور اس کی عبادت کو اپنا شعار بنا۔ کسی اور سے نہ ڈر اور نہ امید رکھ۔ تمام حاجتیں بزرگ و برتر اللہ کے سپرد کر اور اسی سے مانگ۔ سوائے اللہ تعالیٰ کے کسی اور پر بھروسہ نہ کر اور نہ اعتماد۔ کہ پاک ہے وہ ذات۔ توحید کو لازم پکڑ۔ توحید کو لازم پکڑ۔ تمام چیزوں کا مجموعہ توحید ہے۔“
پھر فرمایا:۔

”جب دل اللہ عزوجل کے ساتھ درست ہو جائے تو وہ کامل و مکمل ہے (نہ کوئی چیز اس سے خالی رہتی ہے اور نہ اس سے باہر نکلتی ہے)، میں یکسر مغر ہوں چھلکا نہیں ہوں۔“

(۳)

آخری رات اور دن آپؐ کے ایک صاحبزادے کا بیان ہے کہ رات

سے پہلے ایک دن اور رات آپ کی زبان مبارک پر یہ کلمات جاری رہے:

وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ غُفُورًا اللَّهُ لِي وَلكُمْ

وَتَابَ اللَّهُ عَلَيَّ وَعَلَيْكُمْ بِسْمِ اللَّهِ غُفُورًا مُؤَدِّعِينَ

”علیکم السلام ورحمة اللہ وبرکاتہ۔ اللہ تعالیٰ مجھے بھی بخشے اور میں بھی

اور میری توبہ قبول فرمائے اور تمہاری بھی بسم اللہ تشریف لادو اور رخصت نہ کے جاؤ“

ایک صاحبزادے نے طبیعت کا حال پوچھا:

فرمایا: ”مجھ سے کوئی کچھ نہ پوچھے۔ میں وہی ہوں کہ علم خدائے عزوجل

میں کروٹیں بدل رہا ہوں۔“

صاحبزادہ شیخ عبدالحجاز نے دریافت کیا: حضور کو کہیں درو تو نہیں محسوس ہوتا؟

فرمایا: ”دل مسرور و مطمئن ہے اور اس کے سوا سب اعضا تاسا ہے ہیں۔“

(۴۱)

وصالی سے کچھ دیر پہلے آپ نے تازہ پانی سے غسل کیا اور

آخری لمحات نماز عشاء ادا کی اور دیر تک بارگاہ الہی میں سجدہ و ریزہ

اور سب مسلمانوں کے لئے بار بار یہ دعا مانگی۔

”اے اللہ محمد صلی اللہ علیہ وسلم کی امت کو بخش دے۔ اے اللہ محمد صلی اللہ

علیہ وسلم کی امت پر رحم فرما۔ اے اللہ محمد صلی اللہ علیہ وسلم کی امت سے دو گزر فرما۔“

جب سر اٹھایا تو عین بے آواز آئی۔

”اے نفس مطمئن اپنے رب کی طرف لوٹ آ۔ تو اس سے راضی نہ ہو بلکہ وہ تجھ سے عاصی ہے۔“

پس میرے بندوں میں شامل ہو جا اور میری جنت میں داخل ہو جا۔“

اس کے بعد آپ پیر برہنہ لیٹ گئے اور صاحبزادوں سے فرمایا
 ”میرے دادگر دست پر سے بٹ جانا کہ میں بہ خاطر تمہارے ساتھ ہوں
 مگر عیب باطن کسی اور ذی اللہ کے ساتھ ہوں میرے اور تمہارے
 بلکہ ساری مخلوق کے درمیان اتنی دوری ہے جتنی زمین اور
 آسمان میں۔ لہذا مجھے کسی پر قیاس نہ کرو اور نہ کہی کہ مجھ جلد“

پھر فرمایا:

”میرے پاس تمہارے علاوہ اور لوگ (الادراج المقربین و ملائکہ) آئے ہیں
 جگہ چھوڑ دو اور ان کا اوب کر کہ یہاں بڑا ازدحام ہے۔ ان پر مکان
 کو ٹنگ نہ کرو۔“

اس کے ساتھ آپ بار بار اپنا دست مبارک اٹاتے اور فرماتے:
 ”اور تم پر سلام اور اللہ کی رحمت اور اس کی بے کمین ہوں نہ تو یہ کرو اور
 صفت میں داخل ہو جاؤ۔ وہ (اپنی ذات مبارک کی طرف اشارہ ہے)
 ابھی تمہاری طرف آئے گا۔“
 یہ بھی فرماتے: ”رہی کرو نہ نرمی کرو۔“

(۲۵)

حتیٰ کہ موت کی پہلے ہوشی آپ پر طاری
 فلانی عترت کا غروب ہو گئی نا دلایہ الفاظ آپ کی زبان مبارک
 پر جاری ہو گئے۔

اَللّٰهُمَّ صَلِّ عَلٰى اَبْنِیْکَ الَّذِیْ لَا یَمُوتُ وَلَا یَمُوتُ

سُبْحَانَ مَنْ تَعَزَّزَ بِالْقُدْرَةِ وَقَهَرَ الْعِبَادَ بِالسُّوْتِ
لَا إِلَهَ إِلَّا اللَّهُ مُحَمَّدٌ رَسُولُ اللَّهِ -

”میں مدد دیتا ہوں اس خدا سے جس کے سوا اور کوئی معبود نہیں جو زندہ
ہے نہ کبھی مرے گا اور نہ اسے مرنے کا خوف ہے۔ پاک ہے وہ رب
جو طاقت میں سب پر غالب ہے اور اس نے اپنے بندوں پر موت کو
غالب کیا۔ نہیں کوئی معبود سوائے اللہ کے اور محمد اللہ کے رسول ہیں۔“

آپ کے صاحبزادہ شیخ موسیٰ جو اس وقت حضرت کے پاس تھے بیان کرتے
ہیں کہ جب آپ لفظ تعزّز پر پہنچے تو آپ کی زبان مبارک میں لکنت پیدا ہو گئی
اور اس لفظ کو صحت کے ساتھ ادا نہ کر سکی۔ چنانچہ آپ بار بار اس لفظ
دہراتے رہے۔ حتیٰ کہ آپ نے بلند آواز سے اسے صحیح طور پر ادا کر دیا۔ پھر
اللہ، اللہ، اللہ۔“

اس کے ساتھ ہی آپ کی آواز لپٹ ہو گئی۔ زبان اقدس حلق کے بالکل
حصہ سے جا مل اور آپ کی روح مبارک قفسِ عمری سے اعلیٰ علیین کو پرواز کر گیا
إِنَّا لِلّٰہِ وَإِنَّا إِلَیْہِ رَاجِعُونَ -
اس وقت عمر مبارک نوے سال اور نو چھینے تھی۔

(۶۱)

عالم گیر عالم سیدنا غوثِ اعظمؒ کے وصال کی خبر اہل بغداد کے سر
عالم گیر عالم برقِ خاٹف بن کر گری۔ ہر طرف کھرام مچ گیا۔ بعض لوگ
فرطِ الم سے بے ہوش ہو گئے۔ بعض بے اختیار آہ و زاری کرنے لگے۔

ایک حادثہ کبریٰ تھا جس سے دنیائے اسلام میں بھونچال آگیا۔ آسمانِ علم و عرفان پر تاریکی چھا گئی۔ جہاں تک خبر پھیلی لوگ والہانہ و بیتابانہ آفتابِ علم و معرفت کی آخری زیارت کے لئے آستانہ مبارک کی طرف اٹھ دوڑے اور آناً فاناً ہزار ہا مخلوق کا اجتماع ہو گیا۔

خدام نے بہت جلد حضرت کے جسد مبارک کو غسل دیا اور باپ ازج میں آخری آرام گاہ بھی تیار کر دی۔ اس کے بعد جنازہ اٹھا۔ کہتے ہیں کہ سرزمینِ بغداد نے اس شان کا جنازہ پہلے کبھی نہ دیکھا تھا۔ وہ هجومِ خلافت تھا کہ بڑے بڑے باجبروت بادشاہوں کے جنازوں کو نصیب نہیں ہوتا۔ غرض لا تعداد عقیدت مندوں اور مداحوں کے مجمعِ عظیم نے باجٹم گریاں اس آفتابِ ہدایت کو آخری آرام گاہ میں اتار دیا جو چالیس سال تک ان کے درمیان مینارِ نور بنا رہا اور جس کی وعظ و ہدایت کی ضیاء باریوں نے لاکھوں مردہ دلوں کو حیاتِ نو عطا کی۔ مزارِ پاک آج بھی بغداد میں مرجعِ خلافت ہے۔

(۷)

آپ کی رحلت کے سال اور حبیبیہ کے بارے میں تو تمام مؤرخین تاریخ وفات متفق ہیں کہ ربیع الثانی ۵۶۱ھ میں ہوئی۔ لیکن وفات کے دن کے متعلق اختلاف ہے۔ اس ضمن میں چار تاریخیں بیان کی جاتی ہیں۔ ۹، ۱۰، ۱۱، ۱۲ ربیع الثانی

واللہ اعلم بالصواب

سال وصال ان اشعار سے ظاہر ہے :

سلطانِ عصرِ شاہِ زمانِ قطبِ اولیاء
 کامِ دولتِ روزِ قیامتِ علامتے
 تاریخِ سالِ وقتِ وفاتش چو خواہم
 گفتا سرورِ غیبِ وفاتش قیامتے

(تاریخ: قیامتے، عدد ۵۶۱)

ایک اور شاعر نے آپ کی تاریخِ وفاتِ معشوقِ الہی سے نکالی ہے
 تاریخِ عمر "کامل" اور "کمال" کے الفاظ سے نکلتی ہے جسکے عدد ۹۱ ہیں۔

الکبیر و اصحاب

ازواج و اولاد

(۱)

سیدنا غوث اعظمؒ نے مختلف اوقات میں چار شاریاں کیں شادیوں
ازواج کے اوقات اور ازواج کے اسمائے گرامی کی تصریح کتب سیر میں
نہیں کی گئی۔ البتہ قرآن سے پتہ چلتا ہے کہ آپؐ نے عائلی زندگی کا آغاز
پچاس سال کی عمر کے بعد کیا۔ جبکہ آپؐ اپنے مجاہدات و ریاضات کی تکمیل کر چکے
تھے۔ آپؐ فرماتے ہیں :

”مدت سے میں اتباع رسول میں نکاح کا ارادہ رکھتا تھا لیکن میرے مشاغل
اس ارادہ کے بروئے کار آنے میں مانع تھے۔ مجھے اندیشہ تھا کہ عائلی زندگی
کی توجہ میں میرے اوقات و اشتغال میں عاجج ہوں گی لیکن حُلُّ اُمُرِ
مَرْهُُونٍ بَأَوْقَاتِہَا یعنی ہر کام کا ایک وقت معین ہوتا ہے کہ مصداق
جبہ وقت آیا تو اللہ تعالیٰ نے مجھے چار بیویاں عطا کیں اور ان میں سے

ہر ایک کو مجھ سے والہانہ نسبت تھی۔

سیدنا غوث اعظمؒ علم و فضل کا ایک۔ مینارِ نور تھے جس کی ضیا پاشیوں سے ایک دنیا فیض یاب ہو رہی تھی۔ یہ کیسے ممکن تھا کہ آپ کی ازواج آپ کے فیوض و کمالات سے فیض یاب نہ ہوتیں۔ چنانچہ وہ سب اخلاقِ حسنہ کا پیکر تھیں۔ عبادت و ریاضت سے کمال شغف رکھتی تھیں اور صبر و قناعت سے کامل طور پر بہرہ ور تھیں۔ آپ کے صاحبزادے شیخ عبد الجبارؒ بیان کرتے ہیں کہ میری والدہ کسی تاریک کوٹھری یا مکان میں داخل ہوتیں تو وہاں شمع کی سی ملجی روشنی ہو جاتی۔ ایک دفعہ میرے والد ماجد نے یہ ماجرا دیکھا۔ چنانچہ وہ بھی اسی جگہ تشریف لے گئے جہاں میری والدہ کوٹھری تھیں۔ آپ کے جاتے ہی وہ روشنی غائب ہو گئی۔ میری والدہ محترمہ حیران ہوئیں تو فرمایا:

”یہ زرد روشنی شیطانی روشنی تھی۔ یہی وجہ ہے کہ میرے آتے ہی معدوم ہو گئی۔ اب میں اسے رحمانی روشنی میں تبدیل کئے دیتا ہوں۔“

اس کے بعد وہ جب بھی کسی تاریک جگہ جاتیں وہاں دودھیا چاندنی ضیا نور پھیلی جاتا۔

قیاس ہے کہ اسی طرح دوسری ازواجِ گرامی بھی فضل و کمال کی حامل ہونگی۔

(۲۱)

سیدنا غوث اعظمؒ کو اللہ تعالیٰ نے چاروں ازواج کے بطن سے اولاد عطا کی۔ آپ کے ہاں کل بیس لڑکے اور انیس لڑکیاں پیدا ہوئیں۔ آپ نے اپنی اولاد و احفاد کی تعلیم و تربیت پر خصوصی توجہ فرمائی۔

ان میں سے کئی آسمانِ علم و فضل پر آفتاب بن کر چمکے اور اپنے آپ کو جلیل القدر والد کی جانشینی کا اہل ثابت کر دیا۔ اولادِ نرینہ میں سے مشہور یہ ہیں:

۱۔ شیخ سیف الدین عبد الوہابؒ - ۲۔ شیخ عبد الرزاق تاج الدینؒ

۳۔ شیخ شرف الدین علیؒ - ۴۔ شیخ ابواسحق ابراہیمؒ

۵۔ شیخ ابوبکر عبد العزیزؒ - ۶۔ شیخ یحییٰؒ

۷۔ شیخ عبد الجبارؒ - ۸۔ شیخ موسیٰؒ

۹۔ شیخ محمدؒ

صاحبزادوں کے علاوہ آپ کے بعض پوتوں اور نواسوں نے بھی آپ کی تعلیمات و برکات سے فیض اٹھایا۔ پوتوں کے حالات آگے آئیں گے۔ نواسوں میں سب سے مشہور شیخ عصفیہ الدین بن مبارکؒ ہیں۔ انہوں نے آپ کے مواعظِ حسنہ کو الفتح الربانی کی صورت میں مرتب کیا

(۳)

فرزندانِ گرامی کے حالات

آپ کے صاحبزادوں کے مختصر حالات نیچے درج کئے جاتے ہیں:

۱۔ شیخ سیف الدین عبد الوہابؒ

ولادت ماہ شعبان ۵۲۳ھ وفات شوال ۵۹۳ھ

حضرت عوثِ اعظمؓ نے زیادہ تر تعلیم انہیں خود دی۔ پھر بلخ، بخارا اور عجم کے دور دراز مقامات پر مزید تعلیم کے لئے بھیج دیا۔ تقریباً بیس سال

کی عمر میں آپ نے تمام علوم و فنون کی تحصیل و تکمیل کر لی اور ۱۳۵۳ھ میں سیدنا
 عنوت اعظمؒ کی زیر نگرانی انہیں کے مدرسہ میں درس دینا شروع کر دیا۔
 زبردست واعظ تھے اور شہر کا کام کے لقب سے مشہور تھے۔ حضرت کے
 وصال کے بعد فتوے نویسی کا کام بھی آپ نے سنبھال لیا اور ان کے مدرسے
 کے متولی بنے۔ ہزار ہا لوگوں نے آپ کے علم و فضل سے استفادہ کیا نہایت
 کشادہ دست اور حلیم الطبع تھے۔ اپنے دور کے یگانہ روزگار عالم تسلیم
 کئے جاتے ہیں۔ آپ کے ایک صاحبزادے شیخ عبدالسلامؒ نے بڑی شہرت
 حاصل کی۔ وہ اپنے دادا سیدنا عنوت اعظمؒ اور والد ماجد دونوں سے
 فیض یاب ہوئے اور مدتوں تک بغداد میں درس و تدریس اور افتاد کا کام سر انجام دیا۔

۲۔ شیخ حافظ عبدالرزاق تاج الدینؒ

ولادت ۱۲۸۵ھ وفات ۱۳۰۳ھ

اپنی بے مثال علمی اور دینی خدمات کی وجہ سے تاج الدین کے لقب سے
 مشہور ہوئے۔ زبردست فقیہ اور محدث تھے۔ فقہ کی تعلیم سیدنا عنوت اعظمؒ
 سے حاصل کی اور حدیث کی تعلیم والد بہر گوار کے علاوہ درس و تدریس کے دو سرے
 نامور علماء سے بھی حاصل کی۔ گورنر نشینی بہت پسند تھی۔ نہایت منکر المزاج اور صابر
 و شاکر تھے۔ طلباء پر نہایت شفیق تھے اور باوجود عسرت کے نہایت سخی تھے۔
 جنازہ پر فقید المثال ہجوم تھا۔ اس لئے بار بار نماز جنازہ پڑھی گئی۔

آپ کے صاحبزادوں میں شیخ ابو صالحؒ، شیخ ابو المحاسنؒ، فضل اللہؒ، شیخ
 عبدالرحیمؒ، شیخ سلیمانؒ، ادب شیخ اسماعیلؒ، بہت مشہور ہوئے شیخ ابو صالحؒ، نصرؒ

مدت تک بغداد کے قاضی القضاۃ رہے۔ اپنے دور کے امام وقت تسلیم کئے جاتے ہیں۔
۳۔ شیخ شرف الدین عیسیٰؒ

اپنے والد بزرگوار سے فقہ اور حدیث کی تعلیم حاصل کی۔ نہایت بلند پایہ واعظ مفتی اور صوفی تھے۔ مدنیوں، درس و تدریس میں مشغول رہے۔ پھر مصر چلے گئے اور وہاں بھی تبلیغ و ہدایت کا کام جاری رکھا۔ شعر و سخن کا مذاق بھی رکھتے تھے۔ کئی تصانیف اپنی یادگار چھوڑیں۔ جن میں لطائف الانوار اور حواہی الاسرار مشہور ہیں۔ ۵۷۵ھ میں وفات پائی۔

۴۔ شیخ ابواسحاق ابراہیمؒ

تعلیم و تربیت کے مراحل سیدنا غوث اعظمؒ کے زیر نگرانی طے کئے۔ صاحب طریقت بزرگ تھے۔ دن رات عبادتِ الہی میں مشغول رہتے تھے۔ سکوت و خلوت کو پسند کرتے تھے۔ بہت سے لوگوں نے آپ سے علم طریقت و تصوف حاصل کیا۔ بغداد کی سکونت ترک کر کے واسط میں مقیم ہو گئے تھے۔ وہیں ۵۹۲ھ میں وصال پائی ہوئے۔

۵۔ شیخ ابوبکر عبدالعزیزؒ

ولادت ۵۷۲ھ وفات ۶۰۲ھ

فقہ اور حدیث کی تعلیم اپنے والد بزرگوار اور ابومنصور عبدالرحمن بن محمد القزاز سے حاصل کی۔ مدنیوں، درس و تدریس اور وعظ و ہدایت کا کام انجام دیا۔ متعدد علماء و فضلاء آپ سے فیضیاب ہوئے۔ نہایت متقی اور عابد و زاہد تھے۔ ۶۰۲ھ میں جبال کی سکونت اختیار کر لی اور وہیں وفات پائی۔ آپ کے

ایک صاحبزادے شیخ محمد نہایت جید عالم ہوئے اور ہزار ہا لوگوں کو دینی و روحانی فوائد سے مستفیض کیا۔

۶۔ شیخ یحییٰ رحمہ

ولادت ۱۱۵۵ھ وفات ۱۲۶۵ھ

تعلیم سیدنا غوث اعظمؒ اور شیخ محمد عبدالباقیؒ سے حاصل کی۔ حسن اخلاق اور ایثار نفس میں بیکانہ روزگار تھے۔ وطن میں مصر چلے گئے۔ کبرنی میں بغداد واپس آ گئے اور یہیں وفات پائی۔ اپنے سب بھائیوں سے چھوٹے تھے۔

۷۔ شیخ عبدالجبارؒ

فقہ کی تعلیم والد بزرگوار سے حاصل کی اور شیخ قزاز ابو منصورؒ سے حدیث سنی۔ اعلیٰ درجہ کے خوشنویس تھے۔ حسن اخلاق، اتباع رسولؐ، صبر و توکل اور ریاضت و مجاہدہ میں منفرد تھے۔ ابھی جوان ہی تھے کہ ۱۱۵۵ھ میں پیغام قضا آپہنچا۔ اپنے والد بزرگوار کے مسافر خانہ میں مدفن ہوئے۔

۸۔ شیخ موسیٰؒ

ولادت ۱۱۵۳ھ وفات ۱۲۱۸ھ

فقہ اور حدیث کی تعلیم سیدنا غوث اعظمؒ اور شیخ سعید بن النبأؒ سے حاصل کی۔ بغداد کا قیام ترک کر کے دمشق جا بے۔ مسلک حنبلی کے پیرو تھے۔ اکثر خاموش رہتے تھے اور بڑے بڑے طویل مراقبے کرتے تھے۔ مزاج میں فروتنی اور انکار حد سے زیادہ تھا۔ آخر عمر میں بہت سے امراض نے آد بوجا لیکن آپ نے کمال صبر و ضبط کے ساتھ ان امراض کے دکھ برداشت کئے۔

دشمن میں اپنے سب بھائیوں سے آخر میں وفات پائی۔ جیل قاسیون میں مدفون ہوئے۔

۹۔ شیخ محمدؒ

فقہ کی تعلیم سیدنا غوث اعظمؒ سے حاصل کی اور علم حدیث اس دور کے نامور مشائخ سعید بن النبیؒ اور ابوالوقتؒ سے حاصل کیا۔ مدت تک درس و تدریس میں مشغول رہے اور بے شمار لوگوں کو فیض یاب کیا۔ ۵۶ھ میں وفات پائی اور بغداد کے مقبرہ حلبہ میں سپردِ خاک کئے گئے۔

بائیسواں باب

تصنیفات

یہ نہایت عظیم و اعظم کی گراں قدر تصنیفات کے مطالعہ سے عجیب و غریب اور لذت حاصل ہوتی ہے اور ایسے لیے محتاج و مساعون کا لکھنا ہوتا ہے کہ ان کے آں اللہ سبحان اللہ پکارا اٹھتا ہے۔ آپ کے ارشادات و کلام میں صدیقین کی فہمائیں ہیں۔ ایک ایک لفظ و لوں کو گر لگتا ہے اور قلوب مردہ کو حیات تازہ ملتی ہے۔ یہ تصنیفات آپ کی جگہ گزرتی ہیں جن سے چند مشہور و کتب یہ ہیں۔

(۱)

یہ نہایت مشہور و ارزانی کتاب ہے عربی و فارسی کے لوگوں کے لیے۔
غنیۃ الطالبین منہار و دار و فارسی میں بہت چمکتی ہے اس میں بہت عجیب و غریب اور
 طریقت کے مسائل کی بحث ہے۔ اسلام کے مختلف فرقوں کے درمیان جو اختلاف ہیں
 مسائل میں ان کا تجزیہ کیا گیا ہے اور انہیں بہت عمدہ و خوبصورت طریقے سے حل کیا گیا ہے۔

حقوق العباد، مختلف عبادات، نماز، روزہ، حج، زکوٰۃ کے مسائل، اذکار و اشغال اور اعمال و اوراد سب کا اجمالی تذکرہ اس میں موجود ہے۔ یہ کتاب بدعات ضالہ اور گمراہ کن عقائد کے خلاف ایک برہان قاطع کی حیثیت رکھتی ہے۔ بعض لوگوں کو اسے سیدنا غوث اعظم کی تصنیف ماننے میں تاہل ہے۔ کیونکہ اس کی اوّل فتوح الغیب کی عبارات میں بہت فرق ہے لیکن علمائے کرام کی اکثریت اس کتاب کو سیدنا غوث اعظم ہی کی تصنیف بتاتی ہے۔

(۲)

یہ علم تصوف اور معرفت میں ایک معرکہ الاراء تصنیف ہے۔ **فتوح الغیب** اس کے رضا میں معارف قرآنی توحید و سنت اور لہر طریقت سے معذورین اور ہر مقالہ نور معرفت سے بھرپور ہے۔ اس کے مطالعہ سے دلوں میں صبر و قوت، ایمان میں قوت اور عقائد و اعمال میں صحت پیدا ہوتی ہے۔ اس کا فارسی ترجمہ شاہ عبدالحق محدث دہلوی نے کیا ہے اور اردو ترجمہ مستند بلذیاب علماء کوہ چکے ہیں جن میں مولانا ابوالحسن سیالکوٹی، نواب صدیق حسن خاں بھوبالی اور مولوی محمد عالم کاکوروی مشہور ہیں۔

(۳)

اس کتاب کا پورا نام ”الفتح البہرانی والبطیض الرحمانی“ ہے۔ یہ **فتح بہرانی** سیدنا غوث اعظم کے مواظف و خطبات کا مجموعہ ہے جسے آپ کے نواسہ سید عقیق الدین مبارک نے مرتب کیا۔ اس میں آپ کے تربیہ خطبات کا خلاصہ درج ہے۔ اگرچہ اصل اور تلخیص میں بہت فرق ہوتا ہے

بھر بھی فاضل مرتب نے آپ کے اصل کلمات والفاظ میں سے کوئی ضروری چیز نہیں چھوڑی اور انہیں اس عمدگی سے ترتیب دیا ہے کہ پڑھ کر قلب بے اختیار متاثر ہوتا ہے اور نہایت سرور و کیف حاصل ہوتا ہے۔ تشنگانِ ہدایت کے لئے یہ ایک چشمہ شیریں ہے جس کا آب مصفا سیراب ہونے والے کے دلوں سے برقم کے میل دھو ڈالتا ہے۔ اس کتاب کا بھی فارسی اور اردو میں ترجمہ ہو چکا ہے۔ تراجم میں اصل کا لطف تو نہیں بھر بھی نورِ معرفت کی شعاعیں چھن چھن کر نکلتی ہیں اور قلب کو گرماتی ہیں۔

(۴)

یہ آپ کے فارسی مکتوبات کا مجموعہ ہے جو آپ **مکتوبات محبوب سبحانی** نے مختلف اوقات میں مختلف اشخاص کو لکھے۔ ان میں معرفت اور طریقت کے عجیب و غریب اسرار و رموز ہیں۔ ایسے ایسے لطیف نکات ہیں کہ انسان بے اختیار سر دھننے لگتا ہے۔ مکتوبات کے پیرائے میں آپ نے علم و عرفان کے وہ موتی بکھیرے ہیں کہ طبیعت انہیں چنتے چلتے سیر نہیں ہوتی۔

(۵)

یہ دیوان فارسی میں ہے۔ یہ دیوان رموز عشق و معرفت **دیوان غوث اعظم** کا دفتر ہے اور اس کا ایک ایک شعر وجد آور ہے اس دیوان کی دو غزلیات اس کتاب میں کسی دوسری جگہ درج کی گئی ہیں۔ یہ دیوان فی الحقیقت محی الدین ہریمی کی تصنیف ہے اور غلط طور پر سیدنا غوث اعظم

سے منسوب ہو گیا ہے۔

(۶)

آپ نے چودہ قصائد بھی اپنی یادگار چھوڑے ہیں۔ جن میں قصیدہ قصائد غزنیہ کو عالمگیر شہرت حاصل ہوئی ہے۔ یہ قصائد نہایت فصیح و بلیغ اور پرتاثر ہیں اور ان کے پڑھنے سے عجیب فوائد حاصل ہوتے ہیں ان کے علاوہ آپ کی ایک مناجات ہے جو تین اشعار پر مشتمل ہے اور چل کاف کے نام سے مشہور ہے۔ دنیائے علم و ادب میں اس کا نہایت بلند درجہ ہے۔

(۷)

متفرق کتب مندرجہ بالا تصانیف کے علاوہ آپ کی دیگر گراں پایہ تصنیفات یہ ہیں۔ جلا، الناطر فی الباطن والظاہر، یواقیت والحکم۔ السبرع شریف، کبریت احمر وغیرہ۔

تیسواں باب

خدام اور خلفاء

اس سے پہلے ہم ایک دوسری جگہ بیان کر چکے ہیں کہ آفتاب تبلیغی نظام غوثیت کے طلوع کے وقت دنیائے اسلام طرح طرح کے فتنوں کی آماجگاہ بنی ہوئی تھی۔ اگر ایک طرف فسق و فجور اور بدعات کا بازار گرم تھا تو دوسری طرف الحاد و زندقہ اور اعتزال و فلسفہ کا زور تھا۔ سیدنا غوث اعظم نے ان فتنوں کا مقابلہ کرنے اور احیائے اسلام کے لئے بغداد کو اپنا مرکز بنایا اور اس کے ساتھ ہی ایک وسیع تبلیغی نظام قائم کیا۔ آپ کے فیض یافتہ شاگرد، خدام، مرید اور خلفاء دنیائے اسلام میں چاروں طرف پھیل گئے اور اپنی تبلیغ و ہدایت سے لاکھوں بندگانِ خدا کو گرامی کے گرداب بلا سے نکال لیا۔ آپ کے خدام و خلفاء کی تعداد ہزاروں تک پہنچتی ہے۔ ان میں سے کچھ مشاہیر کے اسمائے گرامی یہ ہیں :

- ۱- حضرت شیخ ابو محمد عبد اللہ خٹابؒ
- ۲- شیخ ابو عمرو عثمان بن اسماعیل بن ابراہیم سعدی المعروف بہ شافعی زمانؒ
- ۳- شیخ قاضی ابو یعلیٰؒ
- ۴- شیخ ابو السعود احمد بن ابی بکر حرلی عطاردؒ
- ۵- شیخ ابو عبد اللہ بن سنانؒ
- ۶- شیخ ابو طلحہ بن مظفرؒ
- ۷- شیخ ابو البقا محمد ازہریؒ
- ۸- قاضی القضاۃ ابو الحسن علیؒ
- ۹- قاضی ابو طالب عبد الرحمن مفتی عراقؒ
- ۱۰- شیخ ابو عبد اللہ محمد بن رسلانؒ
- ۱۱- علامہ ابو بکر عبد اللہ بن نصر بن حمزہ قیمیؒ
- ۱۲- شیخ امام موفق الدین ابو محمد عبد اللہ بن احمد بن محمد بن قدامہ مقدسیؒ
- ۱۳- قاضی القضاۃ حضرت شیخ ابو الفتح محمد بن قاضی ابو العباس احمدؒ
- ۱۴- حضرت شیخ ابو محمد عبد اللہ اسدیؒ
- ۱۵- حضرت شیخ امام ابو القاسم مہتہ اللہ بن احمدؒ
- ۱۶- حضرت شیخ امام حافظ ابو منصور عبد اللہ بن محمد بن ولید بغدادیؒ
- ۱۷- حضرت شیخ علامہ ابو محمد ابراہیم بن محمود بعلبکیؒ
- ۱۸- شیخ ابو عبد اللہ بطاحیؒ
- ۱۹- شیخ ابو البقا صالح بہاؤ الدین نور الاسلامؒ

۲۰۔ امام ابوالبقاء عبد اللہ بن حسین بن عبد اللہ عکبری بصری نابیناؒ

۲۱۔ شیخ ابو بکر عتیق بن ابو الفضلؒ

۲۲۔ شیخ ابو الفرج عبد الرحمن بن شیخ ابو علی نجمؒ

۲۳۔ حافظ ابو عبد اللہ محمد بن عبد الواحد بن عبد الرحمن مقدسیؒ

۲۴۔ شیخ فقیہ ابو الفضل اسحاق بن احمدؒ

۲۵۔ شیخ ابو محمد عبد الرحمن بن امام ابو حفص عمر بن غزال واعظؒ

۲۶۔ حضرت شیخ ابو محمد عبد العظیم بن شیخ ابو محمد عبد الکریم بن محمد مصریؒ

۲۷۔ شیخ ابو محمد یوسف بن مظفر بن شجاع عاقولی از حجاز صہارہؒ

۲۸۔ شیخ عمر صیرفیؒ

۲۹۔ شیخ ابو عمر قریشیؒ

۳۰۔ شیخ شہاب الدین سہروردیؒ وغیرہ وغیرہ۔

ان میں سے خاص خدام و خلفاء کو ایک طرف تو حضرت نے مختلف حاکم
میں تبلیغ حق کے لئے بھیجا۔ دوسری طرف مختلف شہروں میں مستقل تبلیغی مدارس
قائم کر دیئے۔ ۵۴۱ھ میں مندرجہ ذیل مقامات پر آپ کے تبلیغی مدارس کھلے
کہ رہے تھے۔

موصل۔ حلب۔ دمشق۔ تبریز۔ ہمدان۔ طوس۔ بسطام۔ کوفہ۔ الحطیفہ

(۲)

واعیانِ حق کیلئے ہدایت مقرر فرما کہ کسی خاص علاقہ کی جانب روئے
جب آپ کسی خادم یا مرید کو داعی حق

کرتے تو اس کو یہ ہدایات دیتے۔

- ۱۔ حکام اور امراء کی ملازمت نہ کرنا۔
- ۲۔ کسی امیر سے وظیفہ قبول نہ کرنا۔
- ۳۔ ہر کام میں اللہ تعالیٰ کی خوشنودی کو پیش نظر رکھنا۔
- ۴۔ کتاب اللہ اور سنت رسول اللہ کا دامن مضبوطی سے پکڑنا۔
- ۵۔ شریعت کی حدود سے کبھی تجاوز نہ کرنا۔
- ۶۔ سادہ زندگی کو اپنا شعار بنانا۔
- ۷۔ غرور و تکبر کے نزدیک نہ ٹھکانا۔
- ۸۔ تبلیغ حق میں کسی مصیبت یا رکاوٹ سے دل برداشتہ نہ ہونا۔
- ۹۔ وقت کی پابندی کرنا۔
- ۱۰۔ غیر مسلموں سے رواداری کا برتاؤ کرنا۔
- ۱۱۔ دنیاوی عزت اور نمود و نمائش سے پرہیز کرنا۔

(۳)

محاسن اخلاق سیدنا غوث اعظمؒ نے داعیانِ حق کی جو مقدس جماعت تیار کی وہ علومِ ظاہری و باطنی میں درجہ کمال پر پہنچی ہوئی تھی۔ اس جماعت کے افراد نے حضرتؒ کے فیضِ صحبت سے پورا پورا فائدہ اٹھایا تھا۔ ان کی رگ رگ میں خدا اور رسول کی محبت موجزن تھی۔ ان کے کندھوں پر جو بارگراں رکھا گیا تھا۔ اس میں محض زبانی تبلیغ حق ہی نہیں تھی بلکہ انہوں نے خلقِ محمدیؐ کا علیٰ منونہ بن کر گمراہوں کو راہِ نجات کی طرف بلانا تھا۔ حضرتؒ نے جن لوگوں کو

سندِ خلافت دی یا راعیٰ حق مقرر کیا۔ وہ نہ صرف اعلیٰ درجہ کے واعظ اور خطیب تھے بلکہ ان تمام اوصاف کے حامل تھے جو رسولِ اکرمؐ کے نائبین مومنین اور علمبردارانِ حق میں ہونے ضروری ہے۔ وہ اپنے مرشدِ کاملؐ کے اخلاق و محامد کی سچی اور عملی تصویر مہوتے تھے۔ ان کے محاسنِ اخلاق کے چند پہلو یہ تھے۔

۱۔ خشیتِ الہی :- داعیانِ حق کے قلوب اللہ تعالیٰ کی عظمت و ہیبت سے ہر وقت کانپتے رہتے تھے۔ جب کلامِ الہی کی تلاوت کرتے تو ان کی آنکھیں بے اختیار اشک بار ہو جاتیں۔

۲۔ مصائب کی برداشت :- داعیانِ حق راہِ حق میں ہر قسم کے رنج و محن اور مصائب کو خذہ بیت اب سے برداشت کرتے تھے۔ تبلیغ کے لئے دور دراز مقامات کا سفر بالعموم پیادہ یا کرتے۔ اگر کبھی سواری پیش کی جاتی تو کہتے ہم نے یہ حدیث سنی ہے کہ جس شخص کے پاؤں اللہ کے راستے میں گرد آلود ہو جائیں اس پر دوزخ کی آگ حرام ہو جاتی ہے تبلیغِ حق کے جرم میں بعض اوقات انہیں حکامِ وقت کے عتاب کا نشانہ بننا پڑتا لیکن وہ اعلیٰ کلمۃ الحق سے باز نہ آتے اور قید و بند کی سختیوں کو خوشی سے جھیلتے۔

۳۔ عبادت :- سیدنا غوثِ اعظمؒ کے خدام و خلفاء عبادت میں کمال شغف رکھتے تھے۔ رات کے پہلے حصے میں کچھ آرام کر لیتے اور رات کا باقی حصہ یادِ الہی میں صرف کرتے۔ جمعہ کی ساری رات عبادت اور ذکرِ الہی میں بسر کرتے۔

۴۔ سادگی :- حضرت کے مریدوں اور خلفاء نے سادہ طرزِ زندگی کو اپنا شعار بنالیا روکھی سوکھی روٹی ان کی خوراک تھی اور موٹا جھوٹا کپڑا ان کی پوشاک۔ نہ کسی امیر کی دعوت قبول کرتے اور نہ قیمتی کپڑے کا تحفہ کسی سے قبول کرتے۔ سلاطین و امراء

کی صحبت سے اجتناب کرتے اور غربا و مساکین کے درمیان بیٹھنے میں خوشی محسوس کرتے ان کے کپڑوں میں کئی کئی یونید لگے ہوتے۔ اکثر زمین پر سوتے۔ بعض خدام کو اللہ تعالیٰ نے دولت دنیاوی بھی عطا کی تھی لیکن ان کی سادہ روش میں یہ دولت کچھ اثر نہیں رکھتی تھی۔ ایک دفعہ آپ کے ایک آسودہ حال مرید کو کسی مسافر نے مزدور سمجھ کر اپنا بھاری بستر اٹھا دیا وہ بخوشی اسے اٹھا کر مسافر کی منزل مقصود تک پہنچا آئے۔ وہاں لوگوں نے انہیں پہچان کر کہا۔ ”حضرت یہ کیا؟“ فرمایا۔ ”مسلمانوں کی خدمت میرا فرض ہے۔“ مسافر معذرت خواہ ہوا تو فرمایا۔ ”بھئی اس میں حرج ہی کیا ہے؟“

۵۔ جو دو سخا: سیدنا عوث اعظمؓ کے خدام جو دو سخا میں اپنی مثال آپ تھے۔ غربا و مساکین کو کھانا کھلاتے۔ ان کی دستگیری کرتے، یتیموں کی پرورش اپنے بچوں کی طرح کرتے جو خدام تجارت کرتے تھے اور آسودہ حال تھے۔ انہوں نے اپنی دولت راہ حق میں وقف کر رکھی تھی۔ فقراء کی پرورش کرتے۔ حاجتمندوں کی حاجتیں پوری کرتے۔ قرض خواہوں کا قرض ادا کرتے۔ طلباء کی نقدا و راشیاء کی صورت میں امداد کرتے۔ مسافروں کو سرائوں اور مہمان خانوں میں جا جا کر کھانا کھلاتے۔ بعض اوقات غریب دوستوں کو اپنے کاروبار میں شریک کر لیتے اور ان کی کفالت کرتے رفاہ عام کے کاموں میں بڑھ چڑھ کر حصہ لیتے۔ کنوئیں کھدواتے۔ مساجد تعمیر کراتے اور غریبوں کے لئے مکانات بنواتے۔ غرض یہ لوگ ایشار و سخاوت کا مجسمہ تھے۔

۶۔ ہمایوں سے حسن سلوک: حضرت کے داعیانِ حق ہمایوں کے حق میں رحمتِ مجسم

تھے۔ ہمسایہ مسلم ہو یا غیر مسلم وہ اس کے دکھ سکھ میں برابر کے شریک تھے۔ یہ کبھی نہ ہوتا تھا کہ وہ پیٹ بھر کر کھائیں اور ان کا ہمسایہ بھوکا رہے۔ وہ جہاں رہتے ہمسایوں کا دل موہ لیتے۔

۷۔ خدمتِ خلق :- آپ کے خدام و خلفاء بیماریوں کی سیاحت کرنا اپنا فرض سمجھتے تھے۔ مسافروں کی ضروریات اور آرام کا خیال رکھتے۔ اپاہجوں اور معذوروں کی خدمت نہایت شوق سے کرتے ان کو کھانا کھلاتے۔ ان کے کپڑے صاف کرتے۔ ان کے بالوں اور کپڑوں سے جوئیں نکالتے۔ بے سہارا اور بیوہ عورتوں کو بازار سے سودا سلف لاکر دیتے۔ اسکا طرح لاوارث مریموں کی تنہی سے خدمت کرتے تھے۔

۸۔ دیگر اوصاف :- حضرت کا ہر ایک خادم حسن اخلاق کا ایک پیکر جمیل تھا۔ دیانت اور پابندی عہد میں ان کا کوئی ثانی نہ تھا جو مل جاتا پہن لیتے اور جو میسر آ جاتا کھا لیتے اور خدا کا شکر ادا کرتے۔ سید نجیب الدین بغدادیؒ کا بیان ہے کہ میں نے حضرت شیخ عبدالقادر جیلانیؒ کے خدام سے بڑھ کر کسی کو مستقی، متدین، سیرچشم اور عزیز پرور نہیں دیکھا۔

یہ لوگ کمال درجہ کے شیریں بیان، حلیم الطبع، صابر، قانع، متوکل، باحیا، متواضع، منکر المزاج، پاک باطن اور حق پرست تھے۔ اس کے ساتھ ہی فسق و فجور کے اعلانیہ دشمن تھے۔

(۴)

برکات و اثرات سیدنا غوث اعظمؒ کے تربیت یافتہ و اعیان حق جہاں جہاں بھی گئے ان کے پاکیزہ اخلاق اور اعلیٰ کلمۃ الحق کی

بدولت وہ علاقہ نورِ ہدایت سے جگمگا اٹھا اور گلشنِ اسلام میں تازہ بہار آگئی۔ ان کی حق پرستی اور خلوص سے جہاں گمراہ مسلمانوں کے دلوں کا میل اتر جاتا وہاں غیر مسلم بھی اسلام کی حقانیت پر ایمان لے آئے۔ لاکھوں فاسق و فجار بدکاری اور معصیت کیشی سے تائب ہو کر سچے مسلمان بن گئے اور لاکھوں غیر مسلم کلمہ شہادت پڑھ کر حق کے علمبردار بن گئے۔ داعیانِ حق کی ایسی عظیم الشان جماعت تیار کرنا سبنا عوثِ اعظمؓ کا ایسا کارنامہ ہے جسے مسلمان قیامت تک فراموش نہیں کر سکتے۔

تعلیم شریعت

سیدنا حضرت شیخ عبدالقادر جیلانیؒ توحید خالص، اتباع رسول، اقامت دین اور اچائے اسلام کے عملدار تھے۔ اس لئے آپ کی تمام تعلیمات شریعت، کتاب اللہ اور سنت رسول اللہ صلی اللہ علیہ وسلم کی پیروی کے محور کے گرد گھومتی ہیں۔ اس کے سوا آپ کی تعلیمات شریعت سے کچھ اور ڈھونڈنا عبث ہے۔ آپ کے تمام تر ارشادات کا ماخذ قرآن حکیم اور سنت نبوی ہے اور ان ہی کی روشنی میں آپ نے مخلوق خدا کو شریعت کی تعلیم دی۔ اس کی تفصیل آپ کی معرکہ ابرا کا سب "غنیۃ الطالبین" میں دیکھی جاسکتی ہے۔ تارمین کے افادہ کے لئے چند جدیدہ جہ مسائل کے بارے میں آپ کے ارشادات کا خلاصہ یہاں پیش کیا جاتا ہے۔

(۱)

توحید خالص نفع اور نقصان کا مالک صرف اللہ تعالیٰ ہے۔ اس کا شریک نہ
کھڑاؤ۔ اس کی بندگی کرو اور اس کے در سے منہ نہ پھیرو

حضرت علی کریم اللہ وجہہ سے روایت ہے کہ پیغمبر صلی اللہ علیہ وسلم نے فرمایا کہ تمام مخلوق سے اللہ تعالیٰ حساب لے گا مگر جس شخص نے خدا کے ساتھ شریک بنایا اس سے حساب نہیں لیا جائے گا۔ اور اسے سیدھا دوزخ میں لے جانے کا حکم دیا جائیگا

(۲)

اتباع رسول ہمیشہ رسول اکرم صلی اللہ علیہ وسلم کے نقش قدم پر چلو اور آپ کے اتباع میں کوئی دقیقہ فرو گزاشت نہ کرو قرآن کریم میں اللہ تعالیٰ کا ارشاد ہے

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

اے نبی تم اللہ سے کہہ دو کہ اگر اللہ سے محبت کا دعویٰ کرتے ہو تو میرا اتباع کرو۔ خدا تم سے محبت کرے گا۔

اور اللہ تعالیٰ کا یہ بھی حکم ہے کہ جو کچھ تم کو رسول کریم دیں وہ لو جس سے منع کریں اس سے پرہیز کرو۔ کتاب اللہ اور سنت رسول اللہ صلی اللہ علیہ وسلم کی ہر حال میں پیروی کرو۔

(۳)

تقدیر الہی جو کچھ اللہ تعالیٰ نے ازل میں تمہارے لئے مقدر کر دیا ہے خواہ وہ نفع ہو یا ضرر۔ آرام ہو یا سختی۔ آسانی یا تنگی ہر حال میں تمہیں ضرور پہنچے گا۔ اللہ تعالیٰ سے ڈرنے پر صبر کرو اور دکھ سکھ ہر حال میں اس کا شکر ادا کرو۔

(۴)

• پنجوقتہ نماز کی پابندی کرو اور اپنی ہر نماز اس طرح ادا کرو گویا یہ تمہاری زندگی نماز کی آخری نماز ہے (یعنی کامل خشوع و خضوع کے ساتھ نماز ادا کرو)۔

(۵۱)

روزہ دار کو چاہیے کہ روزے کو گناہوں سے بچائے رکھے۔ رسول اکرم صلی اللہ علیہ وسلم کا یہ ارشاد یاد رکھو کہ پانچ چیزیں روزے اور رخصت کو توڑ دیتی ہیں اول جھوٹ، دوم نکتہ چینی (یعنی خواہ مخواہ اعتراض کر کے دوسرے کی دل آزاری کرنا) سوم غیبت، چہارم شہوت کی نظر سے (غیر عورت کو) دیکھنا پنجم جھوٹی قسم کھانا۔

(۵۲)

پیش لحد قبر میں ہر آدمی سے پوچھا جائے گا۔
”یترا رب کون ہے؟ یترا دین کیا ہے؟ اور محمد صلی اللہ علیہ وسلم کے متعلق تیرا خیال ہے؟“

(۵۳)

اللہ تعالیٰ کے نزدیک مومن کی تعریف یہ ہے کہ وہ نیکی کا حکم دیتے ہیں اور برائی سے روکتے ہیں۔
مومن کی تعریف

(۵۴)

مسلمانوں کے فرقے
مسلمانوں کے تہتر فرقے ہیں یہ دراصل دس مکاتب فکر کی شاخیں ہیں جن کی تفصیل یہ ہے۔

شیعہ ۳۲ فرقے	مرجیہ ۱۲ فرقے	مثنیٰ ۳ فرقے
ضرایہ ۱ فرقہ	نجاریہ ۱ فرقہ	خوارج ۱۵ فرقے
معتزلہ ۴ فرقے	کلابیہ ۱ فرقہ	جہمیہ ۱ فرقہ
اہل سنت	ایک فرقہ	

مسلمانوں کے سب فرقوں میں ہدایت یافتہ اور نجات کا مستحق
ہدایت یافتہ فرقہ ایک ہی فرقہ ہے اور وہ فرقہ اہلسنت و جماعت کا ہے۔ سچے
 اہلسنت و جماعت وہ لوگ ہیں جو رسول اکرمؐ اور آپ کے صحابہؓ کی راہ پر چلتے ہیں۔

(۱۰)

سنت اس راہ کا نام ہے جس پر رسول کریم صلی اللہ علیہ وسلم
سنت و جماعت چلتے تھے اور جماعت وہ ہے جس پر نبی اکرم صلی اللہ
 علیہ وسلم کے صحابہ کرام کا اتفاق ہو گیا۔

(۱۱)

جن لوگوں نے کبیرہ صغیرہ گناہ کئے ہیں ان کے حق میں رسول کریم صلی اللہ
شفاعت علیہ وسلم کی شفاعت کا قبول ہونا اور اس پر ایمان لانا واجب ہے۔

(۱۲)

جس مجلس میں ناجائز کام ہوں جیسے ڈھول ڈھمکا، طبلہ، سازگی، بیری،
راک رنگ بربط، شہنائی، نئے، دوتارہ، شربوق، تار، طنبورہ بجانا اور قصور
 سرود وغیرہ، اس مجلس میں نہ بیٹھے کیونکہ یہ سب حرام ہیں اور اللہ اور اس کے بندوں

کے درمیان غفلتوں کا پردہ حائل کر دیتے ہیں۔ اللہ کے بندوں کو توفیق کرتی ہی مغرب
 ہے۔ جب وہ کلام الہی سنتے ہیں تو ان کے دل خوفِ خدا سے گچھل جاتے ہیں اور
 ان کی آنکھیں آنسوؤں میں ڈوب جاتی ہیں۔

(۱۳)

حمد و نعت حمد و نعت یا پاکیزہ اشعار وغیرہ جو بہ آواز بلند مباح سمجھے گئے ہیں۔ وہ صرف مردوں کے لئے ہیں عورتوں کے لئے جائز نہیں۔ نوجوان عورتوں کو اتنی اونچی آواز میں جسے اجنبی مرد سن سکیں۔ پاکیزہ سے پاکیزہ گیت گانا یا حمد و نعت کے اشعار پڑھنا بھی منع ہے۔

(۱۴)

ڈاڑھی کھنا رسول کریم کا یہ ارشاد یاد رکھو: اَخْفَوْا الشَّارِبَ وَاعْفُوا اللَّحْيَةَ (یعنی بےیز تڑشاؤ اور ڈاڑھی بڑھاؤ) حضور صلی اللہ علیہ وسلم کے صحابہ کرام کا بھی یہی عمل تھا کہ بےیز تڑشاوتے اور ڈاڑھیاں بڑھاتے تھے۔

(۱۵)

نوحہ اور بدین میت پر نوحہ و بدین کرنا اور وارڈا کرنا مکروہ فعل ہے البتہ صرف رونے میں کچھ کراہت نہیں۔

(۱۶)

شطرنج بازی وغیرہ گناہ ککندگی سے آلودہ شطرنج بازوں، زرد اخروٹ اور جوا کھینے والوں اور شراب پینے والوں کو کبھی سلام نہ کہو۔

(۱۷)

سجدہ صرف اللہ کے لئے ہے سجدہ صرف اللہ تعالیٰ کے لئے ہے اور اللہ کے سوا کسی دوسرے کے سامنے کسی حالت میں جائز نہیں۔ ایک دفعہ رسول کریم صلی اللہ علیہ وسلم کے ایک صحابی نے فرط عقیدت میں حضورؐ

کے سامنے سجدہ کرنا چاہا لیکن سرور کونینؑ نے اسے سختی سے منع کر دیا اور فرمایا
فَلَا تَفْعَلُوا ذَٰلِكُمْ (خبردار ایسا مت کرنا)۔ پھر فرمایا اگر خدا کے سوا کسی اور کو سجدہ
کرنا روا ہو تا تو میں نبی سے کہتا کہ وہ اپنے خاوند کو سجدہ کرے مگر اللہ کے سوا کسی کو سجدہ جائز نہیں

(۱۸)

قسم کھانا اللہ تعالیٰ کی ذاتِ بابرکات کے سوا کسی حال میں بھی (اپنے باپ یا کسی دوست کی
چیز کی) قسم کھانا سخت مکروہ فعل ہے اگر قسم کھانا ناگزیر ہو جائے تو صرف
اللہ کی قسم کھاؤ ورنہ خاموش رہو کیونکہ رسول اکرمؐ کی حدیث سے صرف اتنا ہی ثابت ہے۔

(۱۹)

بدعت سے بچنا واجب ہے جب کسی (دینی معاملہ میں) قرآن کریم خاموش ہو، احادیثِ رسول کریمؐ
یا سنتِ نبویؐ میں بھی اسکا کوئی ثبوت موجود نہ ہو۔ صحابہ کرامؓ سے
بھی اس بارہ میں کچھ منقول نہ ہو تو ایسے معاملہ کو جائز بیان کرنا یا اس پر عمل کرنا بدعت ہے اور
بدعت سے ہر حال میں بچنا واجب ہے۔ رسول کریمؐ کا ارشاد ہے کہ اللہ تعالیٰ بدعتی کے
کسی بھی عمل کو قبول نہیں کرتا۔ جب تک کہ وہ بدعت سے تائب نہ ہو۔

(۲۰)

زیارتِ قبر اور ایصالِ ثواب جب کوئی کسی قبر کی زیارت کرے تو قبر کو ہاتھ نہ لکھائے
اور نہ اس کو بوسہ دے۔ کیونکہ یہ یہودیوں کی
عادت ہے اور گیارہ دفعہ قل ھو اللہ پڑھے اور دیگر آیاتِ قرآنی پڑھ کر اس کا ثواب
قبر والے کو ہدیہ کرے اس طرح کہ اے اللہ اگر تو نے قرآنِ پاک کی ان آیات کے پڑھنے کا ثواب
مجھے عطا فرمایا تو وہ میں اس قبر والے کو ہدیہ کرتا ہوں۔

پچیسواں باب

تعلیم طریقت و صورت

(۱)

قرب الہی اللہ تعالیٰ کا قرب حاصل کرنے کے خواہش مند کو چاہئے کہ فرض کی ادائیگی کے بعد ان اذکار و اشغال میں مصروف ہو جن کی وہ طاقت رکھتا ہو اور ہر لحاظ یہ خیال کرے کہ اس کا اٹھنا، بیٹھنا، دوڑنا، بھاگنا، رونا، ہنسا، غرض ہر قول و فعل اللہ کے لئے ہے۔ اس کا نتیجہ محبت الہی ہے اور محبت الہی حاصل ہو جائے تو انسان کو کسی کی احتیاج نہیں رہتی۔

(۲)

افضل الذکر تمام اذکار سے افضل اور بہتر لا الہ الا اللہ کا ذکر ہے جس قدر افضل الذکر زیادہ ممکن ہو سکے اس کا ورد روزانہ صبح و شام اور تہجد کی نمازوں کے بعد کرے۔

(۳)

اسم اعظم "اللہ" ہی ہے۔ اس کا اثر البتہ اس وقت ہوتا ہے جب پرٹھنے والے کے دل میں سوائے اللہ کے کچھ نہ ہو۔ عارف کا بسم اللہ کہنا ایسا ہے جیسا اللہ تعالیٰ کا کُن کہنا۔ اسم اعظم کے اثر سے دنیا کی ہر مصیبت دور ہو جاتی ہے اور ہر آرزو پوری ہو جاتی ہے۔

(۴)

ولی میں بارہ (۱۲) صفات کا ہونا لازمی ہے۔

ولی کی صفات

۱۔ عیب پوش ہو ۲۔ رحمدل ہو ۳۔ شفیق ہو ۴۔ رفیق ہو ۵۔ حق پسند ہو ۶۔ حق گو ہو ۷۔ نیکی کا مبلغ ہو ۸۔ برائیوں سے روکنے والا ہو ۹۔ شب بیدار ہو ۱۰۔ عالم ہو ۱۱۔ شجاع ہو ۱۲۔ غریب (مسکین) پرورد ہو۔ یعنی ان کو کھانا کھلائے اور ان کی ضروریات پوری کرے۔

(۵)

عبادت کی ترتیب

مومن کو چاہئے کہ پہلے فرائض ادا کرے پھر سنن میں مشغول ہو اور سنن کے بعد نوافل اور مستحبات میں۔ فرائض سے فارغ ہونے سے قبل دوسری عبادات میں مشغول ہونا حاکت ہے کہ فرائض کے بغیر وہ قبول نہیں ہوں گی۔

(۶)

اہل مجاہدہ کی صفات

اللہ تعالیٰ کی راہ میں مجاہدہ و ریاضت کرنے والوں میں دس صفات کا ہونا ضروری ہے۔

- ۱۔ وہ جھوٹی یا سچی قسم کھانے سے پرہیز کرتے ہیں۔
- ۲۔ دروغ گوئی سے ہر حالت میں بچتے ہیں۔
- ۳۔ کسی سے وعدہ خلافی نہیں کرتے۔
- ۴۔ اہل قبلہ میں سے کسی کی تکفیر نہیں کرتے۔
- ۵۔ مخلوق خدا پر کسی قسم کا بوجھ نہیں ڈالتے۔
- ۶۔ متواضع اور منکسر المزاج ہوتے ہیں۔
- ۷۔ مخلوقات میں سے کسی پر کبھی لعنت نہیں بھیجتے۔
- ۸۔ کسی کو بدعا نہیں دیتے اور ہر قسم کا جوہر تم خذہ پشانی سے برداشت کرتے ہیں۔
- ۹۔ طمع اور حرص سے خالی ہوتے ہیں۔
- ۱۰۔ ظاہری و باطنی ہر قسم کے گناہ صغیرہ و کبیرہ سے اپنے آپ کو بچاتے ہیں۔

(۷)

صوفیہ کے لئے دس مقامات ہیں :-

مقامات صوفیہ ۱۔ توبہ ۲۔ انابت یعنی ہر بات میں اللہ تعالیٰ کی طرف متوجہ ہونا (رجوع الی الحق) ۳۔ زہد ۴۔ ریاضت ۵۔ ورع (انتہائی پرہیزگاری) ۶۔ قناعت ۷۔ توکل ۸۔ تسلیم ۹۔ صبر ۱۰۔ رضا۔

(۸)

معانی و تشریحات غور ۱۔ تصوف :- دل کو ہر قسم کی لالٹ سے صاف کرنے کا نام تصوف ہے۔

۲۔ توحید :- دل و جان سے صرف خدا کا ہو جانا توحید ہے۔

- ۳۔ دنیا:۔ جو چیز انسان کو اللہ سے دور کرے دنیا ہے۔
- ۴۔ فنا:۔ اگر باطن میں خدائے واحد کے سوا کسی کا شعور باقی نہ رہے تو یہ "فنا" ہے۔
- ۵۔ بقا:۔ بقا یہ ہے کہ کسی فانی شے کا اس کے ساتھ تعلق نہ رہے۔
- ۶۔ سُکر:۔ عشق الہی میں محمور ہونا سُکر ہے یا اللہ کے ذکر کے وقت دل میں جوش پیدا ہونے کا نام سُکر ہے۔
- ۷۔ شکوہ:۔ نہایت عجز و انکار سے اللہ تعالیٰ کی نعمتوں کا اعتراف کرنا شکوہ ہے۔
- ۸۔ صبر:۔ اللہ تعالیٰ کی طرف سے (یعنی مشیت الہی سے) جو کچھ وقوع پذیر ہو اس پر ثبات قدم رہنے کا نام صبر ہے۔
- ۹۔ تعزذ:۔ عزت اگر خدا تعالیٰ کیلئے حاصل کی جائے اور اسی کی راہ میں صرف کی جائے تو یہ تعزذ ہے۔
- ۱۰۔ تکبر:۔ عزت اگر اپنی ذات کے لئے حاصل کی جائے اور اپنی خواہشات میں صرف کی جائے تو یہ تکبر ہے۔
- ۱۱۔ رضا:۔ جب انسان اللہ تعالیٰ کی قضا و قدر کو اطمینانِ دل سے قبول کرے اور ہر حال میں سچے دل سے اسی پر راضی رہے تو یہ رضا ہے۔
- ۱۲۔ وصل:۔ جب انسان کو حق تعالیٰ کا مشاہدہ کرایا جاتا ہے اور وہ اپنے زہد کو فراموش کر دیتا ہے تو اس حالت کا نام وصل ہے۔
- ۱۳۔ زہد:۔ دنیا کی فانی چیزوں سے دل سرد ہو جانے کا نام زہد ہے۔
- ۴۔ ورع:۔ ورع یہ ہے کہ جس کام کی مشروعیت اجازت دے وہ کرے دوسرے کو چھوڑ دے۔ ورع کے لئے دس شرطیں لازمی ہیں۔

۱۔ اتباع رسولؐ اور اجماعِ مسلمین قائم رہے۔ ۲۔ ہر حال میں اللہ تعالیٰ کا شکر ادا کرتا رہے۔ ۳۔ نماز نیچگانہ کی پابندی کرے۔ ۴۔ کبر و نخوت سے بچے۔ ۵۔ کسی کو حقیر سمجھ کر اس کا تمسخر نہ اڑائے۔ ۶۔ اپنا مال اور دولت راہِ حق میں خرچ کرے۔ ۷۔ راستی اور حق گوئی کو اپنا شعار بنائے۔ ۸۔ محرمات پر نظر نہ ڈالے اور حرام و مشتبہ اشیاء سے پرہیز کرے۔ ۹۔ زبان کو قابض میں رکھے۔ ۱۰۔ غیبت سے بچے۔

۱۱۔ حیا: حیا یہ ہے کہ بندہ اللہ تعالیٰ کے حق میں وہ بات نہ کہے جس کا وہ اہل نہیں ہے اور حیا یہ ہے کہ خوف سے نہیں بلکہ اللہ سے شرمنا کر گناہوں کو ترک کر دے کہ وہ خلوت و جلوت ہر جگہ حاضر و ناظر ہے اور سب کچھ دیکھ رہا ہے۔ ۱۲۔ خوف: خوف کی چار اقسام ہیں۔

۱۔ گنہگاروں کا خوف: عذاب و سزا کے سبب سے ہوتا ہے۔

۲۔ عابدوں کا خوف: عبارت کا ثواب نہ ملنے کے سبب سے ہوتا ہے۔

۳۔ عاشقانِ خدا کا خوف: تقائے الہی کے فوت ہو جانے کے سبب سے ہوتا ہے۔

۴۔ عارفانِ الہی کا خوف اللہ تعالیٰ کی عظمت و ہیبت کے سبب سے ہوتا ہے۔ یہ خوف زائل نہیں ہوتا اور سب سے اعلیٰ ہے۔ اللہ تعالیٰ کا لطف و کرم اور بخشش و احسان ہر قسم کے خوف کو ڈھانپ لیتا ہے۔

۵۔ حسنِ خلق: حسنِ خلق یہ ہے کہ لوگوں کے جو دوستم کی پروا نہ کرے اور لوگوں کی ان بک حکمت اور ایمان کی وجہ سے تعظیم و احترام کرے۔

۱۸۔ رجاء: رجاء یہ ہے کہ بغیر کسی عرض یا طمع یا طلب کے خدا تعالیٰ کی طرف

مستوجب ہو۔ گو اس کی رحمت اور بخشش سے حسن ظن ہو۔

۱۹۔ فقو:۔ مقام فقر یہ ہے کہ انسان :

- ۱۔ کثرت سے نمازیں پڑھے ۲۔ کثرت سے روزے رکھے ۳۔ ہمیشہ ذکر و فکر الہی میں رہے ۴۔ راستباز ہو ۵۔ وسیع القلب ہو ۶۔ کسی کا راز ظاہر نہ کرے ۷۔ کج بحث نہ ہو ۸۔ کسی سے برائی کا بدلہ نہ لے ۹۔ امانت میں خیانت نہ کرے ۱۰۔ غیبت نہ کرے ۱۱۔ کم سخن ہو اور فضول باتوں سے پرہیز کرے ۱۲۔ آواز سے نہ ہنسنے صرف تبسم ہو ۱۳۔ حق کی تلقین کرے ۱۴۔ جاہل کو علم سکھائے ۱۵۔ غریب کی مدد کرے اور اسے اپنی مجلس میں جگہ دے ۱۶۔ مسکین کو کھانا کھلائے ۱۷۔ یتیم پر دستِ شفقت رکھے اور اس کی مدد کرے ۱۸۔ ہمسایوں کو آرام پہنچائے ۱۹۔ صابر، شاکر، متوکل، مستغنی اور قانع ہو اور اپنے فقر میں خوش رہے ۲۰۔ خوش اخلاق اور علیم ہو۔
- ۲۱۔ علم الیقین:۔ علم الیقین وہ یقین ہے جو غور و فکر اور دلیل سے حاصل ہو۔
- ۲۲۔ عین الیقین:۔ عین الیقین وہ یقین ہے جو بذریعہ کشف اللہ تعالیٰ کی طرف سے عطا ہو۔

۲۲۔ حق الیقین:۔ حق الیقین وہ یقین ہے کہ اللہ تعالیٰ کا مشاہدہ حقیقی حاصل ہو جائے اور انسان اپنے وجود سے بے خبر ہو جائے یہی مقام وصل ہے۔

پہلیسویں باب

”قصیدہ غوثیہ“

”قصیدہ غوثیہ“ سیدنا غوث اعظمؒ کے ان معرکتہ الاراء عربی اشعار کا مجموعہ ہے جو حالت جذب میں آپ کی زبان مبارک سے صادر ہوئے۔ یہ اشعار عربی فصاحت و بلاغت کا ایک نادر شاہکار ہیں۔ اور ان کے پڑھنے سے طبیعت پر عجیب اثر ہوتا ہے۔ یہ قصیدہ جلال و جمالی دونوں اثرات کا حامل ہے۔ بعض لوگ اسے سیدنا غوث اعظمؒ کی تصنیف تسلیم نہیں کرتے۔ واللہ اعلم بالصواب! قارئین کے افادہ کے لئے آپ کا قصیدہ پہلے عربی زبان میں نقل کیا جاتا ہے۔ پھر اشعار کی ترتیب کے لحاظ سے اس کا اردو ترجمہ پیش کیا گیا ہے۔

(۱)

سَقَانِي الْحَبِّ كَأَسَاتِ الْوَصَالِ
فَقُلْتُ لِحُزْنِي نَحْوِي تَعَالِ

(۲)

سَعَتُ وَمَشَتْ لِنَحْوِي فِي كُوسِ
فَهَمْتُ بِسُكْرِي بَيْنَ الْمَوَالِ

(۳)

فَقُلْتُ لِسَائِرِ الْأَقْطَابِ كُفُّوا
مَجَالِي وَادْخُلُوا أَسْتَمُ رِجَالِ

(۴)

وَهَمُّوا وَاشْرَبُوا أَسْتَمُ جُنُودِي
فَسَاقِي الْقَوْمِ بِالْوَاغِي مَلَالِ

(۵)

شَرِبْتُمْ فَضَلَّتْ مِنْ بَعْدِ سُكْرِي
وَلَا بَلْتُمْ عَلُوْعَ وَالْبِتَّصَالِ

(۶)

مَقَامُكُمْ أَعْلَى جَمْعًا وَلَا كُنْ
مَقَامِي فَوَقَّكُمْ مَا ذَا لِي عَالِ

(۷)

أَنَا فِي حَضْرَةِ التَّقْرِيبِ وَحْدِي
يُصَرِّفُنِي وَحَسْبِي ذُو الْجَلَالِ

(۸)

أَنَا الْبَادِي أَشْهَبُ كُلِّ شَيْخٍ
وَمَنْ ذَا فِي السَّرِّجَالِ اعْطَى مِثَالِ

(۹)

كَسَانِي خَلَعْتُ بِطَرَاذِعِ عَزْمٍ
وَتَوْحَّيْتُ بِتَيْغَاتِ الْكَمَالِ

(۱۰)

وَأُظْلَعَنِي عَلَى سِرِّ قَدِيمٍ
وَمَلَدَنِي وَأَعْطَانِي سُؤَالَ

(۱۱)

وَلَا فِي عَلَى الْأَقْطَابِ جَمْعًا
فَعَلَّنِي نَائِدٌ فِي كُلِّ حَالِ

(۱۲)

مَلَأَ الْقَيْتُ سِرِّي فِي بِحَارِ
لِصَادِ الْكُلِّ غَوْرًا فِي الزَّوَالِ

(۱۳)

وَلَوْ أَلْقَيْتُ سِرِّي فِي حَبَالٍ
لَدُكِّهَتْ وَاخْتَفَتْ بَيْنَ الرِّمَالِ

(۱۴)

وَلَوْ أَلْقَيْتُ سِرِّي فِي نَارِ
لَخَبِدَتْ وَانْطَفَتْ مِنْ سِرِّحَالِ

(۱۵)

وَلَوْ أَلْقَيْتُ سِرِّي فِي نَارِ مَيِّتِ
لَقَامَ بِقُدْرَةِ السَّوْلِ تَعَالِ

(۱۶)

وَمَا مِنْهَا شُهُودٌ أَوْ دَهْشُورٌ
تَمُرُّ وَتَنْقُضِي إِلَّا أَتَالِ

(۱۷)

وَتُخْبِرُنِي بِمَا بَاقِي وَيَجْرِي
وَتُعَلِّمُنِي فَأَقْصِرْ عَنِ جِدَالِ

(۱۸)

مُرِيدِي هِمٍّ وَطَبٍّ وَاشْطَحْ وَغَيِّ
وَأَفْعَلْ مَا لَشَاءُ مَا لَا سُمْ عَالِ

(۱۹۱)

مُرِيدِي لَا تَخَفُ اللَّهُ رَبِّي
عَطَانِي رَفْعَةً بِنِلْتُ الْمَنَالِ

(۲۰)

طَبُونِي فِي السَّمَاءِ وَالْأَرْضِ دُقْتُ
وَشَاوُسُ السَّعَادَةِ قَدْ بَدَأَ إِلَى

(۲۱)

بِلَادِ اللَّهِ مُلْكِي تَحْتَ حُكْمِي
وَدَقَّتِي قَبْلَ قَبْرِ قَدْ صَفَانِي

(۲۲)

نَظَرْتُ إِلَى بِلَادِ اللَّهِ جَمْعًا
كَخَرْدَلَةٍ عَلَى حُكْمِ الْإِصَالِ

(۲۳)

وَكُلُّ وَلِيٍّ لَهُ قَدْ مَدَّ إِلَيَّ
عَلَى قَدَمِ النَّبِيِّ بَدْرِ الْكَمَالِ

(۲۴)

دَرَسْتُ الْعِلْمَ حَتَّى صَدْتُ قُطْبًا
وَنِلْتُ السَّعْدَ مِنْ مَمْلُوكِي الْمَوَالِ

(۵۱)

فَمَنْ فِي ذِيكَ دَرِمَشِيرُ
وَمَنْ فِي الْعِمْدَةِ تَصْرِيفُ حَر

(۵۲)

رَجَبِي فِي هَوَا جِدِ هِمْدِي
وَفِي ضَمِّ اللَّيْلِ كَالْأَل

(۵۳)

مَرِيدِي لَا تَخَفُ وَاشِ فَرِي
عَذُوقِ تَرْتُّبِ عِنْدَ الْقِتَالِ

(۵۴)

أَنْتَ الْيَحْيَى مُخَيِّ الدِّينِ رُسِي
وَأَعْلَاهِي عَلَى رَأْسِ الْجَبَالِ

(۵۵)

أَنَا الْحَسَنِيُّ وَالْمَخْدَعُ مَقَامِي
وَأَقْدَامِي عَلَى عُنُقِ الرِّجَالِ

(۵۶)

وَعَبْدُ الْقَادِرِ الْمَشْهُورِ سَمِي
وَجَدِّي صَاحِبُ الْعَيْنِ الْكَمَالِ

اردو ترجمہ

(۱)

مجھے عشق الہی نے دصال یار کے پیالے پلائے ہیں لیکن میں نے اپنے پلانے والے سے یہی کہا کہ مجھ پر اور نظر ارم کر اور مجھے خوب سیراب کر

(۲)

پس اس کی رحمت بکراں نے مجھے خوب جام معرفت پلائے۔ ساعز پر ساعز میرے سامنے آتے رہے اور میں نے انہیں یارِ ان محفل کے مبراہ عالم مستی میں نوش کیا۔

(۳)

پھر میں نے دنیا کے تمام اقطاب و ادیاء سے کہا کہ آؤ میرے حال (سلسلہ) میں داخل ہو جاؤ کیونکہ تم بھی میرے ساتھ ہو۔

(۴)

اور ہمت کر کے سب شراب معرفت کے پیالے پیو۔ تم سب میرے لشکر میں ہو ساقیِ قزم نے جام بھر بھر کے مجھے دیئے ہیں۔

(۵)

جب میں شراب عشق کے نشہ میں غمور ہو گیا تو تم نے میری بچی کھچی شراب پی۔ لیکن مرے مرثیوں کی رفعت تک نہ پہنچ سکے۔

(۶)

اگرچہ تمہارا مقام بھی اعلیٰ ہے لیکن میرا مقام تمہارے مقام سے ہمیشہ کے لئے

بلند تر ہے۔

(۷)

قربِ الہی میں میرا مقام یگانہ ہے۔ اللہ تعالیٰ مجھے درجہ بدرجہ ترقی دیتا ہے اور وہ ربِّ ذوالجلال میرے لئے کافی ہے

(۸)

میں آسمانِ معرفت کا شہباز ہوں اور اللہ نے تمام مشائخ پر مجھے فضیلت دی ہے ان مردانِ خدا میں سے بھلا کون ہے جس کو میرے جیسا مرتبہ عطا ہوا ہے۔

(۹)

ربِّ ذوالجلال نے مجھے عزمِ راسخ اور بہت بلند کی پوشاک مرحمت فرمائی ہے اور کمالات کے بہت سے تاج میرے سر پر رکھے ہیں۔

(۱۰)

ربِّ اکبر نے مجھے اپنے قدیمی راز سے مطلع فرمایا۔ میرے گلے میں عزت کا ہار پہنایا اور جو میں نے اس سے مانگا وہی پایا۔

(۱۱)

مولائے کریم نے مجھے تمام اقطابِ عالم پر حکومت دی ہے پس میرا حکمِ ہر حالت میں جاری ہے۔

(۱۲)

اگر میں اپنے عشق کا راز سمندروں میں ڈال دوں تو وہ برداشت نہ کر سکیں۔ ان کا پانی زمین میں جذب ہو جائے اور وہ یکسر خشک ہو جائیں۔

(۱۳)

اگر میں اپنا بھید پہاڑوں پر ڈالوں تو وہ ریزہ ریزہ ہو کر اس طرح ریت میں مل جائیں گے کہ ان میں اور ریت میں کوئی امتیاز نہ رہے۔

(۱۴)

اگر میں اپنا بھید آگ میں ڈالوں تو وہ میرے حال سے آگاہ ہو کر سرد ہو جائے اور اس میں گرمی و روشنی کا نام و نشان نہ رہے۔

(۱۵)

اگر میں اپنے قرب الہی کا راز کسی مردہ پر ڈالوں تو خداوند کریم کی قدرت سے وہ فوراً اٹھ کھڑا ہو

(۱۶)

جو ماہ و سال دنیا میں آتے جاتے رہتے ہیں وہ پہلے مجھ پر آتے ہیں پھر دوسروں کی طرف جاتے ہیں۔

(۱۷)

اور وہ مجھے ماضی و مستقبل کے حالات سے آگاہ کرتے ہیں تو مجھ سے اس بارے میں مت بحث کر۔

(۱۸)

اے میرے مرید عشقِ الہی میں سرشار ہو اور خوش ہو جا۔ کسی سے مت ڈر جو چاہے کر۔ بیری بیعت کی نسبت میرے نام سے ہے جو بلند ہے۔

(۱۹)

اے میرے مرید کسی سے مت ڈر۔ اللہ تعالیٰ میرا پروردگار ہے اور اس نے اپنے

فضل و کرم سے مجھے وہ مرتبہ عطا کیا ہے کہ میں اپنی مطلوبہ آرزوؤں کو پالیتا ہوں۔

(۲۰)

زمین و آسمان میں میری عظمت کے ڈنکے بجتے ہیں اور خوش بختی اور سعادت کے نقیب میرے آگے آگے رواں دواں ہوتے ہیں۔

(۲۱)

اللہ کا ہر ملک میرا ہے اور میرے زیر فرمان ہے۔ پیدائش سے پہلے ہی میرا دل اللہ نے مصفیٰ کر دیا تھا۔

(۲۲)

اللہ کے تمام ملک اور شہر جو اس نے کرۂ ارض پر بسائے میری نظر میں ہیں اور رائی کے دانہ کے برابر دکھائی دیتے ہیں۔

(۲۳)

ہر دلی کا ایک طریقہ ہوتا ہے اور میرا طریقہ سنت خیر البشر کی متابعت ہے جو آسمان کمال کے بدریکامل ہیں۔

(۲۴)

تحصیل و تکمیل علوم نے مجھے مقام قطبیت پر پہنچا دیا اور یہ سعادت مجھے فضل الہی سے حاصل ہوئی ہے۔

(۲۵)

کون ولی اللہ میری برابری کا دعویٰ کر سکتا ہے اور کون میرے تصرف و علم کی ہمسری کر سکتا ہے۔

(۲۶۱)

میرے مرید (خدام خلفاء) سخت گرمیوں میں روزے رکھتے ہیں اور رات کی تاریکیوں میں (نورِ عبارت سے) موتیوں کی طرح چمکتے ہیں۔

(۲۶۲)

اے مرید کسی بد باطن مخالف سے نہ ڈر کیونکہ لڑائی میں میں نہایت ثابت قدم اور دشمن کو ہلاک کرنے والا ہوں۔

(۲۸۱)

میں جیل (جیلان) کا رہنے والا ہوں اور محی الدین کے نام سے پکارا جاتا ہوں اور میری عظمت و رفعت کے جھنڈے پہاڑوں کی بلند ترین چوٹیوں پر لہرا رہے ہیں۔

(۲۹۱)

میں امام حسنؑ کی اولاد سے ہوں اور میرا مقام خاص ہے اور میرے قدم تمام اولیاء کی گردن پر ہیں۔

(۳۰۱)

اور عبدالقادر میرا مشہور نام ہے اور میرے نانا (رسول اللہ صلی اللہ علیہ وسلم) سرِ حشمہ کمال ہیں۔

چہل کاف

چہل کاف سے مراد سیدنا غوث اعظمؒ کے تین معرکتہ الار اور پڑتا شیر عربی
شعار ہیں جو آپ نے بطور مناجات اپنے قلبِ مطہر کو مخاطب کر کے ارشاد فرمائے
تھے۔ ان فصیح و بلیغ اشعار میں نورِ معرفت جھلکتا ہے اور یہ آپ کے
شاعرانہ کمالات کا مظہر اتم ہیں۔ یہ اشعار نہایت اعلیٰ و ارفع عربی زبان
میں ہیں اور عوام الناس کو ان کے سمجھنے حتیٰ کہ پڑھنے میں بھی سخت وقت
محسوس ہوتی ہے۔

قارئین کرام کے افادہ کے لئے یہ اشعار مع ترجمہ اور شرح نیچے درج
کئے جاتے ہیں۔

(۱)

كُنَّاكَ رَبُّكَ كَمُ يَخْفِيكَ وَ الْفَنَّةُ
كَفَكَفَهَا كَكَبِيْنِ كَاَنْ مِنْ مُكْكَ

ترجمہ :- اے میرے دل! ب پہلے بھی بارہا تجھے ناکامی مصائب میں کفایت کرتا رہا ہے۔ اب بھی وہ ایسے مصائب میں تیری کفایت کرتا ہے دیا کرے گا، جن کی واپسی یا جرح کا رکنا ایک لشکر حرار کے گھات لگانے کی مانند ہے۔

شرح :- یعنی اے میرے دل! میرے مولائے کریم نے پہلے بھی تجھے یکا یک پیدا ہونے والے خطروں اور دوسو سوں سے بچا یا ہے اور اب بھی وہ ان سے تیری حفاظت کرتا ہے اور آئندہ بھی کرے گا۔ ان خطرات اور دوسو سوں کے دور ہو جانے یا ان کے رک جانے سے تو غافل اور مطمئن مت ہو جا۔ یہ تو ایسا ہے جیسے کہ ایک بھاری لشکر چھپ کر گھات لگائے ہوئے ہو کر کب تجھے غافل یا کمزور دوبارہ حملہ آور ہو۔

(۲)

تَكْرِضًا فَكْرًا الْكَوْنِ فِي حَبَدٍ
تَخْلِي مُشْكِكَةً عَلَّكَ نُصْبَهُ

ترجمہ :- وہ مصائب بار بار حملہ آور ہوتے ہیں۔ ان کی مضبوطی اور یکجائی اس طرح ہے جیسے کہ ایک مضبوط موٹی رسی کی لڑیاں ایک دوسرے سے پیوست ہوتی ہیں۔ یہ مصائب ایک ایسے نیزہ زن مسلح لشکر سے مشابہ ہیں جو ایک موٹے اور سخت گوشت والے اونٹ کی مانند ہوتے ہیں۔ یعنی یہ خطرات و وساوس صراطِ مستقیم سے بھٹکانے کے لئے بار بار

پیدا ہوتے ہیں۔ ان کی مضبوطی اور تسلسل ایک مضبوط موٹی رسی کی طرح ہے جو ٹوٹنے کا نام ہی نہ لے۔ یہ خطرات اور دوسو سے ایک موٹے اور گتھے ہوئے ہیب اور وحشی اونٹ کی مانند ایک تیز انداز مسلح لشکر سے مشابہت رکھتے ہیں۔

(۳)

كَفَاكَ مَا فِي كَفَاكَ الْكَافِ كُذِبَتْ

يَا كُذِبَا كَان يَحْكِي كَوْكَبَ الْفَلَاحِ

ترجمہ :- اے میرے دل خداوند کریم نے تجھے اس تمام رنج اور پریشانی سے جہیں کہیں مبتلا ہوا۔ کفایت کی۔ اے میرے دل تو ستارہ ہے جو آسمان کے ستارہ سے مشابہ ہے۔

مشرح :- یعنی اے میرے دل جسے میں آسمانی ستارہ کی مانند سمجھتا ہوں، خدا تعالیٰ نے تجھے ان تمام مصائب سے جو مجھ پر نازل ہوئے محفوظ رکھا (یا ائندہ کی پریشانیوں سے اور مصیبتوں سے نجات دے اور ان سے تیری حفاظت کرے)۔

اٹھائیسواں باب

تبرکات فارسی

سیدنا غوث اعظمؒ سے فارسی کا ایک دیوان منسوب ہے۔ اس دیوان میں مندرجہ
فارسی کلام نہایت پرتاثر اور وجد آور ہے۔ اسے پڑھ کر انسان محسوس کرتا ہے
کہ دریائے عشق و عرفان میں غوطے لگا رہے ہیں۔ اس دیوان کی دو فارسی غزلیات
نیچے درج کی جاتی ہیں۔^(۱)

تا ابد یارب! از تو من لطفہا دارم امید از تو گر امید بزم، از کجا دارم امید
اے میرے رب کریم! میں ہمیشہ تجھ سے لطف و کرم کی امید رکھتا ہوں۔ اگر تجھ سے امید نہ رکھوں تو پھر اور کس سے امید کرنا
ہم فقیرم، ہم غریبم، ہمیں و بیماریہ زار یک قدح زان شربت دار الشفا دارم امید
میں فقیر ہوں۔ میں غریب ہوں۔ ہمیں بیماریہ زار۔ ایک قدح زان شربت کے ایک جام بخشش کی امید رکھتا ہوں
نا امیدم از خود و ز جملہ خلق جہاں از ہمہ نو امیدم اما از توئی دارم امید
میں خود اپنی ذات سے نا امید ہوں اور دنیا کی خلقت تمام سے نا امید ہوں۔ لیکن صرف تجھ سے سیدنا غوث
ہم بدم بدگفتہ ام، بدماندہ ام، بدکردہ ام باوجود این خطا ہا من عطا دارم امید
میں بیشک برا ہوں، بری باتیں کرتا ہوں، برا انداز میں رہتا ہوں۔ برے کام کرتا ہوں لیکن ان خطاؤں کے باوجود تیری بخشش کی امید رکھتا ہوں۔

۱۔ علی الغنیۃ: دیوان محمد الدین ہروی کی تصنیف ہے اور غلط طور پر سیدنا غوث اعظمؒ سے منسوب ہو گیا۔

مھی میگوید کہ خون من حبیب من برنجیت بعد ازیں کشتن ازو من لطفها و ارم امید
مھی کہتا ہے کہ میرا خون میرے حبیب نے بہا لیا ہے۔ اس قتل کے بعد بھی میں اس سے لطف و کرم کی امید رکھتا ہوں۔

(۲)

بے حجابانہ در آ، در کاشانہ ما کہ کے نیست بجز درد تو در حنا ما

ہماری کٹیا دھونپڑے، مغرب خانے میں بے حجابانہ کہ تیرے درد کے سوا اس کے اندر اور کچھ نہیں۔

فتنہ انگیز مشو کا کل مشکیں بکشا تاب زنجیر مدار و دل دیوانہ ما

فتنہ مت اٹھا اور زلف عنبریں کو مت کھول کہ ہمارا دل دیوانہ اس کی زنجیر میں گرفتار ہونے کی طاقت نہیں رکھتا۔

مرغ باغ ملکوتیم دریں دریا خراب میشود نور تجلائے حنادانہ ما

اس دنیائے خرابات میں میں ملکوتی باغ کا پردہ ہوں۔ اللہ کے نور کی تجلیات ہماری روح کی غذا ہیں۔

گر گیر آید و پسد کہ بگورب تو صیت گوئم اں کس کہ رہود این دل دیوانہ ما

جب نیکر آئے گا اور پوچھے گا کہ تیرا رب کون ہے تو میں کہوں گا وہ جس نے ہمارا یہ دل دیوانہ چھین لیا ہے۔

مھی بر شمع تجلائے جالشن میسوخت دوست میگفت زہے ہمت مردانہ ما

مھی اس کے حال کی شمع بجلی پر جلتا ہے (رخ دوست پر یوں فدا ہوتا دیکھ کر) دوست بھی پکارا اٹھا

آفرین تیری ہمت مردانہ پر۔

انتیسواں باب

ملفوظات

سیدنا غوث اعظمؒ کے ارشادات گرامی کا ایک ایک لفظ دریائے علم و معرفت کا درگراں مایہ ہے جس کی تب و تاب سے دل و رماغ کی ظلمتیں کافور ہو جاتی ہیں اور ان پر عمل کرنے سے دنیا و آخرت سنور جاتی ہے۔ آپ کے چند ملفوظات گرامی نیچے درج کئے جاتے ہیں۔

۱۔ جو خدا کو چھوڑ کر دوسروں سے مانگتا ہے اس نے خدا کے رتبہ اور درجہ کو نہیں پہچاننا۔
۲۔ ولی کی علامت یہ ہے کہ اللہ کے بھروسے پر ہر چیز سے مستغنی ہو اور ہر شے کو چھوڑ کر اللہ پر قناعت کرے اور مہربان میں اللہ سے مدد مانگے۔

۳۔ صدیق وہ ہے جو خدا تعالیٰ جل شانہ سے بچی دوستی کرے۔

۴۔ اپنی حاجتیں حق تعالیٰ جل شانہ سے طلب کر۔ مخلوق سے مت مانگو۔ اگر مخلوق

سے مانگے بغیر چارہ نہ ہو تو اول اپنے قلوب کو اللہ تعالیٰ کی محبت سے معمور

کر۔ پس وہ تم کو جہتوں میں سے کسی خاص جہت سے مانگنے کا الہام فرمادے گا

اس وقت مخلوق سے مانگنا بھی تمیلِ حکم بن جائے گا۔ پھر تم کو وہاں سے کچھ ملایا

۷۔ دو دنوں میں صرف ایک طرف سے سونگے نہ مخلوق کی طرف سے۔

۸۔ سونگے کی خلافت یہ ہے کہ حلال روزہ کی تلاش میں مصروف ہے۔ قیمت پر بھروسہ کر کے بیگار نہیں بیچتے۔ اگر تلاش میں کامیاب ہوا تو روزہ بھی اور تلاش کا ثواب بھی ورنہ تلاش کا ثواب تو ضرور حاصل کرتا ہے۔

۹۔ دنیا و دین سے نیکان دو امور ہاتھ میں ہے۔ یعنی دوست دنیا حاصل کر دے۔ مگر وہ تمہارے ہاتھ میں آتی جاتی ہے۔ دین پر قبضہ نہ کرنے پائے۔

۱۰۔ مالدار بننے کی آرزو درست کر دے۔

۱۱۔ علم بغیر عمل کے مفید نہیں۔

۱۲۔ بڑا بوس مت بنو۔

۱۳۔ اللہ کا شکوہ بندہ سے مت کر دے۔

۱۴۔ غرور سے باز آ جاؤ۔

۱۵۔ اپنے نفس کا ساتھ نہ دو۔

۱۶۔ طرح طرح کی غذا کھاؤ مگر زہد کے ہاتھ سے نہ کہ رغبت کے ہاتھ سے۔

۱۷۔ صبر کا دامن نہ تھام لو۔

۱۸۔ عبادت پر گھنٹہ نہ کر دے۔

۱۹۔ علماء، صلحاء اور اولیاء پہاڑوں کی طرح ہیں جن کو آفات و مصائب کی

آندھیاں متزلزل نہیں کر سکتیں وہ توحید کے مقام سے مطلق جنبش نہیں کرتے۔

۲۰۔ نصیحت وہی کارگر ہوتی ہے جو عمل کی زبان سے ہو۔

۲۱۔ تم پیٹ بھر کر کھاتے ہو اور تمہارے پڑوسی بھوکے ہوتے ہیں اور پھر

دعویٰ کرتے ہو مسلمان ہونے کا۔

۱۹۔ اللہ کی اطاعت قلب سے ہوتی ہے صرف قالب سے نہیں۔

۲۰۔ نہ کسی سے محبت کرنے میں جلدی کرو نہ عداوت و نفرت میں پہلے قرآن و حدیث کی کسوٹی پر اس کو پرکھ کر دیکھ لو۔ ایسا نہ ہو کہ تم نفس کی شرارت سے کسی پر بدگمانی کر بیٹھو۔ یہ گناہ ہے۔

۲۱۔ خدا اپنی تقدیر کا مختار ہے۔ کوئی اس میں دخل دینے کی طاقت نہیں رکھتا نہ کسی کی یہ مجال ہے کہ اس پر زور دے کہ مقدر بدلوا لے۔ جس کا یہ عقیدہ ہے وہ گمراہ ہے۔

۲۲۔ اللہ تعالیٰ ہر آن ایک نئی شان میں ہے کسی کو آگے بڑھاتا ہے کسی کو پیچھے ہٹاتا ہے کسی کو رفعت دیتا ہے کسی کو پستی، کسی کو عزت بخشتا ہے کسی کو ذلت، کسی کو معزول کرتا ہے کسی کو بحال، کسی کو مارتا ہے کسی کو چلاتا ہے، کسی کو تو نگر بناتا ہے کسی کو مفلس۔ کسی کو دیتا ہے اور کسی سے ہاتھ دوکتا ہے اللہ کے بندوں پر حالات ادا لیتے بدلتے رہتے ہیں۔ مگر وہ گردن جھکائے سچی بندگی اور حسن ادب کے قدم پر جے کھڑے رہتے ہیں۔

۲۳۔ ہمیشہ ایسی نماز پڑھ جیسی دنیا سے رخصت ہونے والا پڑھتا ہے۔

۲۴۔ اپنے اقوال و افعال میں رسول کریم صلی اللہ علیہ وسلم کا اتباع کر۔

۲۵۔ اتباع رسول ہی نجات کا راستہ ہے۔

۲۶۔ تم دنیا کے پیچھے بھاگ رہے ہو کہ وہ تم کو کچھ دیدے اور دنیا اہل اللہ کے پیچھے خود بھاگ رہی ہے تاکہ ان کو کچھ دیدے۔

- ۲۷۔ اہل اللہ کی صحبت اختیار کرو۔
- ۲۸۔ مالدار اور فقیر کے درمیان امتیاز نہ رکھو۔
- ۲۹۔ دین کو کمائی کا ذریعہ مت بناؤ۔
- ۳۰۔ اللہ سے ڈرنا کامیابی کی کنجی ہے۔
- ۳۱۔ واسطہ بننا زیبا نہیں جب تک باطن صاف نہ ہو۔
- ۳۲۔ بدکاروں کی صحبت سے پرہیز کرو۔
- ۳۳۔ شریعت کی پابندی لازم ہے کہ روحانی ترقی اسی ذریعہ سے ہو سکتی ہے۔
- ۳۴۔ اگر تو جاہلوں کی صحبت میں بیٹھے گا تو ان کی جہالت تجھ تک بھی پہنچے گی۔
- ۳۵۔ خدمت کرو۔ مخدوم بن جاؤ گے۔
- ۳۶۔ تم ایسی بات کیوں کہتے ہو جو خود نہیں کرتے۔
- ۳۷۔ افسوس تو قرآن کا حافظ تو بنتا ہے لیکن اس پر عمل نہیں کرتا۔
- ۳۸۔ حدود و شریعت کی حفاظت کرو۔
- ۳۹۔ حقیقی تصوف شریعت کی پابندی میں ہے۔
- ۴۰۔ عالم باعمل اللہ کا نائب ہے۔
- ۴۱۔ برداشت اور قطع شر کی عادت ڈال۔
- ۴۲۔ تو مخلوق کی غمخواری کر اللہ اپنی رحمت سے تیری غمخواری کرے گا تو اہل زمین پر رحم کر آسمان والا تجھ پر رحم کرے گا۔
- ۴۳۔ فقر و صبر اور سلامتی کے برابر نعمت کسی شے کو نہ سمجھ۔ اپنے فقر میں اللہ کے ساتھ تو نگر بارہ۔

۴۴۔ تمہارے دل کس قدر سخت ہو گئے۔ تم امانت کھو بیٹھے۔ تمہارے درمیان سے رحمت و شفقت اٹھ گئی۔ شریعت کے احکام تمہارے پاس امانت تھے جن کو تم نے چھوڑ دیا۔

۴۵۔ اپنے سروں کو اللہ کے سوا دوسروں کے سامنے جھکانے سے محفوظ رکھو۔

۴۶۔ کابل ہمیشہ محروم رہتا ہے۔

۴۷۔ اللہ سے شرمناؤ۔ غفلت میں نہ پڑے رہو۔

۴۸۔ جس نے اپنے اعمال مخلوق کے لئے کئے اس کا کوئی عمل نہیں۔

۴۹۔ اگر بنیاد کو مضبوط کرنے میں کوتاہی رہ جائے تو اوپر کی عمارت کا استحکام بے فائدہ

ہے۔ اگر بنیاد مضبوط ہو اور اوپر کی تعمیر میں خرابی آجائے تو تعمیر کے نقص کی تلافی

ہو سکتی ہے۔ اعمال کی بنیاد توحید و اخلاص ہے جس کے پاس توحید و اخلاص

نہیں اس کے پاس کوئی عمل نہیں۔

۵۰۔ عارف مصیبتوں میں مبتلا رہ کر بھی دم نہیں مارتا۔

۵۱۔ بغیر عمل کے تحصیلِ علم میں عمر ضائع نہ کر۔

۵۲۔ باطن سے جہاد و ظاہری جہاد سے زیادہ سخت ہے۔

۵۳۔ کوشش تو کر مدد کرنا اس کا کام ہے۔ اس سمندر میں ہاتھ پاؤں مار،

موجیں تجھے اٹھا کر اور پلٹے دے کر کنارے تک لے ہی آئیں گی۔

۵۴۔ ریاکار اور منافق دین سے دنیا کماتا ہے۔ باوجود نااہل ہونے کے نیکیوں کی سی صورت

بناتا، ان جیسی باتیں کرتا اور ان جیسا لباس پہنتا ہے حالانکہ ان جیسے کام نہیں کرتا۔

۵۵۔ روزہ دار بن کر دن بھر بھوکا پیاسا رہنا اور شام کو مالِ حرام سے افطار کرنا یا کاند

ہوگا۔ حرام خورد و تم دن کو پانی سے پر میز کرتے ہو اور افطار کا وقت آتا ہے

تو مسلمان کے خون سے روزہ افطار کرتے ہو (یعنی حرام کی روزی کھانے والے کا روزہ قبول نہیں ہوتا)۔

۵۶۔ اللہ کی مصلحت اللہ ہی جانتا ہے۔

۵۷۔ جس نے بیٹاری پر نیند کو فوقیت دی۔ اس نے ایک اعلیٰ اور افضل شے چھوڑ کر ایک ادنیٰ اور ناقص شے اختیار کی۔

۵۸۔ حرام غذا نورِ ایمان کو ڈھانپ لیتی ہے۔ ایمان کی روشنی بجھ گئی تو پھر نہ عبادت ہے نہ طاعت، نہ نماز ہے نہ روزہ نہ اخلاص ہے نہ ایثار۔

۵۹۔ رسول کریم صلی اللہ علیہ وسلم کا ارشاد ہے کہ ایماندار کو ستانا اللہ تعالیٰ کے نزدیک کعبہ اور بیت المعمور کے شہید کر دینے سے پندرہ گنا زیادہ گناہ ہے۔ فقراء

الہی کو اذیت دینے والے تجھ پر افسوس۔ اس حدیث کو سن لے۔ یہی لوگ اللہ پر ایمان لانے والے، نیکوکار، عارف اور اسی پر توکل رکھنے والے ہیں۔ تجھ پر افسوس تو عنقریب مرے گا، گھسیٹ کر گھر سے باہر نکالا جائے گا اور جس مال پر جان قربان کرتا ہے یہ لوٹا جائے گا۔ نہ تجھے نفع دے گا اور نہ کوئی بلا دور کرے گا۔

۶۰۔ اپنے نفس کو توحید کے تیغ سے مار اور اس کو توفیق کا خود پہنا اور اس کے لئے مجاہدے کا نیزہ اور تقویٰ کی ڈھال اور تقین کی تلوار پکڑ۔ ایک مرتبہ نیزہ چلا اور ایک مرتبہ تلوار مار۔ اسی طرح کرتا رہ۔ یہاں تک کہ نفس تیرے سامنے ذلیل ہو جائے اور تو اس پر سوار ہو کر مکام پکڑ لے۔

۶۱۔ یاد رکھو اولیاء اللہ نبیوں کے خلیفہ ہیں جس چیز کا امر کریں قبول کرو۔ کیونکہ وہ تمہیں اللہ کے امر کا حکم کرتے ہیں اور جس چیز سے اللہ نے منع کیا ہے اس سے منع

کرتے ہیں وہ بلائے جاتے ہیں تو بولتے ہیں، دیئے جاتے ہیں تو لیتے ہیں۔ اپنے نفسوں سے کوئی حرکت نہیں کرتے، اپنی خواہشوں کو اللہ تعالیٰ کے دین میں شریک نہیں کرتے، اپنے اقوال و افعال میں رسول کریم صلی اللہ علیہ وسلم کے تابع ہیں انہوں نے اللہ کا فرمان من لیا ہے:

وَمَا أَسْكُمُ الرَّسُولُ فخذُوكَ وَمَا نَهَكُمُ عَنْهُ فَأَنْتَهُوا

جو کچھ تمہیں رسول اللہ صلی اللہ علیہ وسلم عطا فرمائیں گے لو اور جس سے منع فرمائیں گے نہ جاؤ۔

۶۲۔ دل کی اصلاح تقویٰ سے ہوتی ہے۔

۶۳۔ اگر تم مصیبتوں پر صبر کرو تو فتح قریب ہی ہے۔

۶۴۔ خیر خیرات تیرے اعمالِ حسنہ کا ایک اہم ترین جزو ہے۔ بھری روح کو بندی پر پہنچانے میں اس کا زبردست ہاتھ ہے جو کچھ ہو سکے غریبوں کو دے اور کوشش کر کہ کوئی سائل تیرے در سے خالی نہ جائے۔

۶۵۔ کلام الہی پر عمل کرو۔ اس کے حرفوں کی سیاہی میں وہ سفیدی چھپی ہوئی ہے جو تمہارے گناہوں کی سیاہی کو دور کر کے تمہارے دل کو نورِ ایمان سے روشن کر دے گی۔

۶۶۔ علم کی زکوٰۃ علم کو نشر کرنا اور لوگوں کو راہِ حق کی طرف بلانا ہے۔

۶۷۔ اللہ کا سب سے زیادہ دوست وہ ہے جو خلقِ خدا کو نفع پہنچائے۔

۶۸۔ اصلی عیشِ آخرت کا عیش ہے۔

۶۹۔ اگر تمہارا قریبی عزیز برا ہے تو اس سے اس بیگانہ کی صحبت اچھی جو نیک ہے۔

۷۰۔ اپنی مصیبت کو چھپانا نیکی کا بہت بڑا خزانہ ہے۔

۷۱۔ اجالا ہے تو توحید کے آفتاب کا کہ نفس کے شیطان و مار و عقرب کو اسی سے

سمجھائی دے گا۔

- ۷۲۔ اللہ کے کاموں پر زبان یا دل سے اعتراض شیوہ تقسیم و رضا کے منافی ہے۔
 ۷۳۔ رنج ہو یا خوشی ہر حال میں اللہ کی رضا پر شاکر رہو۔
 ۷۴۔ حرص و ہوا کا نتیجہ اللہ کے پاس بھی رسوائی اور بندوں کے پاس بھی رسوائی ہوتا ہے۔
 ۷۵۔ مومن اپنے غم پر خوشی کا لبادہ اڑھا لیتا ہے۔
 ۷۶۔ مومن کی نصیحت گوشِ موش سے سن۔ وہ تیرے اندر وہ باتیں دیکھ لیتا ہے جو تو خود نہیں دیکھ سکتا۔

- ۷۷۔ ایمان کا نقد ان ظاہری آنکھوں کو تو اندھا نہیں بناتا مگر دل کی آنکھوں کو اندھا کر دیتا ہے۔
 ۷۸۔ مومن اپنے باطن کی اصلاح سے آغاز کرتا ہے اور پھر ظاہر کی تعمیر کرتا ہے۔
 ۷۹۔ دنیا پرست مصیبت کو اپنے خالق سے کنارہ کشی کرنے کا بہانہ بنا لیتا ہے۔
 ۸۰۔ ایمان وہ دھال ہے جو سب دینی اور دنیاوی آفتوں سے حفاظت کرتی ہے۔
 ۸۱۔ صبر وہ پہلوان ہے جو سب مصائب و آفات کو بچھاڑ دیتا ہے۔
 ۸۲۔ عمل عقیدہ کا آئینہ دار ہوتا ہے اور ظاہر باطن کا۔
 ۸۳۔ رسول کریم صلی اللہ علیہ وسلم کی حدیثوں سے نصیحت حاصل کرو اور آپ کے ارشادات مقدس پر عمل کرو۔

- ۸۴۔ تو اپنی حکمت و دانائی سے قدرت پر فتح حاصل نہیں کر سکتا۔
 ۸۵۔ مصائب کے مجرم کی وجہ سے اللہ کا درمست چھوڑ۔ ہاں بارگاہِ رب العزت میں دعا کر کہ وہ تجھے ایسی آزمائش میں نہ ڈالے جو تیری برداشت سے باہر ہو۔
 ۸۶۔ اگر تیرا دل غیر اللہ میں لگا ہوا ہے تو تیرا روبرو کا سجدہ بھی تجھے جنت میں نہیں لے جاسکتا۔

۸۷۔ اللہ کے خاص بندوں کا شغل عطا اور خلقت کو راحت پہنچانا ہے۔ وہ بڑے ٹوٹنے والے اور بڑے بچنے والے ہیں۔ اللہ جل شانہ کے فضل اور رحمت سے ٹوٹتے ہیں اور تنگ حال فقیروں اور مسکینوں کو بچتے ہیں۔ ان قرضداروں کا قرض ادا کرتے ہیں جو اس کے ادا کرنے سے عاجز ہیں۔ وہ بادشاہ ہیں مگر دنیا کے نہیں کیونکہ دنیا کے بادشاہ ٹوٹتے ہیں دیتے نہیں۔

۸۸۔ ظلم دل کو تاریک بناتا ہے اور چہرہ کو سیاہ کرتا ہے۔ نہ خود ظلم کر اور نہ ظالم کا مددگار بن۔

۸۹۔ عمل کر اور اجر کا ایک ذرہ نہ مانگ۔ عمل سے تیرا مقصود صرف اور صرف رضائے الہی ہو۔

۹۰۔ دنیا میں ہمہ وقت مشغول رہنا چھوڑ دے وہ تجھے کفایت نہیں کریگی۔ اللہ کی طرف متوجہ ہو وہ تیرے لئے کافی ہے۔ جب اس کی خوشنودی حاصل ہو جائے تو دنیا و آخرت دونوں سے مستغنی ہو جا۔

۹۱۔ اے جاہل علم حاصل کر۔ علم کے بغیر عبادت اچھی نہیں۔

۹۲۔ علم حیات ہے اور جہالت موت۔

۹۳۔ محض بدنی طہارت تجھے کچھ نفع نہیں پہنچا سکتی جبکہ دل میں نجاست ہو۔

۹۴۔ اپنے نفس کو شہوتوں سے روک اور اس کو حلال کھانے کی عادت ڈال۔

۹۵۔ عمل بے اخلاص محض طمع ہے اور طمع کے تمام حروف خالی ہیں۔

۹۶۔ دل اور جان میں ایمان کا بیج ڈال۔ اعمالِ صالحہ سے اس کو بانی دے جب

دل میں نرمی اور شفقت ہوگی تو وہ بیج اس میں اُگے گا۔ اگر اس میں سختی اور دشمنی

ہوگی تو یہ شور ہے اور بنجر میں کچھ نہیں اگتا۔

۴۷۔ عالی ہمت بن۔ تجھے بلندی ملے گی۔

۴۸۔ سچی حدیث کو لازم پکڑ، تاویل نہ کر، کیونکہ تاویل کرنے والا دغا باز ہے۔

۴۹۔ اے عالم تو اپنے علم کو دنیا داروں کے پاس بیٹھا بٹھا کر سیلا مت کر۔

باعزت شے کو ذلیل شے کے عوض فروخت نہ کر۔ علم تو ذی عزت ہے اور ذلیل

وہ دنیا ہے جو ان کے ہاتھوں میں ہے۔ مخلوق قادر نہیں ہے کہ جو چیز تیرے مقدّم

میں نہیں وہ تجھ کو دیدے۔ تیرا مقسوم تو صرف مخلوق کے ہاتھوں سے جاری

ہوتا ہے۔ اصل دینے والا خدا ہے۔ پس جب تو صابر بنا رہے گا تو جن ہاتھوں

سے تیرا مقسوم تجھے آنا ہے۔ خدا اپنی ہاتھوں کے ذریعے تجھے ضرور دے گا۔

۱۰۰۔ کامیاب وہ ہے جس کی وہ (اللہ) مدد کرے اور نامراد وہ جس کو اس کی

مدد حاصل نہ ہوئی۔

تیسواں باب

خطبہ و عظ

(۱)

سیدنا حضرت اعظمؑ جب وعظ کے لئے کھڑے ہوتے تو پہلے الْحَسَنُ
 بِرَبِّ الْعَالَمِينَ پڑھتے۔ پھر خاموش ہو جاتے پھر الْحَسَنُ
 بِرَبِّ الْعَالَمِينَ فرماتے اور خاموش ہو جاتے پھر الْحَسَنُ بِرَبِّ
 الْعَالَمِينَ فرماتے اور خاموش ہو جاتے۔ اس کے بعد آپ اصل موضوع وعظ
 سے پہلے یہ خطبہ پڑھتے۔

”اے اللہ امام اور امت کی اصلاح کر اور بادشاہ اور رعیت کی
 اصلاح کر اور ان کے قلوب میں نیکیوں کی محبت ڈال اور ہر وقت ان کے بعض کے
 شر کو بعض سے دفعہ کر۔ الہی تو ہمارے رازوں سے آگاہ ہے پس ان کی
 اصلاح فرما اور تو ہمارے گناہوں کو جانتا ہے۔ ان کو بخش دے

جہاں سے تو ہمیں منع کرے وہاں ہم کو نہ پائے اور جس جگہ کا ہمیں حکم دے وہاں سے ہمیں غیر حاضر نہ پائے اے اللہ ہمیں طاعت سے عزت دے اور گناہ آلود ہونے کی ذلت میں نہ ڈال۔ اے مولا ہمیں غزوں سے ہٹا کر اپنی طرف متوجہ کر۔ اور جو ہمیں تیری طرف جانے سے اور تیری محبت سے روکے تو اسے ہم سے دور رکھ۔ الٰہی ہمارے دلوں کو اپنے ذکر و شکر اور عبادت حقیقی میں راسخ کر۔ اللہ کے سوا کوئی معبود اور لائق عبادت نہیں ہے جو اللہ چاہتا ہے وہی ہوتا ہے۔ نیکی کرنے کی قوت اللہ بزرگی و بڑے کے ہاتھ میں ہے۔ اے اللہ ہمیں غفلت کی حالت میں زندہ نہ رکھ اور حالت تکبر میں نہ مار۔ اے غفور الرحیم ہم بھول جائیں یا خطا کریں۔ تو ہم سے مواخذہ و محاسبہ نہ کر۔ اے ہمارے رب ہم پر ایسا بوجھ نہ رکھ جیسا تو نے ہم سے پہلے آنے والوں پر رکھا تھا اے اللہ ہم سے وہ چیز نہ اٹھوا جس کے اٹھانے کی ہم طاقت نہیں رکھتے اور ہم کو معاف کر اور ہمیں بخش دے اور ہم پر رحم فرما۔ تو ہمارا مولا ہے پس کافروں پر ہمیں غلبہ دے اپنی نصرت دے پاک ہے تیرا پروردگار جو عزت کا مالک ہے ان باتوں سے جن سے وہ کفار اسے موصوف کرتے ہیں۔ اور مرسلین پر اللہ کا سلام پہنچے اور ہر قسم کی تعریف کا سزاوار اللہ ہے جو تمام جہانوں کا پروردگار ہے۔

(۱۲)

بعض اوقات آپ وعظ سے قبل یہ خطبہ دیتے۔

” الٰہی ہم تجھ سے ایسے ایمان کے خواہاں ہیں جو تیرے سامنے پیش کرنے کے لائق ہو اور ایسا یقین چاہتے ہیں کہ قیامت کے دن تیرے حضور کھڑے ہو سکیں اور ایسی عصمت چاہتے ہیں جس کے ذریعہ تو ہمیں گناہوں اور دوسووں سے نجات

دے اور ایسی رحمت چاہتے ہیں جو ہمیں غیوب کی میل کچل سے پاک صاف کر دے
 اور ایسا علم چاہتے ہیں جس سے ہم تیرے امر و نواہی کو سمجھ سکیں اور ایسا فہم چاہتے
 ہیں جس سے ہم تیری مناجات معلوم کر سکیں۔ اے مولیٰ دنیا و آخرت میں اپنے خاص
 بندوں سے بنا اور ہمارے دلوں کو نور معرفت سے بھر لو کہ دے اور ہماری عقلوں
 کو سرمہ ہدایت سے سرگیں کر اور ہماری فکر و فکر کے قدموں کو زلات و شبہات اور پھسلنے
 کی جگہوں سے محفوظ رکھ اور ہمارے نفوس کے پرندوں کو مہلک سبہات کے جالوں
 میں گرفتار ہونے سے محفوظ رکھ اور نمازوں کی پابندی اور شہوات کے ترک کرنے
 میں ہماری مدد فرما اور ہمارے گناہوں کی سطور کو ہمارے اعمال ناموں سے نیکیوں کے
 ہاتھوں سے مٹا دے اور ہمارا دماغ ساتھ دے جہاں امید منقطع ہو جائے اور لوگ
 ہم سے اپنے منہ پھریں۔ اپنے ضعیف بندے کی درستی حال فرما کیونکہ وہ گناہوں سے
 بچنے کا خوگر ہوا ہے اور اسے اور حاضرین کو اچھے قول اور عمل کی توفیق دے اور اس
 کی زبان پر ایسے کلمات جاری کر جن سے سامعین کو نفع ہواؤ ان کی آنکھوں سے آنسو
 جاری ہو جائیں اے اللہ مجھے اور حاضرین و مجلس اور جمیع مسہین کو بخش دے۔

(۱۳)

بعض دفعہ آپ تھوڑے تھوڑے وقفہ کے بعد الحمد للہ رب العالمین

پڑھنے کے بعد وعظ سے پہلے یہ خطبہ پڑھتے۔

”سب تعریفیں اللہ تعالیٰ کے لئے ہیں اس کی تمام مخلوقات، اس کے
 عرش، اس کے کلمات، اس کے غائبانے علم سب کے برابر اور جس قدر
 کہ وہ اپنے لئے پسند کرے وہ ظاہر و باطن ہر چیز کا جاننے والا ہے نہایت مہربان

در رحم کرنے والا ہے ہر شے کا مالک اور پاک اور بے عیب ہے۔ سب سے زیادہ حکمت والا ہے میں گواہی دیتا ہوں کہ اس کے سوا کوئی معبود نہیں وہ واحد ہے اسی کا ملک ہے اور اسی کے لائق سب تعریفیں ہیں وہ سب کو زندگی عطا کرتا ہے اور وہی سب کو موت دے گا وہ ہمیشہ کے لئے زندہ ہے اسے کبھی موت نہیں ہر طرح کی بھلائی اسی کے اختیار میں ہے اور ہر بات پر اسے قدرت ہے نہ اس کا کوئی ہمسر ہے اور نہ اس کا کوئی شریک، نہ اس کا کوئی وزیر ہے اور نہ کوئی معاون و مددگار۔ ایک تنہا ذات واحد اور پاک و بے نیاز ہے نہ وہ کسی سے اور نہ کوئی اس سے پیدا ہوا۔ کوئی اس کی ہمسری نہیں کر سکتا۔ نہ وہ جسم ہے نہ گھٹ بڑھ جائے۔ اور نہ وہ جوہر ہے کہ جس میں اسکے اور نہ وہ عرض ہے کہ نقصان قبول کر سکے وہ اس بات سے بھی پاک و برتر ہے کہ اس کی تخلیق کی ہوئی چیزوں سے اسے تشبیہ یا نسبت دی جائے بلکہ اس جیسی کوئی بھی شے نہیں ہے اور سب کی منتا اور سب کچھ دیکھتا ہے اور میں گواہی دیتا ہوں کہ محمد صلی اللہ علیہ وسلم اس کے بندے اس کے رسول، اس کے حبیب اس کے خلیل اور اس کی کل مخلوقات سے افضل ہیں۔ اس نے آپ کو ہدایت کامل اور دین حق دے کر بھیجا تا کہ تمام ادیان پر اس کو غالب کر دے اگرچہ مشرکین کو یہ ناپسند ہو۔

اے اللہ تو راضی ہو اور اپنی رحمتیں نازل کر ان پر جو کہ اونچے خاندان اور بڑی شان والے تھے۔ حق جن کا حامی تھا۔ جن کی کینیت عتیق تھی۔ جو خلیفہ مہربان تھے۔ جو پاک اصل تھے۔ جن کا اسم گرامی سردر کائنات کے اسم گرامی کے ساتھ مقرون تھا اور جن کا جسم سردر کوہین کے جسم اظہر کے پہلو میں مدفون ہے یعنی امام عادل حضرت

ابوبکر صدیق رضی اللہ تعالیٰ عنہ پر اور ان پر جو کہ کوتاہ حرمیں اور کثیرا عمل تھے جو نہ کسی سے خوف کھاتے تھے اور نہ لغزش کرتے تھے اور نہ راہِ حق میں تھکتے تھے حق بن کا مرید تھا۔ جن کے فیصلوں میں خدا کی رہنمائی شامل ہوتی تھی جو صراطِ مستقیم پر تھے۔ وہ جن کے فیصلوں (یا تجویزوں) کی تائید کئی مرتبہ وحی اور آیات قرآنی نے کی۔ یعنی امام عادل ابوالفضل عمر بن خطاب رضی اللہ تعالیٰ عنہ اور ان پر جو شکر اسلام کی تیاری میں نہایت سرگرم تھے جو کہ عشرہ مبشرہ سے تھے جنہوں نے ایمان کی جڑ کو مضبوط کر دیا جنہوں نے شکر بھیج کر کفار کی سرگرمیوں کو کچل دیا۔ جنہوں نے اپنی امامت سے محراب کو اور قرآن حکیم کو اس کی تلاوت سے زینت دی جو افضل الشہداء اور اکرم السدا ہیں جن کی شرم و حیا کا یہ عالم تھا کہ ان سے فرشتے بھی حیا کرتے تھے۔ جن کا لقب ذوالنہد تھا۔ یعنی امیر المؤمنین حضرت عثمان ابن عفان رضی اللہ تعالیٰ عنہ اور ان پر جو کہ بطلِ عظیم زورِ قبول اور حضورِ سرورِ کائنات صلی اللہ علیہ وسلم کے عزا د تھے جو کہ اللہ کی عوار تھے جو دیرِ خیر کو اکھاڑنے والے تھے جو دشمن کے لشکروں کو تباہ کرنے والے تھے جو کہ دین کے امام اور عالمِ شرع کے قاضی اور حاکم اور نماز کا پورا حق ادا کرنے والے تھے جو کہ رسولِ اکرمؐ پر اپنا دل و جان نثار کرتے تھے۔ یعنی مظہر العجاائب امام عادل ابی العینین حضرت علی کرم اللہ وجہہ اور سرورِ کونین کے نواسے سبطین الشہیدین امام حسن و حسین رضی اللہ تعالیٰ عنہم اور آپ کے علمِ محترم حضرت حمزہؓ اور حضرت عباسؓ اور کل مہاجرین و انصار پر اور ان پر بھی جو تاحشران کا اتباع کرتے رہیں۔ امام اور امامتِ حاکم اور دوسرے محکوم دونوں کی اصلاح کرانہیں نیکی کی توفیق دے اور ایک دوسرے کے شر سے محفوظ رکھے اسے اللہ تو ہمارے گناہوں کو جانتا۔

انہیں معاف کر تو ہمارے عیبوں سے آگاہ ہے انہیں چھپا۔ جن باتوں سے تو نے ہم کو منع کیا ہے ان کو کرنے کا ہمیں موقع نہ دے ہمیں توفیق دے کہ ہم تیرے احکام کی پابندی کریں۔ ہم کو اپنے ذکر کرنے کا طریقہ سکھا اور صبر و شکر کی توفیق دے۔ اور اطاعت و عبادت کرنے میں ہمیں خلوص و یقین نصیب کر۔ اے اللہ اپنا فضل و کرم ہمارے شامل رکھ تو ہی ہمارا مالک اور حقیقی مددگار ہے۔ تو ہی کافروں پر بھی ہماری مدد کر۔

خطبہ کے بعد آپ وعظ کا اصل مضمون شروع کر دیتے۔ جو کئی کئی گھنٹے تک جاری رہتا۔ بہر صورت ہر وعظ سے پہلے آپ دعا یا خطبہ ضرور پڑھتے اور وعظ کا خاتمہ بھی بالعموم دعائے جلوں سے کرتے۔

آپ نے یہ کتاب ابھی تک مطالعہ نہیں کی... تو
آج ہی خرید کر پڑھیں

سفر نامہ آخرت یعنی

مرنے کے بعد کیا ہوگا؟

شعاع ادب سے چوک انارکلی لاہور

اکتیسواۓ باب

مواعظِ غوثیہ

(۱)

حضرت سیدنا غوث الاعظمؒ کے مواعظ و تقاریر کا سلسلہ ۱۵۲۱ھ میں شروع ہوا اور ۱۵۶۱ھ تک جاری رہا۔ چالیس سال کی اس طویل مدت میں آپ کے پرتاثر خطبات و مواعظ نے دلوں کی دنیا بدل ڈالی۔ آپ کے قلب کی توجہ زبان کی تاثیر سے لاکھوں انسانوں کو نئی ایمانی زندگی عطا ہوئی۔ ایوانہائے کفر و شرک میں زلزلہ پڑ گیا۔ بدعات و ضلالت کی ہونناک آندھیوں کا گرد و غبار چھ گیا اور دین حق ایک بار پھر لوگوں کے سامنے اپنی اصلی صورت میں نمودار ہو گیا۔ کی نذرانی مجالس و عظ کے ارشادات آج بھی دلوں کو گرماتے ہیں اور غفلت و کی غلمتوں میں بھٹکتے ہوئے انسانوں کو صراطِ مستقیم دکھاتے ہیں۔ آپ کے مضافات و عظ کے بارے میں مولانا سید ابوالحسن ندوی نے کیا خوب لکھا ہے کہ

” انبیاء علیہم السلام کے نابین اور عارفین کا عین کے کلام کی طرح

یہ مضامین ہر وقت کے مناسب اور سامعین مخاطبین کے حالات و ضروریات کے مطابق ہوتے تھے۔ عام لوگ جن بیماریوں میں مبتلا اور جن مغالطوں میں گرفتار تھے انہیں کا ازالہ کیا جاتا تھا اسی لئے حاضرین آپ کے ارشادات میں اپنے زخم کا مرہم اپنے مرض کی دوا اور اپنے سوالات و شبہات کا جواب پاتے تھے۔ اور تاثیر اور عام نفع کی یہ ایک بڑی وجہ تھی پھر آپ زبان مبارک سے جو فرماتے تھے۔ وہ دل سے نکلتا تھا۔ اس لئے دل پر اثر کرتا تھا۔ آپ کے کلام میں بیک وقت شوکت و عظمت بھی ہے اور دلاویز کی اور حلالت بھی اور "صدیقین" کے کلام کی یہی شان ہے۔

چالیس سال کی مدت بلاشبہ ایک بہت طویل مدت ہے اس عرصہ میں آپ کے مواعظ و خطبات کی تعداد سینکڑوں تک پہنچتی ہے اور ناممکن ہے کہ کوئی کتاب آپ کے تمام ارشادات کا احاطہ کر سکے۔ اس کتاب میں آپ کے رفع اشنان خطبات و مواعظ کے محض چند نمونے اور اقتباسات پیش کئے جاتے ہیں چونکہ آپ کی اصل تقریر عربی میں ہوتی تھی اس لئے ترجمہ اور تلخیص کے پڑھنے سے اصل کا لطف اور نفع تو حاصل نہیں ہو سکتا کیونکہ بعض اوقات نفسِ مضمون سے زیادہ انداز بیان موثر ہوتا ہے بہر کیف ان اقتباسات سے آپ کے مواعظ کی شان اور تاثیر کا کچھ نہ کچھ اندازہ ضرور ہو سکے گا۔

لہ الفرقان لکھنؤ ماہ صفر ۱۳۷۴ھ

ایک مجلس میں رجوع اٹنے والی کے موضوع پر ارشاد فرمایا۔

”جب بندہ کسی مصیبت میں مبتلا کیا جاتا ہے تو پہلے وہ خود اس سے نکلنے کی کوشش کرتا ہے اگر نہیں نکل سکتا تو مخلوقات میں سے اوروں سے مدد مانگتا ہے مثلاً بادشاہوں یا حاکموں یا دنیا داروں یا امیروں سے اور دکھ درد میں طبیعوں سے جب وہ بھی اس کی چارہ سازی نہیں کر سکتے اس وقت اپنے رب کی طرف دعا اور گریزاری اور ہمد و ثنا کے ساتھ رجوع کرتا ہے پھر جب خدا کی طرف سے بھی کوئی مدد و نظر نہیں آتی تو بے بس ہو کر خدا کے ہاتھوں میں آ رہتا ہے اور ہمیشہ سوال و دعا اور گریزاری اور اظہارِ اُرد و مندی امید و بیم کے ساتھ کیا کرتا ہے پھر خدا اس کو خدا اس کو دعا سے بھی تھکا دیتا ہے اور قبول نہیں کرتا یہاں تک کہ کل اسباب منقطع ہو جاتے ہیں اور وہ سب سے علیحدہ ہو جاتا ہے اس وقت اس میں (احکام) قضا و قدر کا نفاذ ہوتا ہے اور اس کے اندر (خدا اپنا) کام کرتا ہے تب بندہ کل اسباب و حرکات سے بے نیاز ہو جاتا ہے اور روح محض رہ جاتا ہے۔ اسے فعل حق کے سوا کچھ نظر نہیں آتا اور وہ لازماً صاحب یقین موجد ہو جاتا ہے اور قطعی طور پر جان لیتا ہے کہ درحقیقت خدا کے سوا نہ کوئی کچھ کرنے والا ہے اور نہ حرکت و سکون دینے والا نہ اس سوا کسی کے ہاتھ میں اچھائی باریقی نفع و نقصان بخشش و حرمان کنش و بندش، موت و زندگی، عزت و ذلت، غنا و فقر ہے۔ اس وقت احکام قضا و قدر میں بندہ کی یہ حالت ہوتی ہے جیسے شیر خوار بچہ دایہ کی گود میں یا مردہ غسال کے ہاتھ میں یا پولو گاگیند سوار کے قبضہ میں الٹا پٹا جاتا ہے اور بنایا بگاڑا جاتا ہے اس میں اپنی طرف سے کوئی حرکت نہیں نہ اپنے لئے اور نہ کسی اور کے

لئے یعنی بندہ اپنے مالک کے فعل میں اپنے نفس سے غائب ہو جاتا ہے اور اپنے مالک اور اس کے فعل کے سوا نہ کچھ دیکھتا سنتا ہے نہ کچھ سوچتا سمجھتا ہے اگر دیکھتا ہے تو اس کی کارگیری اور اگر سنتا ہے تو اسی کا کلام اس کے علم سے ہر چیز کو جانتا ہے اس کی نعمت سے لطف اٹھاتا ہے اور اس کے قرب سے سعادت پاتا ہے اس کی تقریب (جاذبہ) سے آراستہ پیراستہ ہوتا ہے اس کے وعدہ سے خوش ہوتا ہے۔ سکون پاتا ہے اور اطمینان حاصل کرتا ہے۔ اس کی باتوں سے مانوس ہوتا ہے اس کے غیر سے وحشت و نفرت کرتا ہے اس کی یاد میں سرنگوں ہوتا اور جی لگاتا ہے۔ اس کی ذات پر اعتماد اور بھروسہ کرتا ہے اس کے نور معرفت سے ہدایت پاتا ہے اور اس کا خرقہ (باس) پہنتا ہے اس کے علوم نادر و عجیب پر مطلع ہوتا ہے اس کی قدرت کے اسرار سے مشرف ہوتا ہے اس کی ذات پاک سے ہر بات سنتا اور یاد رکھتا ہے پھر ان نعمتوں پر حمد و ثنا اور شکر و سپاس کرتا ہے نہ

(۱۳)

مختلف مجالس میں آپ نے توحید کے موضوع پر جو بے نظیر تقاریر فرمائیں ان کے چند اقتباسات ملاحظہ فرمائیے۔

”ساری مخلوق عاجز ہے نہ کوئی تجھ کو نفع پہنچا سکتا ہے نہ نقصان بس حق تعالیٰ اس کو ان کے ہاتھوں سے کرا دیتا ہے اسی کا فعل تیرے اندر اور مخلوق کے اندر تصرف فرماتا ہے جو کچھ تیرے لئے مفید ہے یا مضر ہے اس کے متعلق اللہ کے علم میں قلم چل چکا ہے (اس کے خلاف نہیں ہو سکتا) جو موجد اور نیکوکار ہیں وہ باقی

فتوح الغیب۔ مقالہ ۲ ترجمہ مولوی محمد عالم صاحب کاکر دی

خلق پر اللہ کی محبت میں بعض ان میں سے ایسے ہیں جو ظاہر و باطن دونوں اعتبار سے برہنہ ہیں (گو دولت مند ہیں) اللہ تعالیٰ ان کے اندرون پر دنیا کا کوئی اثر نہیں پاتا۔ یہی قلوب ہیں جو صاف ہیں جو شخص اس پر قادر ہو اس کو مخلوقات کی بادشاہت مل گئی وہی بہادر پہلوان ہے۔ بہادر وہی ہے جس نے اپنے قلب کو ماسوائے اللہ کے پاک بنایا اور قلب کے دروازے پر توحید کی تلوار اور شریعت کی شمشیر لے کر کھڑے ہو گیا کہ مخلوقات میں سے کسی کو بھی اس میں داخل نہیں ہونے دیتا۔

”اس پر نظر رکھو جو تم پر نظر رکھتا ہے اس کے سامنے رہو جو تمہارے سامنے رہتا ہے اس سے محبت کرو جو تم سے محبت کرتا ہے اس کی بات مانو جو تم کو بلاتا ہے اپنا ہاتھ اسے دو جو تم کو گرنے سے مہبھالے گا۔ جہل کی تاریکیوں سے نکال دے گا۔ اور ہلاکتوں سے بچائے گا۔ بھانسیں دھو کر میل کچل سے پاک کرے گا تم کو تمہاری سڑاند اور بدبو اور پست ہمتی اور نفس بدکار و رقیقان گمراہ اور گمراہ کن سے نجات دے گا۔ جو شیاطین خواہشیں اور تمہارے جاہل و دوست ہیں خدا کی راہ کے راہزن اور تم کو ہر نفس اور ہر عمدہ اور پسندیدہ چیز سے محروم رکھنے والے کب تک عادت کب تک غلطی کب تک خواہش کب تک دعوت کب تک دنیا کب تک ماسوائے حق کب تک کہاں چلے تم ہر اس خدا کو چھوڑ کر جو ہر جہ کا پیدا کرنے والا اور بنانے والا ہے۔ اول ہے۔ آخر ہے، ظاہر ہے باطن ہے اور کی محبت روحوں کا اطمینان اگر انیوں سے بکدوشی بخشش و احسان ان سب کی رجوع اس کی طرف ہے اور اسی کی طرف سے اس کا صدور ہے۔

۱۰۔ فرسین یزدانی ترجمہ الفتوح ربانی مجلس ۱۳۔ ۱۴۔ رموز الغیب ترجمہ فتوح الغیب مقالہ ۱۲۲

تمام مخلوقات کو اس طرح سمجھو کہ ایک بادشاہ نے جس کا ملک بہت بڑا اور
 حکم سخت اور عجب و داب دل ہلا دینے والا ہے، ایک شخص کو گرفتار کر کے اس
 کے گلے میں طوق اور پیروں میں کڑا ڈال کر ایک صنوبر کے درخت میں ایک مہر کے
 کنارے جس کی موجیں زبردست اپاٹ بہت بڑا، تھاہ بہت گہری بہاؤ
 بہت زوروں پر سے ٹکا دیا ہے اور خود ایک نفیس اور بلند کرسی پر کہ اس
 تک پہنچنا مشکل ہے تشریف فرما ہے اور اس کے پہلو میں تیرو پیکاں، نیزہ و کمان
 ہر طرح کے اسلحہ کا انبار ہے جس کی مقدار بادشاہ کے سوا کوئی نہیں جانتا اب
 ان میں سے جو چیز چاہتا ہے اٹھا کر اس ٹکے ہوئے قیدی پر چلاتا ہے تو کیا یہ تماشا
 دیکھنے والے کے لئے بہتر ہوگا کہ وہ سلطان کی طرف سے نظر ہٹائے اور ٹکے ہوئے
 قیدی سے امید و بیم رکھے جو شخص ایسا کرے عقل کے نزدیک بے عقل ہے اور اک
 دیوانہ اچھاپا یہ اور انسانیت سے خارج نہیں ہے؟ خدا کی پناہ بنیائی کے بعد بنیائی
 اور وصل کے بعد جدائی اور قرب و ترقی کے بعد تنزل اور ہدایت کے بعد گمراہی
 اور ایمان کے بعد کفر ہے۔“

(۴)
 ایک موقع پر دنیا کا حال اور اس کی طرف التفات نہ کرنے کی تاکید اس طرح نہ
 ”جب تو دنیا کی مرٹ جانے والی آرائش اور دھوکا دینے والے اور لبھانے
 والے کرد و فریب اور نہ ہر قابل ظاہر میں نرم اور باطن میں سخت اور دنیا کی
 جلد ہلاک اور قتل کرنے والی لذت اور اس دنیا کی برائی اور بیوفائی اور عہد شکنی

سے غافل اگر اس پر شیفۃ اور فریفتہ دنیا داروں کو دیکھے تو ایسا سمجھ جیسے کوئی شخص برہنہ پاٹھانہ کتا ہو اور اس پاٹھانہ کی بدبو پھیلی ہوئی ہواوریہ دیکھ کر تو اپنی آنکھ اس کی شرمگاہ اور اپنی ناک اس کی بدبو سے بند کرتا ہے تو اسی طرح رہ اور دنیا داروں کے پاس سامان (دنیا) دیکھ کر اس کی زینت اس کے مزے اور اس کی شہوات کی بدبو سے آنکھ اور ناک بند کر لے تاکہ آفات دنیا اور دنیا سے نجات پائے دنیا جتنی بھی تیرے نصیب میں ہے تجھے ضرور ملے گی۔ اور تو اس سے بہرہ مند ہو گا۔ اللہ تعالیٰ نے اپنے برگزیدہ نبی صلی اللہ علیہ وسلم سے فرمایا۔ ان چیزوں کی طرف غور سے مت دیکھو جو ہم نے زندگانی دنیا کی آسائش کے لئے کفار کو دی ہیں تاکہ فتنے میں ڈالیں اور اس طرح ہم ان کا امتحان کریں۔ اور رزق تیرے رب کا بہتر اور بہت باقی رہنے والا ہے۔

(۵۱)

۱۱ ماہ شوال ۱۴۴۵ھ کو آپ نے ایک اجتماعِ عام سے خطاب کرتے ہوئے فرمایا۔

”اے غلامِ قرآن پر عمل کر کہ یہ تجھ کو اس کی منزل کا واقف بنائے گا

در حدیث پر عمل کر کہ یہ تجھ کو رسول اللہ صلی اللہ علیہ وسلم سے شناسا کرے گا ہمارے

۱۲۔ فتوح الغیب ترجمہ حکیم بید سکندر شاہ صاحب

ہمارے نبی اکرم صلی اللہ علیہ وسلم کی محبت ہی قوم کے دلوں کو خوشبودار اور معطر بناتی ہے۔ وہی ان کے اسرار کو برگزیدہ کرتی ہے اور زینت بخشتی ہے۔ وہی ان کے لئے قرب الہی کا دروازہ کھولتی ہے۔ وہی دلوں اور باطنوں اور خدائے عزوجل کے درمیان سیفر ہے جس وقت تو ان کی طرف ایک قدم بڑھے گا ان کی خوشنودی کا حق دار بنے گا جس کو یہ حال نصیب ہو وہ اللہ تعالیٰ کا شکر بجالائے اور حضور کے اتباع میں اور بڑھے اس کے علاوہ کسی اور چیز میں مسرت و اطمینان کی تلاش محض ہوس ہے جاہلی دنیا میں خوش ہوتا ہے اور عالم غناک ہوتا ہے جاہل تقدیر سے جھگڑتا اور مناظرہ کرتا ہے۔ عالم اس پر راضی رہتا ہے اے مسکین قضا سے جھگڑا اور مناظرہ نہ کر ورنہ ہلاک ہو جائے گا نصیبت اسی میں ہے کہ تو خدائے برتر کے کاموں پر راضی رہے اور دل کو خلقت سے ہٹا لے اور خدائے عزوجل اس کے رسولوں اور نیک بندوں کی ہمیشہ تابعدار کرے اور اگر تجھ کو طاقت ہو کہ نیک لوگوں کی خدمت کر سکے تو ضرور کردہ تیرے لئے دنیا و آخرت میں اچھی ہے اگر تو ساری دنیا کا مالک ہو جائے اور تیرا دل ان کے دل کی طرح نہ ہو تو تو ایک ذرہ کا بھی مالک نہیں۔ مومن کی اپنے تمام تصرفات میں نیک نیت ہوتی ہے۔ وہ دنیا میں دنیا کے لئے عمل نہیں کرتا۔ دنیا میں آخرت کو سنوارتا ہے۔ مساجد اور پل اور مدرسے اور سرابیں تعمیر کرتا ہے اور مسلمانوں کے راستے درست کرتا ہے اگر اس کے علاوہ کچھ بنائے تو عیال رانڈوں اور فقیروں اور جائز ضروریات کے لئے کرتا ہے حتیٰ کہ آخرت میں اس کا عوض اس کے لئے تیار ہوتا رہتا ہے۔ طبیعت اور حرص اور نفس کے لئے نہیں بناتا۔ جب ابن آدم کامل ہو جائے تو اپنے تمام حالات

میں ندائے عزوجل کے ساتھ ہوتا ہے۔ اسکا عدم بھی اللہ کے ساتھ اور وجود بھی اس کے ساتھ ہے۔ اس کا دل نبیوں اور رسولوں سے مل جاتا ہے جو کچھ وہ لائے اگر قول اور عمل اور ایمان اور ایقان سے اس کو قبول کرے تو وہ یقیناً دنیا اور آخرت میں ان کا ساتھی ہو جاتا ہے۔ خدائے عزوجل کا ذکر کرنے والا ہمیشہ زندہ رہتا ہے۔ وہ ایک حیات ہے جو دوسری حیات کی طرف انتقال کرتا ہے ایک لحظہ کے سوا اسے کوئی موت نہیں۔ جب ذکر دل میں جگہ کر لیتا ہے تو بندہ ہمیشہ خدا کو یاد کرتا ہے اگرچہ زبان پر اس کا ذکر نہ لائے۔ جس قدر بندہ خدائے عزوجل کے ذکر میں رہتا ہے اسی قدر اس کی موافقت اور اس کے کاموں پر رضامندی ظاہر کرتا ہے۔ اگر موسم گرما کے آنے میں خدائے عزوجل کا موافق نہ بنے تو گرمی اس کو سخت تکلیف دیتی ہے اگر موسم سرما کے آنے میں اس کے موافق نہ ہو تو سردی اس کو نہایت دق کرتی ہے اور دونوں میں موافقت ان کی اذیت اور سخت تاثیر کو دور کر دیتی ہے۔ اسی طرح بلاؤں اور آفتوں کے نزول کے وقت راضی برضا رہنا ان کی سختی اور مصیبت اور اضطراب کو دور کرتا ہے وہ سب سے زیادہ عقلمند ہیں جو اپنے پروردگار سے تمام حالات میں مغفرت اور نجات کی امید رکھتے ہیں۔ یہی ان کی ہمت ہے۔ تجھ پر افسوس۔ دوزخیوں کے سے عمل کرتا ہے اور بہشت کی امید رکھتا ہے۔ پس تو بے موقع طمع کرتا ہے۔ خدائے تعالیٰ نے یہ زندگی تجھے عاریتاً دی تاکہ اس میں تو اس کی اطاعت کرے۔ تو نے اسے اپنا سمجھ لیا اور اس میں جو چاہا کیا۔ اس طرح عافیت، دولت مندی، سکون،

عزت اور تمام نعمتیں جو تیرے پاس ہیں تجھے اللہ تعالیٰ نے عاریتاً دی ہوئی ہیں ایک دن تجھ سے واپس لے لی جائیں گی اور تجھ سے ان کا محاسبہ کیا جائے گا۔ یہ سب چیزیں جو تمہیں مرغوب ہیں۔ اولیاء اللہ کے نزدیک اللہ کی طرف جانے سے روکتی ہیں۔ ان سے رغبت مت رکھو۔ اولیاء اللہ تو دنیا و آخرت میں خدائے عزوجل کے ساتھ سلامتی کے سوا کچھ نہیں چاہتے ثبوتہ تسلیم و رضا خدا کے نیک اور راضی برضا رہنے والے بندوں سے سیکھو۔

(۶)

ایک مجلس میں حسد کے موضوع پر تقریر کرتے ہوئے فرمایا۔ اے مومن اس کا کیا سبب ہے کہ میں تجھے اپنے پڑوسی کا حاسد پاتا ہوں تو اس کی خوراک، لباس، مکان، دولت، عبادت، اہل و عیال غرض جو بھی اللہ تعالیٰ نے اسے مقدر کیا ہے تو اس سے جلتا ہے کیا تجھے معلوم نہیں کہ حسد ایمان کو ضعیف کرتا ہے۔ یہ تجھے اللہ تعالیٰ کی نظروں سے گرا دے گا اور تو ذات حق کا دشمن بن جائے گا۔ تو نے یہ حدیث نہیں سنی کہ اللہ تعالیٰ فرماتا ہے۔ ”حاسد میری نعمتوں کا دشمن ہے اور حسد نیکیوں کو اس طرح کھا جاتا ہے جس طرح آگ لکڑیوں کو۔“

تو اے ضعیف الایمان تو حسد کس بات پر کرتا ہے کیا اس کی قسمت پر جو خود حق تعالیٰ نے مقرر کی ہے جیسا کہ اس کا ارشاد ہے ”ہم نے مخلوق کی روزی کا پیمانہ مقرر کر دیا ہے“ یا ان نعمتوں پر جو اللہ نے اپنی رحمت سے اسے عطا کی ہیں اور دوسرے کا حق ان میں نہیں رکھا۔ تجھ سے زیادہ احمق، بخیل اور ظالم

کون ہے کہ اللہ تعالیٰ کے کاموں پر، ناحق جلتا ہے اگر تجھ کو اپنی قسمت کی وجہ سے حسد ہے تو یہ اور بھی کم عقلی کی بات ہے کیونکہ تیری قسمت تیرے ساتھ ہے جو کسی اور کو نہیں دی جا سکتی اور اللہ تعالیٰ ظالم نہیں ہے وہ تجھ پر ظلم نہیں کرتا کہ جو کچھ تجھے دیا ہے اسے چھین کر کسی دوسرے کو دے دے پس یہ تیری نادانی ہے کہ اپنے بھائی کے حق میں یہ توقع اللہ تعالیٰ سے رکھتا ہے تو اپنے بھائی کے بجائے زمین کا حسد کر، جس میں قیصر و کسریٰ کے جمع کئے ہوئے خزانے مدفون ہیں۔ تیری مثال بالکل اس شخص جیسی ہے جس نے ایک بادشاہ کے جاہ و جلال، لشکر، خزانوں اور پر عیش زندگی کا حسد تو نہیں کیا لیکن ایک جنگلی کتے سے حسد کرنے لگا جو بادشاہ کے ایک کتے کی خدمت کرتا تھا اور اس کے طفیل شاہی باورچی خانہ سے بچے کچے ٹکڑے اسے بھی مل جاتے تھے۔

بھلا حسد سے بھی زیادہ دنیا میں کوئی احمق ہوگا حسد تو اس کی ہمت کی کینگی کی دلیل ہے پھر اے کمزور ایمان والے تجھے کیا معلوم کہ قیامت کے دن وہ کیا پائے گا۔ اگر باوجود اللہ کے نعمت کے اس نے اس کی تابعداری و اطاعت نہ کی ہوگی تو اس کو روزِ حشر ایسی سزا ملے گی کہ وہ آرزو کرے گا کاش دنیا میں ان نعمتوں کا ایک ذرہ بھی مجھے نہ ملا ہوتا پس جس حالت میں آج تو ہے تیرا ہمسایہ قیامت کے دن اس حالت کی آرزو کرے گا تاکہ وہ بے چوڑے حساب اور پچاس ہزار سال کی حدت و شدت میں کھڑے رہنے سے بچتا۔ یہ سب کچھ دنیا میں نعمتِ الہی سے فائدہ اٹھانے کے

باوجود اس کی اطاعت نہ کرنے کے عوض میں ہوگا اس کے برعکس تو عرشِ عظیم کے سایہ میں کھاتا پیتا اور خوش و خرم ہوگا۔ یہ دنیا کی سختیوں پر صبر کرنے فقر و فاقہ اور ثبوتِ تسلیم و رضا اختیار کرنے اور ہر دم اس کا شکر ادا کرنے کے صلہ میں ہوگا۔ الہی ہم کو ان لوگوں جیسا بنا جو مصیبت میں صبر اور عطائے نعمت پر شکر کرتے ہیں اور ہر کام کو اللہ تعالیٰ کے سپرد کرتے ہیں۔“

(۷)

ایک موقع پر فرمایا۔

”دشمنی اور محبت کا معیار کسی کے اعمال ہوتے ہیں اگر تو کسی شخص کے خلاف دل میں کدورت محسوس کرے یا اس کے لئے دل میں احترام اور محبت پائے تو لازم ہے کہ اس شخص کے اعمال کا قرآن اور سنت سے موازنہ کرے اگر اس کے اعمال قرآن و سنت کے خلاف ہیں اور تو اس سے دشمنی رکھتا ہے تو تیری دشمنی مبارک ہے اور قرآن و سنت کے لئے تیری غیرت کی دلیل ہے اگر وہ قرآن و سنت کے موافق عمل کرتا ہے اور تو اس سے کدورت رکھتا ہے تو تیری دشمنی محض تیری خواہش نفس کے تابع ہے اور تو ظالم ہے اور اللہ اور اللہ کے رسول کا نافرمان ہے پس اس سے توبہ کر اور قرآن و سنت کے مطابق زندگی بسر کرنے والے لوگوں سے محبت کر اور اگر تو ایسے شخص سے محبت رکھتا ہے جس کے اعمال قرآن و سنت کے خلاف ہیں تو تیری محبت بھی نفسانیت کی وجہ سے ہے۔ اس کی محبت ترک کر اور اس کو دشمن سمجھ۔ دوستی اور دشمنی کو اپنی نفسانیت کا تابع نہ بنا۔“

۱۲ ذی الحجہ ۱۴۵۵ھ جمعۃ المبارک کے دن صبح کے وقت آپ نے اپنے مدرسہ میں تقریر کرتے ہوئے فرمایا۔

رسول خدا صلی اللہ علیہ وسلم کا قول ہے۔ اِنَّ هَذِهِ الْقُلُوبُ لِقُصْدٍ وَاِنَّ جَلَاءَ مَا قَسَمَ الْقُرْآنُ وَكِتَابُ الْمُؤْمِنِ وَحُضُورُ مَجَالِسِ الذِّكْرِ (تحقیق یہ دل زنگ آلود ہوتے ہیں اور تحقیق ان کا صیقل قرآن پڑھنا اور موت کا ذکر کرنا اور غلط کی مجلسوں میں حاضر ہونا ہے)

اگر حضورؐ کے ارشاد کے مطابق عمل کیا جائے تو دل زنگ سے بچا رہتا ہے ورنہ زنگ آلود ہو کر سیاہ ہو جائے گا۔ اس سیاہی کا سبب دنیا سے محبت کرنا اور ناجائز طریقوں سے دولت جمع کرنا ہوتا ہے اس لئے کہ جس پر دنیا کی محبت غالب ہوئی اس کی پرہیزگاری جاتی رہی۔ اس کو حلال و حرام میں تمیز نہیں رہتی اور ہر طریقہ سے دولت جمع کرنے کی دھن میں رہتا ہے۔ اللہ تعالیٰ سے حیا نہیں کرتا اور اس کی ذات میں فکر نہیں کرتا۔ اے لوگو! نبی صلی اللہ علیہ وسلم کا کما مانو۔ اپنے دلوں کا زنگ اس دوا سے جو آپ نے بیان کی دور کرو۔ اگر تم کسی مرض میں مبتلا ہو جاؤ اور طبیب اس کی دوا بتائے تو جب تک اس کو استعمال نہ کرو تمہیں چین نہیں آتا۔ اپنی خلوتوں اور جلوتوں میں خدائے عزوجل کا مراقبہ کرو۔ اس کو ہر وقت اپنی آنکھوں کے سامنے رکھو گویا تم اس کو دیکھ رہے ہو۔ اگر تم اس کو نہیں دیکھتے تو وہ تمہیں دیکھتا ہے۔ جو شخص خدائے بزرگ و برتر کو دل سے یاد کرے وہی اس کا ذاکر ہے اور جو دل سے اسے یاد نہ کرے وہ اس کا ذاکر نہیں ہے صرف زبان سے

ذکر کرنے والا اس کا ولی غلام اور تابعدار نہیں ہے۔ وعظوں کو پابندی سے سنا کر
 کیونکہ جب وعظوں سے غائب ہو جاتا ہے اندھا ہو جاتا ہے۔ توبہ کی حقیقت یہ
 ہے کہ خدائے عزوجل کے حکم کی ہر حال میں اطاعت کی جائے۔ اس لئے کسی بزرگ نے
 اس پر خدا کی رحمت ہو، کہا ہے کہ نیکی دو باتوں میں ہے۔ خدائے عزوجل کے
 امر کی تعظیم اور خلقت پر شفقت کرنا۔ جو شخص خدائے عزوجل کے امر کی عزت نہ
 کرے اور خلق خدا پر مہربان نہ ہو وہ خدا سے بعید ہے۔ اللہ تعالیٰ نے موسیٰ علیہ السلام
 کی طرف وحی کی۔ لوگوں پر رحم کر تاکہ میں تم پر رحم کروں۔ میرا نام رحیم ہے، جو شخص
 رحم کرے اس پر رحم کرنا ہوں اور اپنی جنت میں داخل کرنا ہوں۔ پس رحم کرنے والوں
 کو بشارت ہو۔

اے لوگو! تمہاری عمر ان حیلہ سازیوں میں ضائع ہو گئی کہ ہم نے یہ اس لئے کھایا
 کہ ہمارے بزرگوں نے کھایا تھا۔ اس لئے پیا کہ بزرگوں نے پیا تھا۔ اس لئے
 پہنا کہ یہی بزرگوں نے پہنا تھا اور اس لئے مال و دولت جمع کی کہ ہمارے بزرگوں
 نے بھی یہی کام کیا تھا۔ جو شخص نجات چاہے وہ ان حیلہ سازیوں سے باز رہے
 اور اپنے نفس کو محرکات اور شہوات و شہوات سے بچائے اور خدائے عزوجل
 کے امر کو ادا کرنے اور نہی سے باز رہنے اور ہر حال میں راضی برضا رہنے کو اپنا
 شعار بنائے۔ اللہ کے بندگان خاص نے اللہ تعالیٰ کے لئے صبر کیا کہ اس کی رضا
 حاصل ہو اس کو تلاش کیا کہ اس کا قرب حاصل ہو۔ اپنے نفس اور خواہشوں سے
 قطع تعلق کیا اور شرع کو اپنے ساتھ لے کر حق تعالیٰ کی طرف چلے۔ ہر قسم کی آفتوں،
 مصیبتوں، غموں، دکھوں، محبوں، پیاس، برہنگی، ذلت اور بے عزتی کا سامنا کرنا پڑا۔

لیکن انہوں نے سب کچھ خندہ پیشانی سے برداشت کیا اور اپنی منزل کی طرف چلنے گئے حتیٰ کہ منزل مقصود کو پا لیا اور دل اور جسم کی حیات حاصل کر لی (یعنی زندہ رہا ہو گئے)۔

اے لوگو! حق تعالیٰ کے دیدار کے لئے عمل کرو اور اس کے ملنے سے یہ اس سے جیا کرو۔ مومن اللہ تعالیٰ سے جیا کرتا ہے پھر خلقت سے مگر اس کے سامنے دین کے معاملہ میں اور حدود و شرع سے تجاوز کیا جا رہا ہو تو اس کے لئے جیا جائز نہیں۔ اس وقت کی جیا دراصل بے حیائی ہوگی۔ مومن تو اللہ کی مقررہ حدود کو قائم کرتا اور اس کے امر کی اطاعت کرتا ہے جو یہ ہے۔

وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ

دزانی اور زانیہ پر اللہ کے دین میں تم کو رحم نہ آئے۔

جونہی اکرم صلی اللہ علیہ وسلم کی صحیح طریقہ سے متابعت کرتا ہے حضور اسے خود زور پہناتے ہیں اور خود اس کے گلے میں تلوار لٹکاتے ہیں اور اپنے اخلاق حسنہ سے درست فرماتے اور خلعت عطا فرماتے اور اس پر بہت خوش ہوتے ہیں کہ میری امت کا فرد ہے اور حق تعالیٰ کا شکر ادا کرتے ہیں پھر اس کو امت میں اپنا نائب اور رہبر اور لوگوں کو خدائے عزوجل کے دروازے کی طرف بلانے والا بناتے ہیں آپ داعی اور دلیل تھے۔ جب حق تعالیٰ نے آپ کو اپنے پاس بلایا اور آپ کی امت سے آپ کے خلیفے قائم کر دیئے جو ہر دور میں کر مڑوں میں سے کوئی ایک ہوتا ہے وہ تاقیامت خلق خدا کی رہنمائی کرتے رہیں گے۔ صدیقیوں اور عارفوں سے منافقوں اور سایہ کاروں کے دلوں کا حال پوشیدہ نہیں ہوتا۔ اے لوگو! جب تک تم اپنی عمریں لا حاصل صنائع کرتے

رہو گے اور آخرت کو بھولے رہو گے۔ اس کو تلاش کرو جو تمہیں آخرت کی راہ بتائے
 اللہ اکبر اے دلوں کے مردو! اے اسباب کے ساتھ مشرک! اے اپنی قوت اور
 طاقت اور معیشت اور اس المال اور اپنے ملک کے بادشاہوں اور اپنے علاقہ کے
 حاکموں اور بتوں کو پوجنے والو۔ یاد رکھو تم حق تعالیٰ سے محبوب ہو جو شخص اللہ تعالیٰ
 کے غیر سے ضرر اور نفع کو دیکھتا ہے وہ خدا کا بندہ نہیں بلکہ اس کا ہے جس سے نفع و
 ضرر کا طالب ہوتا ہے وہ آج دشمنی اور حجاب کی آگ میں ہے اور کل جہنم کی آگ میں ہوگا۔
 متقی، موحد، اخلاص کرنے والے اور توبہ کرنے والوں کے سوا کوئی خدا کی آگ سے نہیں
 بچ سکتا۔ اے لوگو! پہلے دل سے توبہ کرو پھر زبان سے، توبہ سلطنتوں کا پلٹنا ہے گویا
 نفس ہوا، شیطان اور برے ساتھیوں کی سلطنت کو پلٹا۔ جب تو نے توبہ کی تیرا دل، کان
 آنکھیں، زبان اور تمام اعضا پلٹ گئے اور حرام اور شر سے تیرا کھانا پینا پاک ہوا اپنی معاش اور
 خرید و فروخت میں پرہیزگار بن اور اپنا مقصد حصولِ رضائے الہی کو بنا جب تیری بری عادت
 دور ہوئی اور عبادت نے اس کی جگہ لی۔ گناہ جاتے رہے اور طاعت قائم ہوئی۔ پھر تو شریعت
 اور اس کی شہادت کے ساتھ قائم کیا جائے گا۔ اس لئے کہ جس حقیقت کی شریعت شہادت
 نہ دے وہ زندہ ہے جب تو اس منزل پر پہنچے اس وقت تیرا ظاہر محفوظ اور باطن خدائے
 عزوجل میں مشغول ہوگا۔ اس وقت خواہ دنیا مع اپنے مال و اسباب کے تیرے پاس آئے اور اپنے
 آپ کو تیرے حوالے کر دے اور خواہ ساری خلقت اول و آخر تیری تابعدار بن جائے۔ سمجھے
 کوئی ضرر نہ پہنچے گا اور تو اللہ کے دروازے سے نہیں پھرے گا۔ اس لئے کہ تو اس کے
 ساتھ ہے اس پر متوجہ اور اس میں مشغول اس کے جلال و جمال کو دیکھنے والا ہے جب تو اس
 کے جلال کی طرف دیکھے گا تو متفرق ہوگا جب جمال پر نظر ڈالے گا تو جمع ہوگا۔ جلال کو دیکھنے

سے ڈرے گا اور جمال کو دیکھنے سے امید کرے گا جلال کو دیکھنے سے نابود ہوگا اور جمال کو دیکھنے سے ثابت قدم ہوگا۔ پس بشارت ہے اس کے لئے جس نے یہ کھانا چھ لیا ہے خدا ہم کو اپنے قرب کا کھانا دے اور اپنے انس کی شراب پلا۔

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔

(اے ہمارے رب ہم کو دنیا اور آخرت میں نیکی عطا کر اور دوزخ کے عذاب سے بچا)۔

(۹) یکم سوال ۱۴۵ھ کو اپنے اپنے مدرسہ میں ایک اجتماع عظیم سے خطاب کرتے ہوئے فرمایا۔

”تو کس قدر پڑھے گا اور عمل نہیں کرے گا۔ علم کے دفتر کو بند کر اور عمل کے دفتر کو خلاص کے ساتھ کھول در نتیجے نجات نہیں تو صرف علم پڑھتا ہے اور اپنے افعال میں حق تعالیٰ کے احکام کے خلاف جاتا ہے تو نے جیسا کا پروہ اپنی آنکھوں سے اتار دیا ہے اور تو نے خدا کو تمام مخلوق سے عاجز تر بنا دیا ہے اور حرص کے ساتھ حرکت کرتا ہے پس یقیناً تیری حرص تجھے مار ڈالے گی۔ اللہ عز و جل سے اپنے تمام حالات میں جیسا کہ اور اس کے حکم کے بموجب عمل کر۔ جب تو نظر ہری حکم پر عمل کرے گا تو عمل تجھے حق تعالیٰ کے علم کا مقرب بنائیگا اے خدا ہمیں غفلت کی نیند سے بیدار کر۔ آمین۔ جب تو گناہوں کا مرتکب ہوگا تو آفات میں مبتلا ہوگا پس اگر توتے تو بہ کی اور اپنے پروردگار سے معافی مانگی اور اس سے مدد چاہی تو وہ تیرے ارد گرد پڑیں گی۔ تیری آزمائش کے لئے کسی بلا کا ہونا ضروری ہے۔ پس حق تعالیٰ سے سوال کر کہ وہ تجھے صبر اور استقامت عطا کرے۔ اے منافق تو نے حق تعالیٰ اور اس کے رسول کی تابعداری سے صرف نام پر قناعت کی ہے نہ معنی پر۔ پس یقیناً تو دنیا اور آخرت میں ذلیل ہوگا۔ گنہگار اپنے نفس میں ذلیل ہے اور جھوٹا بھی ذلیل۔

اے عالم اپنے علم کو دنیا داروں کے نزدیک جا کر گدلا نہ کر۔ عزت و اے کو ذلیل

کے پاس فروخت نہ کر۔ عزت والا علم ہے اور ذلیل دنیا دار ہیں۔ جو کچھ تیرے مقسوم میں نہیں دنیا تجھے نہیں دے سکتی۔ تیرا مقسوم صرف ان کے ہاتھوں سے جاری ہو رہا ہے پس اگر صبر کرے گا تو تیرا مقسوم ان کے ذریعے تجھے عزت کے ساتھ مل جائے گا۔ تجھ پر افسوس۔ رازق وہ ہے جو دوسرے کا رزق نہیں کھاتا۔ سخی وہ ہے جو دوسرے سے عطا نہیں لیتا۔ اللہ تعالیٰ کی عبادت میں مشغول ہو اور اس سے طلب کرنا چھوڑ دے وہ تیری مصلحت کو جاننے اور پہچاننے کا محتاج نہیں۔ اللہ تعالیٰ کا ارشاد ہے۔

”جس شخص کو میرا ذکر سوال کرنے سے روک لے میں اس کو سوال کرنے والوں سے بہت زیادہ دیتا ہوں“ زبانی ذکر بغیر دل کے کوئی عزت نہیں رکھتا اور نہ اس سے تیری کوئی حرمت ہے۔ ذکر دل اور دماغ کا ہے اور پھر زبان کا۔ اللہ تعالیٰ فرماتا ہے ”مجھے یاد کرو میں تجھے یاد کروں گا اور میرا شکر کرو اور ناشکری نہ کرو“ اس کا ذکر کر تاکہ وہ بھی تیرا ذکر کرے۔ اس کا ذکر کر تاکہ ذکر تجھ سے تیرے بوجھ آمار ڈالے اور تو گناہ سے پاک ہو جائے۔ عبادت بلا معصیت ہو جائے۔ اس کا ذکر تجھے سوال کرنے سے روک لے گا۔ تیرا تمام مقصود وہی ہو گا اور تو تمام مقصودوں سے روکا جائے گا۔ جب وہ تیرا تمام مقصود ہو جائے گا تو زمین کے خزانوں کی چابیاں تیرے دل کے ہاتھ میں رکھ دے گا۔ جو شخص حق تعالیٰ سے محبت رکھتا ہے تو اس کے دل سے اس کے غیر کی محبت نکل جاتی ہے اس کے اعضا میں بھی اللہ کی محبت مل جاتی ہے اور اس کا ظاہر و باطن صورت اور معنی اس میں مشغول ہو جاتا ہے جب وہ محبت الہی میں کامل ہو جاتا ہے تو اللہ عز و جل اس سے محبت رکھتا ہے کیا تجھے عقل نہیں کیا تو شعور نہیں رکھتا اور کیا تو نے کبھی کسی مردے کو نہیں دیکھا۔ عنقریب

تیری نوبت آجائے گی اور ملک الموت تجھ سے فارغ ہوگا۔ وہ آئے گا اور تیری زندگی کو جگہ سے اکھیڑ دے گا اور تیرے اور تیرے بال بچے اور بیوی اور دوستوں کے درمیان جدائی ڈال دے گا۔ سچی کہ تیری جان ایسے حال میں قبض نہ کی جائے جب کہ تو اللہ عزوجل کے دیدار کو مکر وہ جانے۔ اپنے مال کو آخرت کی طرف بھیج اور موت کا منتظر رہ۔ پس تحقیق تو اللہ عزوجل کے پاس اس سے اچھا دیکھے گا جو تو دنیا میں دیکھتا ہے۔

رَبَّنَا اِمْتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔

اے ہمارے خدا ہمیں دنیا میں نیکی اور آخرت میں نیکی عطا فرما اور دوزخ کے عذاب سے بچا۔

اعمال و وظائف

(۱)

شیخ ابوالقاسم عمر ریازؒ کا بیان ہے کہ میں صلوٰۃ الغوثیہ یا صلوٰۃ الاسرار نے غوث الثقلین حضرت شیخ عبدالقادر جیلانیؒ کو یہ فرماتے سنا کہ جو شخص مصیبت کے وقت میرے توسل سے بارگاہِ الہی میں فریاد کرے تو اس کی مصیبت دور ہو جاتی ہے اور جو شخص دو رکعت نماز اس طرح ادا کرے کہ ہر رکعت میں سورہ فاتحہ کے بعد سورہ اخلاص گیارہ مرتبہ پڑھے اور سلام پھیرنے کے بعد گیارہ مرتبہ رسول اکرم صلی اللہ علیہ وسلم پر درود بھیجے۔ پھر بغداد کی طرف منہ کر کے گیارہ قدم چلے اور ان میں میرا نام لیتا جائے اور اپنی حاجت کا بھی خیال کرے تو بحکمِ خدا وہ حاجت پوری ہو جائے گی۔

(۲)

آپ کا ارشاد ہے کہ کوئی شخص پریشانیوں میں گھربائے پریشانیوں سے نجات تو وہ پاک صاف ہو کر اول سورہ فاتحہ سات بار

پھر سورہ اَلَمْ نَشْرَحْ سَات بار۔ پھر سورہ اَخْلَاص سَات بار۔ پھر درود شریف گیارہ بار پڑھے اور پھر سجدہ میں جا کر یہ دعا پڑھے۔

يَا قَاضِيَ الْحَاجَاتِ وَيَا كَافِيَ الْمُهْتَمَاتِ وَيَا دَافِعَ الْبَلِيَّاتِ
وَيَا حَلَّ الْمُشْكَلَاتِ وَيَا رَافِعَ الدَّرَجَاتِ وَيَا شَافِيَ الْأَمْرَاضِ
وَيَا فَجِّيبَ الدَّعَوَاتِ وَيَا أَرْحَمَ الرَّاحِمِينَ۔

یا عالم ما فی الصدور اخرجنی من الظلمات الی النور۔

اس کے بعد سرور کو نہیں جناب احمد مجتبیٰ صلی اللہ علیہ وسلم کے نزل سے بارگاہ
خداوندی میں پریشانیوں سے نجات کے لئے التجا کرے اِنَّ اللہ اس کی آرزو پوری ہوگی
(۳)

استحارہ فادریہ پہلا طریقہ یہ ہے کہ عشاء کی نماز کے بعد دو رکعت نماز بیت
استحارہ اس طرح پڑھیں کہ ہر رکعت میں سورہ فاتحہ کے
بعد گیارہ بار سورہ اخلاص پڑھیں۔ پھر رسول کریم صلی اللہ علیہ وسلم پر گیارہ بار یہ درود
شریف پڑھیں۔

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْكَ
يَا رَسُولَ اللَّهِ۔ السَّلَامُ عَلَيْكَ يَا خَيْرَ خَلْقِ اللَّهِ۔ السَّلَامُ عَلَيْكَ
يَا شَفِيعَ الْمُذْنِبِينَ۔ السَّلَامُ عَلَيْكَ وَعَلَىٰ آلِكَ وَأَصْحَابِكَ أَجْمَعِينَ
اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَاهُ۔

اس کے بعد یہ کلمات ایک ایک سو بار پڑھیں۔

يَا عَلِيُّمُ عَلَيَّيْنِي
يَا بَشِيرُمُ بَشِيرِي

يَا مُبِينُ بَيِّنْ لِي

يَا خَبِيرُ أَخْبِرْنِي

اس کے بعد سو جائیں انشاء اللہ خواب میں جواب مل جائے گا۔
دوسرا طریقہ یہ ہے کہ بعد نماز عشاء روبرو لیٹ کر ایک ہزار مرتبہ یا
ہادی، یا دَشِيدُ، یا خَبِيرُ کا ورد کرے اور پھر کسی سے کوئی بات کہے بغیر
سو جائے، انشاء اللہ خواب میں جواب مل جائے گا۔ اگر نہ ملے تو دوسری رات
پھر یہ عمل کرے۔ دوسری رات بھی جواب نہ ملے تو تیسری شب پھر یہ عمل کرے۔ انشاء اللہ
ضرور جواب ملے گا۔

تیسرا طریقہ یہ ہے کہ عشاء کی نماز کے بعد دو رکعت نماز اس طرح پڑھے
کہ ہر رکعت میں سورہ فاتحہ کے بعد تین تین بار سورہ اخلاص پڑھے۔ اس کے بعد
سرشمال کی طرف اور منہ قبلہ کی طرف کر کے الظاہر الباسط پڑھتا ہوا سو
جائے۔ انشاء اللہ خواب میں جواب مل جائے گا۔

(۴)

نماز تہجد کے بعد دو رکعت نماز نفل پڑھیں

مراقبہ توحید یا عمل استقامت ہر رکعت میں سورہ فاتحہ کے بعد گیارہ بار
قُلْ هُوَ اللَّهُ پڑھے۔ سلام پھیرنے کے بعد ان کلمات کا سو بار ورد کیجئے۔

لَا مَعْبُودَ إِلَّا اللَّهُ

لَا مَقْصُودَ إِلَّا اللَّهُ

لَا مَوْجُودَ إِلَّا اللَّهُ

اس عمل سے قلب نور معرفت سے لبریز ہو جاتا ہے اور سوائے اللہ کے دل میں

کسی کا خرف نہیں رہتا۔

(۵)

عمل کثالتش رزق فجر کی سنتیں ادا کرنے کے بعد اور فرض ادا کرنے سے پہلے اس دعا کا روزانہ سو بار ورد کیجئے۔

اَللّٰهُمَّ اَعْطِنِيْ رِزْقًا كَثِيْرًا۔ يَا مُجِيْبُ الدَّعَوَاتِ وَيَا اَرْحَمَ الرَّحِيْمِيْنَ
انشاء اللہ، اللہ تعالیٰ کثیر رزق عطا فرمائے گا۔

(۶)

عمل آسودہ حالی نماز فجر کی سنتیں اور فرضوں کے درمیان یہ کلمات روزانہ سو بار پڑھے۔

سُبْحَانَ اللّٰهِ وَبِحَمْدِهِ سُبْحَانَ اللّٰهِ اَلْعَلِيِّ الْعَظِيْمِ وَبِحَمْدِهِ
اَسْتَغْفِرُ اللّٰهَ۔

انشاء اللہ زندگی میں آسودہ حالی اور راحت نصیب ہوگی۔

(۷)

عمل برائے زیارت رسول اللہ ﷺ اگر کسی کو نبی کریم صلی اللہ علیہ وسلم کی زیارت کا شوق ہو تو وہ دو شنبہ

کی رات کو پاک صاف ہو کر نیا لباس پہنے، خوشبو لگائے اور نماز عشاء کے بعد پورمی یکسوئی سے مدینہ منورہ کی طرف توجہ کرے اور صدق دل سے بارگاہ الہی میں التجا کرے کہ اسے سرور کونین صلی اللہ علیہ وسلم کے جمال اقدس کی زیارت نصیب کرے اس کے ساتھ ہی نہایت سوز و درد مندی کے ساتھ یہ ورد شریف پڑھے۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ الصَّلَاةُ وَالسَّلَامُ عَلَيْكَ
يَا حَبِيبَ اللَّهِ - اللَّهُمَّ صَلِّ عَلَى مُحَمَّدٍ كَمَا نَحْبُوتُ وَتَرْضَاهُ -
اس کے بعد سو جائے انشاء اللہ خواب میں حضور رسول مقبول کی زیارت نصیب ہوگی

(۸)

عمل برازیارت غوث الاعظم اگر کسی شخص کو جناب غوث الاعظم حضرت شیخ
عبد القادر جیلانیؒ کی زیارت کا اشتیاق ہو
نورہ اودھی رات کے وقت اٹھ کر غسل کرے اور برہنہ سر کھڑے ہو کر دو رکعت نماز
نفل بہ نیت کشف الروح اس طرح پڑھے کہ پہلی رکعت میں سورہ فاتحہ کے بعد تین بار
سورہ کافرون اور دوسری رکعت میں سورہ فاتحہ کے بعد تین بار سورہ اخلاص پڑھے
سلام پھیرنے کے بعد جانماز پر کھڑا ہو جائے اور اپنے دل میں سیدنا غوث الاعظمؒ
کا تصور کر کے دو سو مرتبہ یہ کلمات پڑھے -

يَا سَيِّدَا سَيِّدِ الدِّينِ آخِضَرُوا، اللَّهُمَّ صَلِّ عَلَى
مُحَمَّدٍ وَعَلَى نَوْرِ مُحَمَّدٍ فِي الْأَرْوَاحِ

پھر کسی سے بات کہے بغیر سو جائے انشاء اللہ خواب میں سیدنا غوث الاعظمؒ کی
زیارت نصیب ہوگی - اگر پہلے دن گوہر مقصود حاصل نہ ہو تو تین دن تک یہ عمل کرے
انشاء اللہ مراد برائے گی -

عمل غریب یہ عمل کثائش رزق، دفع بلا، ازالہ شح، ادائیگی قرض، ترقی علم، حصول

رہنے کے لئے نہایت عجیب الائنہ ہے۔ اس کا طریقہ یہ ہے کہ نماز مغرب کے بعد دو رکعت نماز نفل اس طرح ادا کرے کہ ہر رکعت میں سورہ فاتحہ کے بعد گیارہ بار سورہ اخلاص پڑھے۔ سلام پھیرنے کے بعد گیارہ بار درود شریف پڑھے۔ پھر بارگاہ الہی میں سجدہ ریز ہو کر نہایت خشوع و خضوع کے ساتھ یہ دعا پڑھے۔

اَللّٰهُمَّ اَنْتَ رَبِّيْ وَ اَنَا عَبْدُكَ يَا رَبِّيْ اَطْلُبُ رَحْمَتَكَ وَ اَلْقَسَ
رِضْوَانَكَ اَللّٰهُمَّ نَجِّنِيْ مِنْ عَذَابِكَ وَ اَمْتَعْنِيْ اَبْوَابَ رَحْمَتِكَ
يَا اَرْحَمَ الرَّاحِمِيْنَ۔

پھر جناب سرور کائنات صلی اللہ علیہ وسلم کے توسل سے اپنی آرزو بارگاہ رب العزت میں پیش کرے۔ بہت جلد اثر ظاہر ہوگا۔

عمل فاتحہ خیر و برکت، آسودہ حالی، کثائش رزق اور حصول روزگار کیلئے یہ عمل عجیب و غریب اثرات کا حامل ہے۔

اس کا طریقہ یہ ہے کہ صبح کی سنتوں کے بعد فرضوں سے پہلے سورہ فاتحہ صلی میم کے ساتھ یعنی بِسْمِ اللّٰهِ الرَّحْمٰنِ الرَّحِيْمِ الْحَمْدُ لِلّٰہ..... گیارہ مرتبہ پڑھ لیا کریں۔ نماز کے بعد خشوع و خضوع سے حصول مقصد کے لئے دعائیں انشاء اللہ بگڑے کام بن جائیں گے۔

صَلٰوةٔ سَبَلْ اِيْمَانِ مَعْمَلِ بِنْدُوٓ دَجَاتِ
بند درجات اور اللہ
کے لئے صلوٰۃ سباء ایدم کا یہ عہد انتہائی مفید ہے۔

اس کا طریقہ یہ ہے کہ روزانہ کے بعد غنوکریں اور زور رکعت تحتہ الوضوء میں
دو رکعت نماز پڑھیں اس میں دو رکعت میں سورہ فاتحہ اور سورہ غلاش
ایک ایک بار پڑھ کر سورہ یہ شہتر اور سورہ باریہ رخصۃ بکورد کریں۔ سوام پھرنے
کے بعد خشوۃ و خضوع کے ساتھ اللہ تعالیٰ سے اس کی حمایت اور نصرت کے لئے
دعائیں مانگیں

شَرَائِطِ اَعْمَالِ وَ وُظَائِفِ

اچھ جن اعمال و وظائف کا ذکر کیا گیا ہے وہ اگر پوری شرائط اور صحیح طریقے سے
ادا کی جائیں تو ان کے تیر بہدف ہونے میں کلام نہیں سیدنا غوث اعظمؒ کا
اثر ہے کہ ان اعمال و وظائف کے اثرات برحق ہیں لیکن اس کے لئے عامل یا
مکمل ہونا میں ان شرائط و صفات کا ہونا ضروری ہے۔

۱۔ صحیح معنوں میں ایماندار ہو۔

۲۔ شرک کا دشمن ہو۔

۳۔ رزقِ حلال پر گزر کرے

۴۔ حُبِ رسول رکھتا ہو۔

۵۔ نماز پچگانہ کا پابند ہو۔

۶۔ اکثر با وضو رہتا ہو اور طہارت کا خاص خیال رکھتا ہو۔

۷۔ نماز کے اوقات کا پابند ہو اور نماز باجماعت کو ترجیح دے

۸۔ نماز تہجد کا اہتمام کرتا ہو۔

۹۔ عمل سے پہلے صدقہ و خیرات کا اہتمام کرتا ہو۔

۱۰۔ راستباز، دیانت دار، صابر اور کشادہ دست ہو اور غیب سے

پرہیز کرے۔

اگر کسی کو ان صفات سے تہی دامن ہونے کے باوجود کہ، عقی یا وظیر سے
فائدہ حاصل ہو جائے تو یہ اللہ تعالیٰ کی دین ہے۔



احادیث و مستند کتابوں سے ماخذ ایک بہترین کتاب

سفر نامہ آخرت یعنی مرنے کے بعد
کیا ہوگا۔؟

شعاع ادب - چوکی انارکلی لاہور

۳۸



اچھی اور سستی کتابیں

آکر امداد الایضار است

تقریباً ۱۰۰
محمد سعید

نوار صوفیہ
علاقہ سائیں
۱۰۰
محمد سعید

عاب ہاشمی
ترجمہ نافع
عاب ہاشمی

نظر نامہ اخلاقیات
مذکرہ خدمت خواجہ سلیمان تونسوی
مذکرہ حضرت خواجہ ابوبکر
مذکرہ سیدنا غوث اعظم

علاقہ
پیر کے پراسرار بندے
معجزات مسعود کوہین
کایات سعدی
کایات رومی
کایات مولانا

رشادات وائٹس لوہین
مذکرہ حضرت علی ہجویری
آداب دین


ترجمہ کمال احمد رصوی
آغ دہوی
عبد

پیر کی ہاتھ کی بات
انتخاب کلام داع
درد و درماں
فرح کاشا ہی دسترخوان
کوثر کشیدہ کاری مجلد
انتخاب کلام
محمد ابرو


کوک سلطان کوثر سلطان
میر تقی
عبد

شعاع ادب کائنات کی مسلم مسجد و لوگٹ لاہور

لاہور سے ملنے کے لئے شاعری دعواری



Marfat.com



مذکرہ
سیدنا غوثِ اعظم

سوانح پیران پیر حضرت شیخ محی الدین عبدالقادر جیلانیؒ



۳۲ نادری کتب سے ماخوذ